
कायदो आमचो इश्ट/ 


कायदो आमचो इश्ट 


मांडावळ 
प्रस्तावना 
म्हजीं दोन उतरां 
न्यायालयाच्या सोपणांचेर 


मांडणी 

1. भारतीय दंड कायदो 1860 

2. राखणदार आनी पोसपी (पालक) कायदो 
3. भारतीय विवाह विच्छेदन (घटस्फोट) कायदो 
4. म्हायती तंत्रगिन्यान कायदो 

5. परिसर (सरभोंवतण) संरक्षण कायदो 
6. खाणांची (अन्न पदार्थाची) सुरक्षितताय आनी दर्जो कायदो 
7. कुटूंब न्यायालय कायदो 

8. कायदेशीर रितीन नांव बदलप 

9. मनिस हक्क कायदो (आंतर राष्ट्रीय) 

10.1993 चो भारतीय मनशां हक्क कायदो 

11. म्हायती हक्क कायदो 

12. गुन्यांवकारी प्रक्रिया दुरुस्ती कायदो, 2008 

13. मृत्युपत्राचो कायदो 

14. गिरायक संरक्षण कायदो, 1986 

15. तरेकवार कायदे : आयची परिस्थिती 





कायदो आमचो इश्ट/एक 


प्रस्तावना 
अँड. स्टॅन्ली डिकोस्ता हांचें लोकसेवेचें कार्य 


लोकराज्यांत दर एका नागरिकाक म्हत्वाच्या कायद्यांची समजणी 
आसप हें खूब गरजेचें. ते समजणेच्या आदारान नागरीक आपणाली 
नागरिकपणाची लागणूक ब॒रे तरेन पाळूंक पावता. पूण आमच्या देशांत हें 
कठीण काम. दुर्बळकाय, असाक्षरताय, अज्ञान हांकां लागून समाजाचो एक 
मोटो वांटो कायद्या विशीं अज्ञानाच्या काळखांत उरता. खंतीची गजाल 
म्हणचे शिकिल्ले-सवरिल्ले अशे खुबशे नागरीक पसून कायद्या विशीं अज्ञानी 
आसात असो अणभव येता. | 

हें अज्ञान नागरिकांचें लुकसाण करता. कायद्याची जाण नाशिल्ल्यान 
कोण कायद्याचो भंग करून त्रासांत पडटा तर कोणाक कायदो लाब दिता हें 
खबर नाशिल्ल्यान तो लाब घेवंक पावना. जे असाक्षर आसात तांकां ही 
समजणी दिवप हें कठीण आसलें तरी तें करपाची गरज आसा. पूण जे 
बरोवंक -वाचूंक जाणात तांचे मेरेन कायद्या विशींचें गिन्यान पावोवपाचें 
काम कायद्यांची म्हायती तांचे भाशेंतल्यान दिवन करू येता. ह्या पुस्तकावरवीं 
तोच यत्न अँड. स्टन्ली हांणी केला आनी ते खातीर तांकां परबीं फावतात. 
अंड़. डिकोस्ता हांचें कायद्याविशीचें हें पयलेंच पुस्तक अशें मात न्हय. हैं 
लोकसेवेचे कार्य तांणी मिशन म्हूण आपणायलां. हाचे आदीं तांचीं चार 
पुस्तकां उजवाडा आयल्यांत आनी हैं पुस्तक पांचवें. 

ह्या पुस्तकांत 14 वेगवेगळ्या कायद्यांविशीं-भोव गरजेची आनी 
म्हत्वाची म्हायती दिल्ली आसा. दर एका कायद्याचो पुराय अणकार ना, 
पूण सर्वसामान्य मनशाक कायद्याची समजणी मेळपाक फावो त्या कलमांचें 
विवेचन करून देखी दिल्ल्यो आसात. अमकोच कायद्रो म्हत्वाचो आनी 
दुसरो म्हत्वाचो न्हय, अशें म्हणूंक जायना. परिस्थिती प्रमाण तो तो कायदो 
म्हत्वाचो थारता. अशें आसलें तरी सर्वसामान्य मनशान कांय कायदे चड 
बरे रितीन समजून घेवप गरजेचें थारता. देखीक, भारतीय दंड कायदो, 
परिसर संरक्षण कायदो, मानव हक्क कायदो, म्हायती हकक कायदो आनी 
गिरायक रक्षण कायदो. ह्या कायद्यांची समजणी अँड. डिकोस्ता हांणी ह्या 
पुस्तकांत दिल्ली आसा. 





कायदो आमचो इश्ट/ दोन 


-कोंकणी वाचपी लोकांक कोंकणींतल्यान ही म्हायती दिवन अँड. 
डिकोस्ता हांणी खेरीत भाशेन मायभाशेची सेवा केल्या. हें काम सोपें न्हय. 
अजून चडश्या भारतीय भाशांनी कायदो, विज्ञान, तंत्रज्ञान हांचे संबंदान 
उतरावळी तयार जावंक नात. कोंकणी भाशेंत त्यो तयार करपाचो वावर 
हालींच सुरु जाला आनी तो चालू आसा. गोंय सरकाराच्या राजभास 
निदेशालयान एक 'टर्मिनॉलॉजी कमिटी” नेमल्या. ते समितींत प्रशासकी 
उतरावळ तयार केल्या आनी हेर कांय विशयां वांगडाच कायद्याची उतरावळ 
हातांत घेतल्या. ह्यो उतरावळी तयार जातल्यो तेन्ना खंयच्याय कायद्याचो 
पुरायेन अणकार करपाचें काम सोपें जातलें. असल्या उतरावळींचो आदार 
नासतनाय अँड. डिकोस्ता हांणी कायदे समजावपाचो वावर कश्ट घेवन 
केला. हाचे भायर कायद्या संबंदान आयचे परिस्थितीचेंय विवेचन तांणी 
केलां. | 

कायदे आनी कायद्यांविशींची म्हायती कोंकणी भाशेंत हाडपाचो 
अँड. डिकोस्ता हांचो हो वावर म्हणचे लोकसेवेचें कार्य. तें कर म्हूण तांकां 
कोणें सांगलें ना., पूण आपणाल्या मनाचे प्रेरणेन तांणी हें सामाजिक कर्तव्य 
केलां. कोंकणी भाशेंतल्यान कायदे समजून घेवंक सोदतल्यांक ह्या पुस्तकाचो 
खूब उपेग जातलो. ते अंड. डिकोस्ता हांकां मनस्पुर्वेक दिनवासतले हे विशीं 
म्हाका इल्लोय दुबाव ना. 


मडगांव : गोंय उदय भेंब्रे 
10 आगश्ट 2013 





कायदो आमचो इश्ट/तीन 


म्हजीं दोन उतरां - मनोगत 


जें घडटा तें बऱ्या खातीर हें मानून घेवन चलपाक 


जाय.न्हयकारात्मक विचार उप्रासपाक संध दिवंची न्हय. आपल्या तांकिचेर | 


- सामथ्यचिर भरंवसो दवरपाक जाय. हातात घेतिल्ल्या कामात जीव | 


घालपाक जाय. थारायल्ली मोख सादपा खातीर गरजेचे सगले येत्न करपाक 
जाय. त्या विचारानी हांव भारावला. 

सर्वसादारण नागरिकांक कायद्याचें गिन्यान तशें उणेच आसता. जें 
गिन्यान आसता तें तांकां घुसपायता. फाटलीं सुमार अठरा वर्सा वकीलीच्या 
क्षेत्रांत वावुरतना हांवे हो निश्कर्श काडला. ते खातीर सादारणशें बरोवंक 
वाचूक येता त्या प्रौढ व्यक्तिक कायद्याचे मुळावें गिन्यान दिवंचे ह्या हेतान 
हांवे वेंचीक कायद्यां संबंदान बरोवपाचो यत्न केला. 

मंगळुरांतल्यान उजवाडा येतात तीं म्हयन्याळीं आनी सातोळीं 
देखीक, सेवक, आमची मांय, आमचो संदेश, कुटाम आनी कांय दिसाळ्यांच्या 
संपादकानी प्रोत्साहन दिल्ल्यान फाटलीं चार - पांच वर्सा कायदो 
साक्षरतायेचो हो वावर म्हज्या तांकी प्रमाण हांवे केला. म्हज्या लिखाणाक 
जो प्रतिसाद मेळळा तातुंतल्यान हांव कांय नव्यो गजाली शिकपाक पावलां. 
म्हज्या ह्या वावरान कोंकणी सरस्पतीची जी सेवा घडल्या तिणे म्हाका 
मानसीक धादोसकाय दिल्या. 

गिन्यान हेरांक दिल्ल्यान तें चड पुश्ट जाता हें हांवेन ह्या 
संवादांतल्यान अणभवलां. कायद्याचे गिन्यान वांटपाचो हो येत्न बरोचसो 
फळादीक जाला. 

30 भोवच गरजेच्या कायद्यांचो आपरोस हांवे तीन पुस्तकांतल्यान 
उजवाडायलाव फाटल्या दोन वर्सात 120 कायद्यांचो अर्थ सामखो सार 
रुपान सांगपी लेख 'कुटाम' ह्या सातोळ्यांतल्यान हांवे बरयल्ले, तांचो 
संग्रह करून म्हजें चवथें पुस्तक 08-11-2012 हे तारखेक उजवाडा 
आयलां. | 
वयर वर्णिला तो म्हजो वावर कानडी लिपीतल्यान उजवाडा आयला 
आनी गोंयांतल्या, महाराष्ट्रातल्या कोंकणी वाचप्यांमेरेन तो पावला आसपाची 
शक्यताय साप्प उणी., आडवाद म्हणपा सारखी. हो विशय श्रीमान उदय 
भेंबरे हांचे कडेन भासाभास करतना जाणवलो. तांणी सहकार्याचो हात 





कायदो आमचो इश्ट/चार 


| 


दिल्ल्यान आनी मंगळुरी कोंकणीतल्या लिखाणांक गोंयांतल्या देवनागरी 
लिपींतल्या कोंकणीत रुपकारीत करपाचो वावर अनंत बाब केळकार हांचे 
कडल्यान करून घेतिल्ल्यान हें पुस्तक आयज तुमच्या मुखार येता. हांव 
त्या दोगांच्याय सहकार्या खातीर मन काळजा थावन तांकां देवबरें करू अशें 
मागतां. | 

विश्व कोंकणी केंद्राचे अध्यक्ष बस्ती वामन शेणै हांणीय ह्या वावराक 
आशिर्वाद दिला. तांचोय हांव उपकारी आसा. 

फाल्यां (फुडाराक) कितें करचें हे विशींची चितनां आयज (ह्या 
खिणाक) हांव म्हजे तकलेंत घोळयत बसलों जाल्यार आयचो दीस आनी 
या घड़येचें म्हत्व हांव उणें करतलों वा ती घडी हांव व्हगडायतलों. देखून 
आयचो दीस आनी हो अमुल्य खीण म्हाका फावो केला म्हूण धनया देवाक 
आर्गा दिता आसतना म्हजी लिखणी कोंकणी भाशेंत वापरपाक म्हाका जाणी 
संद दिली त्या म्हज्या हितचितकांक आनी भावा भयणींक हांव दिनवासतां. 
हांवें बरयल्लें कायदो आमचो इश्ट हें पुस्तक विकतें घेवन म्हाका सहकार्य 
दिल्ल्या सगल्या कोंकणी मोगींक मायेमोगाचो नमस्कार. 


सदांच तुमचो 
स्टॅन्ली आर. डिकोस्ता 
ता. 07-06- 2013 वकील आनी नोटरी पब्लिक - मंगळूर 





कायदो आमचो इश्ट/पाच 


न्यायालयाच्या सोपणांचेर 


खरो न्याय हांगा ना तो वयर जाता. तो करपी सर्वसाक्षी, सर्व 
शक्तिमान असो नियंतो आसता अशें सांगपी अनेक बुद्धिजीवी आनी 
भावार्थी लोक आमकां चाटे पावलाक नासत जाल्यार आत्र्या पयऱ्यान 
तरी मेळटात. 

तर अनेक खेपो ह्या विशयाची दुसरी बाजू मांडपी सर्ग, परलोक 
असलें कांय आसना सगळो न्याय निवाडो हांगांच जाता आमचे बरे 
वायट करणेची, करतुबांची फळां आमकां हांगाच (हे भुंयेरुच) मेळटात 
अशेंय सांगपी लोक आसाता. 

तिरायत नदरेन, तटस्थ वृत्तीन नियाळ घेतलो जाल्यार कायदे 
मनशा खातीर केल्ले आसतात आनी मनीस आपल्या स्वार्थाच्या आनी 
भावार्थांच्या नदरेन तांचो अर्थ काडटा, आपल्याचेर अन्याय जाला 
अशी भावना जाता तेन्ना पिरंगता, शाप दिता. आमचे मदले जायते 
(चडशे) जण कायद्याच्या नदरेन अनाडी (अज्ञानी) पण कायदो सांगता 
कायद्याचें अज्ञान ही सबब मानून घेवपाचे योग्यतायेची ना. आमचे हे 
अज्ञान (कांय प्रमाणात) सोप्या उतरानी पयस करपाचो येत्न हें पुस्तक 
करता. ते नदरेन हें पुस्तक चतरायेंन, बारीकसाणेन वाचपाक जाय. 





कायदो आमचो इश्ट/स 


मांडणी 


जनसामान्यां खातीर कायदो हें सुत्र मतींत घेवनूच ह्या पुस्तकाची मांडणी 
केल्या 
(1) भारतीय दंड कायदो 1860 
(2) राखणदार आनी पोसपी (पालक) कायदो 
(3) भारतीय विवाह विच्छेदन / डायव्होर्स / घटस्फोट कायदो 
(4) कायदेशीर रितीन नांव बदलप 
(5) म्हायती तंत्रगिन्यान कायदो 
(6) परिसर (सरभोंवतण) संरक्षण कायदो 
(7) खाणाची (अन्न पदार्थाची) सुरक्षितताय आनी दर्जो कायदो 
(8) कुटूंब न्यायालय कायदो 
(9) मनीस हक्क कायदो (आंतराष्ट्रीय) 
(10) 1993 चो भारतीय मनशां हक्क कायदो 
(11) म्हायती हक्क कायदो 
(12) गुन्यांवकारी प्रक्रिया दुरुस्ती कायदो 
` (13) मृत्युपत्राचो कायदो 
आनी 
(14) गिरायक रक्षण (राखण) कायदो 1986 


ह्या क्रमान एकंदर चवदा कायद्यांची म्हायती, कायद्याची फास्की 
जें सांगता तें शक्‍य तितलें मुळावो हेत आनी आशय समजुपाच्या नदरेन 
गाभो कायम दवरून सांगलां. कायद्याची भास ही न्यायनिष्ठूर भास पुरायेन 
गद्य. तातूंत काव्याक, लालित्याक मात लेगीत वाव नासता. ते खातीर ती 
तशीच राखल्या. पूण शक्य तितली सोपी, सोपेपणी समजू येत अशी केल्या. 


(1) भारतीय दंड कायदो, 1860 हातूंत हांवें मुखेलपणान अपरादांची 
(गुन्यांवाची) व्याख्या, आनी दरएक गुन्यावा खातीर दीव येता तें ख्यास्ती 
विशीं बरयलां. हातूंत वायट प्रेरणा, वायट प्रेरणा दिवपी, गुन्यांवाचो मेळ 


कायदो आमचो इश्ट/सात 


(घुसपट), देशाआड गुन्यांव, राजद्रोह, सरकारी कर्मचाऱ्यान कायद्या प्रमाण 
आदेशांचें पालन करीनासतना चुकीचे दस्तावेज तयार करप, कायद्या भायलो 
वेपार उदेग, लांच, न्यायालयाचें आपोवणे (समन्स) सरकारी कर्मचाऱ्याच्या 
जिवाक अपाय हाडपाची भेश्टावणी दिवप, सार्वजनीक शांततायेचो भंग 
करपाचे गुन्यांव, वेगवेगळ्या धर्मांमदली दुस्मानकाय, राष्ट्रीय अखंडतायेक 
मारक थारूं येतात (वायटाक पडूं येतात) तसले आरोप, फट गवाय, 
सार्वजनीक बलायकी, सुरक्षितताय, सोपेपण, सभ्यताय आनी नीतीक 
बादिकार थारपी संगती, धर्मा विशींचे गुन्यांव, मनशाच्या जीणे विशीचे गुन्यांव 
जिवेंशी मारप (हत्त्या) जिवेंशी मारपाचे येत्न, दोती खातीर बायलेचें मरण, 
गोळाक लावन घेवपाचो येत्न, गर्भपात, आक्रमणाक प्रतिबंध, आक्रमणाचेर 
मर्यादा, बळग्याचो वापर आनी हल्लो, नेणाराक फुसलावन व्हरप, अपहरण, 
गुलामगिरी, शिंदळकी (वेश्यावृत्ती), लैंगीक गुन्यांव, आसपतीच्या गैर वेव्हाराचे 
गुन्यांव, लुटप, लूट, दरोडो, विश्वासघात, चोरयेचो माल अप्रामाणीक रितीन 
घेवप. फटवप / फटवणी/ दगलबाजी, लटीक मार्गान संपत्तीची विल्लेवाट / 
विलो लावप, तंटे, कागाळी / तक्रार, गुन्यांवकारी अतिक्रमण, नकली/ 
फटीचो दस्तावेज (कागदपत्र) तयार करप, खोटी (फट) नोट, वंचना 
फटवणी, फकाणां, लग्नाकडेन संबंदीत गुन्यांव, व्यभिचार (शिंदळकी), 
बायलेक क्कुरपणान वागोवप, मानमयदिचो भंग करप, शांतताय भंग करप, 
सार्वजनीक सुवातां वेलीं फकाणां, भिरांत निर्माण करपाची करतुबां हे विशय 
आसपावीत केल्यात. सर्वसादारण मनशाक न्यायालयान दिल्ल्या निकालाच्या 
प्रतीची गरज आसना ते खातीर गुन्यांव कसले तरेचो आनी गुन्यावाचे 
व्याख्येप्रमाण तिचो अर्थ करून घेवपाचेरूच भर दिला. 


(2) राखणदार आनी पोसपी (पालक) ह्या कायद्यांत नेणार भुरग्यांक 
न्यायालया कडल्यान राखणदाराची नेमणूक करून घेवपाची आसल्यार 
अर्ज दाखल करपाची रीत, अर्जात कसले विशय आसपावीत करपाक जाय, 
न्यायालयाची प्रक्रिया, तपास, राखणदाराची नेमणूक, राखणदाराचे हक्क 
कर्तव्यां, आनी जापसालदारकी, नेणाराच्या आसपतीची राखण कशी करप, 
राखणदाराची जापसालदारकी केन्ना सोंपता आनी राखणदाराचो (रक्षकाचो) 
अधिकार केन्ना समाप्त जाता हे विशीं सविस्तर म्हायती (तपशील) दिल्या. 





कायदो आमचो इश्ट/आठ 


(3) भारतीय विवाह विच्छेदन। घटस्फोट (डायव्होर्स) ह्या कायद्यांत लग्न 
संबंद म्होडप, तांचें विच्छेदन/ कसले परिस्थितीत शक्‍य आसा, कसली 
कारणां आसुंक शकतात, घोवान आनी बायलेन परस्पर सहमतीन 
समजीकायेन लग्न वा काजार विच्छेदन घटस्फोट कसो मेळोंवंचो, व्यभिचार 
करपी दादल्याक वा बायलेक प्रतिवादी कशी करची? लग्न रद्द करपाक वा 
तगून उरूक शकना असो निर्णय घेवपाक कारणां, मालमत्ता राखणे खातीर 
आदेश घेवप, घोव बायले मजगतीचें (दांपत्य) संबंद नव्यान सुरू करप, 
बायलेक जीवनांश (पोटगी) दिवप आनी भुरग्यांचो ताबो कसो मेळोवप तें 
विशीं स्पश्टीकरण दिलां. 

(4) माहिती तंत्रगिन्यान कायद्यांत विद्युन्मान इलेक्ट्रॉनीक दस्तऐवजाचे गूण 
विशेश आपणावप आनी पावती, नियंत्रक (कंट्रोलर) आनी हेर अधिकाऱ्यांची 
नेमणूक, विद्युन्मान (इलेक्ट्रॉनिक) सय करपा खातीर दाखलो, 
(सर्टिफिकेट,) संगणक आनी म्हायती प्रवेशाधिकार, योग्यतापत्र दिवपा 
खातीर प्राधिकारान (ऑथोरीटीन) आपणावपाची कार्यपद्धत आनी घेवपाचे 
उपाय, परवानगी - लायसन्स / अनामत (जप्त) करप, इलेक्ट्रॉनिक म्हायती 
सांबाळपात अपेश आयलें जाल्यार परिहार, न्याय वावरावळीत हाडपाचें 
(निर्वहन) अधिकार, संगणक आव्हान न्यायपालिका (सायबर अपील 
ट्रायब्युनल), गुन्यांवा खातीर ख्यास्त, संगणका खातीर भिरांत निर्माण जावप 
(भयोत्पादन), संगणकाची पवित्रताय (भद्रता), राष्ट्रीय सुकाणू यंत्रणा (नॅशनल 
नॉडल एजन्सी), भारतीय संगणक आणीबाणी (ताकतिकेची परिस्थीती) 
यंत्रणेच्या कार्यरुपा विशीं (कामकाज पद्धती विशीं) स्पश्टीकरण दिला. 


(5) परिसर (सरभोंवतण) संरक्षण कायदो ह्या प्रकरणात सरभोंवतणच्या 
वाठाराची राखण कशी करची, सरभोंवतण म्हेळो, (मलीन) बुरसो, वायट 
जांवचो न्हय हे खातीर केंद्र सरकार कसले उपाय घेवंक शकता, परिसर 
अधिकाऱ्याचे कार्यक्षेत्र, राजपत्रांत कळोवणी उडवाडावन सरकारान वाऱ्याचो, 
उदकाचो, मातयेचो दर्जो राखपाक जाय, आवाजाची मर्यादा (घनता) कशी 
सांबाळूक शकता ते खातीर कसलीं पावलां उखलपाक जाय, वातावरण 
म्हेळे जावप कशे टाळप हें विशीं तपशील (विवरण) दिला. 


(6) खाण (खाद्य पदार्थाची) सुरक्षितताय आनी दर्जो ह्या कायद्यांत खाद्य 





कायदो आमचो इश्ट/णव 


| 


पदार्थाच्या पाकिटाचेर (पॅकींगाचेर) कसलो तपशील छापपाक जाय. | 
कायद्याची कार्यवाही (वावरावळीत हाडप) निर्वहन आनी ज्यारी करपाची 
(कार्य) पद्धत, खाद्य पदार्थ सुरक्षितताय अधिकारी, खाणातली भेसळ कशी 
आडावप, भेसळ कशी वळखुंची (पारखुची), जैवीक रितीन बदल जाल्ल्या 
खाद्य पदार्था बाबतींत आंतरराष्ट्रीय दर्ज्या प्रमाण उपाय घेवप, गुन्यांव करता 
ताका ख्यास्त दिवप हें विशीं तपशील (विवरण) दिला. 


(7) कुटुंब न्यायालयाच्या कायद्यांत बलायकेवंत जीणेचे हक्क, बलायकेवंत 
दृश्टीकोन आपणावपाची पद्धत, सुखी - संतोस भरीत लग्ना उपरांतच्या 
जिविताचीं (काजारी जिविताची) सुत्रां, मनीस हक्क, लग्ना उपरांतच्या 
जिवीताची व्याख्या, कुटुंबीक जीण संतोस भरीत रावपाची प्रक्रिया ,कुटुंब 
नायालयाची कार्यपद्धत, वावर, कुटुंब, कुटुंबाची मांडावळ, कुटुंब न्यायालयाची 
कामाची (कार्य) व्याप्ती, केसीची मांडणी, सुनावणी, बरेपणान सोडोवप, 
तोडगो, बंदिस्त कुडीत (मर्यादीत लोकां पुरतीच) सुनावणी, जोडप्यांच्या 
आनी तांच्या आवय बापायच्या दृश्टीकोनात / मानसिकतायेंत बदल, सुदारप, 
व्यभिचार, विदेशी न्यायालयाचे आदेश भारतात लागू करूंक मेळटात व्हय? 
ह्या सारख्या विशयांचेर सविस्तर विवरण दिलां. 


(8) भारतांतलो 1993 चो मनशां हक्क कायदो ह्या प्रकरणात राष्ट्रीय 
मनशां हक्क आयोग, कैद्याक सुदारपाचे नेम, कैद्याक दिवपाचें काम आनी 
पगार, वागणूक आनी राजकीय हक्क, मनशां हक्क आयोगाच्या वांगड्याची 
नेमणूक, आयोगाचो अध्यक्ष आनी वांगड्यांचे कार्यक्षेत्र, कार्य व्याप्ती, 
आयोगाच्या अधिकाराचो तपशील, आयोगाची कामकाज पद्धत आनी 
अधिकार; आयोगाचो सुनावणी, तपास करपाचो अधिकार, आयोगाचो वर्सुकी 
आनी खास अहंवाल,, आयोगाचे प्रशासन आनी नेम करपाचे अधिकार 
हांचो तपशील दिला. 

म्हायती हक्क कायद्यांत सरकाराकडेन आसता ती म्हायती विचारपाची पद्धत, 
सरकारान सर्वसादारण नागरिकांक दिवपाक न्हयकारूं येता ती म्हायती 
सार्वजनीक अधिकारिणी, सार्वजनीक प्राधिकरण, सार्वजनीक म्हायती 
अधिकाऱ्याचे कार्यक्षेत्र आनी कर्तव्य (लागणूक) केंद्र सरकाराच्या आनी 
राज्य सरकाराच्या सार्वजनीक संपर्क अधिकाऱ्याचे अधिकार हे सारको 





कायदो आमचो इश्ट/धा 


तपशील दिला. 


(10) गुन्यांवकारी प्रक्रिया दुरुस्ती कायद्यांत, गुन्यांवकारी (फौजदारी) 
न्यायालयां आनी कचेऱयांची रचणूक, सेशन्स न्यायालय, न्यायालयीन 
(न्यायीक) दंडाधिकाऱ्याचें न्यायालय, कार्यकारी दंडाधिकारी, सरकारी 
वकील, न्यायालयाचो अधिकार, अटक करपाच्या आदेशा बगर (वॉरंटा 
बगर) पुलीस केन्ना अटक करूंक शकता, हाजीर रावपाचो आदेश (समन्स) 
जारी करपाची वेवस्था, अटक करपाचो आदेश, दवंडी, घोशणा आनी 
जप्ती, सोद घेवपाचो आदेश (वॉरंट) शांतताय पाळप आनी बऱ्या वागणुके 
खातीर जामीन, बायल भुरगीं आनी आवय बापायच्या जीवनांशा खातीर 
(पोटगे खातीर) आदेश, सार्वजनीक सुवेवस्था आनी शांतताय पाळप, पुलिसांचे 
(करतूब आडावपाचे) प्रतिबंधात्मक उपाय, गवाय दिवपा खातीर हाजीर 
जावपाक सांगपाचो पुलिसांचो अधिकार, बलात्कारी संभोगाक बळी 
जाल्ल्याची वैजकी परीक्षा, आत्महत्त्या (जीवघात) आदी विशीं पुलिसांचो 
तपास आनी अहवाल. वर्दी, तपास आनी जबानी (साक्ष विचारपा) संदर्भात 
फौजदारी न्यायालयाची अधिकार व्याप्ती, लग्ना कडेन (काजाराकडेन) 
संबंधीत गुन्यांवा विशीं कारवाय, दंडाधिकाऱ्याक (मॅजिस्ट्रेटाक) केस घालप 
(फिर्याद दिवप), गुन्यांवकाराक हाजीर करपाची प्रक्रिया, बंदखणेत बंदिस्त 
दवरिल्ल्या व्यक्तीक (दंडाधिकाऱ्या मुखार) हाजीर करप, न्यायालयाच्या 
जबानेत (गवायेत) आनी तपास प्रक्रियेत साक्ष (गवाय) नोंद करून घेवप, 
मानसीक नदरेन दुर्बळ व्यक्तिंची गवाय घेवप, न्यायालयाचो निकाल - 
आदेश, निकालाची- आदेशाची भास आनी विशय, मरणाची ख्यास्त मानून 
घेवपाची प्रक्रिया, गुन्यावकारी - (फौजदारी) केसींची वर्गवारी, जामीन, 
जप्त केल्ल्या वस्तुचो विलो, चोरयेचो माल हे विशीं विवरण (तपशील) 
दिला. 


(11) विल इच्छापत्र /मृत्यूपत्र हे प्रकरणात इत्सापत्र / मृत्यूपत्र कोण करूंक 
शकता, तें बरोवपाची रीत (कार्यपद्धत), गरजे भायर (अनगत्य) प्रभाव 
घालप / चेंपण हाडप, मतीमंद (मानसीक नदरेन पिडेस्त), भेड़े जांकां 
आयकुंक येना ते / मोने आनी कुड़े (नदरेन अधू / पिडेस्त), मतिमंद आदी 
व्यक्ती, इत्सापत्र / मृत्यूपत्र तयार करपाची पद्धत, मृत्यूपत्र बरयता ताणें तें 





कायदो आमचो इश्ट/इकरा 


रद्द करप, मृत्यूपत्राक न्यायालयाकडल्यान मान्यताय, प्रोबेट कशी करप 
आदी विशीं विवरण दिलां. 


(12) गिरायका संरक्षण (राखणे) कायदो 1986 हे प्रकरणात हो कायदो 
रचपाचो (तयार करपाचो) मूळ हेत कितें?, प्रयोगशाळा, केस दिवपी, केस, 
गिरायक, गिरायकाचे हक्क, दोश, उणेपण, जिल्हो माची (वेदी) अप्रामाणीक 
व्यापार पद्धती विशीं केस घालपाची पद्धत, गिरायकाचेर अन्याय जाला 
जाल्यार तो कसले उपाय घेवंक शकता? गिरायकामाचयेचो (न्यायपालिकेचो) 
अधिकारी, आव्हान याचिका, राष्ट्रीय आयोग, परिहार (दिलासो) आदी 
विशीं तपशील (विवरण) दिला. 


NNN 0 VU 
कायदो आमचो इश्ट/बारा 


1. भारतीय दंड कायदो, 1860 
2009 ची दुरुस्ती कायदो ता. 07-01-2009 


हो कायदो जम्मू आनी काश्मीर सोडून भारताच्या हेर सगल्या प्रदेशानी 
लागू (कार्यव्यास) आसा. हे कायद्याक विरोध करता, ताका वा चूक करता 
त्या दरएका भारतीय व्यक्तीक ख्यास्त फाव जावंक शकता. 

हे कायद्यांतर्गत गुन्यांवकारांक दिवं येता त्यो ख्यास्ती (अश्यो आसात) 

1) मरण 

2) आजीव (जीवितावदी) बंदखणीची ख्यास्त 

3) कश्टांनी भरिल्लें बंदखणीचें जिवीत (सश्रम कारावास) 

4) साद्या बंदखणीचे जिवीत 

5) 


मरणाची ख्यास्त संसारांत अनेक राष्ट्रानी रद्द केल्या पूण भारतांत 
ती वावरावळींत (कार्य वाहीत) आसा. हे कायद्यांत जांची तरतूद केल्या त्यो 
ख्यास्ती भोवूच क्रुर आसात असो अभिप्राय आसा. तरीय दरएका केसींत 
दिवपाचे शिक्षेचें वा दंडाचे प्रमाण संबंदीत केसीच्या गरजे पुरतें आसता. दंड 
वा ख्यास्त दितना उदारतायेचो (सानभुतीचो) दृश्टीकोन आपणांवचो ही 
विचारधारा आसा, हें मतींत घेतल्यार ख्यास्त दिवप पुरायेन बंद करचें अशी 
सुचोवणी करप योग्य जांवंचे ना. फकत कांय गुन्यांवा खातीरूच मरणाची 
ख्यास्त दिवं येता तर हीनतायेन वा क्रुरतायेन उण्या प्रमाणात गंभीर आशिल्ल्या 
गुन्यावा खातीर कठीण बंदखणीची ख्यास्त दिंव येता. पूण ही शिक्षा कशे 
तरेची आसची हें चड करून तशाच गुन्यांवा संदर्भात सर्वोच्च न्यायालयान 
कितें दृश्टीकोन आपणायला ताचेर आदारून आसता. 


ख्यास्त सकारण आसपाक जाय (कारणा बगर ख्यास्त दिवंक उपकरना) 
आनी शिक्षा अती भिरांकूळ आसूं नज, तेचपरी ख्यास्त सामखी जुजबी 
(मवाळ) लेगीत आसुं नज. न्यायाधिशान दृश्टीकोन आपणायताना पूर्व ग्रह 
(समजिकायेचो) दोश आनी दुस्वास (द्वेश) हांचे पासून पयस रावपाक 
जाय. असो सानभुतीचो (सुदारपाची संद दिवपाचो) दृश्टीकोन आपणावनूच 


कायदो आमचो इश्ट/1 


देशांतल्या अनेक (वाठारांतल्या) उच्च न्यायालयानी आपलीं निकालपत्रां 
दिल्यांत. 


ह्या भारतीय दंड कायद्यांत (संहितेंत) 1955 त दुरुस्ती जांवच्या 
आदीं बऱयाच संख्येन गुन्यांवकारांक पुराय जीणभर पयसुल्ल्या प्रदेशांत 
धाडपाची (तडिपार करपाची) ख्यास्त फरमायतले, त्या बदला आतां आजीव 
(चड काळाच्या) बंदखणीची ख्यास्त फरमायतात. वा आदी चड काळा 
खातीर पयसुल्ल्या प्रदेशांत धाडपाची ख्यास्त दिल्ली आसत जाल्यार आतां 
बदलून थोड्या काळा खातीर पयसुल्ल्या प्रदेशांत धाडप आनी उरिल्ल्या 
काळा खातीर कठीण बंदखणीची ख्यास्त आनी साप्पउण्या काळाखातीर 
पयसुल्ल्या प्रदेशात धाडपाची (तडिपार करपाची) ख्यास्त फरमायल्ली 
आसत जाल्यार ती शिक्षा माफ करपाचो दृश्टीकोन आपणायतात. 


कोणाय गुन्यांवकाराक न्यायालयान मरणाची ख्यास्त फरमायल्ली 
आसल्यार ती बदलून पुराय जीण बंदखणीची (पुराय जीणभर। आजिव 
बंदखणीची ख्यास्त म्हळ्यार 14 वर्सा बंदखणीची ख्यास्त) वा ते परसूय 
उणे मुदतीच्या ख्यास्तींत बदलपाचो अधिकार राज्य सरकाराक आसा. 
राज्य सरकारां आपआपले विचार धारणे प्रमाण तें विशीं निर्णय घेतात. 


एकाद्या गुन्यांवकाराक 2 तरांच्या गुन्यांवा खातीर ख्यास्त 
फरमायल्ली आसता तेन्ना आनी सगलीच ख्यास्त कठीण आसा जाल्यार 
न्यायालय ती बदलून कांय काळा खातीर सादे बंदखणीची ख्यास्त आनी 
उरील्ल्या काळा खातीर कठीण बंदखणेची ख्यास्त असो आदेश दिवंक 
शकता. 


न्यायालय गुन्यावकाराक दंड भरपाची ख्यास्त लेगीत फरमावंक 
शकता आनी हो दंड चड रकमेचो काय उणे रकमेचो तें थारावप न्यायालयाच्या 
आकलनाचेर (समजणेचेर) आनी विवेकबुद्दीचेर पातवयेवन (अवलंबून) 
आसता. चड काळाच्या बंदखणीची ख्यास्त फरमायतात तेन्ना दंड फरमावप 
समा (योग्य) न्हय असो निवाडो अलहाबाद उच्च न्यायालयान दिला. 





कायदो आमचो इश्ट/2 


न्यायालय बंदखणेचे ख्यास्ती सांगातान दंड भरपाची ख्यास्त 
फरमायता तेन्ना दंड भरलो नातर बंदखणेचे ख्यास्तीच्या मुदतींत वाड 
जावपाची तरतूद करता. पूण सुरवेक दंड भरपाचें टाळून गुन्यावकारान 
बंदखणेची ख्यास्त भोगतना दंड भरलो जाल्यार गुन्यांवकाराक फरमायल्ले 
बंदखणीचे ख्यास्तीची मुदत उणी जाता. 

देखीक एका गुन्यांवकाराक शंभर रुपया दंड फारीक केलो ना 
जाल्यार चार म्हयने बंदखण भोगपाक सांगला जाल्यार आनी एका म्हयन्याची 
बंदखण भोगल्या उपरांत ताणे दंडाचे 75 रुपया फारीक केले जाल्यार त्या 
गुन्यांवकाराची रोकडीच सुटका जाता. 

एका गुन्यांवकाराक चड काळाची (स वर्सा परस चड) बंदखणीची 
खास्त फाव जाल्यार आनी ताका स वर्सा भितर दंड भरपाक सांगील्लें 
आसत जाल्यार आनी स वर्सा जाल्या उपरांतूय ताणे दंड भरलो ना जाल्यार 
दंडाची रक्कम वसुल करू-येता आनी त्या गुन्यांवकाराक शिक्षा पुरायेन 
भोगच्या आदींच ताका अचकीत मरण आयलें जाल्यार आनी तशें परिस्थितीत 
दंड फारीक करपाची जापसालदारकी वारस दाराचेर घाल्ली आसत जाल्यार 
ती रक्कम वारसदारा कडल्यान वसूल करूं येता. 

सामको हीन (क्रुर) गुन्यांव जाणे केला ते गुन्यांव काराक एकसुरो 
रावपाची ख्यास्त दिवं येता पूण एके फावटीं अशी ख्यास्तीची मुदत 14 
दिसां परस चड आसूंक जायना. एखादो व्यक्ती गुन्यांवकार म्हुण पयल्या 
गुन्यांवा संदर्भात आदेश दिल्या उपरांत ताचे आड दाखल केल्ल्या आनीक 
कांय केसीनीय गुन्यांवकार थारत जाल्यार ताका चड शिक्षा दिवपाची मेकळीक 
आसा. पूण त्या गुन्यांवा खातीर फाव जाता ती ख्यास्त तीन वर्सा परस उणी 
आसू नज. तरीय ही चडीत ख्यास्त दिवंकच जाय अशें बंधन ह्या कायद्यांत 
ना. 


(1) वायट प्रेरणा म्हळ्यार कितें? 

एकादे व्यक्तीक वायट करतूब करपा खातीर प्रेरणा दिवप, एक वा 
चड जणां सांगातान (वायट) करतूब करपाच्या येत्नांत सामील वा भागीदार 
जावप, आनी कायदो म्होडप, कायद्याचो भंग करप वा कसलेय करतूब वा 
कायद्याचो भंग करपाच्या करतुबांक पालव दिवप हांकाय दुशपरेरण वा 
वायट प्रेरणां म्हणूं येता. 





कायदो आमचो इश्ट/3 


देखीक : सार्वजनीक अधिकारी न्यायालया कडल्यान अटकेचो आदेश 
एक्स हे व्यक्तीक अटक करपा खातीर घेवन येता, पूण त्या वेळार एक्स हे 
व्यक्तीचे नाव 'ई” अशें भासोवपाचो यत्न एक्स करता जाल्यार, एक्स मनीस 
फट उलोवन ई हे व्यक्तीक एक्सा बदला अटक जावंची म्हूण यत्न करता 
जाल्यार ते करतूब दुशपरेरण ह्या करतुबांत आसपावता. 


2) वायट प्रेरणा दिवपी (दुशपरेरक) कोणाक म्हणपाचो? 

गुन्यांव करपाची वायट प्रेरणा जो (मनीस) दिता तो दुशपरेरक, वा 
जो बळयां गुन्यांव करपी व्यक्तीचें समर्थन करता जाल्यार ती व्यक्ती लेगीत 
दुशपरेरक थारता. 
देखीक : “एक्स ही व्यक्ती “आ हे व्यक्तीक जिवेंशी मारपा खातीर (ताची 
हत्या करपा खातीर) 'ई' हे व्यक्तीक फूस लायता (चिथावणी। प्रलोभन 
दिता) पूण 'ई' तें करतूब करपाक न्हयकार दिता. तरी लेगीत 'एक्स' हो 
मनीस 'आ/ हे व्यक्तीची हत्या करपा खातीर दुशपरेरण दिल्लो गुन्यांवकार 
जाता. 
भारत देशा भायर केल्ले गुन्यांव भारतात दुशपरेरण ह्या करतुबांत आसपावतात 
व्हय? 
हय! एखादी व्यक्ती भारत देशाभायर जावपाचो आसा त्या गुन्यावाक भारतात 
रावून दुशपरेरण दिता जाल्यार तो गुन्यांव भारतांतच केल्लो गुन्यांव अशें 
कायदो मानता. 
लोकांच्या जम्याकडल्यान म्हळ्यार 10 जाणांपरस चड व्यक्तींकडल्यान 
गुन्यांव घडोवन हाडपा खातीर दुशपरेरण दिलले व्यक्तीक 3 वर्सा बंदखण वा 
दंड वा दोनूय ख्यास्ती दिवं येतात. 


2. गुन्यांवकारी कट (घटमोळ) म्हळ्यार कितें? 

दोन व्यक्ती व चड जण एकठांय येवन कायद्याभायलें करतूब करतात वा 
कायद्या भायलें न्हय अशें करतूब करपा खातीर तांणी कायद्या भायल्या हेर 
सादनांचो वापर केल्यार वा दुसऱया कडल्यान करून घेवपाचें करतूब केलें 
जाल्यार तें करतूब गुन्यांवकारी कट थारता 


3. देशाआड गुन्यांव (अपराध) म्हळ्यार कितें? 

(|) कोणूय व्यक्ती भारत सरकारा आड झुंज मांडटा वा झुंज मांडपाचो यत्न 
करता जाल्यार तसलें झुंज करपा खातीर दुशपरेरण (वायट प्रेरणा) दिल्यार 
ताका मरणाची ख्यास्त वा पुराय जीणे खातीर बंदखणीची ख्यास्त आनी 
दंड घालू येता. । 

(|) देशाच्या आड झुंज खेळपा खातीर शस्त्रां (हत्यारा) जमा करप वा 
बंदुकेच्यो (आर्माच्यो) गुळयो एकठांय करप, असलीं करतुबां करता त्या 
गुन्यांवां खातीर धा वर्सा बंदखणी सावन पुराय जीणेची बंदखणीची ख्यास्त 
फाव जावंक शकता. 


4. राजद्रोह म्हळ्यार किते? 

कोणूय व्यक्ती स्वता उलयिल्ल्या उतरांनी वा संकेतीक (कुरवांनी) वा 
पळोवपाच्या (दृक) माध्यमातल्यान भारत देशांत कायदेशीर रितीन स्थापन 
जाल्ल्या सरकारा आड दुस्वास वा तिरस्कार पातळायता जाल्यार वा 
पातळावपाचो यत्न करता जाल्यार वा अविश्वास निर्माण करपाचो यत्न 
करता जाल्यार तसले व्यक्तीक पुराय जीणेची बंदखणीची ख्यास्त वा तीन 
वर्सा बंदखणीची ख्यास्त फाव जावंक शकता. 


5. सार्वजनीक नोकरान (सरकारी कर्मचाऱयान) राज्यकैद्याक वा 
झुंजा कैद्याक पळून वचपाक स्वताच्या इत्सेन संद दिली जाल्यार 
तशी संद दिवप्याक कितें ख्यास्त फाव जाता? 

कोणाय सार्वजनीक नोकरान राज्यकैद्याक वा झुंजा कैद्याच्या सांबाळाची वा 
राखणेची जापसालकी स्वताचेर आसताना, जंय कैदी बंदिस्त दवरला त्या 
जाग्यावयल्यान चुकीन वा जाणा जावन पळून वचपाची संद दिली जाल्यार 
तसल्या सरकारी कर्मचाऱ्याक 10 वर्सा सावन पुराय जीणभराची बंदखणीची 
ख्यास्त फाव जावंक शकता. 


6. सार्वजनीक नोकर (सरकारी कर्मचारी) कायदेशीर आदेशाचे 
पालन करीना जाल्यार जावं येता ती ख्यास्त : 

सरकारी कर्मचारी कायदेशीर आदेशाचें हेर कोणातरी व्यक्तीचे लुकसाण 
करपाच्या हेतान पालन करीना जाल्यार वा पालन न करपाच्या त्या करतुबा 
खातीर कोणाय व्यक्तीचें लुकसाण जावपाची शक्यताय आसा हें खबर 

आसूनय ती आज्ञा पाळीना जाल्यार ताका एका वर्साची बंदखण आनी 
दंडाची ख्यास्त दिवं येता. 


7. लुकसाण करपाच्या हेतान सरकारी कर्मचारी चुकीचो दस्तऐवज 
तयार करता जाल्यार ख्यास्त : 

एखाद्या सरकारी कर्मचाऱ्याक एखादो दस्तऐवज तयार करपाची वा भाशांतर 
करपाची जापसालदारकी दिल्ली आसताना आपूण जें करतां तें योग्य न्हय 
म्हण खबर आसतनाय कोणातरी व्यक्तीचें लुकसाण करपाच्या हेतान चूक 
आदरता वा चुकीचे रितीन भाशांतर करता जाल्यार ताका 3 वर्सा बंदखण 
आनी दंड अशी ख्यास्त फाव जाता. 


8. सरकारी कर्मचारी कायद्या भायर वेपार उद्दगात आसत जाल्यार 
ख्यास्त : 

कोणूय सरकारी कर्मचारी, जे तरेच्या उद्दगांत आसपाक जायना तसल्या 
उद्देगांत आसलो जाल्यार ताका एका वर्साची बंदखण आनी दंड ह्यो ख्यास्ती 
फाव जावंक शकतात. 


9. सरकारी कर्मचाऱयाचो गणवेश आनी ताचो बिल्लो हांचो वापर 
कोणेय फटवणूक करपाच्या हेतान केलो जाल्यार तो गुन्यांव करता 
ताका तीन म्हयने बंदखण आनी दंड अशी ख्यास्त फाव जाता. 


10. लांच म्हळ्यार कितें? 

कोणाय व्यक्तीक गरजे भायर सवलत्यो दिल्यो वा आपलो अधिकार स्वताच्या 
फायद्या खातीर चलोवपाक ताका हांयस दिलें आनी तसलें हांयस स्वीकारले 
जाल्यार तो लांच स्वीकारपाचो गुन्यांव थारता. 


11. न्यायालयाचे समन्स जारी जावंचे न्हय म्हूण लिपून रावप : 
सरकारी कर्मचारी समन्स वा आदेश घेवन आयिल्लो आसताना कोणूय 
व्यक्ती ताका टाळपा खातीर लिपून रावलो जाल्यार ताका एका म्हयन्याची 
बंदखणीची ख्यास्त आनी दंड फाव जाता. 

12. कायद्यान बांदिल्लो आसता त्या सरकारी कर्मचाऱ्यान दिवपाचें 
आसता ते दस्तऐवज दिवपात टाळाटाळ करप : 

कोणाय व्यक्तीन सरकारी कर्मचारी आसताना दिवपाक जाय ते दस्तऐवज 
दिवपाच्या लागणुकेत टाळाटाळ केली, वा ते कागदपत्र दिवप वा ताचें वर्गीकरण 
करप टाळलें; जाल्यार ताका एक म्हयनो बंदखण आनी 500 रुपया दंड 
अशी ख्यास्त लागू जाता. 


13. प्रमाण जावपाक (सपुत घेवन निवेदन दिवपाक) सरकारी 
कर्मचाऱयान सांगलें तरीय न्हयकार दिवप 

ज्या सरकारी नोकराक एकादे व्यक्तीक सत सांगपा खातीर प्रमाण जावपाक 
(प्रतिज्ञा पत्र सादर करपाक) सांगपाचो अधिकार आसा ताणे तसो आदेश 
दिल्या उपरांतूय प्रतिज्ञा पत्र सादर करपाक न्हयकार दिलो जाल्यार तो 
गुन्यांव करपी व्यक्तीक 6 म्हयने बंदखण आनी 1,000 । -(एक हजार) 
रुपया दंड घालूं येता. 


14. सरकारी कर्मचाऱ्याक कायद्यान अधिकार दिल्लो आसतनाय 
कागद पत्रां स्वाधीन करपा बाबतींत टाळाटाळ केली वा आडखळी 
हाडल्यो जाल्यार. 

कोणूय सरकारी (सार्वजनीक) कर्मचारी ताका कायद्यान जापसालदारकी 
दिल्ली आसतनाय आनी ते जापसालदारकीची जाणवीकाय आसतनाय 
कागद पत्र स्वाधीन करपांत टाळाटाळ करता जाल्यार ताका 6 म्हयने 
बंदखण आनी 1,000 । -(एक हजार) रुपया दंड फर्माव येता. 


15. सार्वजनीक (सरकारी) नोकराच्या जिवाक अपाय हाडपाची 
धमकावणी (भेश्टावणी) दिवप 

कोणाय सार्वजनीक कर्मचाऱ्याक ताच्या सार्वजनीक (सरकारी) सेवेकडेन 
संबंधीत कसलेंय कर्तव्य करतना कोणेय आडायलो वा घाळपण करपाक 
प्रेरणा दिली जाल्यार तो गुन्यांव करता तें व्यक्तीक दोन वर्सा बंदखण आनी 
दंड अशी ख्यास्त फाव जाता. 

सार्वजनीक शांततायेत आडमेळीं. हाडपाचो (भंग करपाचो) गुन्यांव : 
कायद्या भायलो पंगड (जमो) म्हळ्यार 

1) 5 वा चड जणांचो पंगड आनी त्या पंगडाचो एकूच हेत आसपाक जाय. 
आपले गुन्यांव करपाचे सुवाते सावन केंद्र वा राज्य सरकाराक वा संसदेक, 
विधानसभेक वा सरकारी कर्मचारी आशिल्ले व्यक्तीक ताचें कायद्या प्रमाण 
थारावन दिल्लें कर्तव्य करता आसतना ताका भेश्टायल्यार वा भिरांत 
उपरासायल्यार 

2) खंयचोच कायद्याचो वा कायद्या प्रमाण दिल्लो आदेश जारी करपाचे 
प्रक्रियेक विरोध केल्यार 
3) खंयचेय तरेचीं पाड वा गुन्यांवकारी अतिक्रमणा वा दुसरे गुन्यांव (अपराध) 
करतात तर 
4) कोणाय व्यक्तीआड गुन्यांवकारी बळ वापरून खंयच्याय आसपतीचें 
स्वातंत्र्य नश्ट करप वा हक्काच्या उपेगाचो वा ताच्या ताब्यांत (स्वाधीन) 
आसा त्या अधिकाराचो उपेग चुकयता तर 
5) गुन्यांवकारी बळाचो वापर करून एकादे व्यक्तीक कायद्याचे मान्यतायेन 
कसली कारवाय करपाचो हक्क आसा तर ती कारवाय (तें कर्तव्य) करची 
न्हय म्हूण ताचेंआड बळाचो वापर केल्यार. 
असल्या पंगडांक कायद्या प्रमाण जाहीर जाल्ले पंगड म्हणतात. 

(1) कायद्यान जाहीर जाल्ले संघटनेचो वांगडी जावपा खातीर कोणूय व्यक्ती 
वा संघटना कायद्या भायलो पंगड हे व्याख्येत बसता हें खबर आसून मुद्दाम 
(बळयां) तशा संघटनेत प्रवेश मेळयता जाल्यार, आनी तातूंत सुरवेक सावन 
गेल्यार ताका कायदो जाहीर संघटनेचो वांगडी मानता. 

(॥) जीवाक लुकसाण करतात तसलीं हत्यारां घेवन कायद्या भायल्या 
संघटनेत प्रवेश केलो जाल्यार आनी गुन्यांवाचे करतूब केलें जाल्यार तीं 
हत्त्यारां वापरता ताका दोन वर्सांची बंदखण वा दंड वा दोनूय ख्यास्ती 
न्यायालय फर्माव शकता. 


गुन्यांवकार (दोशी) म्हळ्यार कितें? 

कायद्या प्रमाण जाहीर जाल्ली संघटना वा तिच्या वांगड्यान समान 
उद्देश तडीक व्हरपा खातीर बळ आनी हिंसेचो वापर केल्यार तसले संघटनेचो 
दरएक वांगडी दोशी म्हुण थारायल्ल्या गुन्यांवा खातीर अपराधी (गुन्यांवकार) 
जाता. 


कायद्या प्रमाण जाहीर जाल्ल्या संघटनानी प्रवेश मेळोवपा खातीर 

मनशां पयशे दिवन (भाड्यान) हाडप वा त्या कामाक तेंको दिल्यार, वा 
चिथावणी दिल्यार, वा कायद्यान जाहीर जाल्ले संघटनेचो वांगडी जाल्यार; 
त्या गुन्यांवकारांक 3 वर्सा बंदखणीची ख्यास्त वा दंड वा दोनूय ख्यास्ती 
न्यायालय दिवंक शकता. 


जम्याचें (मोर्चाचें) नियंत्रण : 

जम्याचें नियंत्रण करपी कोणाय सरकारी कर्मचाऱ्याचेर, तो कर्मचारी 
कायद्यान जाहीर जाल्ली संघटना विसर्जीत करपा खातीर वा सार्वजनीक 
सुवातेर जाता ते मारामारीचें नियंत्रण करतना ताचेर हल्लो केलो जाल्यार, 
वां हल्लो करता म्हुण भेश्टयल्यार; तसलीं करतुबां करतात त्या व्यक्तींक 
3 वर्सा बंदखण वा दंड वा दोनूय ख्यास्ती फर्माव येतात. 


धर्मा मदली दुस्मानकाय : 

कोणाय व्यक्तीन 

(॥) आपल्या उलयल्ल्या उतरानी आपणे बरयल्ल्या उतरानी वा'संकेतानीय 
वा दृश्य (पळोवपाच्या) माध्यमावरवीं वा दुसरे रितीन धर्म, वंश, जल्माचो 
जागो, रावपाचो (वसतेचो) जागो, भास, जात वा दुसऱया कसल्याय आदाराचेर 
दुसर्‍या धर्माच्या, वंशाच्या वा भाशेच्या वा एका प्रदेशाच्या पंगडाच्या वा 
जातींच्या वा भासांच्या मधे दुस्मानकाय, दुस्वास वा वैमनस्यांत वाड करपाचो 
येत्न केल्यार वा 

(॥) वेगवेगळ्या धर्माच्या, वंशाच्या, भासांच्या वा प्रादेशीक वर्गा मदे वा जात 
वा पंगडां मदे आशिल्ले समजिकायेक (सौहार्द) बादा येता तसले कसलेय 
तरेचें करतूब केलें आनी त्या वरवीं सार्वजनीक शांततायेचो भंग जालो 
जाल्यार वा जावपाची शक्‍्यताय आसल्यार वा 

(।४) कसलेय तरेचो व्यायाम वा हेर करतुबां केल्यार तातूंत वांटो घेतील्ल्यानी 
धर्माचे, वंशाचे, भास वा प्रादेशीक वर्गा आड वा जात वा पंगड हांचे आड 
ताकद आनी हिंसेचो वापर करपाची चिथावणी दिवपाच्या हेतान वा तसलीं 
करलुबां, हिंसेचो वापर करपाचो प्रसंग उपरासपाची भिरांत आसा, म्हुण 
खबर आसून लेगीत तसलें करतूब करता, ताका 3 वर्सा बंदखणीची ख्यास्त 
वा दंड वा दोनूय ख्यास्ती दिवपाचो न्यायालय आदेश दिता. 

कसलीय मिरवणूक वतली हें खबर आसून श्त्रस्त्रां घेवन तिचे 

वाटेक वचप वा सामूहीक न्यायान वा सामूहीक रितीन हत्त्यारां सयत वचून 
ती मिरवणूक आडावपाचो येत्न करतात तांकां स म्हयने बंदखणीची ख्यास्त 
(शिक्षा) फर्माव येता. (शस्त्रास्त्र म्हळ्यार पिस्तुल, बंदूक, धार काडलेलीं 
भिरांकूळ वायट करपाची तांक आशिल्लीं आवतां (आयुधा), लाठी (लाठ्यो), 
दांडे आनी वेतां), ह्यो वस्तू वापराचेर जिल्हो अधिकारी बंदी घालूंक शकता. 


राष्ट्रीय एकचाराक बादिकार थारपी आरोप आनी उलोवपां : 

(1) कोणाय व्यक्तीन उलयल्ल्या वा बरयल्ल्या उतरानी वा संकेत वा दृश्य 
निरुपणा खातीर 

(ए) खंयच्याय मनशांच्या जम्यांक, खंयच्याय जातिच्या, वंशाच्या, भाशेच्या 
वा प्रादेशीक (थळाव्या) पंगडाच्या वा जातीक वा जम्याक संबंधीत 
कायद्याप्रमाण निर्मिल्ल्या भारताच्या संविधाना विशीं नीज (पुराय) श्रद्धा 
आनी निष्ठा ना म्हुणून वा भारताचो सार्वभौमाधिकार आनी अखंडताय 
(समग्रता) हांचे रक्षण करीना असो आरोप केल्यार वा तशें मत परगटायल्यार; 
जे तशें करतूब करतात तांकां 5 वर्सा मेरेन बंदखणीची ख्यास्त फर्माव येता. 
(बी) खंयच्याय व्यक्तींचो वर्ग, खंयच्याय जातीचो, वंशाचो, भाशेचो वा प्रादेशीक 
पंगडाचो, वा जातींकडे संबंध येता तांकां भारताच्या नागरीकांक आसता तो 
अधिकार दीवं नज वा तसल्या अधिकारांतल्यान तांकां वगळावपाक जाय 
अशें सांगून; ती मत प्रणाली सल्लो, उपदेश ह्या सारख्या माध्यमांतल्यान 
प्रसारीत वा प्रकट करता वा 

(सी) वयर वर्णन केल्ल्या व्यक्तिंच्या आनी हेर व्यक्तिंच्या मदे शत्रुताय, द्वेश, 
दुस्मानकाय निर्माण करपाचो संभव जांचे पासून आसा तांका 3 वर्सा 
बंदखणीची ख्यास्त दिवं येता. 


फट साक्ष (गवाय) आनी लोकन्याया आड गुन्यांवः 

1) प्रमाण जावन सत सांगपाक कायद्यान बांदून घेतना तो वा खंयच्याय 
विशयाक संबंधीत घोशणा करपाक कायद्यान बांदून घेयना तो कोणूय व्यक्ती 
फट आशिल्लें वा आपणाक फट म्हण खबर आशील्लें वा सत म्हुण खात्री 
नाशील्ल्या खंयच्याय विशया बाबतींत प्रतिज्ञा पत्रा सयत निवेदन करता 
जाल्यार तसलो मनीस फट गवाय दिता अशें म्हुणू येता. 

देखीक :- 

''अ”” ही व्यक्ती प्रतिज्ञा पत्रा वरवीं खरें (सत) सांगपाक बांदिल्लो 
आसा, एक खास अशी सय ''अ'' आपणे केल्ली सय म्हुण मान्य करीना. 
पूण ''अ”' हें घडोवन सांगता. हे घडणुकेत ''अ'” आपूण सांगता तें फट 
आसा हें जाणा जावनूय तें सत आसा अशें भासोवपाचो येत्न करता जाल्यार, 
तो फट (लटीक) गवाय दिता अशें म्हणूं येता. 

कोणाय व्यक्तीन न्यायालयांतल्या प्रक्रियेच्या खंयच्याय पांवड्यार 
(बळयां) हेतू पूर्वेक फट गवाय दिली जाल्यार वा आभास (सृश्टी) निर्माण 
केलो जाल्यार ते व्यक्तीक सात वर्सा बंदखण वा दंड वा दोनूय ख्यास्ती दिवं 
येतात. | 
(2) मरणाची ख्यास्त कोणाकूय फाव जांवची हे तरेन गुन्यांवाचो निर्णय 
जांवचो ह्या हेतान फट गवाय दिवप वा आभास निर्माण करप म्हळ्यार फट 
साक्ष दिवन आनी वातावरण निर्माण करून ते खातीर संबंधीत दुबावीताक 
मरणाची ख्यास्त भारतांतल्या कायद्या प्रमाण जांवची अशी फाटभूंय निर्माण 
करता ते गवाय दिवपी व्यक्तीक, ताणे फट गवाय दिल्या अशें सिद्ध जाले 
जाल्यार पुराय जीणे खातीर (जल्मठेपेंची) बंदखणीची ख्यास्त वा धा वर्सा 
कठीण बंदखण वा दंड अशी ख्यास्त दिवं येता. 


देखीक : 

“ई” हे व्यक्तीन दरोडो घाला हें सिद्ध जांवचे ह्या हेतान कोणेय न्यायालया 
मुखार फट गवाय दिली जाल्यार जी व्यक्ती फट गवाय दिता तिका वयर 
वर्णन केलां ते प्रमाण ख्यास्त फाव जाता. 

3) फट साक्ष दिवंची ह्या हेतान कोणाय व्यक्तीक भेश्टायलो जाल्यार वा 
ताच्या जीवाक अपाय करपाच्या वा व्यक्तिमत्वाक बादा हाडपाच्या वा ताची 
आसपत (संपत्ती) नश्ट करपाच्या हेतान काम केलें, जाल्यार ते (भेश्टावपी 
वा तत्सम कारवाय करपी) व्यक्तीक 7 वर्सा बंदखण वा दंड वा दोनूय 
ख्यास्ती दिवं येतात. 

4) फट म्हुण खबर आशिल्ली गवाय सत वा नीज म्हुण तिचो भ्रश्ट (अयोग्य) 
रितीन उपेग केलो जाल्यार मूळ व्यक्तीक मेळपाची आशील्ली ती ख्यास्त 
फट गवाय दिवप्याक फाव जाता. 

5) फट प्रमाणपत्र दिल्यार वा ताचेर सय केल्यार वा तें प्रमाण पत्र फट हें 

खबर आसुनय जारी केल्यार तें करतूब करपी व्यक्तीक ख्यास्त फाव जाता. 
6) घडिल्ल्या गुन्यावा विशीं फट खबर दिल्यार म्हळ्यार गुन्यांव घडला हें 
खबर आसुनय फट गवाय दिल्यार आनी दिल्ली गवाय फट आसा हें कोणाय 
व्यक्तीन सिद्ध केलें जाल्यार ताका 2 वर्सा बंदखण वा दंड वा दोनूय ख्यास्ती 
दिवं येतात. 

7) दस्तावेज प्रत्यक्ष सादर करप चुकोवपा खातीर ताचो नाश करप म्हळ्यार 
न्यायालयांत वा सरकारी कर्मचाऱ्या मुखार ताच्या अधिकार क्षेत्रा प्रमाण 
कायदेशीर रितीन प्रत्यक्ष हाजीर रावन सादर करप गरजेचें आसलें तरीय तें 
चुकोवपा खातीर तो दस्तावेज (कागदपत्र) धांपून दवरलो वा ताचो नाश 
केलो वा तो वाचूंक ना अशें भासोवपाचो (फट मारपाचो) येत्न केलो जाल्यार, 
तो गुन्यांव करपी व्यक्तीक 2 वर्सा बंदखण वा दंड वा दोनूय॑ ख्यास्ती दिवं 
येतात. 

8) केसीत वा प्रॉसिक्युशनात (म्हळ्यार सरकारी साक्षी पुराव्यात) घडिल्ली 
गजाल (घडीत) करतूब वा आचरणाच्या हेताक दुसऱया व्यक्तींवरीं भुमिका 
वठयल्यार म्हळ्यार केसीत आपली दुरुस्ती वा गवाय दिल्यार वा आदेशांत 
दुरुस्ती केल्यार वा खंयचोय आदेश जाहीर जाला अशें भासयल्यार वा 
फटीची म्हायती दिल्यार, 3 वर्सा बंदखण वा दंड वा दोनूय ख्यास्ती दिवं 
येता. 

9) न्यायालयांत अप्रामाणीक वा फट दावो करप म्हळ्यार कोणाय व्यक्तीन 
फट वा अप्रामाणीक रितीन हेरांक उपद्रव (त्रास) दिवपाच्या हेतान आपणाक 
फट म्हुण खबर आशिल्लो दावो न्यायालयांत केलो जाल्यार ते व्यक्तीक 2 
वर्सा बंदखण वा दंड वा दोनूय ख्यास्ती दिवं येतात. 

10) गुन्यांवकाराक लिपोवन दवरपात कारणीभूत जावप, ताचो भोवमान 
करप वा आसपती वरवीं तेंको दिवप म्हळ्यार एकादे व्यक्तीचो गुन्यांव बंदिस्त 
दवरपा खातीर आनी न्यायालयीन प्रक्रिये वरवीं ताका ख्यास्त जांवची न्हय 
हे खातीर वापरप, हीं करतुबां कटकारस्थाना वरवीं ताचो मानसन्मान नश्ट 
करपी आसात. असल्या व्यक्तींक मरणाची ख्यास्त आनी तांकां आदार 
दितात तांकां सात वर्सा बंदखण आनी दंड ही ख्यास्त फर्माव येता. 

11) कोणूय बंदखण टाळपाच्या हेतान पळलो आनी ताका आलाशीरो 
दिल्यार जो बंदखण चुकोवपाचो येत्न करता ताका मरणाची ख्यास्त आनी 
जो आलाशीरो दिता ताका सात वर्सा बंदखणीची ख्यास्त दिवं येता. 

12) बंदखणीत आसा ते व्यक्तीक सरकारी कर्मचाऱ्यान केल्ले आड नदरेन 

पळून वचपा खातीर आदार मेळलो वा पळून वचपाच्या येत्नात सहकार्य 

` दिलें जाल्यार त्या सरकारी कर्मचाऱ्याक दोन वर्सा सादी बंदखण वा दंड वा 
दोनूय ख्यास्ती फाव जावंक शकतात. | 


सार्वजनीक बलायकी, सुरक्षितताय, सोपेपणा, सभ्यताय आनी तिचेर 
परिणामः 

1.(ए) सर्वसादारण नागरिकांक वा लागसार रावतात तांकां वा स्वताच्या 
स्वाधीन आसतात त्या सर्वसादारण लोकांक उपद्रव दिवपाच्या हेतान 
बलायकेक, सुरक्षिततायेक, सभ्यतायेक आनी नीतीक बादा हाडल्यार., 
(बी) जीवाक अपाय हाडपी रोग-पिडा निर्माण जावपाक कारणीभूत जांव 
येता अशें आडनदर (दुर्लक्ष) करपाचें करतूब केल्यार., 

(सी) जीवाक अपाय हाडपी भिरांकूळ पिडा निर्माण जावपाच्या हेतान 
दुस्मानकायेचें करतूब केल्यार 

(डी) रांग पिडा जावपाक प्रतिबंध करपानदरेन जे निर्बध(जी बंधना) घाल्यात 
ते म्होडप (तांचे उल्लंघन केले जाल्यार)., 

(इ) विकपा खातीर दवरिल्ल्या खाद्य पदार्थात भेसळ केली जाल्यार., 
(एफ) अपाय हाडपी खावपाच्यो वा पियेवपाच्यो वस्तु विकल्यो जाल्यार., 
(जी) वखदानी भेसळ करप आनी विकप., 

(एच) एकादे वखद दुसरेंच वखद आसा अशें सांगून विकप., 

(आय) सार्वजनिक तळे वा जलाशयाचें उदक म्हेळे करप., 

(जे) वातावरण बलायकेक वायटाक पडत अशीं करतुबां करप., 

(के) सार्वजनीक सुवातानी (मार्गानी) जिवाक अपाय हाडपी थारूंक शकता 
अशे रितीन वाहन चलोवप., 

(एल) उजो वा उजो निर्माण करपी वस्तु विशीं दुर्लक्ष करपी वागणूक, 
(एम) स्फोट घडोवन हाडपी वस्तु बाबतींत आळसायेन वागप., 
(एन)मोनजातिंच्या (जनावरांच्या, प्राण्यांच्या) बलायके विशीं आळसायेन 
वागप., 

(ओ) अश्लील पुस्तकां, साहित्य विकप., 

(पी) अश्लील करतुबा, सार्वजनीक जाग्यार करप वा तसलीं पदां सार्वजनीक 








कायदो आमचो इश्ट/13 


जाग्यार गावप. | 


वयर वर्णन केल्यात ते सगले गुन्यांव सार्वजनीक भलायकी, 
सुरक्षितताय आनी सभ्यताये विशींचे गुन्यांव आसात. 


धर्मा विशींचे अपराध (गुन्यांव) : 

1.) खंयच्याय वर्गाच्या मनशांच्या धर्माचो अवमान करपाच्या हेतान पूजा 
(धार्मिक निधी) करपाची सुवात पाड करप वा अपवित्र करप म्हळ्यार ताणी 
पवित्र म्हुण मानिल्ली खंयचीय वस्त, सुवात हांचो नाश केल्यार वा अपवित्र 
केल्यार; त्या जातिच्या लोकानी आपल्या धर्माचो अपमान म्हुण मानपाक 
वाव आसा हें जाणा जावनूय तशें करतूब केल्यार, जो तें (करतूब) करता 
ताका 2 वर्सा बंदखण वा दंड वा दोनूय ख्यास्ती फर्माव येता. हो गुन्यांव 
जामीन मंजूर करू नज तसलो आनी तडजोड (समजीकाय) घडोवन 
हाडपाक वाव नासता तसलो आसा. 

2) खंयच्याय धर्माच्या लोकांच्या धार्मिक श्रद्धेचो अवमान केलो जाल्यार वा 
धर्माच्या भावनांक आघात करपाच्या हेतान, दुस्मानकायेच्या भावनेन केल्ली 
करतूबां म्हळ्यार तोंडान केल्ले हावभाव, हेर कुरवो वा दिसपाच्या (दृश्य) 
माध्यमातल्यान केल्लीं निरुपणां वा धार्मिक श्रद्धांचो अवमान केलो जाल्यार 
संबंधीत गुन्यांवकारांक 3 वर्सा बंदखण वा दंड वा दोनूय ख्यास्ती लागू करू 
येतात. हो गुन्यांव जे संदर्भात जामीन मंजूर करूं नज आनी तडजोड वा 
समजिकाय (तडजोड) लेगीत करू नज तसलो आसता. 

3) धर्माच्या पंगडाक, धर्माच्या आचरणानी वांटेकार जाल्ल्या जम्याक कोणूय 
व्यक्ती स्वताच्या इत्सेन आडखळ करता जाल्यार तसल्यांक (तसल्या 
गुन्यांवकारांक) एक वर्स बंदखण, दंड वा दोनूय ख्यास्ती दिवं येतात. 

4) मसंड भुंयेंत (सिमेंत्रिंत) बळयां (अतिक्रमान) प्रवेश : 

कोणूय व्यक्ती मेल्ल्या व्यक्तीचेर निमणे संस्कार करपाचे सुवातेर वा सिमेंत्रिंत, 

प्रेताचेर संस्कार वा मरण आयिल्ल्या व्यक्तीचे अवशेश सांबाळून दवरपा 

खातीर तयार केल्ले सुवातेर अतिक्रमणान प्रवेश करीत जाल्यार वा मनशाच्या 

मेल्ल्या कुडीचो वा प्रेताचो अवमान करता वा संस्कारांक आयिल्ल्या लोकांक 

उपद्रव करता वा त्रास दिता, जाल्यार ते व्यक्तीक एक वर्स बंदखण, वा दंड 

वा दोनूय ख्यास्ती दिवं येतात. 

5. धार्मीक भावना दुखोवपाच्या हेतान हेरांक आयकूंक येयत अशे रितीन 
वायट उतरां उच्चारप वा तांकां दिसता ते रितीन कुरवो (संज्ञा) केल्यो 
जाल्यार, तो गुन्यांव करता ताका एक वर्स बंदखण वा दंड वा दोनूय ख्यास्ती 
दिवं येतात. 


मनशाच्या जिवाकडेन संबंदीत गुन्यांव : 

1. कोंणूय व्यक्ती जीवेंशी मारपाच्या हेतान वा जिवेंशी मरू येता ते तरेचो 
घावो देहाक करपाच्या हेतान आनी तसल्या करतुबा बरवीं आपूण तें व्यक्तीच्या 
मरणाक कारणीभूत जांवक शकता हें खबर आसुनय,; तें करतूब करता 
जाल्यार तो गुन्यांव करता त्या गुन्यांवकाराक 10 वर्सा बंदखण आनी दंड 
ह्यो ख्यास्ती दिवं येतात. 


तिब्र घाय 

कुडीच्या खंयच्याय भागाचेर असिडाचो वापर करून कायम स्वरुपी 
वा ते परस उणे गंभीरतायेचे, उज्याचे घाय करप वा विद्रुप करप वा अपंगूळ 
करप शक्य आसा. हें खबर आसूनय वा तसलो घाय जावं येता हें जाणा 
आसूनय अशे तरेचें करतूब करता तांकां 10 वर्सा वा आजीव (जल्मठेप) 
बंदखणीची ख्यास्त आनी एक लाख रुपया दंडाची ख्यास्त फर्माव येता. 

कोणाय व्यक्तीन दुसऱ्या व्यक्तीचेर ऑसीडाचो वापर करून 
कायमस्वरुपी वा ते परस उणे गंभीरतायेचो घाय करप आनी ताका अपंगूळ 
करपाचें कर्तुब केलें जाल्यार, तसल्या गुन्यांवां खातीर पांच वर्सा बंदखण 
आनी दंड वा दोनूय ख्यास्ती फर्माव येतात. 


2. जिवेशीं मारप : कोणूय व्यक्ती दुसऱया व्यक्तीक जिवेशीं मारता जाल्यार 
तो गुन्यांव करप्याक मरणाची ख्यास्त वा जल्मठेप (पुराय जीवींत काळाची 
बंदखण) आनी दंड ह्यो दोनूय ख्यास्ती दिवं येतात. कोणूय व्यक्ती गुन्यांवकार 
म्हण सिद्ध जाल्या उपरांतूच वयर वर्णन केल्या त्या तरेची ख्यास्त दिवं येता. 
असल्या परिस्थितीत पाळपाच्या सर्वसादारण नेमा प्रमाण गुन्यांवकाराक 
जल्मठेप, दिवपाची आसतां चड असाधारण आनी भिरांकूळ स्वरुपाच्या 
गुन्यावानी मात न्यायालय गुन्यांवकाराक गळफास फांशी / मरणाची ख्यास्त 
फरमायता आनी ती ख्यासंत फरमायताना तिचे खातीरंचीं कारणां न्यायालयान 

आपल्या आदेशांत स्पश्ट करपाक जाय. 

भारतीय दंड कायदो ह्या कायद्याच्या विभाग 302 प्रमाण आरोपीन 
चूक केल्या आनी/ तर ताका गुन्यांवकार म्हुण निर्णय मेळोवपा खातीर 
सरकारी वकीलान सकयल दिल्ल्या तपशीला प्रमाण वस्तु / कागदपत्रां 
` हाजीर / रूजू करपाक जाय. 
ए) संबंदीत हत्त्येचें करतूब आरोपिनूच केलां म्हुण (सिद्ध करपी) पुरावो 
बी) आरोपीन केल्ल्या कसल्या करतुबा खातीर मरण आयलां ते दाख्रोवप. 
1) मरण हाडपाच्या हेतान वा _ 
2) व्यक्तीचे कुडीचेर हल्लो केला तिका मरण येवपाची शक्‍्यताय आसा हे 
खबर आसुनूय ते तरेचो हल्लो केला म्हुण सिद्ध करप. 
3) जे व्यक्तीचे कुडीचेर हल्लो केला तो करपा खातीर वापरिल्ली रीत 
सर्वसादारण परिस्थितींत मरण हाडूंक पावता म्हुण सिद्ध करपी पुरावो 
4) हल्लो अपायकारी जाल्ल्या कारणान शक्य आसा ते परिस्थितीत व्यक्तीक 
मरण येता वा तसलो कुडीचेर केल्लो (दैहीक) हल्लो मरणाक कारणीभूत 
जाता हे आरोपीक खबर आसुनय ताणे हल्लो केला तर (तें सिद्ध करप) 





भारतीय दंड कायदो हाच्या विभाग 302 प्रमाण गुन्यांवकाराक 
दोशी म्हुण जाहीर करपी आदेश मेळोवन ख्यास्त फाव करपा खातीर घडणूक 
प्रत्यक्ष पळोवपी साक्षीदारानी (आय विटनेस) गुन्यांवकाराची वळख पटोवन 
दिवन न्यायालयांत साक्ष दिली जाल्यार संबंधीत आरोपी दोशी म्हूण आदेश 
मेळोवप, सिद्ध करप सोपें जाता. 
1) दुर्लक्ष केल्ल्यान (आळसाये खातीर) घडिल्ले मरण म्हळ्यार कोणाय 
व्यक्तीन घाळपणान वा आळसायेन केल्ल्या करतुबा खातीर हत्त्या घडली 
अशें सिद्ध जालें जाल्यार, जाणे तो गुन्यांव केला ताका दोन वर्सा बंदखण वा 
दंड वा दोनूय ख्यास्ती दिवं येतात. 
2) वरदक्षिणा वा दोती खातीर व्हंकलेचे मरणः 
खंयच्याय बायलेक ती लग्न जातकूच 7 वर्साभितर कसल्याय हुल्पुपाच्या वा 
कुडीक / देहाक घावो जार्वन सर्वसादारण परिस्थितीत मरण आयलां जाल्यार 
आनी तिच्या मरणा आदीं तिका तिचो घरकार (घोव) वा घोवाची घरचीं 
दोती खातीर क्रुररितीन, हिंसक रितीन वागयतालीं म्हूण सिद्ध जालें जाल्यार; 
तसलें मरण दोती आडच्या कायद्याच्या आटापात आसपावपी मरण म्हुणूं 

येता. 

3. भुरग्यांच्या वा बुद्धिमांद्य (तकलेन अशक्त / फ्राक) व्यक्तीच्या मरणाक 
दुशप्रेरणा म्हळ्यार 18 वर्सा परस उण्या पिरायेच्या मानसीक अस्वस्थता 
(दुबळेपण) आसल्यार असल्या व्यक्तीन स्वताच्या जीवाचो घात केलो 
(आत्महत्त्या केली) जाल्यार तसलें जीव घेवपी करतूब केल्ल्या व्यक्तीक 
मरणाची ख्यास्त वा जल्मठेप वा धा वर्सांची उणी जांवंक शकना अशी 
बंदखण आनी दंड फाव जाता. 

4. जिवेशी मारपाचो येत्न : म्हळ्यार कोणाय व्यक्तीन कसलेंय करतूब 
कसल्या हेतान वा निश्ठुरतायेन आनी तत्सम परिस्थितीत केले आनी त्या 
करतुबा खातीर मरण आयलें जाल्यार तो जिवेशीं मारपी गुन्यांवकार थारता 
आनी तसल्या व्यक्तीक धा वर्सा बंदखण आनी दंड अशी ख्यास्त फाव 
जाता. 

5. जीवघात (आत्महत्त्येचो) प्रयत्न (यत्न): कोणाय व्यक्तीन जीव घाताचो 
वा स्वताचें जिवीत सोंपोवपाचो येत्न केलो जाल्यार आनी तसल्या येत्नांकडेन 
संबंदीत कसलेंय करतूब केले जाल्यार जो तसलें करतूब करता ताका पांच 


` वर्सा मुदतीची सादी बंदखण वा दंड वा दोनूय ख्यास्ती दिवं येतात. 


6. लुटकार : म्हळ्यार भुरग्यांचे अपहरण करपी मनीस कोणेय तसले 
करतूब केलें जाल्यार ताका जल्मठेप (जीवावधी बंदखण) आनी दंड अशी 
ख्यास्त फर्माव येता. 


गर्भपात : 

1. एकादे बायलेची मान्यताय घेतले बगर आवयच्या पोटांत (गर्भात) आसता 
त्या गर्भाक (जीवाक) भायर उडोवपाक (गर्भपात करपाक) कारण जाल्ले 
व्यक्तीक धा वर्सा बंदखण वा दंड वा दोनूय ख्यास्ती फरमांव येतात. 

2. एकादे बायलेची मान्यताय घेतले बगर गर्भपात करतना तिका मरण 
आयलें जाल्यार धा वर्सा बंदखण आनी दंड ही ख्यास्त (गर्भपात घडोवन 
हाडप्याक) दिवं येता. 

3. 12 (बारा) वर्सा परस उण्या पिरायेच्या भुरग्यांच्या रक्षणाची (राखणेची) 
जापसालदारकी आशील्ल्यो व्यक्ती, त्या भुरग्यांक अपाय करपाक कारण 
जाल्यो जाल्यार वा ताका (राखणे विरयत) सोडपाच्या हेतान खंयच्याय 
अनवळखी सुवातेर सोडून येवपाचे करतूब करता ते व्यक्तीक 7 वर्सा बंदखण, 





कायदो आमचो इश्ट/17 


वा दंड वा दोनूय ख्यास्ती दिवं येतात. 


दुसऱ्या (हेरांक) घाय (जखम) करप : 

1. कोणूय व्यक्ती बळयां (उद्देश पूर्वक) 

एकाद्याच्या जिवाक घाय (घावो) करूंक वा घावो जातलो म्हुण खबर आसुनूय 
तसलें करतूब करता वा हेर कोणाय व्यक्तीक घाय करता जाल्यार (तर) 
ताणे स्व (आपले) इत्सेन घाय केला अशें म्हुण येता. 

2. सार्वजनीक (सरकारी) कर्मचाऱ्याक ताचें कर्तव्य (लागणूक) करतना 
भेश्टावप वा ताका तिव्र (गंभीर) जखमी (घाय) केलो जाल्यार तो गुन्यांव 
करता ताका धा वर्सा बंदखण वा दंड वा दोनूय ख्यास्ती दिवं येतात. 


आक्रमक प्रतिबंध : 

कोणाय व्यक्तीन दुसरे व्यक्तीक, ते (दुसरे) व्यक्तीक एका 
देगणातल्यान वचपाचो अधिकार आसतनाय तें वटेन (देगणातल्यान) वचपाक 
आडायलो (प्रतिबंध केलो) जाल्यार ते व्यक्तीन आक्रमक (रितीन) प्रतिबंध 
केला अशें म्हुणू येता. 


आक्रमक बंधन : 

कोणाय एका व्यक्तीक वा अनेक व्यक्तीक सर्वसादारण (वहिवाट 
आशील्ली) वाट चलून वा देवून वचपाक आक्रमक रितीन प्रतिबंध केलो 
जाल्यार जो (व्यक्ती) अशें करतूब करता तो दुसऱयाक आक्रमक रितीन 
बंधनात दवरता अशें म्हुणुं येता आनी तें करतूब करप्याक एक वर्स बंदखण 
वा एक हजार रुपया दंड वा दोनूय ख्यास्ती दिवं येतात. आक्रमक प्रतिबंध 
धा वर्सा परस चड काळ चालू दवरता ताका 3 वर्सा बंदखण वा दंड वा 
दोनूय ख्यास्ती दिवं येतात. 


बळ प्रयोग (बळाचो वापर) आनी हल्लो : 
एकादो मनीस दुसऱ्याची मान्यताय घेतले - बगर कसलोय गुन्यांव 
करपा खातीर ते व्यक्तीचेर बळाचो वापर करता आनी ते व्यक्तीक भेश्टावपाच्या 
हेतान तें करतूब करता जाल्यार त्या करतूबाक बळ प्रयोग म्हणटात. 
एकादो मनीस दुसऱ्याक त्रास दिवपाच्या हेतान, गरज नासतना 

| 
| 
' ताचेर हल्लो करता वा गुन्यांवकारी बळाचो वापर करता जाल्यार ते त्रास 
' दिवपी व्यक्तीकं 3 म्हयने बंदखण, दंड वा दोनूय ख्यास्ती दिवं येतात. 
कोणाय व्यक्तीन हेतुपूर्वक आनी हट्टाक पेटून वा आपूण जावन 
` कोणाय व्यक्तीक घाय (जखम) करपाची शक्‍्यताय आसा हाची कल्पना 
आसतना आपणाक उद्वेग केल्ल्या (तिडक हाडिल्ल्या) व्यक्तीक गरज 
नासतना दुसऱ्याच व्यक्तीक स्वताचे इत्सेन गंभीर घाय (जखम) केलो 
जाल्यार संबंधीत व्यक्तीक 4 वर्सा बंदखण वा दंड वा दोनूय ख्यास्ती दीवं 
येतात. एकादे बायलेचें चारित्र्य भंगोवपाच्या हेतान गुन्यांवकारी बळ प्रयोग 
करपी व्यक्तीक 2 वर्सा बंदखण वा दंड वा दोनूय ख्यास्ती दीवं येतात. 


अपहरण (व्यपहरण) : 

कोणाय व्यक्तीन कायदेशीर रितीन पोसणाराची (पोसप्याची, 
पालकाची) परवानगी घेतले बगर 16 वर्सा परस उण्या पिरायेच्या नेणार 
(अपरास) चल्याक वा 18 वर्सा परस उण्या पिरायेच्या नेणार (अपरास) 
चलयेक फुसलावन व्हेलें जाल्यार त्या करतुबाक व्यपहरण म्हणटात. ह्या 
गुन्यावा खातीर 7वर्सा बंदखण वा दंड वा दोनूय ख्यास्ती फर्माव येतात. 


अपहरण : 

कोणाय व्यक्तीन हेर व्यक्तीक एके सुवाते वेल्यान वचपा खातीर 
बळाचो वापर (बळप्रयोग) करून सक्ती केली वा अयोग्य रितीन प्रेरीत केलें 
जाल्यार ते व्यक्तीन अपहरण केला अशें म्हणटात. 

भीक मागपाची सक्ती करपाच्या हेतान नेणार भुरग्यांक पुसलावन 
व्हेलीं (तांचे व्यपहरण केलें), जाल्यार तें करतूब करप्याक जीवा वदी बंदखण 
(जल्मठेप) आनी दंड ह्यो ख्यास्ती दिवं येतात. 

जिवेशीं मारपाच्या हेतान नेणार व्यक्तीचे व्यपहरण आनी प्रौढ 
(सज्ञान) व्यक्तीचें अपहरण केले (फुसलावन वा बळाचो वापर करून व्हेली) 
जाल्यार तें करतूब करप्याक जल्मठेप (जीवावदी बंदखण) वा 10 वर्साची 
कठीण (सश्रम) बंदखण वा दंड ह्यो ख्यास्ती दिवं येतात. 

कोणाय व्यक्तीन पयशे वसूल करपाच्या हेतान एकाद्या व्यक्तीचें 
अपहरण करून / ताब्यात दवरून ते व्यक्तीक जीतो मारपाच्या हेतान घाय 
करपाची (जखमी करपाची) भेश्टावणी सरकाराक वा आंतर राष्ट्रीय संस्थाक 

दिली आनी आपल्या पाड्या करतूबान ते व्यक्तीचो जीव सोंपोवपाची भिरांत 
निर्माण केली वा प्रत्यक्षांत त्या व्यक्तीचो जीव सोंपयलो (ताका मरण हाडलें) 
तर तो गुन्यांव करपी व्यक्तीक, मरणाची ख्यास्त (मृत्यूदंड) वा जीवावदी 
बंदखण (जल्मठेप) वा दंड ह्यो ख्यास्ती फाव जातात 

बायलेक तिचें लग्न आदी कारणा खातीर व्यपहरण (नेणारांचे)आनी 
अपहरण (प्रौढांचे) वा एके सुवातेर बळयां दांबून दवरप (जखडप) वा कोणाय 
व्यक्तीन एकादे बायलेक तिची इत्सा नासतना (बळाचो वापर करून) बळयां 
दुसरे व्यक्ती वांगडा लग्न (काजार) जावपाक लावपाच्या हेतान वा कायद्या 
भायर बळयां तिचे वांगडा संभोग जावपाची भिरांत आसतनाय; जर कोण 
तिका बळजबरी करून (बळाचो वापर करून) वा फुसलावन व्हरता जाल्यार 
तो गुन्यांव करप्याक धा वर्सा बंदखण आनी दंड ह्यो ख्यास्ती दीवं येतात. 


गुलामगिरी : 

कोणूय व्यक्ती गंभीर जखम (घाय) वा गुलामगीरी वा कोणाय 
व्यक्तीच्या काम वासनेच्या तृप्तीच्या भकीक पडत वा तशें करतूब जावपाची 
शक्‍्यताय आसा हें खबर आसुनय तें करतूब करपाक पालव दिता वा 
घडोवन हाडटा तर त्या कारणा खातीरं नेणाराक वा प्रौढाक व्यपहरण वा 
अपहरण ह्या मांध्यमातल्यान व्हरता जाल्यार, तो गुन्यांव करपी व्यक्तीक 
10 वर्सा बंदखण आनी दंड ह्यो ख्यास्ती दीवं येतात. 

कोणूय व्यक्ती हेर कोणाकूय गुलामावरीं परस्वाधीन वा बादील 
दवरपाच्या वा स्थलांतर करपाच्या वा विक्री करपाच्या हेतान वा ताचे 
इत्सेआड गुलामापरी स्विकारता (आपणायता) जाल्यार, तें करतूब करपी 
व्यक्तीक 7 वर्सा बंदखण वा दंड वा दोनूय ख्यास्ती फर्मांव येतात.तेचपरी 
असलो वेव्हार (गुलाम गिरीचो वेव्हार) जाणून बुजून (बळया) चलयता ते 
य जल्मठेप (जीवावदी बंदखण) वा धा वर्सा बंदखण ह्यो ख्यास्ती दीवं 

तात. 


वेश्यावृत्ती : 

18 वर्सापरस उण्या पिरायेच्या कोणाय चलयेची हेर कोणूय व्यक्ती 
तिचे वांगडा कायद्या भायर संभोग जावपाची शक्यताय आसा हे खबर 
आसुनूय वेश्यागाराक (कुंटण खान्याक) विक्री करता वा भोगूंक दिता जाल्यार 

तें करतूब करप्याक धा वर्सा बंदखणेची ख्यास्त दिवं येता. 

तेचपरीं कोणाय मनशान अठरा वर्सापरस उणे पिरायेच्या बायलेक 
शिंदळपणा खातीर वा कायद्या भायलो संभोग करपाच्या हेतान वा अनैतीक 
कामा (प्रयोजना) खातीर वा भोगपा खातीर वा स्वताच्या (आपणाल्या) 
ताब्यांत फायद्या खातीर दवरल्या, तर तसलीं करतूबा करता ताका धा वर्सा 
बंदखण फाव जाता. लैगीक अपराध (गुन्यांव) कोणाय दादल्यान एकादे 
बायलेच्या इत्सेआड, तिका जिवेंशी मारपाची (मरणाची) भिरांत दाखोवन, 
आपली बायल (घरकान्न) न्हय हें खबर आसुनूय, बायलपणा खातीर 
उपरासता त्या दुर्बळकाये खातीर वा घुंवळ (शुद्ध व्हगडावपी) पदार्थ पियेवपाक 
दिवन तिची सम्मती (मान्यताय) घेतले बगर, आनी ती बायल (चली) 16 
वर्सा परस उण्या पिरायेची आसतनाय तिचे राजी खुशी (मान्यताये) विणे 
(बगर) संभोग घेतलो जाल्यार, ताका 7 वर्सा बंदखणेची ख्यास्त दीवं येता. 


आस्पती (मालकेच्या वस्तुं) आड गुन्यांव : 

कोणाय व्यक्तीन हेरांच्या (दुसऱ्यांच्या) ताब्यांत आशिल्ली घरांतली 
(चीज) वस्तू अप्रामाणीक रितीन आपल्या ताब्यांत घेवपाच्या हेतान तसली 
वस्त ती बसयिल्ल्या वा धन्याच्या ताब्यापासून वेगळी काडली जाल्यार ते 
व्यक्तीन चोरी केल्या अशें म्हुणू येता. चोरयेच्या गुन्यांवाक 3 वर्सा बंदखण 
वा दंड वा दोनूय ख्यास्ती फर्माव येतात. 
एकाद्या मनशाच्या राबित्या घरांत चोरी केली जाल्यार सात वर्सा बंदखण वा 
दंड वा दोनूय ख्यास्ती दीवं येतात. 

धनयाच्या (मालकाच्या) ताब्यांत आशील्ली खंयचीय वस्त सेवकान 
(नोकरान) चोरली जाल्यार तसल्या गुन्यांवां खातीर सात वर्सा बंदखण वा 
दंड वा दोनूय ख्यास्ती फर्माव येतात. 

कोणाय व्यक्तीन चोरी केल्ल्याक (मनश्याक) लिपून रावपाक वा 
चोरयेचो माल दवरपाक, आदार दिलो, कोणाय व्यक्तीक मरणाची (जिवेंशी 
मारपाची) धमकी दिली वा जिवेंशी मारपाच्या हेतान चोरी केली जाल्यार 
त्या व्यक्तीक धा वर्सांची कठीण बंदखण (सक्तमजुरी) ख्यास्त आनी दंड 
दीवं येता. 


लुटप वा अन्यायान (ताब्यांत) घेवप : 

कोणाय व्यक्तीन हेतू पूर्वक दुसऱ्याच्या जिवाक अपाय हाडपाची 
भेश्टावणी दिवन त्या वरवीं भियेल्ल्या व्यक्तीक वा (हेर ख्यच्याय)(कोणाय) 
व्यक्तीक सवाय वा मोलादीक वास्तवाचे नांव (सय) बरयल्ली वस्त, तें 
बदलपाक लावन आपले स्वाधीन करपाक भाग पाडलो जाल्यार त्या 
करतुबाक लुटप म्हुणू येता. तसल्या गुन्यांवा खातीर 3वर्सा बंदखण वा दंड | 
वा दोनूय ख्यास्ती दीवं येतात. | 

कोणाय व्यक्तीक जिवेशीं मारपाची वा जिवाक गंभीर (कठीण) 
घाय करपाची भेश्टावणी दिवन लुटपाचो येत्न केलो जाल्यार तसल्या गुन्यावा 
खातीर धा वर्सा बंदखण वा दंड वा दोनूय ख्यास्ती फर्माव येतात. 


डाकुदारी (डाकुपण। दरोडो घालपाचो) वेवसाय आनी डकायती 
(दरोडो घालप): 

दर एका डाकुदारी करलुबांत चोरी वा लुटप ही सर्वसामान्य बाब (गजाल) 
आसा. चोरी करपाच्या समयार वा चोरिल्ली वस्त लिपयतना (तिचो विलो 
करतना) गुन्यांवकार हेर कोणाकूय जिवेशी मारता वा सादारणपणान बरो 
जांवंचो ना असो घाय करपाची भेश्टावणी दिवन लुटपाची वस्त सोड़पाची 
सक्ती केल्यार; ते लुटीचें करतूब डकायती (दरोडो घालप) हे व्याख्येत 
आसपावता. 

वयर वर्णन केल्यात त्या दोनूय तरांच्या गुन्यांवा खातीर 10वर्सा 
बंदखण वा दंड वा दोनूय ख्यास्ती दीवं येतात. 

5 वा चड जणानी एकठांय येवन डकायती / दरोडे हें करतूब 
करतना तांचे मदल्या कोणेय खून केलो जाल्यार त्या जम्यात आशिल्ल्या 
दरएका व्यक्तीक जीवावदी (जल्मठेप) शिक्षा वा धावर्सा बंदखणेची ख्यास्त 
वा दंड ह्यो ख्यास्ती फर्माव येतात. 

आरोपी डाकुदारी वा डकायती हें करतूब करपाच्या समयार 
(वगतार) मारेकार (जीवघेण्या) आवदानी सुसञ्ज (परिपूर्ण) जावन आयलो 
जाल्यार ताका 7वर्सा बंदखण वा दंड ह्यो ख्यास्ती दीवं येतात. 


आसपतीचो अप्रामाणीक रितीन उपेग (दुरुपेग) करप : 
कोणाय व्यक्तीन स्वता अप्रामाणीक रितीन वापर (दुरुपेग) केलो 
जाल्यार वा स्वताच्या उपेगा खातीर परिवर्तीत करता जाल्यार, त्या व्यक्तीक 

वयो 


` 2 वर्सा बंदखण वा दंड वा दोनूय ख्यास्ती दीवं येतात. 


गुन्यांवकारी विधासघात 

कोणाय व्यक्तीक सय करपाचो अधिकार दिलो आनी ताणे ते 
अधिकाराचो अप्रामाणीक रितीन उपेग करून (दुरूपेग करून) कायद्याक 
मंजूर आशील्ली अट म्होडली जाल्यार ते व्यक्तीन गुन्यांवकारी विश्वासघात 
केला अशें म्हणू येता 
चोरयेचो माल (अप्रामाणीक रितीन) घेवप., 

लुटून वा चोरी (डाकदारी) वरवीं कोणेय माल जमा केल्लो आसत 
जाल्यार ताका चोरयेचो माल म्हणटात. कोणाय व्यक्तीन माल चोरयेचो 
आसा हें खबर आसुनय तसलो माल स्वता अप्रामाणीक रितीन घेतलो 
जाल्यार, तो गुन्यांव करपी व्यक्तीक, जीवावदी बंदखण (जल्मठेप) वा धा 
वर्सा बंदखण वा दंड अशी ख्यास्त फर्माव येता. 





फटवणी (फटोवप) दगलबाजी : 

कोणाय व्यक्तीन दुसरेच व्यक्तीच्या नावान रीण घेवन फटयलें 
जाल्यार ते व्यक्तीक 3वर्सा बंदखण वा दंड वा दोनूय ख्यास्ती दीवं येतात. 

कोणाय व्यक्तीन फटयलें /वंचना केली आनी वंचना केल्ल्या व्यक्तीक 
दुसऱ्याक कसलीय सवलत दिवपा खातीर अप्रामाणीक रितीन प्रेरणा दिली 
वा कसलेंय सय केल्ले कागदपत्र नश्ट करपाक वा बदलपाक अप्रामाणीक 
रितीन फुसलायलो जाल्यार, तो गुन्यांव करपी व्यक्तीक सात वर्सा बंदखणीची 
ख्यास्त दिवं येता 


बळाचो वापर करुन कागदपत्राची विल्हेवारी करप : 

कोणूय व्यक्ती अस्तीत्वांत चलणुकेत आशील्ल्या कायद्या प्रमाण 
स्वताच्या रिणकाऱ्यांक हप्ते फारीक करप चुकोवपा खातीर लिपिल्ल्या व्यक्तीक 
अप्रामाणीक रितीन जल (राखण) दिता, तर तो गुन्यांव करपी व्यक्तीक दोन 
वर्सा बंदखण वा दंड वा दोनूय ख्यास्ती फर्माव येतात. 

लटीक केस (तक्रार): कोणूय व्यक्ती सर्वसादारण नागरिकांक वा 
कोणाय एके व्यक्तीक नश्ट करपाच्या (सोंपोवपाच्या) हेतान स्वत्व नाश- 
करूंक वा ताचें मोल उणे करपाच्या हेतान त्या स्वत्वाची बदनामी करता तर 

तसलो गुन्यांव करता ताका 3 म्हयने बंदखण वा दंड वा दोनूय ख्यास्ती दीवं 
येतात. 


गुन्यांवकारी (अपराधीक) अतिक्रमण : 

कोणूय व्यक्ती गुन्यांव करपाच्या हेतान.हेरांच्या (दुसर्‍यांच्या) स्वाधीन 
आसा त्या मालमत्तेत वा तसलें कागद पत्र जाच्या ताब्यांत (स्वाधीन) आसा 
त्या मनशाक भेश्टावपा खातीर वा उपद्रव दिवपाच्या हेतान प्रवेश करता वा 
प्रवेश करून थंयच रावता (वसती करता) जाल्यार ते व्यक्तीन गुन्यांवकारी 
(अपराधीक) अतिक्रमण केलां अशें म्हणूं येता. त्या प्रकारान सूर्य अस्तमल्या 
उपरांत वा सूर्य उदेवच्या आदी (म्हळ्यार रातच्या समयार) चोरया अतिक्रमण 
केले जाल्यार त्या करतुबाक रातच्या समयार (वेळार) घराचेर अतिक्रमण 
करप अशें म्हणटात. असल्या गुन्यांवा खातीर एक वर्स बंदखण, वा दंड वा 
दोनूय ख्यास्ती दिवं येतात. 

रातच्या समयार (वगतार) घराचेर अतिक्रमण करून चोरी केली 
जाल्यार तसल्या गुन्यांवा खातीर 3 वर्सा बंदखण, दंड वा दोनूय ख्यास्ती 
दीवं येतात. 


कागदपत्रां आनी मालमत्तेच्या (आसपतीच्या) दाखल्या विशींचे गुन्यांव : 
कोणाय व्यक्तीन अप्रामाणीक रितीन वा स्वार्थान 

(1) । एक कागदपत्र तयार केलें जाल्यार, सय केल्यार, सील घाल्यार वा 
बरोवन दिल्यार 

|| कसलोय विद्युन्मान (इलेक्ट्रॉनीक) दाखलो तयार केल्यार वा नोंद 
(वर्गावण) केल्यार 

।।| कसल्याय विद्युन्मान दाखल्याचेर सय केली जाल्यार 

2) एक दस्तावेज (कागद पत्र) आपणे वा दुसऱ्यान बरोवन दिल्या उपरांत 
जारी करपाच्या समयार तो व्यक्ती जितो आसु वा मेला (ताका मरण आयलां) 
तर तो दस्तावेज रद्द करप वा बळाचो वापर करून तें नश्ट केलें जाल्यार 
3) दस्तावेजाचो वा विद्युन्मान दाखल्याचो अंश (भाग) तो व्यक्ती अमली 
पदार्थ (घुंवळे वखद) पियेल्ल्या प्रभावा खाला ताका कळना अशे अवस्थेत 
बळान ताची सय केल्यार वा करून घेतल्यार, नकली (लटीक) दस्तावेज 
तयार केलां अशें म्हणू येता. अशा (नकली) दस्तावेजात मृत्यू पत्र (मरण 

शासन) वा मोल आशील्ले गुणवत्ता पत्र आसुं येता. असल्या गुन्यांवा खातीर 
10 वर्सा बंदखण आनी दंड अश्यो ख्यास्ती दीवं येतात. 


 वंचन (वंचना) : 

1) कोणूय व्यक्ती कपटान एकादे व्यक्तीक कसलीय मालमत्ता दिवपाक वा 
मालमत्ता ताब्यांत दवरपाक बगलांट मार्गान वा अप्रामाणीक रितीन आनी 
हेतू पुर्वक (पुरस्सर) प्रेरीत करीत जाल्यार त्या व्यक्तीन वंचन (फटवणूक) 
केल्या अशें म्हूण (मानू) येता. 


देखीक : 

एकादो मनीस आपूण सरकारी कर्मचारी आसा अशें सांगून एकाद्या व्यापाऱ्या 
कडल्यान पतीचेर रीण घेवन ताचो इरादो ते पयशें परते दिवपाचो (फारीक 
करपाचो) नासत जाल्यार त्या करतुबाक वंचन (फटवणूक म्हणटात.) 

¡| कोणूय मनीस दुसऱ्या व्यक्ती वा मनशावरी भेस करून आपूण दुसरो 
व्यक्ती म्हुण भासयता जाल्यार त्या गुन्यांवाक 3 वर्सा बंदखण वा दंड वा 
दोनूय ख्यास्ती दीवं येतात. 


फटवणुकेन (धाकदपटशान) मालमत्तेची विलेवारी (विलेवाट) करप : 

कोणांय व्यक्तीन अप्रामाणीक रीतीन वा लटीक (फट सय) केली 
जाल्यार आनी हेरांची (दुसर्‍याची) मालमत्ता अप्रामाणीक रितीन वा फटवणुकेन 
विकली वा तिचो विलो केलो जाल्यार तसलो गुन्यांव करपी व्यक्तीक दोन 
वर्सा बंदखण वा दंड वा दोनूय ख्यास्ती दिवं येतात. 


चेश्टायो : 

कोणाय व्यक्तीन भौसाची (सर्वसादारण नागरिकांची) मालमत्ता नश्ट 
करपाच्या हेतान मालमत्तेचो नाश केलो वा मालमत्तेचे मोल उणे करपाच्या 
हेतान त्या मालमत्तेत कितेंय बदल केलो जाल्यार ती व्यक्ती चेश्टायो करता 
अशें म्हणू येता. 

आदीं वर्णन केल्यात त्यो सुवातो वा मनीस वस्ती करपाच्यो 
(रावपाच्यो) सुवातो उण्यो करपाचो वा स्फोट करपाच्यो वस्तु वापरून 

नश्ट करपाचो येत्न केलो जाल्यार, तें करतूब करता ताका धा वर्सा बंदखण, 
वा दंड वा दोनूय ख्यास्ती दीवं येतात. | 
| 
गुन्यांवकारी (अपराधीक) अतिक्रमण :- | 
कोणाय व्यक्तीन गुन्यांव करपाच्या हेतान दुसऱ्याच्या स्वाधीन आसा 
त्या मालमत्तेत प्रवेश करून कोणाय व्यक्तीकह्ृह्ममेश्टावपाच्या वा उपद्रव 
दिवपाच्या हेतान वा गुन्यांव करपाच्या हेतान थंय राबीतो केलो जाल्यार त्या 
व्यक्तीन गुन्यांवकारी अतिक्रमण केलां अशें म्हणू येता. 
कोणाय मनशान जीवावदी बंदखणेची (जल्मठेपेची) ख्यास्त फाव 
जांव येता तसलो गुन्यांव करपाच्या हेतान घराचेर अतिक्रमण केलें जाल्यार 
त्या मनशाक धा वर्सा बंदखण वा दंड वा दोनूय ख्यास्ती दीवं येतात. 
(देखीक चोरी करपाच्या हेतान घराचेर अतिक्रमण करून तो गुन्यांव करप) 
वा कोणाय व्यक्तीक घाय (घावो) हल्लो वा हातपांय म्होडून घालपाची 
(हालचाल बंद करपाची) धमकी दिवन (भेश्टावन) उपरांत पाळत दवरून 
घरांत रिगून चोरी करप फट (नकली) दस्तावेज तयार करप. 
|) एक दस्तावेज तयार केल्यार, वा ताचेर सय केल्यार ,सील घाले जाल्यार 
वा बरोवन दिल्यार 
||) कसलेय विद्युन्मान रेकार्ड (इलेक्ट्रॉनीक दस्तावेज) तयार केल्यार वा 
नोंदणी केल्यार. 
|||) विद्युन्मान दाखल्याचेर सय केल्यार 


2. एक दस्तावेज (कागदपत्र) आपणे वा दुसरे व्यक्तीन तयार केल्यार उपरांत 
वा बरोवन दिल्या उपरांत तें कार्यगत (चालीक लावपाच्या ) करपाच्या 
समयार दुसरो मनीस हयात (जितो) आसतना वा अंतरला (मेल्लो) 
आसतना त्या दस्तावेजाचो मुखेल भाग अधिकारा बगर अप्रामाणीक रितीन 
वा लटीक रितीन बदललो जाल्यार 

3. दस्तावेजाचो (कागद पत्राचो) वा परिवर्तन केल्लो (बदलिल्लो) भाग 
कोणूय व्यक्ती मनान अस्वस्थ आसा (तकलेन सारखो ना) वा घुंवळे 
पदार्थाच्या (अमली पदार्थाच्या) सेवना खातीर ताणे सुंद (बुद्द) व्हगडांयल्या 
हाची कल्पना आसुनय अप्रामाणीक रितीन वा लटीक रितीन (फटोवन) 
त्या वक्तीक दस्तावेज वा विद्युन्मान रेकार्डाचेर (दाखल्याचेर) सय करपाक, 

' वा सील घालपाक वा बदल करपाचें परिवर्तनाचें करतूब करपाक लायल्यार 

फट (लटीक) दस्तावेज तयार केलां अशें म्हुणू येता. मरण शासन - 
(मृत्यूपत्र) पोसके (पोसूंक) घेवपाचें अधिकारपत्र वा मोलादीक योग्यताये 

' (कागद) पत्र लटीक मार्गान रद्द केलें जाल्यार वा ताचो नाश केलो जाल्यार., 
तसलें करतूब करता ते व्यक्तीक सात वर्सा बंदखण वा दंड वा दोनूय ख्यास्ती 
दीवं येतात. 


लटीक (फटीची) नोट : 

कोणाय मनशान खऱ्या नोटीची वा बँकेच्या नोटीची नकली (फट) प्रतिकृती 
करपा खातीर वा लटीक रितीन उपेग करपा खातीर वा तशें करपाचो हेत 
आसा हें खबर आसुनूय वा तशें मानपाक फाव तितलीं (तशीं ) कारणा 
आसुनूय , कसलेंय मशीन (माकन) उपकरण तयार करपाची पद्धत (विधान) 
वा तें विकते घेवप वा विकप वा ताचो विलो लावपा खातीर आपल्या ताब्यांत 
दवरप अर्शी करतूबा केल्यांत जाल्यार, त्या व्यक्तीक जल्मठेप वा धा वर्सा 
बंदखण वा दंड वा दोनूय ख्यास्ती दीवं येतात. 


लग्ना (संबदा) कडे संबंदीत गुन्यांव : 

|) कोणाय मनशान कायदेशीर रितीन ताचे वांगडा लग्न जांवंक नाशिल्ल्या 
बायलेक कायदेशीर रितीन लग्न जावपाचें उतर दिवन फटोवन तिका आपले 
सांगातान दवरप वा तिचेकडेन लैंगीक संबंद दवरप ह्या सारखे गुन्यांव 
(अपराध) केले जाल्यार ताका धा वर्सा बंदखण वा दंड वा दोनूय ख्यास्ती 
दीवं येतात. 

||) कोणाय व्यक्तीन (मनशान) घोव वा बायल जीवी आसतना (परतून) 
दुसरें लग्न केलें जाल्यार तसलें लग्न असिंधू (बेकायदेशीर) आसता आनी 
तसले लग्न करपी दादल्याक वा बायलेक सात वर्सा बंदखण वा दंड वा दोनूय 
ख्यास्ती दीवं येतात. 

|||) वयर वर्णन केल्यात तीं करलुबां लिपोवन दवरून लग्न जाता ते व्यक्तीक 
धा वर्सा बंदखण वा दंड वा दोनूय ख्यास्ती दीवं येतात. 


व्यभिचार : 
कोणूय दादलो दुसऱ्याचे बायले वांगडा त्या बायलेच्या घोवाची 

सम्मती / मान्यताय आसले बगर लैंगीक संबंद दवरता तर त्या करतुबाक 
व्यभिचार म्हणटात आनी तसल्या गुन्यांवा खातीर 5 वर्सा बंदखण वा दंड 
वा दोनूय ख्यास्ती दीवं येतात. 


बायले वांगडा कु रपण : 

घोवा कडल्यान वा घोवाच्या घराब्यांतल्या लोकां कडल्यान बायलेक 
क्रुरपणाची वागणूक दिवप हातूंत 

|) बायलेक जिवेंशी मारपाक कारणीभूत जावंक शकता तसलें करतूब वा 
बायलेक गंभीर रितीन घाय (घावो) करप वा अपाय हाडप 

¡।) कसल्याय सुवार्था खातीर वा पयशांच्या वापराक तिचेर सक्ती करप. 
असल्या करतुबांक कारण (कारणीभूत) जाता ते व्यक्तीक 3 वर्सा बंदखण 
आनी दंड अशी ख्यास्त दीवं येता. 


मानहानी करप मर्यादा भंगोवप : 

कोणाय मनशान उतरानी (उलोवन) वा बरयल्ल्या (वाचपाच्या) 
उतरानी वा दृश्याच्या रुपांत कोणाय व्यक्तीचेर, ते व्यक्तीच्या पावित्र्याक / 
खरेपणाक बादा हाडपाच्या हेतान आरोप केलो जाल्यार सकयल दिल्यात 
त्या संदर्भाचो आडवाद करून त्या व्यक्तीची मानहानी केल्या / अब्रुलुकसाणी 
केल्या अशें म्हुणू येता. 
|) मेल्ल्या व्यक्तीचेर तो जितो आसा अशें मानून केल्लो आरोप 
¡|) एक कंपनी वा संस्था वा व्यक्तींच्या जम्याचेर केल्लो आरोप 
11) कुडीच्या दोशाचेर । व्यंगाचेर भार दिवन केल्लो आरोप 
५) एकाद्या व्यक्तीचें नैतीक वा बुदवंतकायेचें (बौद्धीक) चारित्र्य वा ते 
व्यक्तीचो उद्देग वा जाती कडेन संबंदीत आरोप केलो जाल्यार. 

हे आरोप विश्वास दवरपाच्या / पातयेवपाच्या स्थितीचेर नासले 
जाल्यार मानहानी केल्या अशें म्हुणू येता. ह्या गुन्यांवा खातीर 2 वर्सा 
बंदखण वा दंड वा दोनूय ख्यास्ती दीवं येतात. 


शांतीभंग : 
कोणाय व्यक्तीन दुसरे व्यक्तीचो उद्देश पूर्वक (हेतु पुरस्सर) अवमान करून 
आनी ते वरवी त्या वक्तीक तिडक हाडून ते व्यक्तीन शांततायेचो भंग करचो 

वा दुसरो कसलोय अपराध (गुन्यांव) करचो ह्या हेतान त्या व्यक्तीचो अवमान 
केलो जाल्यार त्या व्यक्तीक 2 वर्सा बंदखण वा दंड वा दोनूय ख्यास्ती दीवं 
येतात 
सार्वजनीक फकाणां / लुकसाण 

सार्वजनीक जम्याच्या कोणाय वर्गाक अपाय, भय, भिरांत निर्माण 
करप वा सर्वसादारण नागरिकांच्या शांततायेचो वा समाधानाचो इबाड 
करपाच्या हेतान वा समाजाच्या कोणाय वर्गान गुन्यांव करचे म्हुण चिथावणी 
दिवपी, खंयचीय लटीक खबर फैलावप असलीं करतुबा केलीं जाल्यार त्या 
गुन्यांवा खातीर 3 वर्सा बंदखण वा दंड वा दोनूय ख्यास्ती दीवं येतात. 

जाती, (पाती) मजगतीं दुस्वास, दुस्मानकाय पातळवपाचो येत्न 
केलो जाल्यार 3 वर्सा बंदखण वा दंड वा दोनूय ख्यास्ती दीवं येतात. 

जातीं मदे दुस्वास, दुस्मानकाय हांचो प्रसार करपाक कारण जावपी 
खबर पातळायली जाल्यार 3 वर्सा बंदखण वा दंड वा दोनूय ख्यास्ती दीवं 
येतात. हो गुन्यांव मागण्या (धार्मिक) सुवाते लागसार वा धार्मिक कार्यावळी 
वेळार भावार्थ्याची जमो जमा जाल्लो आसता तेन्ना केलो जाल्यार त्या 
गुन्यांवा खातीर 5वर्सा बंदखण वा दंड वा दोनूय ख्यास्ती दीवं येतात. 


गुन्यांवकारी भय निर्मिती खातीर ख्यास्त : 

कोणाय व्यक्तीन गुन्यांवकारी मार्गन भिरांतीचे वातावरण निर्माण 
केलें जाल्यार त्या गुन्यांवा खातीर 2 वर्सा बंदखण वा दंड वा दोनूय ख्यास्ती 
दीवं येतात. 

भेश्टावन मारप वा तीव्र (गंभीर) घाय (घावो) वा उजो लावन 
घेवन स्वताचो नाश (आत्महत्त्या) करप ह्या सारख्या करतुबां खातीर सात 
वर्सा बंदखण तेचपरीं बायलेचेर व्यभिचाराचो (शिंदळकीचो) लटीक आरोप 
केलो जाल्यार सात वर्सा बंदखण वा दंड वा दोनूय ख्यास्ती दीवं येतात 


दैवीक असंतोशा खातीर मरण येता अशें वातावरण निर्माण करपाचें 
करतूब : 

कोणाय व्यक्तीन दुसऱया व्यकी कडल्यान एखादें कृत्य (करतूब) 
करून घेवपाच्या हेतान एखादे व्यक्तीचेर भावनीक चेंपण हाडपाच्या हेतान तें 
कृत्य ती व्यक्ती करीना जाल्यार तिचेर देवाचें रागणे जातलें अशी भेश्टावणी 

दिवपी वातावरण निर्माण केलें जाल्यार वा कोणाय व्यक्तीन कायदेशीर 
करूं येता ते कृत्य (करतूब) करचें न्हय म्हूण येत्न केल्यार तसल्या 
खातीर एक वर्स बंदखण वा दंड वा दोनूय ख्यास्ती दीवं येतात. | 
बायलेच्या मान / मर्यादेक बादा हाडपाच्या हेताचीं उतरां, कुरवो 
आनी करतुबां : 

कोणाय मनशान एखादे बायलेच्या मानमयदिक खत लावपाच्या 
हेतान कसलेंय उतर उच्चारलें, कसलोय आवाज केलो वा कुरू करून वा 
वस्तू दाखोवन ते बायलेक ते पद वा आवाज आयकूंक जाय म्हूण, वा कुरू 
केल्ली वस्त पळोवपाक जाय म्हुण येत्न केलो वा तसली बायल एकलीच 
आसतना आक्रमक रितीन, बळया (बळाचो वापर करून) प्रवेश केलो 
जाल्यार त्या गुन्यांवा खातीर 1वर्स बंदखण वा दंड वा दोनूय ख्यास्ती दीवं 
येतात. 
सार्वजनीक सुवातेर (सोरो) पियेवन टायट जाल्ल्या व्यक्तीचें दुर्वर्तनः 
कोणाय व्यक्तीन घुवळ येवपी पदार्थांच्या प्रभावा खाला आसतना सार्वजनीक 
सुवातेर प्रवेश केलो आनी तो अतिक्रमण करपी प्रवेश जालो जाल्यार आनी 
आशील्ल्या कोणाय व्यक्तीक तें खातीर त्रास जालो जाल्यार वा प्रभावा 
खाला आशिल्ले व्यक्तीन त्रास जांव येता अशें वर्तन केलें जाल्यार तें व्यक्तीक 
24 वरां साद्या बंदखणेची ख्यास्त दीवं येता. 


लैंगीक अत्याचार / उपद्रव : 

कुडीक स्पर्श करप आनी स्पश्ट रुपान (कळून येता अशे तरेन) 
लैंगीक संबंदाचो प्रस्ताव करप ह्या गुन्यांवां खातीर पांच वर्सा बंदखण वा 
रोख रकमेचो दंड वा दोनूय ख्यास्ती फर्माव येतात. 

मुद्दाम आपोवन व्हरून ब्ल्यू फिल्मां दाखोवप वा दुसरे अनपेक्षीत 
तरेचें कूड वा मौखीक (तोंडा वटयां) लैंगीक रितीचें वर्तन करप ह्या गुन्यांवां 
खातीर एक वर्स बंदखण वा दंड वा दोनूय ख्यास्ती फर्माव येतात. 

सार्वजनीक सुवातेर बायलेक विवस्त्र (नागडी) करपा खातीर 
गुन्यांवकारी रितीन बळाचो वापर करपाचो यत्न करता ताका तीन वर्सा 
सावन सात वर्सा मेरेन बंदखण आनी दंड ह्यो ख्यास्ती फर्माव येतात. 

आपणाक दुसरो कोण पळयना ह्या विश्वासान आनी भरवशान 
एखादी बायल आपले खासगी काम (कपडे बदलता, सैमीक विधी आदीं) 
करता आसताना तिका लिपून पळोवप वा त्या कामात आडमेळें हाडपाचो 
यत्न करपाच्या गुन्यांवा खातीर पयले खेपेच्या गुन्यांवाक एक ते तीन वर्सा 
मेरेन बंदखण आनी दंड आनी दुसरे खेपेच्या गुन्यांवां खातीर तीन ते सात 
वर्सा मेरेन बंदखण आनी दंड अश्यो ख्यास्ती फर्माव येतात. 

एखादो गुन्यांवाचो सोद, तपास करपाची जापसालकी नासताना/ 
कायद्यान गरजेचें नासताना कोणाय व्यक्तीचो पाटलाग करप्‌ (ताच्यो हालचाली 
टेळप) वा ते व्यक्तीचें इंटरनेट, ईमेल (संपर्क वेव्हार) तपासप वा एकादी 
व्यक्ती भियेवन आपली मतीची संतुलन व्हगडांवक पावत अशें कर्तुब करप 
ही करतुबां गुन्यांव थारतात आनी ह्या गुन्यांवां खातीर एक वर्सासावन तीन 
वर्सा मेरेन बंदखण आनी दंड अशी ख्यास्त फर्माव येता. वायट वेव्हार 
(दुर्व्यापार) पयशे वा लावाचें हांयस दाखोवन ते व्यक्तीचो लैंगीक उपभोग 
घेवपाचो यत्न करप (म्हळ्यार शिंदळकी वेश्या वेवसाय आनी दुसऱ्या तरांच्या 
लैंगीक शोशणा खातीर बळान वापरप वा गुलामगिरी) भेश्टावन, बळप्रयोग 
करून, अपहरण करून, बळाचो, अधिकाराचो गैरवापर करून चेंपण हाडप 
(प्रेरीत करप), भाग पाडप, फुसलावप, आलाशिरो दिवप आनी स्वीकार 
करप ह्या गुन्यांवकारी करतुबांक मनशाचो दुर्व्यापार म्हणटात. ह्या गुन्यांवा 
खातीर सात ते 10 वर्सा मेरेन सश्रम बंदखण आनी दंड ह्यो ख्यास्ती फर्माव 
येतात. 

एका परस चड मनशांचो दुर्व्यापार करपाच्या करतुबा खातीर 10 
वर्साची कठीण बंदखण आनी दंड ह्यो ख्यास्ती फर्माव येतात. 

अप्राप्त (प्रौढ न्हय) अशा पिरायेच्या भुरग्यांच्या दुर्व्यापारा खातीर 
धा वर्साची कठीण बंदखण, जल्मठेप आनी दंड अश्यो ख्यास्ती फर्माव 
येतात. 

सार्वजनीक नोकर वा पुलीस अधिकारी अप्राप्त पिरायेच्या भुरग्यांच्या 
ुर्व्यापारांत भागिदार जालो जाल्यार ताका जल्मठेप वा ताची उरल्या ते 
पिराये खातीर बंदखण फर्माव येता. 

ुर्व्यापारांत अजाणतेपणी घुसपला हाची खबर आसूनय एकाद्या 
अप्राप्त पिरायेच्या भुरग्याचो कसल्याय वायट (कश्टाच्या, हमालीच्या) कामा 
खातीर उपेग केलो जाल्यार त्या गुन्यांवां खातीर 5 ते 7 वर्सा मेरेन बंदखण 

आनी दंड ह्यो ख्यास्ती फर्माव येतात. 


लैंगीक आक्रमण : 
(1). लैंगीक आक्रमणाचो गुन्यांव करता ते व्यक्तीक सात वर्सा परस 


न्हय आनी आजीव बंदखण (जल्मठेप) मेरेन विस्तारु येता अशी सश्रम 
बंदखणीची ख्यास्त आनी दंड फर्मांव येता | 
(2). पुलीस अधिकारी, सार्वजनीक नोकर, सैनीक, बंदखणीचो अधिकारी, 
रिमांड होम अधिकारी, आसपतीचो ताबेदार अधिकारी, नोकर, पालक वा 
शिक्षक, ह्यासारख्या व्यक्तींनी, गुरवार बायलेचेर, 18 वर्सा परस उणे पिरायेच्या 
व्यक्तीचेर, सहमती दिवपाची पात्रताय नाशिल्ले व्यक्तीचेर, कुडीचें उणेंपण 
(अपंगुळपण) आशिल्ले व्यक्तीचेर, लैंगीक आगळीक (आक्रमण) करपाचो 
गुन्यांव केल्यार, चालू दवरल्यार आनी ह्या करतुबा खातीर जाचेर आक्रमण 
केलां ताका तीव्र (गंभीर) जखम जाल्यार वा कुडीक अपाय हाडलो जाल्यार 
तशा गुन्यांवा खातीर धा वर्सा सावन जल्मठेप आनी दंड ह्यो ख्यास्ती फर्माव 
येतात. 

(3). लैंगीक आक्रमणाच्या भकीक पडिल्ल्या व्यक्तीक तें करतूब करताना 
जाल्ल्या घाव्या खातीर मरण आयलें जाल्यार तें करतूब करता ताका 20 

वर्सांची सश्रम (कठीण) बंदखण वा जल्मठेप (आजीव) वा फांशी (गळफास 
लावप) ह्या सारख्यो ख्यास्ती फर्माव येतात. 

(4). अधिकारार आशिल्लो वा सार्वजनीक नोकर, बंदखणीचो अधिकारी, 

आस्पतीचो ताबेदार, नोकर, हांणी आपल्या अधिकाराचो दुरुपयोग करून, 

तांच्या ताब्यांत आशिल्ल्या व्यक्तीचेर लैंगीक करतूब केलें जाल्यार, पूण ती 

क्रिया लैंगीक आक्रमणाच्या व्याख्येंत बसना जाल्यार तशे तरेचो गुन्यांव 

करता. ताका पांच वर्सा सावन 10 वर्सा मेरेन बंदखण आनी दंड अशी 

ख्यास्त फर्मांव येता. | 

(5). लोकांच्या पंगडान (व्यक्तींच्या जम्यान) एकाच हेतान लैंगीक 

अत्याचाराचें करतूब केलें जाल्यार त्या पंगडाच्या सगळ्या वांगड्यांक 10 

वर्सा सावन जल्मठेप मेरेन ख्यास्त फर्मा येता. तेचपरीं अशा कर्तुबाच्या 

भकीक पडिल्ल्या व्यक्तीच्या फेरवसणुके खातीरचो आनी प्रासंगीक (वेळावेळार 

उप्रासपी) गरजो भागोवपाच्या खर्चा खातीर रक्कम दिवपाची तरतूद करपाचेंय 


बंधन घालूं येता.  _. ह 

2. रक्षक (राखणदार) आनी पोशक (पोसपी) कायदो : 


ह्या कायद्यांत मायनर (नेणार) म्हळ्यार पिरायेक (18 वर्सा पुराय) 
पावूंक नाशिल्लो. रक्षक (राखणदार) म्हळ्यार (मायनराचो) नेणाराची आनी 
ताच्या आसपतीची जापसालकी घेतिल्लो (मनीस) असो अर्थ आसा. पोषक 
(पोसपी) म्हळ्यार नेणाराच्या जीवाचो आनी आसपतीचो राखणदार. 
कोणाय नेणाराक (चलो वा चली) आवय आनी बापूय (हयात) 
नात तर, तसल्या नेणाराच्या राखणे खातीर आनी ताका पोसपा खातीर 
कोणाय व्यक्तीची रक्षक (राखणदार) म्हुण नेमणूक जाली तर, ती नेणार 
व्यक्ती जे गावात / शारांत रावता त्या वाठाराच्या जिल्हो न्यायालयाक 
संबंधीत रक्षकान आपली ते नेणार व्यक्तीचो पोशक म्हुण नेमणूक करची 
अशी विनोवणी करपी अर्ज दिवपाक जाय. त्या अर्जात सकयल वर्णिल्यात 
त्या विशयांचो तपशील (म्हायती) दीवपाक जाय. 
(1) मायनर (नेणार) व्यक्तीचें नाव, तो चलो वा चली, जल्म तारीख, वसती 
करपाचो (राबित्याचो) जागो. 
(11) नेणार व्यक्ती चली आसत जाल्यार तिचें लग्न जालां वा ना, जालां तर 
ताच्या घोवाचें (घरकाराचें) नांव (हो तपशील दितना नेणाराचें लग्न हो 
कायद्यान गुन्यांव / अपराध आसा हें मतींत दवरचें) 
(11) नेणार व्यक्तीची आसपत कसली आनी कशें परिस्थीतीत आसा? 
आनी तिचे मोल कितले? 
(1९) नेणार व्यक्ती जिचे ताब्यांत आसा ते व्यक्तीचे नांव आनी नामो (पत्तो) 
(\) नेणाराचे लागीचे सोयरे (नातेवाईक) खंय रावतात 
(९1) रक्षक फकत आसपतीचोच काय पालन पोशणाचो आनी ताचो कायद्याचे 
नदरेन संबंध आसत जाल्यार त्या संबंधाचे स्वरुप 
(1) हे बाबतीत आनीक एके फावटीं न्यायालयाक अर्ज दिल्लो व्हय? 
दिल्लो जाल्यार तें विशीं किते जाप मेळल्या (वा कितें परिणाम जाला) 
(९111) रक्षकाचे नेमके स्वरुप किते? नेणाराच्या जिवाचो, आसपतिचो 
रक्षक आनी पोशक लेगीत काय फकत पोशक (पोसपी) 
(1%) रक्षक म्हुण नेमणूक करपाची अर्जी दिलले व्यक्तीचें शिक्षण किते 
जालां? 
(2) रक्षक म्हुण नेमणूक करपाची विनोवणी कसल्या म्हालवजार / नात्यान 

केल्या? 
(७1) कसल्या कारणा खातीर अर्ज दिला? 
५1) हेर कसलोय तपशील दिवपाची इत्सा आसत जाल्यार तोय 


पत्रात बरोवंचो. | 


न्यायालयान करपाची कारवाय : 

अर्जाक योग्य असो आदार वा कारण आसा अशें न्यायालयाक दिसले 
जाल्यार न्यायालय तपशीलाची खात्री (खातर जमा) करून घेवपा खातीर 
दीस थारावन नोटीस (कळोवणी) जारी करता. 


बेगोबेग करपाची कारवाय : 

न्यायालय मध्यंतर (अंतरीम) आदेश जारी करतना जे व्यक्तीन 
अर्ज सादर केला तिका ताच्या ताब्यांत नेणार आसत जाल्यार न्यायालयांत 
हाजीर करपाक फरमायता. आनी न्यायालयाक योग्य दिसता ते रितीन 
(अटींचेर) नेणाराचो तात्काळ ताबो ते व्यक्तीक दिता. 


तपास (चवकशी) : 

थारायिल्ल्या दिसा न्यायालय तपासणी करता (प्रश्‍न विचारता) 
आनी त्या अर्जाक पूरक म्हूण दिल्ल्या दाखल्याची (पुराव्यांची) छाननी 
करता. 


रक्षक/ पोशक हांची नेमणूक : 

संबंदीत नेणाराक दोन वा ताचेपरस चड रक्षक/ पोशक आसत जाल्यार 
न्यायालयाक योग्य दिसल्यार तांकां रक्षक/ पोशक म्हूण न्यायालय जाहीर 
करता. 


रक्षकांची कर्तव्यां (दायज) हक्क आनी जापसालकी : 

1. (1) रक्षक न्यासपत्र (मृत्यूपत्र वा तत्सम कागदपत्र) हांच्या म्हालवजार 
ताच्या ताब्यांत आसा त्या नेणार भुरग्याचो रक्षक आसपाचो दावो करता वा 
तशें नेमणुकपत्र दाखयता जाल्यार, ह्या कायद्याच्या म्हालवजार ताच्या 
अधिकाराक कांय आक्षेप घेवप शक्य जावंचेंना. 

(॥) ज्या रक्षकाच्या ताब्यांत भुरगें आसता ताणें त्या (म्हळ्यार रक्षक / 
'पोशक ह्या) नात्यान नेणार भुरग्याच्या नांवान आसपत (संपत्ती) खरेदी वा 
हेर वेव्हार तें नेणार भुरगें जो मेरेन प्रौढ (अठरा वर्सा पुराय करपी) जायना 
तो मेरेनूच करूंक शकता. 


2. (1) रक्षक म्हूण न्यायालयान नेमिल्ल्या व्यक्तीक आपले जापसालकेचें 
(रक्षकाचें) काम करताना गरजेप्रमाण खर्च करपाचो अधिकार आसा. 

(॥) न्यायालयान सरकारी अधिकाऱयाची रक्षक म्हूण नेमणूक केली जाल्यार 
राज्य सरकारान दिल्ल्या आदेशा प्रमाण त्या नेणार व्यक्तीचे आसपतींतल्यान 
शुल्क (सरकाराक) फारीक करपाक जापसालदार आसता. 


3. न्यायालयान जिल्लो अधिकाऱ्याची (कलेक्टराची) नेमणूक रक्षक ह्या 
पदाचेर केली जाल्यार - 

राज्य सरकार राजपत्रांतल्यान कळोवणी उजवाडावन ही नेमणूक 
जाहीर करता. 


रक्षकांची कर्तव्यां : 

1. नेणाराचो रक्षक / पोशक म्हूण नेमणूक जाल्ले व्यक्तीन नेणार ताच्या 
ताब्यांत दितकूच ताचो आहार, भलायकी आनी शैक्षणीक नदरेन तेचपरीं 
कायदेशीर रितीन गरजेचो आसता तो आदार दिवपाक जाय. 

2. नेणाराक रक्षणाची गरज आसा अशें न्यायालयाक दिसलें जाल्यार चुकीच्या 
मार्गान (पळून) गेल्ल्या नेणाराक कैद करून हाडून रक्षकाच्या स्वादीन 
करपाचो आदेश दिता. 

3. नेणाराचो राबित्याचो अधिकार रक्षकाच्या मान्यताचेबगर रद्द जायना. 


नेणाराचे आस्पतीची राखण : 

1. रक्षकान नेणाराची आस्पत जागरूकतायेन, सर्वसादारण (सामान्य) 
गिन्यान आसलेलो व्यक्ती जे रितीन सांबाळतलो तशी सांबाळपाक जाय. 
तेचपरीं आपली स्वताची आसपत आशिल्लेवरी ह्या कायद्याच्या फास्के भितर 
(तिच्यो मर्यादा पाळून) आसपतीचे वाडी खातीर ताणें वावरुंक जाय. 

2. कांय बाबतींत न्यायालय, नेणाराच्या रक्षकाक सकयल दिल्ल्या 
तपशीलाप्रमाण आस्पत सांबाळपाचो आदेश दिता. 

(ए) न्यायालयाच्या आदेशाविणें विक्री करूं नजो., 

(बी) न्यायालयान थारावन दिल्ल्या जाग्यार आनी समयार सार्वजनीक 
पावणे वेळार कोण चडांत चड रकमेचो लास घालता ताका ती आसपत 
विकतात. 

(सी) वेळोवेळ आसपत भाडेपट्टीर दिवंची. 

(डी) आसपत विकून वा भाडेपट्टीर दिवन मेळिल्ले पयशे न्यायालय फर्मायता 
ते प्रमाणे सेक्युरिटी बाँडसांनी गुंतवणूक करूंक वा बँकांनी दवरपाची रक्षकाची 
जापसालदारकी आसता. 


3. नेणार व्यक्तीचे आस्पतीचो रक्षक म्हूण नेमणूक जाल्ली व्यक्ती न्यायालयात 
अर्ज दिवन नेणाराच्या आसपतीची जापसालकी कशे तरेन पुराय करची 
आनी तिचो कारबार कसो चलोवंचो तेविशीं मार्गदर्शन घेवंक शकता. ते 
प्रमाण न्यायालय ते मालमत्तेकडेन संबंदीत हेरांक त्या अर्जाच्यो प्रती दिवन 
ते संदर्भात तांच्यो सुचोवण्यो मागता. 


4. न्यायालयान नेणाराच्या आस्पतीचो रक्षक म्हूण नेमणूक केल्ली व्यक्ती 
जिल्लो अधिकारी नासत तर, 

ते व्यक्तीन न्यायालयाक नेणाराचे आस्पतींतल्यान मेळयता त्या 
पयशांचो अदमास दिवपाक जाय. आनी स म्हयन्यांभितर नेणाराच्या 
आस्पतीतल्यान मेळिल्ल्या येणावळीविशीं आनी येणे (बाकी) आसा त्या 
पयशांविशीं म्हायती (तपशील) दिवपाक जाय. 


रक्षकाच्या नेमणुके वरवीं उपरासता ते जापसालकेचो समारोप : 
एका परस चड रक्षक आसत जाल्यार, एकाद्या रक्षकाक मरण 
आयल्यार, उरिल्ल्या (जित्या) रक्षकांनी न्यायालयाक नवो रक्षक नेमपाची 
विनोवणी करूं येता. 
नेणाराकडेन संबंदीत (हितसंबंदितान) अर्जी दिली जाल्यार रक्षकाची 
नेमणूक सकयल दिल्ल्या कारणा खातीर रद्द करूं येता : 
1. न्यायपत्राचेर (आदेश पत्राचेर) टीका केली जाल्यार, 

2. आदेश पत्राचे (पत्राप्रमाण थारावन दिल्ले) काम करपाक चूक केल्यार 
(टाळल्यार), 

3. आदेश पत्रान थारावन दिल्लें काम करपाची तांक नासत जाल्यार, 

4. नेणाराचें पालन पोशण (जतनाय) करपाची जापसालकी तडीक व्हरपा 
बाबतींत आळसाय (दुर्लक्ष) केली जाल्यार, 

5. न्यायालयाच्या आदेशाप्रमाण वागना जाल्यार, 

6. प्रामाणीकपणान काम केलेंना जाल्यार, 

7. आसपतीच्या राखणे खातीर नेमिल्ल्या रक्षकान स्वताच दिवाळे काडलें 
जाल्यार. 


रक्षकाचो अधिकार केन्ना समाप्त जाता : 

रक्षकाक मरण आयलें जाल्यार, 

नेणार व्यक्ती प्रौढ (अठरा वर्सा पुराय जाल्लो) जालो जाल्यार, 

चली आसत जाल्यार तिचें काजार (लग्न) जातकूच आनी घोव योग्य (समर्थ) 
आसत जाल्यार, नेणाराचो बापूय रक्षक आसत जाल्यार तो अयोग्य थारता 
जाल्यार, रक्षकाचो अधिकार समाप्त जाता. 

3. 
भारतीय विवाह विच्छेदन, घटस्फोट / डायव्होर्स (दुरुस्ती) 
कायदो 2001 : 


हो कायदो 26-02-1869 दिसा ब्रिटीश सत्तेर आसताना 
भारतांत वावरावळींत आयिल्लो. वेळाकाळा प्रमाण त्या कायद्यांत दुरुस्ती 
जावन पोरण्या कायद्यांत आशिल्ले ते दोश दुरुस्ती करून काडून उडोवन 
2001 ह्या वर्सा हो कायदो नव्या स्वरुपांत वावरावळींत आयलो. 

कमिशन ऑफ इंडिया ह्या त्या काळांत चलणुकेंत आशिल्ल्या 
संविधानाच्या 27 व्या, 54 व्या आनी 129 व्या कलमांतल्या तरतुदी 
प्रमाण कारणाबगर न्यायालयांत केस लढोवपांत वगत सारतात, ते खातीर 
अनेक केसी उच्च न्यायालयात कितलीशींच वर्सा वा दसकां निर्णयाविणें 
उरतात. त्या खातीर न्याय दिवपाचे यंत्रणेत सुदारणा जावन जीवनांश (पोटगी) 
ल्हान भुरग्यांच्या शिक्षणा खातीर पयशे मागपी विनोवण्यो ह्या सारख्यो केसी 
नोटीस (कळोवणी) मेळटकूच 60 दिसां भितर निकालांत काडच्यो म्हूण 
शिफारस केल्ली. 

कमिशन ऑफ इंडिया हाच्या 164 व्या कलमात भारतीय लग्न 
सोंपोवणी (घटस्फोट) कायदो 1998त सरकारान तयार करून दिला. 
तातूंत क्रिस्तांवां खातीर लग्र करपाचो आनी लग्न सोंपोवपाचो (घटस्फोट / 
डायव्होर्स) एक कायदो तयार करपाक जाय. त्या खातीर केंद्र सरकारान 
डायव्होर्स कायदो 1869 हाच्या विभाग 10 त दुरुस्ती करपाक जाय. 
आनी तेवरवीं बायलांक आनी दादल्यांक विच्छेदन (लग्न सोंपोवप) करपाक 
मेळपाचें तेचपरीं काजार म्होडपाची तरतूद केल्यावरीं जावंचेना. उच्च 
न्यायालयातली प्रक्रिया टाळपा खातीर उपाय घेवपाची शिफारस केल्ली. 

वयर सांगल्यात ते सगळे मुद्दे मतींत घेवन क्रिस्तांव समुदायाक लग्न 
म्होडपा विशीं सोपेपणा दिवपाचो विचार करपा खातीर केंद्र सरकारान 
28.04.2000 ह्या दिसा मुखेल इंजर्गेच्या मुखेल्यांची आनी क्रिस्तांव 
समाजातल्या खासदारांची एक बसका घडोवन हाडली. पूण हे बसकेंत 
क्रिस्तांव समाजांतल्या लोकांच्या लग्नाविशीं आनी तांच्या काजारी जीवितांत 
आसतात / उप्रासुं येतात त्या तोट्यांविशीं सहमत जावंक पावले ना. 

08.05.1998 ह्या दिसा कायदेशीर आडमेळ्या नियाळ करपा 

खातीर घडिल्ले प्राधिकारणान ब्रिटीश राजवट आसताना जाल्ले कायदे आनी 
त्या कायद्यांतर्गत क्रिस्तांवांकडेन संबंधित कायदे बरोवन काडून एक रुपरेशा 
. तयार करपाची शिफारस केली. | 

` 1) ह्या कायद्याप्रमाण न्यायालयीन यंत्रणेवरवीं लग्न संबंध सोंपोवपाची विनोवणी 
करप हें क्रिस्तांव धर्माच्या मुळ तत्वांआड आसा. 

2) घोव आनी बायलेक न्यायालयाच्या हस्तक्षेपान लग्न संबंध सोंपोवप / 
डायव्होर्स जाय जाल्यार ते खातीर अर्ज करताना तांचो भारतांत राबितो 
आसपाक जाय. 


काजार (लम्न) विच्छेदन : 

लग्न विच्छेदनाक आधार / कारणां : 

1) खंयचेय विधी करून अस्तित्वांत आयिल्ले काजार (लग्न संबंध) जिल्हो 
न्यायालायांत घोवान वा बायलेन अर्ज दिवन सकयल दिल्यांत त्या कारणां 
खातीर लग्न (काजारी) संबंध सोपोवपाची/ विच्छेदनाची विनोवणी करूं 
येता. 


दोगां पैकी एकलो : 

(1) जर व्यभिचारी (लग्न संबंधाचे पावित्र्य न पाळपी) आसा तर 

(2) क्रिस्तांव धर्म सोडून हेर धर्मात वता / गेला आसल्यार 

(3) अर्ज करपा आदी सतत (सेगीत) दोन वर्सा तकलेन दुर्बळ (फ्राक) 
आसल्यार वा 

(4) न्यायालयात अर्ज दिवंच्या दोन वर्सा आदीं सावन कठीण पिडेन आनी 
गूण पडना अशा कोडाच्या पिडेन वळवळता जाल्यार 

(5) अर्जी दिवंच्या दोन वर्सा आदीं सावन दुसऱयांक पावूं येता अशे तरेच्या 
लैंगीक पिडेन वळवळता जाल्यार 

(6) सात वर्सा सावन (घोव वा बायल हांचे मदलो) एक व्यक्ती जितो आसा 
वा मेला वा तो खंय आसा वा ना हें खबर ना तर 

(7) स्वताच्या इत्सेन काजारी / दांपत्य संभोग संबंदाक न्हयकार दिता ते 
खातीर काजार पूर्ण जायना तर वा 

(8) न्यायालयान दिल्ल्या आदेशा प्रमाणे फाटल्या दोन वर्सांत दांपत्य 
जीवन हक्क पर्थून सुरू करिना तर वा 

(9) न्यायालयाक अर्ज दिवंच्या दोन वर्सा आदींसावन घोव बायल सांगातान 
जियेनात तर | 
(10) घोव बायलेक वा बायल घोवाक क्रुर वागणूक दिता आनी सांगाता 
जियेल्यार जीवाक अपाय हाडपाचो संभव आसा म्हूण कळलें जाल्यार 


(2) विधीवत रितीन लग्न जाल्लो घोव आपणाचेर अत्याचार करता वा 
मोनजाती लैंगीक करतूब करता अशी बायलेन तक्रार केली जाल्यार 
न्यायालयाक विच्छेदनाची विनोवणी करपी अर्जी दीवं येता. 


परस्पर समजिकायेन काजाराचे विच्छेदन : 

घोव बायल फाटली दोन वर्सा सांगातान जियेनात वा तांकां सांगातान 
जियेवप मान्य ना जाल्यार दोगानीय परस्पर कबलात करून विच्छेदना 
खातीर खोशी जाहीर केली जाल्यार ताणी जिल्हो न्यायालयात विच्छेदन 
प्रक्रिये खातीर अर्जी दाखल करू येता. अर्जी दिवन 6 म्हयन्या उपरांत 
आनी 18 म्हयन्यां भितर अर्जी फाटीं घेयनात जाल्यार आनी न्यायालयाक 
योग्य दिसता तर घोव बायलानी अर्ज सारखो बरयला हे न्यायालय मानून 
घेता आनी विच्छेदनाचो आदेश दिता. 


व्यभिचारी (दादलो) आनी व्यभिचारिणी (बायल) हांका प्रतिवादी 
करपाची पद्धत : 

बायलेन व्यभिचार केला असो आरोप करपी घोवन न्यायालयाक 
विच्छेदन म्हळ्यार डायव्होर्सा खातीर अर्ज सादर करताना ज्या कोणा 
सांगातान हो व्यभिचार केला असो आरोप करपाचो आसा त्या मनशाक 
प्रतिवादी करून केस दाखल करपाक जाय. पूण न्यायालय सकयल वर्णील्ल्या 
कारणा खातीर व्यभिचारी दादलो वा बायलेक प्रतिवादी करपाचें बाबतींत 
माफी दीवंक शकता. 
(1) बायल वेश्या वृत्ती करता आनी घोव अनैतीक करतूबां (व्यभिचार) 
करता आनी खरेपणी कोणा कडल्यान व्यभिचार घडला तें सिद्ध करप 
शक्य जायना जाल्यार 
(2) अर्जीदारान गरजेचें संशोधन केल्या उपरांतूय आपलो विरोधी दादलो/ 
बायल व्यभिचारी करतूब कोणा सांगातान करता तें कळना जाल्यार 

(3) जाचे वांगडा जिचे वांगडा व्यभिचारी करतूब केलां तो वा ती व्यक्ती 
संसाराक अंतरल्या वा मेल्ली आसत जाल्यार 
(4) न्यायालयांत विच्छेदना खातीर (डायव्हार्सा खातीर) अर्जी दिल्ल्या 
घोव आनी बायले मजगती खंयचे रहस्य उरूंकना म्हणपा विशीं न्यायालयाचे 
समाधान जावपाक जाय, सांगात्या आड दोगांय मदल्या एकल्यान आरोप 
केलो जाल्यार न्यायालयान तें विशीं चवकशी करपाक जाय. 

देखीक पंजाब आनी हरियाणा न्यायालया मुखार आयिल्ले दीपक 
बक्षी आड अनिता मारिने फारिया बक्षी हे केसींत 1985त मुखार दिल्ल्या 
 तपशीला प्रमाण निकाल दिला. न्यायाधिशान ह्या कायद्या प्रमाणे विच्छेदन 
आदेश दीवंच्या आदी काजारी जिवितांत गुन्यांव घडला हे विशीं ताचें दुबावा 
विणे समाधान जावपाक जाय. ते खातीर साक्षीदारांचे वा गवायेचें प्रमाण 
न्हय तर गवायेचो दर्जो विच्छेदन (डायव्होर्स) आदेश दिवपा खातीर उपकर 
पडटा अशें सांगतात. 


(5) काजार रद्द करपार्ची वा तगून उरूक शकना म्हुण निकाल 
दिवपा फाटली कारणा : 


हृ(1) काजार जातना वा विच्छेदना खातीर अर्जी दाखल करताना प्रतिवादी 
नपुंसक आसा तर 
(।।) घोव - आनी बायल (सभावीक वा कायदेशीर रितीन) रगत संबंधी वा 
कुटूंब संबंधी नातेवाईक आसतनाय काजार जावपाक तयार जाल्ली जाल्यार 
(।।॥) काजार जाताना घोव वा बायल मानसीक नदरेन पीडेचो / पिडेची वा 
पिसो वा मूर्ख आशिल्लो / आशील्ली तर 
(४) बायल (दुसरें) काजार जाता आसताना आदलो घोव जितो आसा तर 
आनी आदलें काजार उर्जीत (अस्तित्वांत) आसताना दुसरें काजार केलां 
आसत तर 

वयर सांगिल्ल्या परिस्थितीत डिस्ट्रीक्ट / जिल्हो न्यायालय काजार 
तगून न उरपी म्हूण आदेश दिता. 


(6) विच्छेदन दिवपाची बायल आपली आसपतीची वांटणी मागपा बाबतींत 
आंकवार (अविवाहीत) बाय॑ले प्रमाण आसता : ते खातीर तिका खंयचीय 

मालमत्ता मेळपाची आसा जाल्यार ती आंकवार आसताना जे परीं ती विकूंक 
शकता तेचपरीं तिची विक्री करूंक शकता. विच्छेदन आदेश दितना 
न्यायालयान जीवनांश (पोटगी) दिवपाचो आदेश दिल्लो आसत जाल्यार 
विच्छेदीत घोवान बायलेक तिच्यो सर्वसादारण गरजो पुराय करपा खातीर 
पावता तितली रककम दिवपाक जाय. 


विच्छेदीत बायल आंकवार बायले समान आसा आनी तिणें केल्ल्या 
कसल्याय कबलातीक वा चुकीक वायट करतुबांक, खंयच्याय न्यायालयांत 
तिचे आड नागरी केस आसा जाल्यार ते केसीक ती एकलीच जापसालदार 
आसा. न्यायालयाकडल्यान विच्छेदन मेळोवपाची केस घोव वा बायलेचे 
अनुपस्थितीचेर आदारल्या जाल्यार आनी जाका प्रतिवादी केला ताणें 
म्हळ्यार घोवान वा बायलेन न्यायालयाक अर्जी दिवन आपूण दोन वर्सा 
सांगाताक नाशिल्ल्याचे योग्य कारण दिल्यार आनी तें कारण सत वा पटपा 
सारखें आसा अशें न्यायालयान मानूनं घेतल्यार विच्छेदनाचो आदेश फाटीं 
घेवपाचो आदेश न्यायालय दिवंक शकता. 


(7) आसपत अबादीत दवरपाचो आदेश : 

घोवान सोडिल्ले बायलेन जिल्लो न्यायालयांत एक अर्जी दिवन आपल्या 
सध्याच्या आनी फुडाराक ताब्यांत येवपाच्या आसपतीक आपल्या सोडिल्ल्या 
घोवाआड आनी रिणकाराकडल्यान राखण मागूंक शकता. ते उपरांत तिका 
घोवान सोडल्या हे विशीं न्यायालयाची खात्री जाली जाल्यार आनी बायल 
आपलो खर्च स्वताच करता हेविशीं न्यायालयाची खात्री जाली जाल्यार 
न्यायालय तिच्या येणावळीक आनी आसपतीक तिच्या सोडिल्ल्या घोवा 
पासून आनी रिणकारांपासून संरक्षणाचो आदेश दिवंक शकता. न्यायालयाच्या 
आदेशा उपरांत तिचो घोव वा रिणकारी ते बायलेची आसपत हातासपाचो 
यत्न करीत जाल्यार बायल ताचे आड न्यायालयांत केस घालूंक शकता 
आनी ती न्यायालयामुखार सांगता ते प्रमाण न्यायालय ते मालमत्तेवेलें रीण 
फाटीं घेवपाचो तेचपरीं आसपतीचे दोट्टी मोल फारीक करपाचो आदेश 
दिवंक शकता. 
(8) दांपत्याचो (घोव आनी बायल) हकक परतून प्रस्थापीत करप 

घोवान वा बायलेन प्रतिवादी बायल वा घोव समाजाथावन कारण नासताना 
भायर रावता तर जिल्लो न्यायालयाक एक अर्ज दिवन आपलो दांपत्य हक्क 
नव्यान प्रस्थापीत करपाची मागणी करूं येता. त्याप्रमाण अर्जांत मांडला तो 
विशय योग्य आसा हें न्यायालयाक पटलें जाल्यार तें दांपत्य हक्क परतून 
आरंभ करपाचो आदेश दिवंक शकता. 


जीवनांश : 
बायलेन कायम स्वरुपी खर्चा बाबतींत आनी म्हयन्याच्या चालंत 
' खर्चा बाबतींत घोवा आड केस दाखल केली जाल्यार आनी न्यायालयाक 
' अर्जातली मागणी खरी आनी योग्य आसा अशें दिसल्यार बायलेक केसीचो 
खर्च आनी जीवनांश दिवपाचो आदेश न्यायालय दिता. असले (जीवनांश 
' दिवपा विशींचे) अर्ज, घोवाक नोटीस जारी जावपाच्या साठ दिसांभितर 
 निकालांत काडपाक जाय. 
बायलेन काजार विच्छेदनाचो आदेश मेळयल्या उपरांत जिल्लो 
न्यायालयाक योग्य दिसत जाल्यार एकेच रकमेन पयशे (लुकसाण भरपाय) 
दिवपाचो, वर्साक एके खेपेक रक्कम दिवपाचो वा घोवाची तांक पळोवन 
गरजेचें दिसल्यार संबंधीत मनशांनी सांगाताक एकाच घरांत रावपाचो आदेश 
दिता. 
घोवान आपल्या म्हयन्याच्या येणावळीतलो वीस टक्के वांटो फुडल्या 
तीन वर्साभितर बायलेक दिवपाक जाय, अशी तरतूद आदल्या कायद्यात 
आशिल्ली ती आतां रद्द केल्या. आता न्यायालय घोवान बायलेक म्हयन्याक 
वा सप्तकाक खर्चा खातीर योग्य, गरजेची दिसता तितली रक्कम दिवपाचो 
आदेश दिता. पूण थोड्या काळा खातीर पयशे दिवप घोवाक शक्य जायना 
अशें न्यायालयाक दिसून आयलें जाल्यार न्यायालय थोड्या काळा खातीर 
आदेश निलंबीत दवरून परतून नव्यान वावरावळींत हाडपाचो आदेश दिता. 
जिल्लो न्यायालयान विच्छेदन आदेश वा काजार सोंपोवपाचो आदेश 
दिवंचे पयलीं म्हळ्यार काजारा पयलीं वा काजारा उपरांत घोव आनी बायले 
मजगतीं कसलीय कबलात जाल्ली आसत जाल्यार विच्छेदन आदेशा वरवीं 
ती रद्द करतात. हातूंत आसपतीचें वांटप करपा विशीं केल्ली कबलात, घोवाक, 
बायलेक आनी भुरग्यांक एके खास तरेन वांटो दिवपा विशींची आसत जाल्यार 

न्यायालय ते विशीं आपल्याक योग्य दिसता तसो आदेश दिता. पूण हातूंत 
न्यायालयान आवय, बापायच्या लाबा खातीर आदेश दिवपाचो आडवाद 


केला. 


भुरग्यांक स्वाधीन घेवप / दिवप : 

न्यायालय कायदेशीररितीन विच्छेदनाचो आदेश दिवंचे आदीं मध्यंतर 
(अंतरीम) आदेश दिवन नेणार भुरगीं कोणाच्या स्वाधीन आसचीं, तांची 
देखभाल, शिकप आदीं बाबी पळोवपा खातीर आनी गरजेचें दिसल्यार नेणार 
भुरग्यांक न्यायालयाच्या देखरेखीखाला दवरपाचो आदेश दिता आनी गरजेचें 
दिसल्यार असल्या नेणार भुरग्यांची वेवस्था संबंधीत केसीची कळोवणी 
जारी जाले उपरांत साठ दिसांभितर करपाक फरमायता. 

जिल्लो न्यायालयान काजार तगूंक शकना म्हूण जाहीर करपी 
आदेश दीय म्हणसर अर्जी दिल्यार न्यायालय आदेश जारी करच्या आदीं 
भुरगीं कोणाच्या स्वाधीन आसचीं, तांचो सांबाळ आनी शिकप हेविशीं मध्यंतर 
आदेश दिता. 

दरएका विच्छेदन अर्जांत ते संबंदान घोव आनी बायलेच्या मजगतीं 
कट कारस्थान वा फितुरी ना हाची खातरजमा आसपाक जाय. 


नव्यान काजार जावप : 

विच्छेदन आदेश वा काजार तगूंक शकना असो आदेश न्यायालयान 
दिला आनी त्या आदेशाक थारायिल्ल्या मुदती भितर आव्हान दिवंकना वा 
आव्हान अर्ज रद्द जाला/ केला जाल्यार त्या दादल्यान वा बायलेन नव्यान 
(परथून) काजार जावं येता. 

| 4. म्हायती तंत्रगिन्यान कायदो, 2009 


अर्विल्ल्या काळांतल्या शास्त्रीय विशयांक कायद्याचे फाटबळ दिवपा 
खातीर अर्विल्ल्या काळा प्रमाण (काळाच्या गरजे प्रमाणे) वेपार म्हळ्यार 
कागदा विरयत सरकारी यंत्रणानी म्हायती दाखल करची / जमा करची 
आनी ते वरवीं भारतीय ख्यास्त कायदो, भारतीय साक्ष नेमावळ, रिझर्व्ह 
बँक ऑफ इंडिया कायदो हातूंत दुरुस्ती करपाची गरज. 
| एकवोटीत राष्ट्रांच्या सर्वसादारण सभेन 30-01-1997 ह्या 
' तारखेर विद्युन्मान (इलेक्ट्रॉनीक) वाणिज्य वेपारा विशिंचो रुपरचना कायदो 
' भासाभास करून स्विकारला (मानून घेतला) इ.स. 2000 ह्या वर्सा (मंजूर) 
` केल्ल्या म्हायती तंत्रगिन्यान कायद्यांत 2009 ह्या वर्सा दुरुस्ती केल्या 
 त्तिचो हेत विद्युन्मान वाणिज्य वेपाराक कायद्याची सम्मती मान्यताय दिवप 
आनी विद्युन्मान वेव्हार संगणका वरवीं जांवचो, आनी ते प्रक्रियेक कायद्याची 
मान्यताय दिवंची, कारण म्हायती तंत्रगिन्यान आनी तंत्रशास्त्र पुराय संसारात 
वापरपा विशी सहमती जाल्या हीं कारणां आसात. 
कोणाय खातेदारान विद्युन्मान म्हायतेक अधिकृत म्हण आपणाली 
डिजीटल सय तयार करुन ती प्रमाणीकृत (ऑथेंटिक) करून घेवं येता. 
विद्युन्मान दस्तऐवजाक कायदेशीर मान्यताय दिवपा खातीर केंद्र 
सरकारान ठरयल्ल्यो गरजेच्यो संगती आनी नेम पाळपाक जाय. ते उपरांत 
ती म्हायती अधिकृत म्हुण डिजिटल सय उपेग करूं येता. विद्युन्मान शासना 
ध्वारी जांवच्या नदरेन सरकारान सुडौल आनी सुलभ म्हायती खातीर 
संगणक सेवा उंचेल्या पांवड्यार व्हरपा खातीर राजपत्रा वरवीं कळोवणी 
जारी करू येता. 
विद्युन्मान सेवा दिवप्यांक सरकारान नियमीत करतना तें खातीर 
तांचेकडल्यान शुल्क (फी) घेवं येता. सेवा घेतात ताणी शुल्क फारीक 
करपाक जाय. विद्युन्मान सेवा दितात ताणी कितलें शुल्क (फी) आकारचें 
तें सरकारान राजपत्रा वरवीं अधिकृत रितीन जाहीर करून त्या दरा प्रमाण 
शुल्क आकारपाचे आदेश सरकारान दीवं येतात. 
विद्युन्मान माहिती (म्हायती) थारावीक मुदती मेरेन सांबाळून 

दवरपाक जाय. सध्याच्या कायद्या प्रमाण करतात ती हिशेब म 
विद्युन्मान शासना प्रमाण करपाक परवानगी आसा. 

कसलीय कायदेशीर कागदपत्रां वा दाखले थोड्या समया 
राखून दवरपाची अपेक्षा आसा जाल्यार तसली कागदपत्रां आनी म्हायती 
विद्युन्मान रीती वरवींय राखून दवरपाक जाय. | 

कोणाय व्यक्तीक हक्कान खंयच्याय केंद्र सरकाराच्या वा राज्य 
सरकाराच्या मंत्रालयाक वा अधिकाऱ्याक विद्युन्मान शास्त्रा प्रमाणूच म्हायती 
दिवपाक जाय, तयार करपाक जाय वा राखून दवरपाक जाय अशें फर्मावपाचो 
अधिकार ना. 

केंद्र सरकारान ह्या कायद्यांतर्गत कशें तरेन विद्युन्मानीक सय घेवंची, 
खंयच्या रितीन सय घेवंची. सय केल्ल्या व्यक्तीक कशें वळखुंचे विद्युन्मान 
दस्तऐवज आनी पयशे पावीत करपा बाबतींत प्रमाणीकपण, कायदेशीरपण 
आनी गुपीत राखप, नियंत्रण करपाची पद्धत (रीत), रिवाज हे विशीं नेम 
तयार करूं येतात. विद्युन्मान दस्तऐवजाचे गूण विशेश, ते स्विकारप आनी 
पांवडो विद्युन्मान दस्तऐवज तें तयार आशिल्ल्या मूळ व्यक्ती लागी आनी 
जाचे कडेन तयार आसपाची परवानगी आसा ताचे लागी आनी म्हायती मूळ 
व्यक्तीचे परवानगेन कार्य निर्वहन (कामकाज) करपा खातीर वापरूं येता. 
विद्युन्मान दस्त ऐवज ज्या वेळार कायदेशीर म्हुण मानून घेतला त्या वेळा 
सावन तो दस्तऐवज कायदेशीर पणान मानून घेतिल्लो दस्तऐवज आसता. 

विद्युन्मान दस्तऐवज (सय) जी व्यक्ती तो फायल करता (नोंदणी 
खातीर सादर करता) तिच्या मालकिचो जाता. सय तयार करपा विशींची 
म्हायती सुरक्षित सुवातेर नियंत्रण केल्ले रितीन दवरपाक जाय. केंद्र सरकार 
हे-विशीं फाव तें कायदेशीरपण दिवपाचो आदेश दिता. तच बराबर विद्युन्मान 
दस्तऐवज कशें तयार करचें हे विशीं निर्बंध थारावन दिता. 

नियंत्रक (कंट्रोलर) आनी हेर अधिकाऱ्यांच्यो नेमणुको : 

केंद्र सरकार राजपत्रांत कळोवणी जारी करून ह्या कायद्याच्या 
| गरजे खातीर नियंत्रण (संयोजन), अधिकारी म्हुण कंट्रोलराची नेमणूक 
। करता, तेच बराबर गरजे प्रमाण डेप्युटी (पालवी) कंट्रोलर, असिस्टंट 
| (आदारी) कंट्रोलर आनी गरजे प्रमाण हेर अधिकाऱ्यांची नेमणूक करतात. 
' कंट्रोलर (नियंत्रक) केंद्र सरकाराच्या संचालनालयांत आपल्या हुद्दया प्रमाण 
' वेवस्थापन आनी हेर लागणुको तडीक व्हरता (पुराय करता). ह्या हुद्द्या 
खातीरची पात्रताय (शिक्षणीक), अणभव आनी कामाची रीत (कार्यपद्धत) 
नेम (कंडिशन) इत्यादी (आदी) बाबी केंद्र सरकार थारायता. 





विद्युन्मान सय घालपा खातीर कागदपत्रां (सर्टिफीकेट) : 
(1) कोणाय व्यक्तीन नियंत्रकाक (कंट्रोलराक) अर्ज दिवन विद्युन्मान सयक 
परवानो (लायसन्स) दिल्ल्याचें प्रमाणपत्र (सर्टीफीकेट) मागू येता. 
2) परवानो (लायसन्स) दिवंचे पयलीं केंद्र सरकाराचो प्रतिनिधी (निमंत्रक- 
कंट्रोलर) शिक्षणीक पात्रताय, प्रत्यक्ष कामाचो अणभव, आस्थापनात कितले 
लोक काम करतात, आसपतीचे (पयशांचे) दाखले आनी गरजेच्यो मुळाव्यो 
सुविधा ह्या विशींच्यों अटी पूराय जातात हाची खात्री करून घेता. 
(3) दितात तो (दिल्लो) परवानो केंद्र सरकारान घालून दिल्ल्या अटी 
प्रमाण आसता. हो परवानो एकल्या कडल्यान दुसऱयाक हस्तांतरीत करपाक 
मेळना वो तो संबंदीत व्यक्तींच्या संततीक वारसो हक्कान (दायज म्हूण) 
मेळना 

संगणक आनी म्हायती प्रवेशा धिकार नियंत्रक (कंट्रोलर) वा ताचो 
अधिकृत प्रतिनीधी, ताका ह्या कायद्यांतर्गत चूक आधारल्या (गुन्यांव जाला) 
अशें दिसून आयले जाल्यार, ताणी खंयचोय संगणक वा म्हायती तपासूं येता 
आनी ते खातीर गरजेचे दिसलें जाल्यार कोणाय कडल्यान तकनिकी पालव 

घेवंक शकता. 


योग्यतापत्र दिल्ल्या प्राधिकरणान आपणावपाची कार्यपद्धत : 

योग्यतापत्र दिल्ल्या प्राधिकरणान हार्डवेर, सॉफ्टवेर 
कार्यपद्धतीचें कायदेशीरपण आनी वायट उपेग करिना तसलें न्यायाक 
आशिल्ल्या दर्जाचे आसचे आनी सेवा दिवंची आनी गरजेक उपकर पडटा 
_तसलें आसपाक जाय. 

कायदेशीर आसा अशी गवाय दिल्या उपरांत विद्युन्मान सयेची 
गुपीतसाण आनी एकांतपण हांची खात्री दिवपाक जाय. विद्युन्मान सयेचो 
दाखलो (प्रमाणपत्र) आनी त्या दाखल्याचो तपशील जाहीर (प्रसारीत) 
करपाक जाय. 


योग्यतापत्र दिवपाचो अधिकार आशिल्ल्या दरएका प्राधिकरणान 
कोणाचीय परवानगी रद्द जाल्या वा तिचें नवीनीकरण (रिन्युअल) केलां तर 
फुडली कारवाय म्हूण आदी दिल्लें परवानापत्र (लायसन्स) नियंत्रकाक 
दिवपाक जाय. 
परवानो अनामत म्हूण दवरप्याक (परवानगी अनामत करप्याक) नियंत्रकाक 
(कंट्रोलराक) 
(1) परवान्याचें नवीनीकरण करतना दिल्ली हमी चूक आसा अशें दिसलें 
जाल्यार 
(1) परवानो दितना घालून दिल्ल्यो अटी पाळल्यो ना जाल्यार 
(111) रिती आनी दर्जोहांचे कायद्यांतल्या तरतुदी प्रमाण पालन केलें ना 
जाल्यार 
(|\) ह्या कायद्याक विरोध केलो जाल्यार 

दिल्लो परवानो कारणा स्पश्ट करिनासतना अनामत (जप्त) करूं 
येता परवानो अनामत वा रद्द करतात तेन्ना नियंत्रक आपल्या संजालार 
(वेबसायटीचेर) तें जाहीर करतलो. 

नियंत्रकाक वा ताणें नेमणूक केल्ल्या अधिकाऱ्याक येणावळ कर 
अधिकाऱ्या प्रमाणूच अधिकार आसात 

नियंत्रक वा ताणे अधिकार दिल्ल्या अधिकाऱ्याक ह्या कायद्या प्रमाण कोणेय 
गुन्यांव केला असो दुबाव आयलो जाल्यार त्या व्यक्तीच्या संगणकात आसा 
ती म्हायतीं (डाटा) सोदपाक ताच्या अधिकाऱ्याक आदेश दिता. 


आदेश दिल्ल्या अधिकाऱ्यान घेवपाचे उपाय : 
आदेश दिल्ल्या दरएका अधिकाऱ्यान वा प्राधिकारान 

' (|) जाचे विशीं वाद आसा तें हार्डवेर, सोफ्टवेर ताका योग दिसता ते 

रितीन वापरू येता 
(||) तांच्या सर्विसांत (सर्व्हराचेर) तांकां त्या नाम्यार संपूर्ण अधिकार 
आशिल्ले वरीं ताचो वापर करचो 
(|||) गुपीतसाण आनी संबंधीत बाबी विशीं कायदेशीर हमी (आश्वासन) 
आशिल्ले वरीं पळोवंचे. 


दत्तांश (म्हायतीचे अंश) राखपांत अपेश आयलें जाल्यार परिहार : 

कॉर्पोरेट संस्थान (कंपन्यो) तांचे लागी आसता त्या संगणकांतली 
खासगी म्हायती (दत्तांश) वा म्हायती, तिचें नियंत्रण वा वापर करपांत अपेशी 
थारल्यार आनी गरज आसता ते प्रमाण कायदेशीर अभ्यास आनी कार्यपदद्धती 
वापरले बगर विकली, चुकीन नश्ट जाली वा हेरांक तिचो चुकीन लाब 
जालो जाल्यार संबंधीत कॉर्पोरेट संस्था जिचें लुकसाण जाला ते व्यक्तीक 
लुकसाण भरपाय (परिहार) दिवपाक बांधील आसतात. 


न्याय निर्वहनाचो (करपाचो, दिवपाचो) अधिकारः 

ह्या कायद्याआड कसलोय अपराध (गुन्यांव) जालो जाल्यार आनी 
तसल्या अपराधा खातीर दंड वा लुकसाण भरपाय दिवपाचो आदेश, मेळळो 
जाल्यार, केंद्र सरकार, सरकारी संचालक वा त्या दर्जाचो अधिकारी नेमून 
सरकारान दिल्ल्या आदेशा प्रमाण योग्य ती कारवाय करपाचो आदेश दिता. 
1) सरकारान आदेश दिल्ल्या अधिकाऱ्याक पांच कोटी रुपया मेरेन रकमेच्या 
लुकसाण भरपायेची केस हाताळपाचो (तिचे बाबतींत निवाडो दिवपाचो) 
अधिकार आसा. ताच्या परस चड लुकसाण भरपाय जाय जाल्यार 
न्यायालयांत केस दाखल करपाक जाय. 
11) जिचे आड केस दाखल केल्या ते व्यक्तीन कायद्याचें उल्लंघन केलां अशें 

तपास अधिकाऱ्याक दिसून आयलें जाल्यार ताचे आड मयी 
घेवं येता. 
11) केंद्र सरकारान घडयिल्ल्या न्यायाधिकरणाचेर म्हायती तं 
अणभव नाशिल्ल्याची नेमणूक करपाक जायना. 
1४) दरएका न्यायाधिकारण अधिकाऱ्याक सायबर अॅपेलेट ट्रायब्युनल हे. 
वेवस्थे अंतर्गत (आव्हान याचिकांची सुनावणी करपाचो) नागरी न्यायालयाक 
आसंता तसो (आनी तितलो) अधिकार आसा. 


सायबर अपील ट्रायब्युनल : 

केंद्र सरकार राजपत्रांत कळोवणी जारी करून सायबर अपील 
ट्रायब्युनल हो हुद्दो आनी त्या हुद्द्यावयल्या व्यक्तीचे अधिकार, कार्यक्षेत्र, 
हेत आदीं बाबतींत स्पश्ट करूंक शकता. 
1) त्या सायबर अपील ट्रायब्युनलात एक अध्यक्ष आनी केंद्र सरकार 
राजपत्रांत कळोवणी उजवाडावन घोशीत करता तितले वांगडी आसतात. 
11) अध्यक्ष आनी वांगड्यांची नेमणूक केंद्र सरकार सर्वोच्च न्यायालयाच्या 
मुखेल न्यायाधिशा कडेन विचारविनिमय करून करता. 
111) सायबर अपील ट्रायब्युनलाची शाखा नवी दिल्लींत आनी केंद्र सरकार 
जाहीर करता त्या हेर सुवातांनी आसता. ह्यो सुवातो राजपत्रांत कळोवणी 
उजवाडावन जाहीर करतात. 
1४) सायबर अपील ट्रायब्युनलाचो अध्यक्ष त्या ट्रायब्युनलाच्या वांगड्यांची 
बदली एका बॅचीतल्यान दुसऱया बँचीत करूंक शकता. 


अपील : 

संकश्टांत सांपडिल्ली (लुकसाण जाल्ली) व्यक्ती साठ दिसांभितर 
सायबर अपील ट्रायब्युनल ह्या न्यायाधिकरणाकडेन आपली आव्हान याचिका 
सादर करपाक शकता. 


गुन्यांव : 

1) बेकायदेशीर रितीन, संगणकाचेर आसता ती मूळ म्हायती अनधिकृत 
रितीन मेळोवपाचो यत्न करता ताका 3 वर्सा बंदखण, 2 लाख रुपया दंड 

वा दोनूय ख्यास्ती फर्माव येतात. 

2) कोणूय मालंकाची परवानगी आसले बगर संगणक संजाल यंत्रणा इबाडटा 
वा ताचेवेली म्हायती डावन लोड करता, संगणक व्हायरसाची पीडा दिता 
वा संगणकावेली म्हायती (डॅटा) नश्ट करता वा हेरांचे दस्तऐवज (कागदपत्रां, 
हेर म्हालवज) सोदता (तातूंत ढवळाढवळ करता) ताका 3 वर्सा बंदखण 
आनी पांच लाख रुपया दंड वा दोनूय ख्यास्ती दिवं येतात. 

3) अवमान करपी संदेश संपर्क वेवस्थेवरवीं धाडल्यार आनी ते वरवीं 
 एकाद्याच्या चारित्र्य आनी निश्कलंकपणाक अपाय (लुकसाण) जाता वा 
कसलीय म्हायती चूक म्हणून खबर आसूनय दुसऱयांक अपाय करपाच्या वा 
अवमान वा दुस्मानकायेन वापरतात तांकां तीन वर्सांची बंदखण आनी दंडाची 
ख्यास्त दिवं येता. 

4) अप्रामाणीकरितीन चोरता, संगणक संपन्मूल आसूनय तिचेकडेन छेडाछेड 
करता ताका 3 वर्सा बंदखण आनी 1 लाख रुपया दंड वा दोनूय ख्यास्ती 
फर्माव येतात. 

5) दुसरे व्यक्तीन आपूण म्हूण फट सांगून संगणक दस्तऐवजाचो वापर 
करपाचो यत्न करपाचो गुन्यांव केल्यार आनी त्यामनशाच्या गुप्ततायेचे उल्लंघन 
केलें जाल्यार संबंदीत गुन्यांवकरप्याक 3 वर्सा बंदखण वा दोन लाख रुपया 
दंड वा दोनूय ख्यास्ती दिवं येतात. 

6) सायबर भयोत्पादन म्हळ्यार - 

(ए) भारत देशाचें कायदेशीरपण, एकवोट आनी अखंडताय वा एक समुहाच्या 
मनशांचेर भयोत्पादनाचो यत्न केलो जाल्यार -देखीक 

|) संगणकातलो दस्तऐवज पळोवपाक न्हयकार दिल्यार, 

॥) परवानगे बगर दुसऱ्याच्या संगणकांतलो दस्तऐवज पळयल्यार, 

॥) संगणक निकामी करपाक कारणीभूत जावन त्यावरवीं लोकांचे जीवीत 
आनी आसपत हांचो नाश केल्यार, 

(बी) देशाच्या कायदेशीरपणाक वा दुसऱया देशावांगडच्या संबंदांक म्हूण 
निर्माण केल्लो दस्तऐवजाचो उपेग करून देशाच्या पावित्र्याक आनी दुसऱ्या 
देशावांगडच्या बऱ्या संबंदांक अपाय हाडलो जाल्यार वा सार्वजनीक 

शांततायेक आनी न्यायालयाचो अवमान करपाचें काम केल्यार तें i 
भयोत्पादन मानू येता आनी त्या गुन्यांवा खातीर पुराय जीणभर बंदखणीची 
(जल्मठेप) ख्यास्त दिवं येता. 


7) अश्लील विशय विद्युन्मानरितीन (माध्यमांतल्यान) प्रसारीत केलो 
जाल्यार तीन वर्सा बंदखण आनी पांच लाख रुपया दंड अशी ख्यास्त दिवं 
येता. तोच गुन्यांव दुसरे फावटीं केलो जाल्यार, पांच वर्सा बंदखण आनी धा 
लाख रुपया दंड अशी ख्यास्त दिवं येता. 


8) लैंगीक करलुबाचो विद्युन्मान रितीन (माध्यमांतल्यान) प्रसार केलो 
जाल्यार तीन वर्सा बंदखण आनी पांच लाख रुपया दंड आनी तोच गुन्यांव 
दुसरे फावटीं केलो जाल्यार, पांच वर्सा बंदखण आनी धा लाख रुपया दंड 
अशी ख्यास्त दिवं येता. 


9) ल्हान भुरग्यांचो लैंगीक कामा खातीर वापर करपाचें करतूब वा संदेशाचो 
विद्युन्मान रितीन प्रसार केलो वा तसल्या करतुबाची डामडौलान तोखणाय 
केली, तसल्या करतुबांचें चित्र दाखोवपी साहित्य वांटलें वा ल्हान भुरग्यांचेर 
लैंगीक संबंधाचो आरोप करप ह्या सारक्या करलुबाक पयले फावटीं पांच 
वर्सा बंदण आनी 10 लाख रुपया दंड आनी दुसऱ्या वा त्या उपरांतच्या 
प्रत्येक चुकी खातीर 7 वर्सा बंदखण आनी 10 लाख रुपया दंड अशी 
ख्यास्त फर्माव येता. 


संगणक म्हायती दवरतात ते सुवातेर सर्वसादारण नागरिकांक प्रवेश 
आडावपाचो अधिकार : 

भारताचे अखंडतायेक वा हेर देशाच्या अखंडतायेक आनी शेजारी 
देशांच्या इश्टागतीक वायटाक पडटा म्हूण कळळें जाल्यार केंद्र सरकार वा 
त्या सरकाराचो खास अधिकार दिल्लो संपन्न अधिकारी संगणका वरवीं 
वितरायतात ती म्हायती सर्वसादारण नागरिकानी पळोवंची न्हय म्हूण उपाय 
घेतात. 

सायबर सार्वभौमत्वा खातीर (कायदेशीरपणा खातीर) दितात ते म्हायतीचें 
परिक्षण करपा नदरेन मेल धाडून पळोवचे : 
केंद्र सरकार सायबर शुध्दताये खातीर आनी राष्ट्रांत कंप्युटर वा 
मनशा खातीर लुकसाण जावंचें न्हय म्हूण आडावपा नदरेन कळोवणी जारी 
करून खंयच्याय सरकारी यंत्रणेक संगणका वरवीं प्रसारीत जाता ते म्हायतीचें 
प्रसारण तपासून पळोवपाचे आनी प्रसारण केल्ली म्हायती तपासून पळोवपाचे 
अधिकार दिता. ते यंत्रणेन कोणाय व्यक्तीक वा कंप्युटर सुविधाधारकांक 
' आपोवणें धाडल्यार तांणी मागला तो गरजेचो सगलो तपशील, (देखीक 
। संगणक प्रसार, म्हायती जमा करप आदी) म्हायती दिवपाक जाय. 
| 
राष्ट्रीय सुकाणू यंत्रणा (नॅशनल नोडल एजन्सी) : 
केंद्र सरकार राजपत्रावरवीं कळोवणी (अधिकृत) जारी करून 
' कोणाय सरकारी संस्थेक विशम स्थितीची म्हायती, मुळाव्या व्यवस्थेच्यो 
' राखण संस्था म्हळ्यार राष्ट्रीय सुकाणू यंत्रणा म्हूण नेमूंक शकता. ही यंत्रणा 
' विशम स्थितीची मुलभूत वेवस्था पळोवपा खातीर जापसालदार आसतली. 


भारतीय संगणक आणीबाणी यंत्रणा (कंप्युटर इमर्जेन्सी यंत्रणा) 
केंद्र सरकार राजपत्रांत अधिकृत कळोवणी जारी करून एखादे 
सरकारी यंत्रणेची भारतीय कंप्युटर इमर्जेन्सी एजन्सी (संगणक आणीबाणी 
यंत्रणा) म्हूण नेमणूक करता. हे यंत्रणे खातीर केंद्र सरकार सरसंचालक 
। अधिकारी आनी हेर कर्मचाऱ्यांचे बळगें दिता. हे यंत्रणेचे लागणुकेचो तपशील 
। असो आसा: 
! ।) सायबर करतुबांची म्हायती एकठांय करप, ती तपासून पळोवप आनी 
। तिचो प्रसार करप., 
। ॥) सायबर पवित्रताय (सार्वभौमत्व) करतुबांचे निर्वहन करपा खातीर फाव 
| ते मार्गदर्शन करचें., 
| #) सायबर करतुबां आनी प्रतिक्रिया / प्रक्रिया हांचेमदीं संबंद प्रस्थापीत 

करचो., 
४) मार्गदर्शनाची सुत्रां, शिफारसी, आक्रमण जावपाचें विशय, म्हायती 
सार्वभौमत्वाविशीं, रितीविशीं, राखणे विशीं, सायबर करतुबांविशीं शवेतपत्र 
उजवाडावप. 

ह्या करतुबां बाबतींत ह्या कायद्यांतर्गत अधिकार दिल्ल्या 
अधिकाऱ्यान तक्रार अर्ज दिलो जाल्यार मात न्यायालय ह्या संदर्भात चवकशी 
करूक शकता. | 


चुकीची म्हायती दिल्यार ख्यास्त : 

कोणेय वस्तुस्थिती लिपोवन चुकीची म्हायती दिवन नियंत्रक वा 
दाखलो दिवपी अधिकाऱ्या कडल्यान परवानो वा विद्युन्मान सयेचो दाखलो 
मेळयलो जाल्यार तो गुन्यांव करता ताका 2 वर्सा बंदखण आनी एक लाख 
रुपया दंड वा दोनूय ख्यास्ती फर्माव येतात. 

5 .सरभोंवतण संरक्षण कायदो, 1986 
उजवाडावणी 2009 प्रमाण 


1972 च्या जून म्हयन्यांत स्टॉकहोम वाठारांत एकवोटीत राष्ट्रांच्या 
(युनायटेड नेशन्स) संमेलनावेळार घेतिल्ल्या निर्णयांत भारत देशान सहभागी 
जावन मनशांची राखण आनी सुदारणे खातीर गरजेचें आसता तशें वातावरण 
तयार करपा खातीर उपाय घेवपाचो निर्धार जाहीर केलो. ते खातीर मनशाच्या 
जीविताक, मोनजातीक (मोन्या प्राण्यांक) आनी हेर जीवांक, रुकांक, 

| झाडांक आनी आसमंताक (आसपतीक) रक्षण दिवपाचो तेचपरीं आडखळ- 
| प्रतिबंध आडावपा खातीर निर्धार केलो (निर्णय घेतलो). 

| 1960 उपरांत आख्ख्या संवसारांत वातावरण (परिसर) ह्या 
' बाबींविशींच्या चिंतांत (हुस्क्यांत) वाड जाली. वातावरणाचे गुणविशेष, वाडट्या 
' प्रमाणांतलें प्रदुशण, रानां, वनस्पती कातरप, जिवीताक अपाय करपी आसता, 
' रसायनां खातीर वातावरणाचो इबाड जाता, प्रदुशण जाता. ही सगळीं कारणां 
' स्टॉकहोमांत एकवोटीत राष्ट्रांच्या सर्वसादारंण सभेंत चर्चेक आयलीं आनी 
' ही प्रक्रीया आडावपा खातीर वा उणी करपा खातीर उपाय घेवंचे अशें 
` थारायलें. 

परिसर संरक्षणाविशी अनेक कायदे आसात. तरीय चड काळाक 
परिसर संरक्षण आनी ताकतिकेच्या घडणुकां वेळार जाता तो परिसराचो 
नाश आडावपाचे नदरेन वातावरण सांबाळपा खातीर स्टॉकहोम संमेलनात 
घेतल्यात ते निर्णय उपेगी थारल्यात. 

1991 ह्या वर्सा सामाजीक वावुरप्यांनी सर्वोच्च न्यायालयांत 
वातावरण राखणे विशीं अर्ज दाखल केलो. त्या अर्जासंदर्भात आदेश दितना 
भारताच्या सर्वोच्च न्यायालयान संविधानाच्या 21 व्या कलमा प्रमाण 
जियेवपाचो हक्क हो मुळावो हक्क आसा आनी ह्या हक्काचो भाग म्हूण भेसळ 
(भरसण) नाशिल्लें उदक, वारें हांचो उपेग करपाचोय हक्क मनशाक आसा. 
तेचप्रमांण संविधानाच्या 32 व्या कलमाप्रमाण जिवाक अपाय हाडपी वारें, 
उदक हांचो उपभोग न्हयकांरपाचे आनी तातूंतली भरसणं काडून उडोवपाची 
मागणी करपाचेय अधिकार नागरिकांक आसात. 

1989 ह्या वर्सा श्री. ए. पी. मेहता हांणी दाखल केल्ले केसी संदर्भात 

सर्वोच्च न्यायालयान दिला त्या आदेशा प्रमाण कानपुरांत आसा ते कंपनीक 
रासायनीक घटकांचो आसपाव आशिल्लें उदक गंगेंत सोडपाची मेकळीक 
'ना, ते खातीर कंपनीन आपल्या उद्देगांत वापरिल्लें उदक न्हंयंत सोडचे 
आदीं, ते उदक निवळावपी प्लांट बसोवचो आनी थंय निवळ केले उपरांतूच 
गंगा न्हंयंत सोडूं येता, अशें म्हळे 
1) ह्या कायद्या प्रमाण परिसर म्हळ्यार उदक, वारें, भूंय हांच्या संदर्भात. 
उदक, वारे, भूंय, मनीस, हेर जीव, झाडा, रुक वा ल्हान जीव हांचे सयत. 
सगळे सैमाचे घटक. 

2) ह्या कायद्या प्रमाण परिसर संरक्षण आनी परिसरांत सुदारणा करप 
आनी वातावरणाचो इबाड जावप आडावपा खातीर फाव ते उपाय घेवपाचो 
(यंत्रणा निर्माण करपाचो) अधिकार केंद्र सरकाराक आसा. 


देखीक 

() राष्ट्रव्यापी (आख्खो देश पावंड्यार लागू जावपी) कार्यक्रमा वरवीं वातावरण 

म्हेळें जावपाक प्रतिबंध करपाचे उपाय घेवप., 

(॥) वातावरण घटमूट (बर्‍या दजचिं) राखपा खातीर दर्जोआनी निकश 

थारावप., 

(॥) पाड वारें, धुंवर आदी घटक वातावरणात सोडचे आदीं घेवपाचे उपाय., 

(।५) कारखान्यांतल्या उत्पादन प्रक्रियेंतल्यान वातावरणाचो कितलो मेरेन 

इबाड सोसू येता ते विशीं निकश थारावप., 

(४) वातावरण प्रदुशीत जावंचें न्हय आनी अपघात जावंचे न्हय ह्या हेतान 

घेवपाचे गरजेचे संरक्षण उपाय., 

(४) जीवाक अपाय हाडपी रासायनीक कारखान्यांनी काम करताना घेवपाचे | 

सरक्षक उपाय आनी त्या रसायनां खातीर वातावरणाचो इबाड टाळपा नदरेन 

सादूर रावप., 

(५) कारखाने, आयुदां, माक्नां, रसायनां हांची तपासणी करून गरजेचे | 

उपाय घेवप., 

(॥॥) हात पुसतकूच आनी नितळसाणीचे उपाय घेता आसतना वातावरणाचो | 

इबाड जावंचो न्हय म्हूण घेवपाच्या उपायांचो मानदंड थारावप. | 
वयर सांगल्यात ते सगळे उपाय घेवपाचो अधिकार केंद्र सरकाराक | 

आसा. | 

3) ह्या कायद्यांतले तरतुदी प्रमाण केंद्र सरकार फाव त्या अधिकाऱ्याची 
नेमणूक करतां आनी केंद्र सरकारान दिल्लो आदेश पाळपाचें त्या 
अधिकाऱ्याचेर बंधन आसा. 


1991 त दाखल जाल्ले एके केसीसंदर्भात सर्वोच्च न्यायालयान दिल्लो आदेश 
(ताचो आपरोस) असो आसा : 

एका अर्दान लोकांच्या कल्याणा खातीर सार्वजनीक मळावयल्या 
उद्देगांक सरकारान प्रोत्साहन दिवपाक जाय आनी दुसरे अर्दान परिसराचो 
समतोल सांबाळप आनी शुद्ध (भरसण नाशिल्ले) पर्यावरण (परिसर) राखप 
हीय जापसालकी आसा. ते विशीं साबार संघ आनी संस्थांनी, गिन्यानवंतानी, 
सार्वजनीक वावुरप्यानी सर्वोच्च न्यायालयाच्या नदरेक ह्यो बाबी हाडून दिवपाक 
जाय. न्यायालयान दोनूय गरजांचो समतोल आसा हाची खात्री करून घेवपाक 
जाय. सरकारान सगळे विशय मानून घेतल्यात वा थोड्या विशयांकडे 
आडनदर केल्या वा उणें म्हत्व दिलां वा कोणेय आपलो वशिलो वापरून 
सरकाराक आदेश दिवंचो न्हय म्हूण फुसलायला काय किते ह्या सगळ्या 
बाबीचेर न्यायालयान नदर दवरपाक जाय. 

1992 त ए. सी. मेहता च्या केसीत आदेश दिवन भारताचे सर्वोच्च 
न्यायालय सांगता ते प्रमाण : सिनेमा हॉलांनी, रेडियो-आकाशवाणीर त्या 
त्या प्रदेशाच्या भासांनी लोकांक शिक्षीत करपा खातीर आनी लोकांची 
जापसालकी, परिसर सरक्षण कार्या खातीर ल्हान सान कार्यावळी धर्मार्थ 
(फुकट) चलोवन करपाक जाय, तेचपरीं हायस्कुल, (उच्च विद्यालय) आनी 
महाविद्यालयांत परिसराविशींचो एक विशय सक्तीचो आसपाक जाय. 


4) परिसर संरक्षण खर्चाक केंद्र सरकार राजपत्रांत जाहीर कळोवणी जारी 
करून मान्यताय दिता. 

1) वाऱ्याचे, उदकाचे आनी मातयेच्या दर्जाकडेन संबंदीत बाबीं खातीर 

11) संबंधीत प्रदेशाक कितल्या पांवड्यार वारें अशुद्ध अवस्थेंत आसा तें 
तपासून पळोवपाची यंत्रणा 

111) अपायकारी रसायनांची राखण आनी तें वापरपाची पद्धत 

19) खंयच्या प्रदेशांत कसल्या प्रकारचे उद्देग कारखाने आसूं येतात तेविशीं 
निकश 

४) अपघात जावन हवेची पुरवण आडवता ती परिस्थिती टाळपा खातीर 
करपाची राखणे वेवस्था, इत्यादींचेर खर्च करपाची परवानगी दिता. 

5) परिसर म्हेळो जावप- पाड जावप हें टाळपा खातीर उणे करपाचे 
उपाय कसले ? 

|) कारखाने आनी वावराच्या हेर संस्थांनी थारावन दिल्ल्या प्रमाणा परस 
चड म्हेळ्यो वस्तु परिसरांत सोडिनात हाची खात्री करून घेवप. 

॥) जिवाक वायटाक पडपी वस्तु वापरचे बदला गरजेचे सुरक्षा उपाय घेवंचे. 
॥) अपघात- पिडा ह्या सारख्या वायटां खातीर गरजे परस चड म्हेळसाण 
पातळटा ते संदर्भांत ते अवस्थेक जो कारणीभूत जाता ताका काम करपाची 
मेकळीक दिवंचे बदला सरकारी अधिकाऱ्याची नेमणूक करची आनी 
परिस्थिती सुदारपा खातीर गरजेचे उपाय घेवंचे. | 


6) केंद्र सरकाराचो अधिकार : 

केंद्र सरकाराच्या अधिकाऱ्यान ह्या कायद्यांतर्गत खंयच्याय समयार 
कारखान्याक भेट दिवन तपासणी करूं येता आनी कारखान्याचो खंयचोय 
विभाग नेम पाळीना अशें दिसून आयल्यार संबंधीत वस्तु जप्त करूंक शकता. 


7) केंद्र सरकाराच्यो प्रयोगशाळा : 

केंद्र सरकार राजपत्रांत कळोवणी जारी करून 

।) एक वा एकापरस चड परिसर प्रयोगशाळा अशें जाहीर करून परिसर / 
वातावरण म्हेळे करप वा पाड जावपाआड तपासणेचे उपाय घेता. 

॥) ह्या तपासणी वावरा खातीर सरकार गरजेचें शिकप (पात्रताय ) 
आशिल्ल्यांक सरकारी अनालिस्ट (पृथ्थकरण/ चांचणी करपी) हो हुद्दो 
दिता, तेचपरीं उदक, वारें, माती वा हेर कसलेय तरेची तपासणी करपाचे 
अधिकार दिता. 


8) ख्यास्त : 

।) ह्या कायद्यांक विरोध करता ताका पांच वर्सा बंदखण वा एक लाख रुपया 
दंड वा दोनूय ख्यास्ती दिवं येतात. 

॥) गुन्यांव एका वर्सापरस चड काळ केल्यार बंदखणीची ख्यास्त सात 
वसमिरेन आसूं येता. 

6 अन्नाची सुरक्षितताय आनी दर्जो-कायदो, 2007 


भारत देशांत खाणा कडेन संबंदीत साबार कायदे आसात. दर एका 

खाणा प्रमाण वेगवेगळे विभाग आसात. त्यापैकीं संध्या 1954 चो अन्न 

भेसळ (सुरक्षा) कायदो वावरावळींत आसा. ह्या कायद्याचे प्रशासन बलायकी 

खात्या मार्फत चलता. ह्या कायद्याचे नेम आनी अटी 05-08-2011 हे 

तारखेक वावरावळींत आयल्यात. सर्वसादारण नागरिकांक सुरक्षीत अन्न 

पदार्थ मेळचे म्हूण सगळ्या अन्न पदार्था बाबतींत विज्ञानाचेर आदारिल्ले 
दर्जेनिर्बधीत केल्यात. 


ह्या कायद्या प्रमाण खाण म्हळ्यार धान्य (बियाणे) जीं रांदपाक, 
शिजोवपाक मेळटात तसलीं, फळांच्या गटांत आसपावपी वस्तु, दुदाची 
उत्पादनां, नुस्तें, तांतयां, भुरग्यांक दिवं येता तसलें खाण, पाकिटांत पॅक 
केल्लें पियेवपाचें उदक, खाण उत्पादना खातीर वापरूक मेळटा तसलें उदक 
जेनेटिकली (जीवशास्त्राचे नदरेन) प्रक्रियेन सुदारणा केल्ले पदार्थ, सोरो, हेर 
पियेवपा योग्य पदार्थ, च्युईग गम आनी केंद्र सरकार वेळावेळार जारी करता 
ती खाण ह्या वर्गात आसपावपी वस्तु (खाणा). 


खाणांत भरसुपाच्यो वस्तु म्हळ्यार रंग, परमळ, खाणाचो इबाड 
जावपा पसून राखण करपाक उपेग करपाचीं रसायनां, खाणा आसतात त्यो 
वयर उल्लेख केल्ल्यो वस्तु, खाणाच्या वस्तुंच्या पाकिटाचेर छापपाचीं वा 
दसोवपाचीं लेबलां, हेविशीं वेगवेगळ्या कायद्यांवरवीं दर्जोस्पष्ट केला. ही 
तरतूद केल्ल्यान गिरायकांक वा तांचे हक्क राख़प्यांचो गोंदळ जावं येता हें 
मतीत घेवन 05-11-2004 ह्या दिसा दरएका राज्यांतल्या प्रतिनिधींचो 
आसपाव आशिल्ल्या दिल्लींत जाल्ल्या संमेलनात, देशांत दर एका दर्जाच्या 
/ तरांच्या खाणा प्रशासनाक एकेच तरेचे प्रशासन आपणावपाची थारावणी 
घेतल्या. ते प्रमाण केंद्र सरकारान कायदो आनी जाणकारांच्या समितीच्या 
शिफारशी प्रमाण 2006 च्या ऑगस्ट म्हयन्यांत अन्न पदार्थ सुरक्षितताय 
आनी दर्जोकायदो जारी केलो. खाणाच्या दर्जा कडेन संबंधीत वावरावळींत 
आसात त्या सगळ्या काययद्यांचेर अनुष्ठान करपा खातीर एक नियंत्रण 
प्राधिकारिणी नांवाची वेवस्था (यंत्रणा) खाणाचें उत्पादन, संस्कारीकरण, 

सांबाळ, विक्री, वितरण आनी दर्जोआदीं सगळ्यो बाबी नियंत्रीत करता. 


सरकारान अखील भारत खाण सुरक्षा आनी दर्जोप्राधिकारिणी रचल्या आनी 


ती एक स्वतंत्र विभाग आशिल्लेवरीं काम करता. 


ह्या कायद्या संदर्भांत (विशीं/ बाबतींत) केंद्र सरकारान नेम तयार | 
केल्यात. सर्वसादारण नागरिकांनी ते विशीं म्हायती करून घेवंची आनी ते | 


वावरावळींत येवंचे हे खातीर जाहीर केल्यात. 


वेगवेगळ्या प्रदेशांचे आनी यंत्रणांचे नियंत्रण विसर्जन (रद्द) करून 
एकेच तरेचे (रुपाचे) सर्वसमावेशक (समग्र) रितीचें नियंत्रण स्थापन करचें 


हो ह्या कायद्याचो मुखेल हेत आसा. तेच बराबर 
1) खाणा उद्देगा कडेन संबंदीत परवानगी फकत खाण (खाद्य) सुरक्षा 
अधिकारीच दिवपाक शकता. 
2) सध्या वावरावळींत आसा तो अन्न भेसळ प्रतिबंध (आडावप) कायदो 
हाचे नियंत्रण रद्द करून सर्वसादारण नागरिकांक नव्या कायद्याविशीं 
समजिकाय दिवंची आनी ताची वेवस्थीत रितीन अंमलबजावणी करची. 
3) थळावे अन्न पदार्थाविशींचे कायदे वावरावळींत दवरून तांच्या सांगातान 
नव्या तरतुदींच्या कार्यवाहीचे (वावरावळींत हाडपाचें) उपाय घेवंचे. 
4) जैवीक रितीन (पद्दतीन) बदल केल्ल्या अन्न पदार्था बाबतींत आंतरराष्ट्रीय 
कायद्या प्रमाण उपाय घेवंचे. 
5) खाद्य पदार्थाची सुरक्षितताय, नियंत्रण (वावरावळींत) हाडपा खातीर 
एकूच मुखेल संस्था वावरावळींत हाडची. 
6) कायद्याचें उल्लंघन न्हयकारपाचे (नदरेआड करपाचे) करतूब करतात 
तांकां वेगवेगळ्या तरांची (जिनसांभासांची) शिक्षा (ख्यास्त) दिवंची. म्हळ्यार 
ल्हान (उणे) चुकीक ल्हान (उणी) शिक्षा आनी गंभीर स्वरुपाच्या गुन्यांवा 
खातीर कठोर (कठीण /. चड) शिक्षा. 

ते भायर दुसरो (सादुरतायेचो/ पर्यायी) उपाय म्हण खाद्यपदार्थ 
तयार करपी बायलां थावन दरएका रितीचें खाण उत्पादनाचें काम करपी दर 
एका घटकाक आनी तें खावंक दिवपी दर एकल्याक समजणी दिवप ही ह्या 
कायद्याची व्हडली (श्रेष्ठ) जापसालकी आसा. ह्या वरवीं खाद्यपदार्थ आनी 
उदका मार्फत उपरासतात ते रोग वा पिडा उप्रासचे न्हय म्हण उपाय घेतात. 
व्हडले, मध्यम आनी ल्हान व्यापाऱ्यांक परवानगी दिवंच्या बदला साप्प 
ल्हान उद्देगांक प्रमाणपत्र दिवपाक ह्या कायद्यांत बंदी आसा. पंचायतराज 

पालवान गांवघऱ्या प्रदेशांनी ह्या कायद्याची म्हायती दिवप गरजेचें 








ठे वेवस्थापन आनी तो जारी करप : 
राज्य खाणा सुरक्षा आयुक्त आनी खाणा सुरक्षक्षितताय कायद्याच्या 
30 प्रमाण दर एका राज्यांत खाणा सुरक्षितताय आयुक्ताची नेमणूक 
जाय. कर्नाटक राज्यांत बलायली आनी कुटुंब कल्याण खात्याच्या 
संचालकां कडेनूच खाणा सुरक्षितताय आयुक्त हें पद दिलां. सगळ्या राज्यांत 
खाणा (अन्नपदार्थ) सुरक्षितताय, सार्वजनीक संदेश, अपायाचो नियाळ आनी 
कार्यवाही करप आनी नियंत्रण ह्यो सगळ्यो बाबी ह्या आयुक्ताची जापसालकी 
आसा. 
सर्वसादारण नागरिकांक वायटाक पडटात (अपाय हाडटात) तसल्या 
कसल्याय अन्न पदार्था पासून सगळ्या राज्यांत आनी थारावन दिल्ल्या/ 
निर्दीष्ट प्रदेशांत सादुरतायेचे, बंदी घालपाचे. आनी निर्बंधीत करपाचे उपाय 
घेवपाची जापसालकी आयुक्ताची आसा. 

जिल्लो आनी महानगर पालिका वाठारां खातीर दरएकीं एका खाण 
सुरक्षितताय अधिकाऱ्याची नेमणूक केल्या. जिल्लो पांवड्यार अन्न पदार्थ 
तयार करपी घटकांक परवानगी दिवप, ल्हान ल्हान प्रकरणात कायदो 
म्होडटात तांकां दंड घालप, परिपत्रकां जारी करप, खाद्यपदार्थाच्या येरादारीचेर 
बंधना घालप आदि (ह्यासारखे) अधिकार ह्या अधिकाऱयाक दिल्यात. 


नोंदणी आनी परवानगी : 

वर्सुकी 12 लाख रुपयां परस चड जांचो वेव्हार, उलाढाल जाता 
अशा खाद्यपदार्थ उद्देगांनी परवानगी घेवपाचें बंधन आसा. ह्या आदिं थळाव्यो 
प्रशासन संस्था परवाने दिताल्यो. पूण आता (ह्यानफुडें) तांकां फकत ना 
हरकत दाखलो दिवपाचोच अधिकार दिला. ज्या उद्देगांची वर्सुकी उलाढाल 
12 लाख रुपयां परस उणी आसा, तांणी फकत 100 रुपया फारीक 
करून नोंदणी करून घेवपाचें बंधन घालां. 

परवाने दोन तरांचे घेवं येतात. राज्य पांवड्यावेली परवानगी घेवपा 
खातीर 2000 रुपया ते 5000 रुपया मेरेन फारीक करचे पडटात आनी 
दरवर्साक नुतनीकरण करपाक जाय. चड रक्कम फारीक करून एकेच खेपेक 

पांच वर्सा मुदतीचो परवानो घेवं येता. : 

एका परस चड वा अनेक राज्यानी वापरपाचो बहुराज्य वा केंद्री 
परवानोय मेळटा. ते खातीर 7500 रुपया परवानो शुल्क फारीक 
पडटा. 


खाणांचें विश्लेशण : 

ह्या कायद्यांत जांची वळेरी दिल्या, त्या खाणा विश्लेशण प्रयोगशाळांनी 
खाद्य पदार्थाच्या नमुन्यांचे विश्लेशण करून तिचो अहवाल जिल्लो वा 
महानगरपालिका पांवड्यावेल्या अधिकाऱ्याक धाडटात. 


खाणा सुरक्षा अधिकारी : 

दर एका तालुक्याक आनी खास अशा प्रदेशा खातीर एक अशा 
प्रमाणात खाणां सुरक्षा अधिकाऱ्याची नेमणूक करतात. 

खाणा सुरक्षिततायेचे मानदंड पाळपा खातीर वापरिल्लें (पाड) उदक 
व्हांवोवन घालपाची वा जिरोवपाची वेवस्था करप गरजेचें आसा. ते खातीर 
राज्य प्रदुशण नियंत्रण मंडळा कडल्यान प्रमाणपत्र घेवपाचें बंधन घालां. 
जिल्लो केंद्रा खातीर खास अदिकारी नेमू येता नाजाल्यार बलायकी खात्याच्या 
अधिकाऱ्या कडेन त्या पदाचो अतिरिक्त ताबो दिवं येता. 


खाणांतले भेसळीक प्रतिबंध करपाचे उपाय : 

आमी खातात तें खाण (अन्नपदार्थ) नितळ आसपाक जाय आनी 
जीवाक लुकसाण करपी आसूंक उपकारना. पूण वेपारीवर्ग गैरलाव मेळोवपा 
खातीर भेसळ करतात. हे भेसळ केल्ले पदार्थ अन्ना बदला वीख थारूंक 
शकतात, जीवाक वायटाक पडूंक शकतात. आर जावप, ओकूंक येवप, 
भायरी- संडासाक जावप, अलर्जी असलीं वायटां जावपाची भिरांत आसता. 
खाणांतली भेसळ आडावपा खातीर दरेका गिरायकान फुडाकार घेवपाक 
जाय. भलायकेक वायटाक पडूं नज अशी भेसळ करता ताका स म्हयने 
बंदखण आनी एक हजार रुपया दंडाची ख्यास्त फाव जाता. भलायकेक 
वायटाक पडटात त्या वस्तुंची खाणात भेसळ करतात तांकां स वर्सा मेरेन 
सश्रम बंदखण आनी दोन हजार रुपया दंड फाव जाता. नगरपालिका, 

ड् आनी ग्रामपंचायत ह्या थळाव्या प्रशासन संस्थानी खाणांतली 
आडावपा खातीर खासा उपाय घेवपाक जाय आनी तपासणे खातीर 
शाळा स्थापन करपाचे उपाय घेवपाक जाय. 


सर्वसादारणपणान अन्न पदार्थांनी भेसळ जावपाचे प्रकार अशे आसात : 
1) दुदांत उदक भरशितात, लोण्यांत आनी तुपांत प्राण्यांची चरबी वा तेलांत 
प्राण्यांची चरबी भरसप आदीं., 

2) साबार मसालो पिढ्यांत हळडुव्या रंगाची माती, पीठ, वनस्पतीचो 
(रुकाचो) पिठो भरसप इत्यादी., 

3) शिजोवन खावपाच्या तांदळा सारख्या वस्तुंनी फातर, माती, रेंव 
ह्यासारख्यो वस्तु भरसप., 

4) खावपाच्या गोड वस्तुनी साक्रीन भरसप, काफयेच्या पिठ्यांत खाजराच्यो 
बियो, चिंचारे ह्या सारंख्यो वस्तु भरसप., 


खाणांतली भेसळ कशी सोदून काडप? : 

प्रयोगशाळेत थारावन दिल्ल्या वस्तुंचो वापर करून अन्न पदार्थातली 
भेसळ सोदून काडूं येता. चड तपशील भलायकी आनी कुटुंब कल्याण 
खात्यांत तेचपरीं राज्य पांवड्यावेल्या खाणां प्राधिकरणातय मेळटा. 


ख्यास्त : 

1) खाण तयार करप, ताचो विलो लावप, पॅक करप, सांठवण, वितरण 
(वांटप), वेपार आनी आयात करपाच्या सुवातेर (प्रदेशांत) खाणा सुरक्षेकडेन 
संबंदीत अधिकारी नमुनो घेवपा खातीर येतात तेन्ना तांकां आडखळ हाडप 
हो ख्यास्त फाव जावपा सारखो गुन्यांव आसा. 

2) खाण सुरक्षीत वा ब्रँडेड (नोंद जाल्लें नांव वापरपी) ना अशें सिद्ध जालें 
जाल्यार आनी कायद्याचे उल्लंघन केलें जाल्यार उणेच म्हळ्यार 25000 
रुपया आनी चडांत चड धा लाख रुपया मेरेन दंड आनी उणेच म्हळ्यार स 
म्हयने आनी चडांत चड जीवावधी (28 वर्सा) बंदखणीची ख्यास्त दिवपाची 
तरतूद आसा. 

3) आदलो कायदो रद्द जाला ते खातीर नव्या खाण सुरक्षितताय आनी 
दर्जोकायद्यातल्या तरतुदी प्रेमाण नोंदणी करपाक जाय आनी परवानगी 

घेवपाक जाय. ही तरतूद पाळ्ळी ना जाल्यार उण्यांत उणे दोन लाख व 
आनी चडांत चड पांच लाख रुपया मेरेन दंड घालू येता. 


अँगमार्क म्हळ्यार किते? | 

अँगमार्क म्हळ्यार भारत सरकारान दर्जाचें प्रमाणिकरण करून 
दिवपा खातीर थारायिल्लो निकश आसा. प्रयोगशाळेंतले फाव ती पात्रताय 
आशिल्ले तंत्रज्ञ रासायनीक चांचणी करून ते वस्तुचेर अँगमार्क लेबल लायतात. 
ह्या लेबलाचेर वस्त कितले तारखे मेरेन वापरु येता आदि बाबींची नोंद 


आसता. 


आय. एस. आय. निकश म्हळ्यार कितें? 

हो आदर्शमान भारतीय दर्जौ मापन खातें दिता. होय दर्जोदाखोवपी 
आदर्शमान आसा. वस्तुंचे उत्पादक तांच्या वस्तुंचेर आदीं लायताले त्या 
बीएसए आदर्शमाना बदला हो नवो आदर्शमान वापरतात. घरांत उपेग करपाच्यो 
वस्तू स्टोव्ह, आदीं वस्तुंचेर हो आदर्शमान आसता. हो आदर्शमान जांचेर 
छापतात त्यो वस्तू घेवप चड सुरक्षीत. ह्या विशींचो सविस्तर तपशील 
बीएसए पीण्य इंडस्ट्रियल इस्टेट बेंगळूर ह्या नाम्यार मेळटा. 


आमचे दिसपट्टे जिणेंत वजन आनी माप हे विशीं कशी खात्री दिवं 
येता? 

वजन आनी मापा बाबतींत जावं येता ती फटवणूक टाळप, वस्तुंच्या 
गुणाबाबतीत जावं येता ती फटवणूक जावंची न्हय न्हूण सादूर रावप, हो 
दरएका गिरायकाचो हक्क आसा हैं मानून घेवपाक जाय. पाकीटाचेर मोल, 
तारीख आदीं तपशील पळोवप आनी छापिल्ल्या दरापरस चड पयशे फारीक 
करप ना ही सादुरताय घेवपाक जाय. 
1) वस्तू अंतर मेजून घेवपाची आसत जाल्यार मीटर पट्टेन मेजून घेवपाक 
जाय. | 
2) वजनान घेवपाची आसत जाल्यार वजनाचो कुडको आनी तागड़ी 
पळोवपाक जाय. 
3) पेट्रोल डिझल ह्यासारख्यो वस्तू पंपावेल्यान घेता आसताना सुरवेक 
मापाचो नंबर शुन्य आसा हाची खात्री करून घेवपाक जाय. 

: ऑटो रिक्षा, टॅक्सी ह्या वाहनानी प्रवास करताना सुरवेक मीटर शुन्य वा 
उण्यांत उणी रक्कम थारायिल्ली आसता तिचेर दवरपाक सांगपाक जाय. 
) ज्यो वस्तू पॅकेटांतल्यान विकतात तांचेर उपेग करपाची निमणी तारीख 
| बरयल्या तें पळोवपाक जाय. ही निमणी तारीख उलगल्ली आसत 
जाल्यार ती वस्तू विकती घेवंची न्हय, कारण तातूंतलो पदार्थ खाल्यार 
वीखा वरीं अपाय करपी थारूंक शकता. 

6) बाजारांत वस्तू विकत्यो घेतात तेन्ना 5 रुपयांच्यो वा 10 रुपयांच्यो दी 
अशें मागचे न्हय. ते बदला 100 ग्रॅम, 200 ग्रॅम दी अशें मागचें. 

7) पियेवपाचीं थंड पेयां घेता आसतना बाटलेच्या धाकण्याचेर मोल छापलां 
! हाची खात्री करून घेवंची. 

। 8) गॅस सिलिंडराचेर वजन कितलें बरयलां आनी सील आसा काय ना तें 
पळोवंचें. 

7. कुटुंब न्यायालयाचो कायदो, 1984 
केंद्रीय कायदो क्र. 66-1984 


बायलांचे साबार संघ आनी संस्थानी कुटुंबांतल्यो समस्या 
खातीर कार्यपद्धत आपणावपा बदला सोपी समजीकाय सोदपा खातीर कुटुंब 
न्यायालया स्थापन करपाची गरज आसा, अशी .सूचोवणी-विनोवर्ण 
सरकाराक केल्ली. तेचपरीं कायदो आयोगाच्या 59 व्या अहवालांत नागर्र 
केसींची सर्वसामान्य न्यायालयांत सुनावणी सुरु करच्या आदीं कुटुंब 
न्यायालयात केसी सुटाव्यो करपाचे नदरेन यत्न करपाक जाय अशी शिफारस 
केल्ली. नागरी केसींच्या कायद्यांत 1976 ह्या वर्सा दुरुस्ती जाल्या तरीय 
कुटुंब न्यायालयाच्या केसींनी आनी समजीकायांक खास अशें म्हत्व दिवंक 
नाशिल्लें. त्या खातीर सर्वसादारण नागरिकांचे हितसंबंध सांबाळपा खातीर 
कुटुंब न्यायालयाची यंत्रणा स्थापन केल्या. 


ह्या कायद्या प्रमाण : 

|) राज्य सरकारांनी कुटुंब न्यायालयां स्थापन करपाक जाय. 

॥) धा लाखां परस चड लोकवस्ती आसता त्या दरएका प्रदेशांत राज्य 
सरकारांनी कुटुंब न्यायालयां स्थापन करपाक जाय. 


कुटुंब न्यायालयांची कामा अशे तरेन आसतात : 
ए) काजारी जीविताची सोडवणूक, कायदेशीर रितीन काजार विच्छेदन 
(घटस्फोट), लग्ना जिणे कडेन संबंदीत हेर कामां/ हक्क परथून प्रस्थापीत 
करपाचे आदेश 

) घोव-बायल ह्या घटकांकडेन संबंदीत आसपतीच्यो समस्या सोड़ोवप 

) कायदेशीर रितीन एकादे व्यक्तीचे हक्क प्रस्थापीत करप 

) नेणार भुरग्यांचे रक्षण आनी स्वातंत्र्य | 
इ) लग्न जाल्ल्या व्यक्तीचो पालन पोशणाचो खर्च 


॥) घोव बायलांमदें समस्या आसल्यार समजिकाय घडोवन हाडप वा त्यो 
समस्या कायद्यातल्या तरतुदी प्रमाण सुटाव्यो करप हें कुटुंब न्यायालयाचे 

न | 

काम करताना- कायद्यातल्या तरतुदींचेर बोट दवरपाचें बंधन ना. ह्या 
| काम अनौपचारीक आसता. 

) समाज कल्याणा खातीर वावुरपी यंत्रणा, सल्लागार, वैजकी आनी 
मळावयल्या जाणाकारांचो सल्लो न्यायालय घेवंक शकता. 
/) कुटुंब न्यायालयाच्या कामकाजात वकीलांच्या सहभागाक वाव ना. पूण 
हिताचे नदरेन तें न्यायालय कायद्याच्या जाणकारांची सल्लामसलत 


शकता., 


1) कर्नाटकांतल्या बेंगळूर शारांत 25-05-1987 दिसा कुटूंब न्यायालय 

जालां. काजारी (लग्न जाल्ल्या) जोडप्यांच्यो समस्या सुटाव्यो करपा 
'खातीर वृत्तीत बदल, आनी परिस्थिती कडेन सुमेळ सादपी रचणूक तेचपरीं 
प्रक्रियेचे मळावेले सुदारणांची गरज आसा. बायलांक खर्चाखातीर पयशे 
दिवपाची मागणी करपी केसी फौजदारी न्यायालयानी चलताल्यो त्यो आतां 
कुटूंब न्यायालयांत धाडल्यात. मंगळुरांत 2012 च्या जून म्हयन्यात कुटूब 
न्यायालयाचें काम सुरू जालां. 


हट 


\ 


(2) बलायकेवंत जीणेचो अधिकार (हक्क): 

| हो हक्क संविधानाच्या कलम 21-0 वरवीं आमका फाव जाला. 
भारताचे सर्वोच्च न्यायालय सांगता ते प्रमाण, स्वताची इत्सा आसल्यार 
दरएके व्यक्तीक रगताची तपासणी करून घेवपाक सांगूं येता. ताणें तपासणी 
नाका म्हळ्यार करून घेवप शक्य ना. कारण तें व्यक्तीच्या खासगीपणाचें 
उल्लंघन जावं येता. भारतांत सक्तीन रगताची वा एडस्‌ तपासणी करपाची 
मेकळीक ना. लेचपरीं संविधानाच्या 20व्या कलमाप्रमाण कोणाच आरोपीक 
स्वताआड साक्ष दिवपाची सक्ती करूं नज. पूण जांचेआड वेश्या धंदो 
(वेवसाय) चलोवपाचो आरोप आसा त्या आरोपींची सक्तीन रगताची आनी 
एडस्‌ परीक्षा (चाचणी) घेवपाची मेकळीक आसा. भारतीय दंड कायद्याच्या 
विभाग 269 आनी 270 प्रमाण कोणूय व्यक्ती पिडा (रोगाचो) प्रसार 
करता जाल्यार तें करतूब शिक्षेक (ख्यास्तीक) पात्र आसा. 





(3) बलायकेवंत (सुखा समाधानाची) मत (विचारधारा) कशी. 

र: 






आपणावंची? ,_ 
कुटूंब न्यायालयांत लग्ना जिण्येचे हक्क नव्यान प्रस्थापीत करपा खातीर 
विच्छेदन (डायव्होर्स) पालन खर्च (पोटगी) भुरग्यांचो सांबाळ (रक्षण) पोशण 
हे विशय आसपावीत आसात. आनी आपणाक शांती समाधान मेळपा खातीर 
(पिडेस्त) लोक त्या न्यायालयाचो आदार (पालव) घेतात. एकामेकाचो 
मोग करपी, जीणे अखेर मेरेन सांगातान जियेवपाची भास उलोवपी, लुजेविणे 
हांव जियेवंक शकना अशें उतर दिल्लीं जोडपीं, घोव बायलां अचकीत 
एकामेकांची दुस्मान जातात. ते खातीर कुटूंब न्यायालयां दुसरे रितीन कार्या 
निर्वहन करपी आसतात आनी जितल्या बेगीन विच्छेदन मेळटा तितलो 
वाडट्या प्रमाणांतलो संतोश त्या जोडप्यांक जाता. एके व्यक्तीची भावना, 
भोगणां (भोग) आनी आपल्या “अहं” (गर्वाची भावना) पासून सुटका मेळोवपा 
खातीर श्री श्री श्री रविशंकर ह्या सारख्यो व्यक्ती तांच्या आर्ट ऑफ लिव्हींग 
(जीण जियेवपाची कला) ह्या शिबिरांतल्यान मतींत रिगलेल्यो द्वेश भावना, 
जिगुप्सा असल्या वायटा पासून पयस वचपाक आनी मनाक शांती समाधान 
जोडपाचे मार्ग सुचयतात. ते खातीर वेगळे जावपाची इत्सा आशिल्ल्या 
जोडप्यांनी न्यायालयांत वचचे आदीं ह्या रितींच्या शिबिरांचो लाब घेवन 
जाणविकाय आनी शांती समाधान जोडू येता. हे उपाय फळादीक जायनात 
अशें दिसता (खात्री जाता) तेन्नाच न्यायालयांत वचपाचो पर्याय आपणांवचो 


(4) सुखी, संतोशभरीत काजारी जिविता खातीर कांय सुत्रां : 

|) दोगांयनी एकामेकांचो मोग करपाक जाय, तुस्त तोखणाय-प्रशंसा करपाक 
जाय, एकामेकांचे इश्ट आशिल्लेवरीं जियेवपाक जाय. 

॥) काजारी जोडप्यान एकामेकांचो चुकून लेगीत दुबाव घेवंचो न्हय., 

॥) लैंगीक संबंध होच लग्नाउपरांतचे जिणेचो मुखेल भाग न्हय. ते खातीर 
तोच काजारी जिवितांतलो मूलभूत विशय मानप समा न्हय. लैंगीक संयम 
आपणावपाचें म्हत्व समजून घेवंचें., 

४) एकामेकां वांगडा सहकार्यान वागचें ही समाजिकायेची भावना लैंगीक 
संबंधां खातीर भोव गरजेची, 

५) बायलेक दीस गेल्ले आसतात तेन्ना लैंगीक आत्मसंयम भोव गरजेचो 
आसता. ते नदरेन दादल्याक चड मानसीक तयारेची गरज आसा. ते नदरेन 
योग्य तीं पुस्तकां वाचचीं आनी धार्मिक कार्यांनी सहभागी जावंचें., 

४) दोन भुरग्यांपरस चड भुरगीं जल्मुचीं न्हय हे खातीर जोड्यान चत्राय 
घेवपाक जाय. पूंण भुरगीं जल्माक येवंचीं हे खातीर उपाय घेवपाच्या हेतान 
फटकीऱ्या वैजा फाटल्यान (पंडिता फाटल्यान) धावंचे बदला पात्र दोतोरांचो 
सल्लो घेवंचो आनी ते सूचयतात ते प्रमाण उपाय घेवप हेंच बरें., 

५) काजारी भेसांत भुरगीं जायनात, तर वैजकी सल्लो, तपासण्यो करून 
घेवंच्यो, हेर उपायांचो, देखीक भुरगें पोसकें घेवप हाचो विचार करचो, हे 
उपाय मान्य नासत जाल्यार काजार विच्छेदन हो कायदेशीर उपाय घेवन 
काजारी जिवीत समाप्त करचें. पूण कायद्यांतल्यो तरतुदी नदरेआड करून 
दुसरें काजार जावंचें न्हय., 

४॥) सून चड शाणी (शिरजोर) आसा म्हूण माय तिका खेंपता (दुशण 
दिता) जाल्यार दोगांयमदली तेढ सोंपोवपाचे यत्न करचे, बेठीच निंदानालस्ती 
करची न्हय., 

।) फाटल्यान निंदा करतात तांकां आपल्या चड संपर्कात येवंक दिवंचें 
न्हय. कारण अशे लोक बरे रितीन संतोशभरीत काजारी जीण सारपी 
जोडप्यांचे जीणेंत दुबावाचें बीं पेरपाचो यत्न करतात. हें आमकां कळपाक 
जाय., 

५) देवान जें रचलां तें सगळे बरेंच आसा, आनी जें घडटा तें बऱ्या खातीरूच 
आसा, हो दिश्टीकोन आपणावन लग्न जाल्ल्या जोड्यान एकामेकां वांगडा 
सामोपचारान वागपाक शिकपाक जाय (तसो यत्न करपाक जाय)., 

|) ज्या घराब्यांनी चड लोक रावतात थंय लग्न जाल्ल्या जोड्यांक एकांत 
मेळना. ते खातीर तांणी सुटी (मेकळीक) आसता तेन्ना तो वगत पार्क, 
स्पोर्टस्‌ स्टेडियम हे सारख्या सुवातांनी वचून सारपाक जाय (अशें केल्ल्यान 
मन धादोस जातलें)., | 

%॥) मनस्ताप जावपाची (भिरभिरी मारप) परिस्थिती उप्रासता तेन्ना बेसुमार 
सोरो पियेवप, विडी सिगार ओडप (धुम्रपान) अशा वेसनांचे भकीक पडचें 
न्हय. 

तेचपरीं जुगारासारको खेळ खेळून पयशे वगडावंचे न्हय, तांचो इबाड करचो 
न्हय., 

«॥) रजा (सुटयेच्या काळांत) आसता तेन्ना बायल भुरग्यांक घेवन भोंवडेच्या 
सुवातांचेर वचचें, वातावरण आनी हवा बदल करचो. हे उपाय काजारी 
जिणेत एकामेकांक समजून घेवपाक बऱ्याक पडटात., 

५७) घोवान वा बायलेन सोयऱ्यांगेर चड वचप बरें न्हय. तेचपरीं एकल्याच्याच 
(घोवाच्या वा बायलेच्या) सोयऱयांक चड म्हत्व दिवप योग्य न्हय (तशें 
करतूब पक्षपाताचें थारता)., 

४) काजारी जोडप्यान एकामेकांच्या बलायकेक समान म्हत्व दिवपाक 
जाय. एका घटकान (घोवान वा बायलेन) दुसऱ्या घटकाचे बलायके कडेन 
आडनदर करप योग्य न्हय., 

४५1) काजारी संबंधां खातीर जल्मता तो चलो वा चली दोगांकूय समान 
` रितीन पळोवपाक जाय (सारके म्हत्व दिवपाक जाय)., 

४५11) काजारी जीणेंत घोव व्हड (चड म्हत्वाचो), बायल ल्हान (उण्या 
म्हत्वाची) अशें आसूंक शकना. लग्ना जाल्ल्यांमदे धनी आनी नोकर अशें. 
नातें आसना. दोगांय समान आसतात., 
५४11) घोव आनी बायल दोगांय कामाक वतात तेन्ना पयशे जोडटात. पूण 
तांकां जातात त्या भुरग्यांची फाव तशी जतनाय जावंक पावना. ते खातीर 
दोगांय जेन्ना घरांत आसातात तेन्ना तांणी हेर कोणांय परस आपल्या भुरग्यांक 
चड म्हत्व दिवपाक जाय. तांणी कितेंय प्रश्‍न विचारले जाल्यार जाप दिवप 
टाळपाच्या हेतान 'ओग्गी राव”, “तोंड धांप” हे सारक्यो जापो दिल्ल्या 
भुरग्यांक आवय बापाय विशीं नावडीची (उबगणेची) भावना निर्माण जावंक 
शकता., 

५1%) आतांची भुरगीं ही फुडाराची वडील (आवय-बापूय) तीं आपल्या 
आवय बापायचीं सगळीं करलुबां बारीकसाणेन टेळटात, ते खातीर तांची 
वाड योग्य तरेच्या वातावरणांत जावपा हेतान वावरुपाक जाय., 


(5) स्वस्थ चित्त-मत आनी संतोश भरीत काजारी जीवीत : 
लग्ना उपरांतची काजारी जीण बरी सारपा खातीर शांततायेची वागणूक 
भोव गरजेची आसता. जो शांततायेन रावना, तिडकीन वागता ते व्यक्तीक 
लग्ना उपरांतचे जीणेंत सूख लाबना आनी रोकडोच वेगळोचार उप्रासता 
आनी लग्न विच्छेदनाची गरज निर्माण जाता. मतीचो (बुद्धीचो) बलायकेच्या 
1987 च्या कायद्याप्रमाणे मतीन बलायकेवंत नाशिल्ली व्यक्ती म्हळ्यार 
अस्वस्थ मतीचे व्यक्तीची चिकित्सा करपाची गरज निर्माण जाल्ली व्यक्ती. 
एखादे व्यक्तीक मतीची पिडा जाल्ली आसत जाल्यार लग्नाच्या विच्छेदनाच्या 
निर्णया समयार बुद्धीच्या दोतोराचो म्हळ्यार मानसोपचार तज्ञाचो विचार 

- घेवंचो पडटा. 
(6) मनशां हक्क : | 

दरएका लग्न जाल्ल्या जोड्यान आपल्या खासगी जिविताक, 
घराब्याच्या जिविताक आनी आपल्या घराक मान दिवपाक शिकपाक जाय. 
सार्वजनीक जीणेंतल्या लागणुकां खातीर वयर वर्णिल्यात त्या काजारी हक्कांक 
बादा येवंची ना हें पळोवपाक जाय. जात, पात, भास, गांव, राजकी 
विचारसरणी ह्यो बाबी नदरेआड करून नागरिकांक तांच्या कायदेशीर हक्कांचो 
आनी मेकळेपणाचो लाब घेवंक मेळप हे बाबीक खास म्हत्व दिवपाक जाय. 


(7) काजारी जीवीत : 

भारताच्या सर्वोच न्यायालयान एके केसी बाबतींत सांगलां ते प्रमाण 
: लग्न संबंध हो एक पवित्र संबंध (साक्रामेंत) आनी हो सर्गाथावन मेळिल्लो 
अधिकार आसा. काजाराचो विधी सांगता ते प्रमाण दादलो बायलेक आपली 
अर्धागी (समान भागिदार) म्हूण स्वीकारता. तिचे रक्षण करप, आहार आनी 
दिसपट्टे जीणेक गरजेच्यो वस्तू दिता (दिवपाची हमी दिता). जीवितांत सांगात, 
दुखांत आनी सुखांत सांगात दिवपाचीय हमी दिता. हीं सगळीं लग्ना उपरांतचे 
जीणेची मुलतत्वां आसात आनी संसारा कडेन संबंधीत बाबींत हुंडो (डावरी) 
हो विशय मदीं येवपाची गरज ना. एक झाड (बरी वाड जाल्लें, ल्हान रोपो 
न्हय) ताचे मूळ सुवाते वयल्यान काडून दुसरे सुवातेर लायतना (रोयतना) 
चड जतनाय (काळजी) घेवप गरजेचे आसता. तेचपरीं एके (बरी वाड 
जाल्ली) बायलेचें लग्न करून तिका नव्या घरांत व्हरून प्रस्थापीत करतना 
झाडाची घेतात ताचे परस चड जतनाय घेवपाची गरज आसता. कारण 
एकाद्या झाडाक मनशा प्रमाण भावना आसनात. ते खातीर लग्न (काजार) 
जावन जी व्हंकल नव्या घरांत येता तिका बरे तरेन येवकार दिवन, मोग, 
मायपास, उदार वागणूक, आपलेपण दिलें जाल्यारूच ती नव्या घरांत समरस 
जाता. घोवाक, मांय - मांवाक घोवाच्या घराण्याक मान दिवपी (फाव 
करपी) तिचें येणें (आगमन) जावंक पावता. सध्याच्या अर्विल्ल्या काळात 
दादलो आनी बायल हांचे मदे सर्त, मतभेद नदरेक येतात अशें म्हणूं येता. 
पुरातन काळा सावन संसारांत दादल्यांचेच नियंत्रण उरलां. चडशा सुवातांनी 
दादल्यांक प्राधान्य दिवपी (पुरूशप्रधान) संस्कृती अस्तित्वांत आसा. बायल 
दादल्या कडल्यान समान वागणुकेची आस्त बाळगता, पूण दादले तिका 

समान वागणूक दिवपाक (समान मानपाक) तयार नात. पूण समाज बरे 
तरेन राखून व्हरपात (तिगून धरपांत) बायलेचो सहभाग चड आसता, ते 
खातीर तिका मानमर्यादा दिवप भोवच गरजेचें आसा. दादल्याचें लग्ना उपरांतचे | 
जीणें परिपूर्ण करपात, ते जीणेच्यो मर्यादो सांबाळपांत आनी घटमूट करपांत 
बायलेचो वांटो मुखेल (प्रमुख) आसता. 
(8) वाडट्या प्रमाणांतली विच्छेदनां (घटस्फोट): 

एकवट, मोग आनी लग्ना उपरांतची सुखी संपन्न जीण ही प्रमेयां 
(ह्यो संगती) सध्याच्या काळात काजारी जोड्यांमधे उण्यो जावपाक लागल्यात 
आनी विच्छेदन (डायव्होर्स) आपणावपी जोड्यांचे प्रमाण वाडटें आसा. | 
1988त अमेरिकेच्या न्युयॉर्क शारांत जाल्ल्या सर्वेक्षणा प्रमाण, थंय जातात 
तातूंतलीं 50 टक्के लग्नां विच्छेदनांत समाप्त जाल्ल्यान 60 टक्के भुरगीं एका 
रक्षकाच्या (आवय वा बापूय हांच्या) देखरेखी खाला वाडटात. आदीं लग्न 
जाल्ल्यो बायलो घोवाचें घर हेंच आपले सर्वस्व मानताल्यो. पूण सध्याच्या 
काळांतली व्हंकल बायल / स्त्री / पत्नी हैं प्रमेय स्वीकार करपाक तयार 
नात. तांकां स्वातंत्र्य जाय. त्यो स्वातंत्र्य आंवडेटात. आयज अनेक बायलाक 
पयशे, बऱ्यो सवलती जाय, पूण भुरगीं नाकात. ही भोवच बेजार करपी आनी 
दुखाची गजाल आसा. 





(9) कुटुंबातले जीवीत ही राजी संधानाची (राजी खुशीची) प्रक्रियाः 

कुटुंबीक जीवीतांत समाधान नाशिल्ल्या कुटुंबानी थिरसाण आनी 
घटाय हाडपा खातीर कुटुंबातले दावे, वाद - विवाद उगत्या मनान दिवप 
आनी घेवप हे रितीन राजी संधान केले जाल्यार आनी समजिकाय केली 
जाल्यार कुटुंबानी मोग आनी मायपास जियेता आनी राज्य करता. हें ध्येय 
कुटुंब न्यायालया खातीर गरजेचे आसा. 1988त मुंबयंत जाल्ल्या वकिलांच्या 
आनी बायला मुक्ती गटांच्या संमेलनात घेतिल्ल्या निर्णया प्रमाण, एके फावटीं 
घोवाच्या घरांतल्यान भायर घाल्ले बायलेर चेंपण हाडून तिच्या मनात नासतना 
(तिची खोशी नासतना) फुसलावन वा तिचेर चेंपण हाडून तिका परथून 
घोवागेर व्हरपाचो यत्न योग्य न्हय. ते वरवीं ते बायलेचे जीणेचेर परिणाम 
जाता. विच्छेदनात (घटस्फोटांत) अर्थिक फारकत (वेगळोचार) हो मुखेल 
घटक आसता. लांब काळा सावन पयस आशिल्ल्या लग्न जाल्ल्या (काजारी) 
जोड्यांक लागी हाडपाचो यत्न करपी कुटुंब न्यायालयानी चलयांचो / 

बायलांचो / स्त्रीयांचो विचार जाणून घेवपाक जाय. कारण अर्थिक स्वातंत्र्य 
बायलांचे फुडले जीणे खातीर गरजेचें आसता. 


(10) कुटूंब न्यायालयाची कार्यावळ / वावर : 

कुटूंब न्यायालयां नागरी न्यायालयां प्रमाण दीसपट्टो वावर करिनात. 
ह्या न्यायालयांचेर नागरी कायदो (सी. पी. सी) वा साक्ष (गवाये विशींचो) 
कायदो आचरणात हाडपाचें बंधन ना. न्याय / विधान / प्रक्रिया कायदो 
मार्गदर्शक मानून वावुरतात. पूण तांकां रक्षा कवचाचें रुप दिनात. 

आमी आयज भारतीय आसात, फुडाराकूय भारतीयूच आसतले. 

आमकां आमच्या हक्का विशी, अधिकार आनी न्यायालयानी मानून घेतिल्ल्या 

कायदे कानुनाविशीं पुराय म्हायती ना. आमकां कश्टांविरयत आनी 
आळसायेची जीण सारपाक चड खुशी आसता. आमकां झुजातले वरीं एकाच 
फावटीं गळ्याक अंदून घुसमटमाराचो अणभव येना तो मेरेन आमची राखण 
दुसऱ्यान करची अशी अपेक्षा आमी बाळगितात. स्वतः जावन राखणेचे 
कसलेच उपाय घेयनात. ही सांगणी आमकां भारतीयांक पुरायेन लागू जाता 
तसली आसा, अशें म्हणू येता. पूण आमकां वयर वर्णीलां ते रितीन उलयल्यार 
राग येता. आमचे विशींचे सत आमकां कोणेच सांगचें न्हय. पूण न्यायालयां 
आमचे रितीन चिंतीनात. कारण कायदो खबर ना म्हूण चूक जाल्या हैं 
सबबीक थंय माफी आसना. ते खातीर कायद्याविशीं म्हायती दिवप, लोकांक 
कळत हे रितीन व्हड बोर्डानी, न्यायालयांनी न्यायालयाचे स्टॅप घालून 
वर्तमानपत्रांनी छापून, रेडियो, टीव्ही ह्या माध्यमांतल्याम, फुकट कायद्याची 
मदत दिवपाच्या येवजणेक प्रसिद्धी दिवपाक जाय. 


(11) नागरीक आनी कुटुंबाचे कायदे : 

एखादो नागरीक ज्या देशांत रावता त्या देशांतलो कुटुंबाचो कायदो 
ताका लागू जाता. 
देखीक : 

फ्रान्साच्या नागरिकांचे एखादे जोडे भारतांत रावता जाल्यार तांच्या 
काजारी जीणेचें अस्तित्व फ्रान्सातल्या कायद्याप्रमाण आसता. तांचेमदलो 
एकादो मेलो जाल्यार ताचे पयशे, भांगर आदी चीजवस्त भारतांत आसल्यो 
तरीय त्या वस्तुंचे वारसदारीचे (दायजाचे) हक्क फ्रान्स ह्या देशांतल्या 

कायद्याप्रमाण आसतात. 
1) ह्या कायद्याप्रमाण कुटुंब ह्या उतराचें स्पश्टीकरण : 

कुटुंब म्हळ्यार घोव, बायल आनी तांचीं भुरगीं इतल्योच व्यक्ती. काजार 
जाल्ली धूव तिच्या घोवाच्या. कुटुंबाक संबंदीत आसता. 

2) कुटुंबाची मांडावळ करपाक परवानगी : 

कुटुंबाची मांडावळ लेखी करताना तिची नोंदणी एकादे कचेरेंत आसपाची 
गरज ना. 

सहमती करपाची रीत अशी आसूं येता :- 

1) कुटुंबाची सहमती न्यायाक धरून सारखे रितीचे विभाग, कुटुंबाच्या 
वांगड्यांक सोयीचे जायत ते तरेचे आसपाक जाय. : 

11) ही सहमती दगलबाजीन, फसोवन वा जबरदस्तेन न्हय, पूण आपखोसयेन 
जावपाक जाय. | 
11) तोंडी कबलात केली जाल्यार ती नोंद करपाची गरज ना. 

1४) कुटुंबाची मांडावळ केल्ली आसता ती दाखल्या खातीर वा न्यायालयांत 
सादर करपा खातीर तिची नोंदणी करपाची गरज ना. 

४) कायदेशीर रितीन उपरासतात त्यो न्याय निवाड्याच्यो समस्या कुटुंबाच्या 
मांडवळी अंतर्गत सुटाव्यो केल्यात जाल्यार ती मांडावळ दोनूय पक्षांक 
बंधनकारक आसतली. 

3) तकलेन सारखो आसा असो वयलेचाराक दिसता त्या घटकाक घोवाक 
वा बायलेक योग्य दोतोराकडेन वचून तपासणी करून घेवपाक सांगपाचो 
अधिकार कुटुंबाच्या न्यायालयाक आसा. न्यायालयान हो अधिकार वापरलो 
म्हूण संविधानाच्या 21 व्या कलमांत दिल्ल्या हक्कांचे उल्लंघन जायना. 

4) संघटन आनी सामाजीक अभिवृद्धी यंत्रणा : 

सात वा त्यापरस चड जाणांनी एकठांय येवन सोसायटी कायद्याखाला 
नोंदणी करून सामाजीक अभिवृद्धी वावुरपी संस्था स्थापन करून तिचेमार्फत 
कुटुंबाच्यो समस्या सोडोवपाचो वावर करूं येता. ह्या वावरात कुटुंबाकडेन 
संबंदीत केसी बेगीन निकालांत काडपा खातीर कुटुंब न्यायालयाक पालव 
दिवप हाचोय आसपाव करूं येता. अशे तरेचे समाज सेवक कुटुंब न्यायालयाक 
म्हायती एकठांय करप, साक्षी, पुरावे आदि कामा खातीर उपकर पडटात. ते 
खातीर कुटुंब न्यायालयान समाजाच्या बरेपणा खातीर वावुरपी उणेच म्हळ्यार 
धा समाज सेवकांची वळेरी तयार करून ती उच्च न्यायालयाच्या मंजुरी 

खातीर धाडची. 
सल्लागार आनी आदारी कर्मचारी हांची नेमणूक : 

सल्लागार आनी आदारी कर्मचारी (शिबंदी) हांची नेमणूक करताना 
कुटुंब न्यायालय कायद्याचो हेत कितें हें मतींत दवरपाक जाय आनी ते 
खातीर थंय काम करपा खातीर गुण, गरज ह्या सारख्यो बाबी मतींत घेवन 
नेमणूक / नेमणुको करपाक जाय. 

कुटुंब न्यायालयांत फिर्याद हाडपी जोडपीं एकामेकांक दोश, दुशण 
दिवपी चड प्रमाणात आशिल्ल्यान तांच्यो समस्या बरे तरेन सुटाव्यो जावपाक 
जाय आनी ते खातीर सल्लागार आनी आदारी कर्मचारी ह्या नात्यान वावुरपी 
व्यक्ती सारासार विचार करपी आसच्यो हे नदरेन जिनसांवार मळानी काम 
केल्लीं अणभवी मनशां सोदून काडून तांची सेवा कुटुंब न्यायालयाच्या वावरा 
खातीर मेळोवपाक जाय. मनशांची (मनशा कुळाची) सेवा ही देवाचीच सेवा 
हें मानपी, (ताचेर विश्वास दवरपी) दृश्टीकोन ह्या न्यायालयाच्या न्यायमूर्तीन, 
सल्लागारान आनी हेर आदारी कर्मचाऱ्यांनी दवरपाक जाय. 


कुटुंब न्यायालयाच्या कार्याचो आटाप (व्याप्ती): 

(1) ह्या कुटुंब न्यायालयांक जिल्लो न्यायालय आनी हेर न्यायालयांचे आसतात 
ते सगळे अधिकार वापरपाक मेळटात. 

(11) ह्या न्यायालयांत दाखल जातात त्यो चडश्यो केसी डायव्होर्स म्हळ्यार 
लग्न विच्छेदनाकडेन संबंदीत आसतात. देखीक बायल आनी घोवामजगतीं 
समजीकाय जावन दिवपाक जाय (देणे) म्हूण थारायिल्ली रककम आनी 
आसपत रद्द करपा विशी त्या न्यायालयांत केस दाखल करू येता. 

(111) घोव दुसऱया जाग्यार रावता ह्या कारणा खातीर बायलेन तो रावता ते 
सुवातेर केस दाखल करप सारखें न्हय. बायल आपूण रावता त्या वाठारांत 
ज्या न्यायालयाचे अधिकारक्षेत्र आसा त्या न्यायालयांत केस दाखल करूंक 
शकता. 

(19) हिंदू लग्राचो 1955 चो कायदो, खास लग्राचो 1954चो कायदो, 
मुस्लीम लग्नाचो 1934 तलो कायदो, भारतीय घटस्फोट 1869 तलो 
कायदो, दोत हुंडी प्रतिबंधाचो 1961तलो कायदो, रक्षक -पोशक 1890 
तलो कायदो, ह्या सगळ्या 'कायद्याखाला दाखल करपाच्यो सगल्यो केसी 
कुटुंब न्यायालयाच्या कार्यकक्षेत येतात. 

| 
(४) मरण आयिल्ल्या व्यक्तीच्या वारसान-धन्यान देणे आशिल्ल्या 
रकमेबाबतींतली केस कुटुंब न्यायालयांत दाखल करपाक मेळना. तेचपरीं 
जागो (भूंय) वांटप करपा संदर्भातली केस कुटुंब न्यायालयांत दाखल करपाक 
मेळना. 
(५) घोव बायलां कडेन संबंदीत कुटुंब न्यायालयांत सादर केल्ले केसींत 
तिसऱ्या मनशान आपणाक ते केसींत एक प्रतिवादी मानचो म्हूण केस 
न्यायालयांत दाखल करपाक मेळना. । 
(४11) घोवान बायलेच्या नावार आसपत (संपत्ती) विकती घेतली जाल्यार, 
त्या जोड्याचो घटस्फोट जाताना करपाचें आसपतीचें वांटप ही कुटुंबाची 
समस्या आसा. 
(५111) आपलो घोव वा आपली बायल जिती आसताना हिंदू तेचपरीं 
क्रिस्तांवांक दुसरें लग्न करपाक बंदी आसा. 
(15) घोव आनी बायलांमदें लग्न विच्छेदनाची केस चालू आसता तेन्ना 
तांच्या भुरग्यांची देखभाल ही कुटुंब न्यायालयाची जापसालदारकी आसता. 
भुरग्यांच्या आवयन वा बापायन आपल्या स्वाधीन करपाची विनवणी करपी 
अर्ज कुटुंब न्यायालयांत सादर करूं येता. उत्पन्न आसा हें एकूच कारण 
भुरग्याचो ताबो दिवपा खातीर पावना. हिंदू लग्नाच्या दुरुस्ती कायद्या प्रमाण 
लग्न संबंधां भायर जल्मल्ल्या भुरग्यांक लेगीत आसपतींत हक्क दिवपाक 
जाय. 
(४5) भुरग्यांचो बापूय कोण हें जाणा जावन घेवपा खातीर डीएनए परीक्षा 
करपाचो आदेश दिवपाचो अधिकार न्यायालयाक आसा आनी न्यायालयान 
हो अधिकार फकत योग्य ते केसी बाबतींतूच वापरपाक जाय. 
(५1) एकादो मनीस तकलेन सारको ना हें कारण दिवन घटस्फोट मागतात 
तेन्ना न्यायालयान ते व्यक्तीविशीं योग्य त्या दोतोराचें मत विचारांत घेवन 
निर्णय घेवं येता आनी ते व्यक्तीक दोतोराकडल्यान तपासणी करून घेवपाक 
सांगूंक शकता. 
(५11) अनाथ जाल्ल्या भुरग्याच्या खर्चा खातीर जीवनांशाच्या रुपान 2005 
द्या वर्सा निकाला खातीर आयिल्ले एके केसींत उच्च न्यायालयान म्हयन्याक 
850 रुपया दिवपाचो आदेश दिल्लो आनी सविता जैन केसींत सर्वोच्च 
न्यायालयान ही रक्कम योग्य आसा अशें सांगलां. 
(५111) बायलेक निश्कलंकपणाचो दुबाव घेवपी घोवा आड क्रुरतायेन 

ड आरोप करून घटस्फोट मागूं येता. 
1४) कुटुंब न्यायालयाक वारसदार हक्काविशीं दाखलो दिवपाचो अधिकार 


४४) दादल्याचो धर्म हिंदू, क्रिस्तांव वा मुस्लीम हांचेपैकी खंयचोय आसूं, 
बायल, भुरग्यांची जतनाय आनी पोशण करप हें ताचें कर्तव्य आसा. 
५१1) पयली बायल जित्ती आसताना दुसरें लग्न-काजार केलें जाल्यार 
कायद्याची मान्यताय आसना आनी तसले दुसरे बायलेक जीवनांश 
मागपी अर्ज करूंक मेळना. | 

( ५९11) कुटुंब न्यायालयाक आदलो आनी उपरांतचो जीवनांश दुडू मागून 
घाल्ले केसीचेर निकाल दिवपाचो अधिकार आसा. 

(५५111) लग्न जाल्ल्या घोवाचें घर सोडून एखादी बायल भुरग्यांक सांगाता 
घेवन आपल्या बापायच्या घरा / कुळारा रावता जाल्यार, ती बायल आपणाक 
लग्न संबंदांतल्यान सुटका मेळटली हे आशेन रावता. ते खातीर ती ज॑य 
रावता त्या प्रदेशातल्या न्यायालयांत तिणें घटस्फोटा खातीर अर्ज दिवं 
येता. 

(५1%) घोव आनी बायल हांचेमदे आसतात त्यो आसपतीच्यो समस्या 
कुटुंब न्यायालयाकडेन संबंदीत आसतात ते खातीर ते केसीनी तिसरे व्यक्तीन 
आपणाक ते आसपतींत हक्क आसा असो दावो करून आपणाक ते केसींत 
प्रतिवादी करपाची मागणी करू नज. आपलो हक्क मेळोवपा खातीर ते व्यक्तीन 
दुसरीच केस दुसऱया न्यायालयांत दाखल करून हे केसीतले घोव आनी 
बायलेक ते दुसरे केसींत प्रतिवादी करूं येता. 

(४५) हिंदू रिती रिवाजा प्रमाण भारतीय नागरीकांचे लग्न, काजार अमेरिकेंत 
जालें जाल्यार त्या भारतीयानी भारतांतल्या कुटुंब न्यायालयांत अर्ज सादर 
करूं येता. 

(%%1) घोव आनी बायल ह्या घटकांमदली खंडित जाल्ली काजारी लग्न 
संबंदाची जीण परथून सुरु करपा खातीर कायदेशीर रितीन जाल्लो वेगळोचार, 
घटस्फोट, डायव्होर्स, जल्मल्ल्या भुरग्यांचो आवय बापूय कोण हें सिद्ध 
करपा खातीर पयशे आनी भुरग्यांचो ताबो हे विशय कुटुंब न्यायालयान 
थारावपाचे आसात. 

५५1) लग्न, काजार जावंक नाशिल्ले धुवेन जल्मल्ल्या घरांत रावपाचो हक्क 
मागून कुटुंब न्यायालयांत अर्ज सादर करू नज. 

(५५111) लग्न जाताना हाडिललें आपलें भांगर आनी हेर वस्तू आपणाक 
परत्यो जाय अशी मागणी करून बायलेन कुटुंब न्यायालयांत अर्ज दिवं येता. 
(५५५४) जागो, जमीन जुमलो हांचे वांटे करपाची मागणी करून कुटुंब 
न्यायालयांत अर्ज सादर करपाक मेळना. ते खातीरचो अर्ज योग्य त्या 
नागरी न्यायालयांत सादर करपाक जाय. पूण घोवान आपल्या पयशांनी 
बायलेच्या नांवाचेर वा घोव/ बायल ह्या दोगांनीय जोडिल्ले पयशे वापरून 
घोवाच्या नांवार वा भुरग्यांच्या नांवार आसपत विकती घेतिल्ली आसल्यार 
हो विशय कुटुंब न्यायालयान सुटावो करूं येता. 

(५५४) घोव आनी बायल परदेशांत रावतात जाल्यार तांणी अधिकारपत्र 
दिल्ले व्यक्तीक कुटुंब न्यायालयांत केस चलोवपाची मेकळीक ना. 


नागरी न्यायालयाचो अधिकार व्यास : 
ज॑य कुटुंब न्यायालयां स्थापन जाल्यांत थंय लग्राकडेन संबंदीत 
केसी चलोवपाचो जिल्लो न्यायालयाक वा नागरी न्यायालयाक अधिकार ना. 


केस सोंपोवप / मुखार धुकलप / तडजोड करप 
(1) घोव बायले मजगतीं तडजोड आनी समजीकाय जावपाची शक्यताय 
दिसून येता जाल्यार कुटूंब न्यायालय गरज तितले फावटीं केसीच्या सुनावणेची 
तारीख मुखार धुकलून तडजोडी खातीर प्रयत्न करूंक शकता. ह्या 
न्यायालयान एकाद्या सर्वसादारण दोतोराच्या दवाखान्या प्रमाण वा तकली 
दुर्बळ जाल्ल्या रुग्णायतांचेर उपचार करपी मानसोपचार दोतोराच्या दवाखान्या 
प्रमाण वावुरपाक जाय. कारण केस दाखल करतात त्या व्यक्तींक आमी 
एका न्यायमूर्ती मुखार नात आमचे बरेपण आंवडेवपी व्यक्ती मुखार आसात 
तशें दिसचें अशें वातावरण थंय तयार जावपाक जाय. 

घटस्फोट / डायव्होर्स / लग्न विच्छेदन हे विशिंचे केसींतले कामकाज 
सुरू करच्या आदी न्यायालयान ती केस समजीकायेन / सामोपचारान 
सोडोवपाचे येत्न करपाक जाय. न्यायालयान घोवाक कळोवणी धाडली 
तरीय तो हाजीर रावलो ना म्हुण न्यायालयान नाउमेद जावपाची गरज ना 
समजीकाय घडोवन हाडपाचे येत्न चालूच दवरचे आनी घोवाक तडजोडीची 
न्या करपा खातीर हाजीर रावपाची कळोवणी आनीक एके फावटीं 
धाडची. 

लग्न विघटना विशीं घोव आनी बायले मजगतीं समजिकाय जाल्ली 
आसत जाल्यार आनी लग्न विघटनाचे आदेश दिवंच्या आदी समजीकायेचे 
येत्न करपाचे आसत जाल्यार त्या समयार कुटूंब न्यायालयात वकील हाजीर 
आसपाची गरज आसना. आनी त्या समयार न्यायालयान आपूण जावन 
वकील नेमचो काय ना ते थारावपाचो अधिकार न्यायालयाच्या विवेचनाचेर 
सोडचो. दरएके व्यक्तीक तिचो जाचेर / जीचेर विश्वास आसा तसलो वकील 
नेमपाचो अधिकार आसा. आपणाक कुटूंब न्यायालयांत हाजीर रावपाचो 
अधिकार आसा असो दावो एकादो वकील करूंक शकना. पूण आदार 
दिवपी इश्टाच्या नात्यान आपल्या अशीलाची बाजू मांडपाक न्यायालय 
वर्कीलाक परवानगी दिता. कारण गरजेचो अणभव नाशिल्ले वकील योग्य ते 
रितीन आपल्या अशीलाक आदार दिवंक शकनात. तशें परिस्थितीत केस 
दाखल करतल्याक कितलो मेरेन ते व्यक्तीचेर पातयेवंचे/ अवलंबून रावचें तें 
कळटा. न्यायालयाक गरजेचे दिसले जाल्यार न्यायालयाचो इश्ट म्हूण एकाद्या 
कायदे तज्ञाची नेमणूक करूं येता आनी ताचो सल्लो विचारू येता. कायदो 


' खबर ना म्हुण चूक केली जाल्यार तिका माफी ना. ते खातीर लग्ना विच्छेदन/ 
डायव्होर्साची मागणी करतात तांणी आपली बाजू न्यायालया मुखार कशी 


मांडची तें ख़बर ना जाल्यार वकीलाची नेमणूक करूं येता. 

(2) आमच्या देशांतल्या वैजकी सुविधांतल्यान एकादे व्यक्तीची तकली 
सारखी ना हे खात्रीशीर रितीन सिद्ध करप शक्य जायना. ते खातीर 
न्यायालयान सारासार विचार करून ते विशीं फाव ते गिन्यान आशिल्ल्या 
जाणकारांचो अभिप्राय घेवप योग्य जातले. 

(3) डायव्होर्स/ लग्न विच्छेदनाची जांकां गरज आसता ताणी स्वता वा 
आपल्या वकीला मार्फत विच्छेदन अर्ज सादर करू येता. 

(4) जे विच्छेदन मागतात तांका कुटूंब न्यायालय सल्लागार केंद्राकडेन 
धाडूक शकता 

(5) घोवान दुसरें लग्न जावपाक प्रतिबंध करचो अशी विनोवणी करून 
बायल न्यायालयाकडेन आपले लग्न संबंद सदांकाळ उर्जीत उरचे म्हूण 
निशेध आज्ञा (प्रतिबंध आदेश) जारी करपाची मागणी करूंक शकता. 
(6) घोव तकलेन सारखो ना म्हूण जाहीर करपी एकतर्फी आदेश (एक्स 
पार्टी डिक्री) कुशीक दवरून ती केस पुनरुज्जिवीत करपाची मागणी 
न्यायालयाकडेन करू येता. 

(7) कुटूंब न्यायात आपसा भितर तडजोड करपा खातीर बायल 
जावन न्यायालयाकडेन विनोवणी करूंक शकता. 

(8) दिवाणी (नागरी) केसींत पाळपाचे सगळे नेम (बंधना) कुटुं 
न्यायालयांतल्या केसींक लागू जातात. पूण जीवनांश (पोटगी) मागपी 
मात फौजदारी (गुन्यांवकारी) दंड प्रक्रिये अंतर्गत दाखल करपाक जाय. 





ईन केमरा (बंद कुडीत़) तपासः 

म्हळ्यार विच्छेदन आंवडेवपी जोडपी आपलो साक्षी पुरावो छाननी 
(न्यायालयांत घोव, बायल, तांचे वकील आनी न्यायाधीश) हांचे उपस्थितीत 
जांवची अशी मागणी केल्यार आनी न्यायालयाक ती योग्य दिसल्यार ते 
तरेन साक्षी पुराव्याची छाननी करूंक शकता. 


मानसीक परिवर्तन / सुदारणाः | 

न्यायालयांत केस दाखल केल्ल्या जोडप्याक वा तांच्या आवय 
बापायक वा हेर तिसऱ्या (त्रसस्थ) व्यक्तीक मानसीक परिवर्तन गरजेचें 
आसा काय कितें तें न्यायालयान तपासून पळोवपाक जाय आनी न्यायालयाक 
योग्य दिसलें जाल्यार आनी गरजेचें आसत जाल्यार तसल्या एका वा अनेक 
व्यक्तींक मानसीक नदरेन उपचार करपा खातीर फावती वैजकी तपासणी 
करून आनी एकांत सुवातेर दवरून तांचे मानसीक परिवर्तन जावपा खातीर 
प्रयत्न करूं येता. 


व्यभिचारः 

लग्न विच्छेदनाची मागणी करून अर्ज सादर करपा खातीर व्यभिचार 
हें कारण आसलें जाल्यार, तसल्या केसिनी दोनूय अर्दानचे साक्षी पुरावे 
तपासून पळोवपाची गरज आसता. साक्षीदारानी दिवपाची साक्ष प्रमाणपत्रा 
वरवीं आसपाक जाय आनी तें विशीं विरोधी पक्षाची बाजू जाणून घेवपाक 
जाय. पूण न्यायालयाच्या न्यायाधिशाचेर दरएक निवेदन दाखल करून घेवपाचें 
बंधन ना. टी. व्ही वेल्या सीरियलानी दाखयतात ते प्रमाण ऑव्जेक्शन 
सस्टेन्ड (हरकत मान्यकेल्या), ऑब्जेक्शन ओव्हररूल्ड (हरकत भायर 
उडयल्या) आदीं हें कुटूंब न्यायालयानी प्रत्यक्षांत घडना. साक्ष (गवाय) 
दिता ती व्यक्ती तकलेन सारखी आसा वा तकलेन दुर्बळ आसा तें जाणा 

जावन घेवपाचो न्यायालयाक अधिकार आसा 

धर्म क्रिस्तांव, हिंदू वा मुस्लीम खंयचोय आसूं बायलेक आनी 
भुरग्यांक पोसप घोवाचे / बापायचें कर्तव्य आसा. हे समस्येर शहूबानू केसींत 
भोवूच सोपे रितीन पुराय देशांत चर्चा भासाभास जाली. तिचो परिणाम 
जावन मुस्लीम बायलांच्या हक्कांची राखण करपाचो कायदो संसदेन 1986त 
मंजूर केलो. तेच बराबर सर्वोच्च न्यायालयान जीवनांश दरएका जाती पातीच्या 
(धर्माच्या म्हळ्यार क्रिस्तांव, हिंदू वा मुस्लीम) मनशांक लागू जाता असो 
आदेश दिलो. 


विदेशांतल्या न्यायालयाचो आदेश 

इ. स. 2003 ह्या वर्सा श्रीमती अनुभव आनी विकास अगरवाल हे 
केसींत तें जोडें अमेरिकेंत हिंदु कायद्या प्रमाण लग्न जाल्ले. तांच्या लग्ना 
विशींच्यो समस्या हिंदु कायद्या प्रमाण निमंत्रीत जावपाक जाय. श्रीमती 
अनुभव हांची अमेरिकेतल्या न्यायालयांत घटस्फोटाक मान्यताय नाशील्ली 
तरीय तिच्या घोवान त्या देशांतल्या न्यायालयातल्यान घटस्फोटाचो 
(डायव्होर्साचो आदेश मेळयलो. पूण हो आदेश / डिक्री / घटस्फोटाचो 
आदेश) भारतांत जारी करूंक जायना असो आदेश दिल्ली उच्च न्यायालयान 
दिलो. 


अपील. (आव्हान याचिका) : 

1) कुटूंब न्यायालयाच्या आदेशा आड उच्च न्यायालयांत आव्हान याचिका 
(अपील) करू येता. 

2) घोव - बायलेच्या सहमतीन कुटूंब न्यायालयांत डिक्री / आदेश घेतला 
आसत जाल्यार त्या आदेशा आड आव्हान याचिका सादर करपाक जायना. 
3) कुटूंब न्यायालयान निकाल/ जजमेंट दितकूच एका म्हयन्या भितर 
आव्हान याचिका सादर करपाक जाय 

4) कुटूंब न्यायालयाच्या आदेशा आड उच्च न्यायालयांत सादर केल्ल्या 
आव्हान याचिकेर दोन वा. चड न्यायाधिशांच्या पीठा मुखार (बँचा मुखार) 
सुनावणी जावपाक जाय. 

8. कायदेशीर रितीन नांव बदलप 


कांय नागरिकांक आपलें नांव बदलपाची इत्सा आसता. त्यावेळार 
(त्या समयार) कितें करप? हे प्रक्रियेक कसलो कायदो लागू जाता ते विशीं 
म्हायती आसना. अनेक भुरग्यांच्या घरांतली जाण्टेली (आवय - बापूय 
हांचेसयत) भुरग्याचें नांव एकफावट दवरलें कायतातूंत बदल करपाची कांयच 
गरज ना अशें मानतात. पूण कायदो तशें सांगीना. सर्वसादारण नागरिकांच्या 
सोयी खातीर सरकारान नावात कायदेशीर रितीन बदल करपा खातीर रिती 
,आनी पद्धती थारायल्यात. शाळानी आनी हेर शैक्षणीक संस्थानी शिकपी 
विद्यार्थी, कामा धंद्याक आसतात त्यो व्यक्ती, तेच परीं केंद्र सरकाराचे वा 
राज्य सरकाराचे कर्मचारी हांचे खातीर कांय थोडेच सोपस्कार पुराय करून 
नांवा बदलपाची कार्यपद्धत सरकारान थारावन दिल्या. 
भुरगें जल्माक येता तेन्ना ताका नांव आसना. जल्माक येतना तो 
वा तें फकत चलो वा चली आसता. जल्म आनी मरणा विशींच्या कायद्याप्रमाण 
दरएका भुरग्याच्या जल्माची नोंद थळाव्या जन्म मरण रजिस्ट्रार हांचे कचेरींत 
करपाचें बंधन आसा. ह्या कायद्या प्रमाण जल्मल्ल्या भुरग्यांचे नांव थळाव्या 
जल्म - मरण रजिस्ट्रार हांचे कचेरींत नोंद करपाचेंय बंधन आसा. तें 
खातीर जल्मल्ल्या दरएका भुरग्याचे नांव एका सप्तका भितर वा एका म्हयन्या 
भितर जल्म - मरण रजिस्ट्रार (निबंधक) हांचे कचेरेंत नोंद जाता. 
कर्नाटक सरकारान ता 17 - 02 -1998 ह्या तारखेर जी 
कळोवणी जारी केल्या तातूंत सांगलां ते प्रमाण शाळेंत विद्यार्थ्याचें नांव 
दाखल करतना विद्याथ्यचिं नांव, ताच्या बापायचें नांव, पोसक्या बापायचें 
नांव आदी नोंद करतात तातूंत कितेंय बदल करपाचे आसल्यार न्यायालयाचो 
आदेश आसत जाल्यारूच तें विशिंचो अर्ज स्विकारून फुडले कारवाये 
खातीर सरकाराकडेन धाडून दिवपाक जाय. सरकाराचो हो आदेश कार्यदर्शी 
शिक्षण इलाखे (खातें, प्रांत) हाणी जारी केला तें खातीर भुरग्याचें वा बापायचें 
नाव बदलपाची जांची इत्सा आसा ताणी संबंधीत न्यायालयात अर्ज दिवन 
तें विशीं न्यायालयाचो आदेश हाडलो जाल्यारूच इत्सेप्रमाण बदल करपाक 
मेळटलो : दरएक भुरगें पावला गणतीं ताचो आवय बापूय वा पोसक्या 
साबाळप्याच्या हातांत आसता. ते खातीर ताच्या आवय बापायन वा 

सांबाळप्यान भुरग्याचें नांव दवरप वा तें बदलपा विशीं थारावणी घेवपाक 
जाय. प्रौढ जावपा विशिंच्या मेजरिटी कायद्या प्रमाण भुरग्यांक 18 वर्सा 
' आनी कांय बाबतींत भुरग्यांक 21 वर्सा जाय म्हणसर (भुरगें न्यायालयाच्या 
' आदेशा खातीर पोसक्या सांबाळप्याच्या ताब्यांत आसा तर) हे अवलंबील्व 
आसता ते उपरांत भुरग्यांक तांचो स्वतंत्र निर्णय, ह्या संदर्भात घेवपाची 
मेकळीक आसतली. 
हेर बाबतींत दरएका पाल्ल्यान (भुरग्यान) वा ताच्या आवय बापायन 
वा सांबाळप्यान नांव बदलचें म्हूण दिसता तर 20रुपयांच्या स्टॅप पेपराचेर 
आपले नांव आदी '''अ”' म्हूण आशिल्ले आनी फुडाराक तें ''बी”' म्हूण 
बदलता आनी हाचे उपरांत दरएका पांवड्यार आपलें नांव ''बी'' म्हूण 
वापरचें अशें बरोवन दिवन ''नोटरी पब्लिका '' मुखार सय केल्यार पुरो 
आनी हैं प्रतिज्ञापत्र (अफिडेव्हीट) शाळेच्या अधिकाऱ्याक दिल्यार तो नांव 
बदलपाचे सोपस्कार करता. 
नांव बदलपाची प्रक्रिया वयर वर्णिल्या ते रितीन नोटरी पब्लिका 
मुखार प्रमाणपत्र (अफीडेव्हीट सय केल्या उपरांत तें नांव बदलपाची जाहीर 
कळोवणी थळाव्या दिसाळ्यांत वा राष्ट्रीय (आख्खो देश) पांवड्या वेल्या 
दिसाळ्यात वा दोनूय पांवड्या वेलया दिसाळ्यानी उजवाडावपाक जाय. ते 
उपरांत नांव बदलपी सरकारी कर्मचारी नासत जाल्यार तें विशिंची घोशणा 
अधिकृत राजपत्रांत करपाची गरज ना. ते खातीर तसली कळोवणी 
सर्वसादारण नागरिका बाबतींत राज्य वा केंद्र सरकाराच्या राजपत्रात 
उजवाडावपाची गरज ना 


1) मंगळूर विद्यापीठांत शिकपी विद्यार्थ्यांन नांव बदल्लें जाल्यार : 

1) संस्थेच्या मुखेल वेवस्थापकाकडेन अर्ज दिवपाक जाय. 

¡¡) 20 रुपयांच्या स्टँप पेपराचेर प्रतिज्ञापत्र करपाक जाय. 

11) नाव बदलपाविशीं दिसाळ्यात जायरात दिवन त्या दिसाळ्याची एक प्रत 
अर्जा वांगडा धाडची. 

19) विद्यार्थी नेणार आसल्यार ताच्या आवय बापायचें मान्यताय पत्र. 

४) पंचवीस रुपया स्टेट बॅकेत चलनावरवीं भरून ताची पावती जोडची. 
2) वयर वर्णील्यात ते कागदपत्र शिक्षणीक संस्थेच्या मुखेल्याक दिले आनी 
ताका ते योग्य दिसले जाल्यार आपल्या शिफारसपत्रासयत तो ते कागदपत्र 

विद्यापीठाच्या अनुमोदना खातीर धाडटा. 

3) विद्यापीठ गरजे प्रमाण तपास करून गरजेचें दिसल्यार नाव बदलपाक 
मान्यताय दिता. नाव बदलप योग्य वा गरजेचें ना अशें दिसल्यार विद्यापीठ 
अर्ज न्हयकारता (रद्द करता) 

4) विद्यापीठान मान्यताय दिली जाल्यार तिची प्रत विद्यार्थी जंय शिकताले 
ते शिक्षणीक संस्थेक आनी परीक्षेचो निबंधक हांकां धाडटात. 

5) अर्ज न्हयकारलो जाल्यार तशे करपाचें कारण विद्यापीठान विद्यार्थ्याक 
कळीत करपाक जाय. 

6) विद्यापीठांत एक नोंदवही (रजिस्टर) दवरून तातूंत नावात केल्ल्या 
बदलाची नोंद करपाक जाय. 

7) विद्यार्थ्याचे विद्यापीठांतलें शिक्षण पुराय जाललें आसत जाल्यार ताचो 
अर्ज स्वीकारीनात. 

8) एकापरस चड फावटीं नाव बदलपाविशीं अर्ज दिवपाक मेळना. 

जी . मनीस हक्क कायदो - आंतरराष्ट्रीय 


एकवटीत राष्ट्रांच्या एकाय घोशणेत वा तत्सम दस्तऐवजात मनीस 
वा मनशां हक्कांचो अर्थ वा स्पश्टीकरण (विवरण) दिवंक ना. 
मनीस हक्क म्हळ्यार सैमांत आपसूक रितीन आसूं येतात 
'तसलीं आनी जांचे बगर आमकां मनीस म्हूण जियेवप शक्‍य जावंचें ना 
'अश्यो सुविधा वा सोपेपणा. सैमीक रितीन मेळूं येतात. त्या मनशां हक्कांक 
मान्यताय दिवपाची प्रक्रिया मनीस सुदारिल्ले अवस्थेंत नागरीक म्हूण जियेवंक 
लागला तितली वा तेन्नासावनची पुरातन आसा. 

पुराय संवसारांत मनीस हक्क सर्वसंमतीन मानून घेतल्या उपरांत 
एकवोटीत राष्ट्रांच्या सर्वसादारण सभेन (जनरल असेंब्लीन) 10-12- 
1948 ह्या दिसा आंतरराष्ट्रीय नागरिकत्व आनी राजकीय हक्कांची घोशणा 
23-03-1976 ह्या दिसा जाहीर केल्या. आंतरराष्ट्रीय मनशां हक्कांच्या 
घोशणापत्राचेर सय केल्ल्या देशांमदलो भारत हो एक देश आसा. मनशां हक्क 
आनी मूलभूत स्वातंत्र्य हो सगळ्या नागरिकांचो जल्मसिद्ध हक्क आसा अशें 
25-06-1993 ह्या दिसा जाल्ले आंतरराष्ट्रीय मनशां हक्कांच्या 
आटापाविशींचे घोशणेंत (जाहिरनाम्यांत) म्हळां. 

सरकारान अनेक फावटीं नागरिकांचेर आपलो शेक चलोवपाचे 
यत्न केल्यात. ते खातीर मनशां हक्क हे संकल्पनेक आता खाशेलें म्हत्व 
आयलां. तरी लेगीत भारतांत तेचपरी हेर देशांनी मनशां हक्कां विशी आसक्ती 
वा कळवळे चड प्रमाणात दिसतात. दिसपट्ट्या बदलपी सामाजीक 
परिस्थिती, वाडट्या प्रमाणातल्यो आगळिको, हिंसाचार हे विशीं गंभीरतायेन 
विचार करून, सध्या चलणुकेत आसात त्या (चालंत) कायद्यांचो, 
कायद्यांतर्गत चालिरीतीचो, न्यायालयीन निवाडे, वाडटी (वाडिल्ली) 
जापसालदारकी आनी पारदर्शकताय हांचो सुमेळ सादून, समर्थ आनी अपेक्षित 
परिमाण घडोवन हाडूंक शकत तसल्यो उपाय (चाली) रिंती आनी त्या 
संदर्भातली चलणूक (कार्यवाही) कशी करची हे विशीं सरकार विचार करता. 
राष्ट्रीय आनी राज्य पांवड्यार मनशां हक्क आयोग (कमिशन) तेच परीं 
मनशां हक्काची न्यायालयां, मनशां हक्कांची राखण करप आनी तें विशीं 
संविधानात अंतर्भुत वेवस्था करपाच्या हेतान मनशां हक्कांचो कायदो भारतांत 

28-09-1993 हे तारखेक जारी (जाहीर) जाला 
(1) मनशां हकांचो अर्थ कितें? 

मनशां .हक्क म्हळ्यार मनशांच्या जिवाची, समानतायेची, मा | 
सन्मानाची संविधानातले तरतुदी वरवीं खात्री दिल्ली आनी आंतरराष्ट्री' 
सल्लो मसलतीन आयिल्ली आनी भारताच्या न्यायालयानी सिद्ध जांवं 
शकता तसली वेवस्था. 






(2) भारतांत मनशां हक्कांचो इतिहास कसो आसा? 

शेंकड्यानी (हजारानी) वर्सा आख्ख्या संसारात बायल मनशांद 
सगल्या रितीन (परिपूर्ण) न्याय निराकरण करून सामाजीक अर्थीक आन॑ 
राजकीय नदरेन दुर्बळ / अबल जात, (वर्ग) अशें मानून तांचो दुरुपयोग 
निंदा, शोशण आनी व्हडा ताळयानी हिणसावन उपरांत तांचो तिरस्कार 
करून, अनैतीक, निर्बळ आनी सोडून दिल्ल्या निराधारा वरीं पुराय जीण 
मरणा मेरेन सादपाक जाय आशिल्ली. बायलो देशाच्या लोक संख्येत सुमार 
अर्ध्या अितल्यो म्हळ्यार पन्नास टक्के आसतात. दादल्यांच्या तोडीन 
(खांद्याक खांदो लावन) ताणी बलीदान दिलां आनी वावर केला. पूण तांकां 
रास्त हक्का पासून पयस दवरून (वंचीत करून), अमानुष रितीची 
(मनीसपणाक सोबनाशिल्ली) वागणूक दिवप, ह्यो गजाली पुराय जीणभर 
(जल्माक सावन मरणा मेरेन) सोसपाक जाय अशी परिस्थिती तांचो 
कसलोच गुन्यांव नासतना निर्माण जाल्ली (अस्तित्वांत आशिल्ली) बायलो 
मनीस जातींतलो सकयल्लो पंगड अशी समजूत पुरातन काळासावन चलत 
आयल्या, एक अवमानाची आनी फकाणाची, विक्री वेव्हार करपाची, वापराची, 
उपभोगाची, लैंगीक गरज (भूक) भागोवपाची, मनात येत ते रितीन खेळपाची 
वस्त अशी समजूत आदल्या ज्यु - क्रिस्तांव समाजातूय आसली. बायल 
खंयच्याच खिणाक चाबपाक तयारेत आसता तसली विखाळी नागीण, अधर्मी 
अरबी बायलेक भुताची चाटी (बडी) म्हणटाले. भारतांत तर बायलानी 
आपले जीवीत घोवाच्या मरणा उपरांत स्वताक लासून घेवन (सहगमन 
करून) सोपोंवचे असो विचार (अशी विचार धारणा) आसली. हालींच्या 
काळात (तेंपार) बायलानी असलीं सामाजीक बंधना, सरपळ्यो तोडल्यात 
(तोडून उडयल्यात) कसलीच भिरांत बाळगिनासतना, कोणाच्याच आदाराची 
अपेक्षा धरिनासतना,सध्याच्या काळान उपरासायल्यात त्यो समस्या आनी 

ह आसात. पुराय संसारात मार्च म्हयन्याचे आठ तारखेक समान 
दीस मनयतात. बायलांचो सर्वकश भोवमान (मानसन्मान, गौरव) 
तांची अर्थिक, सामाजीक, सांस्कृतीक अभिवृद्धी ह्या सर्तीच्या 

नदरेन कितें सादप शक्य जालां ते विशीं विचार विनिमय (नियाळ 
) करप जाता. संसारभर दादल्याक प्राधान दिवपी समाजांत बायलांक 

आनी शोषण ह्यो पिडा कसलोच प्रतिकार न करपी भोळ्यो 
बावड्यो) आशिल्ले वरीं सोसच्यो पडटात. आमचे रिती - रिवाज, संस्कृतायो 
इच्या प्रभावा खाला ह्या देशांत बायलो सामाजीक, आर्थिक, दैहीक (कुडीच्या 
बदरेन) मानसीक आनी लैगीक पीडा पिडीक (शोषणाक) बळी थारतात. 
'भकीक पडटात) काय फावटीं धर्माच्या नावांर, कांय फावटीं धर्म ग्रंथानी 
बरयल्ल्या आदेशांच्या म्हालवजार आनी कांय फावटी सामाजीक बंधना 
बातीर ह्यो आगंळीको (हीं करतूबां) जातात. भारताचें संविधान चलणुकेत 
(अस्तित्वांत) येवंचे आदीं दादलो आनी बायल हांचे मदली समानताय ही 
संकल्पनाच लोकांक खबर नाशिल्ली भारताचें संविधान आनी ताची प्रस्तावना 
जे ह्या देशाचे व्हडलें कायद्याचे पुस्तक मानतात. तातूंत ह्या देशाच्या सगल्या 
नागरिकांक (तातूंत बायलांचोय अंतर्भाव आसा) सामाजीक, अर्थिक आनी 
राजकी न्याय, उलोवपाचें (उच्चार) स्वातंत्र्य, अभिप्राय (मत परगटावपाचें) 
स्वातंत्र्य, विश्वास आनी आचरण (आचार विचार) स्वातंत्र्य, समान हुद्यांची 
संध, समान मोखींची संध अशा बाबींची तरतूद करून मनशाच्या मानपानाची 
(गौरवाची) हमी दिल्या. 

मनशाच्या स्वातंत्र्याचो हो एक व्हड उपेगाचो (भाग्यवंत) हक्क आसा. 
त्या खातीर कायद्याची मान्यताय आसले बगर ह्या हक्काचेर मर्यादा घालप 
(समा) योग्य न्हय. एका अर्थ भरीत आनी फळादीक जीणे खातीर आदिंच 
विचारान मानून घेतिल्ले सगल्यांचो भोवमान, मर्यादा बलायकी आनी सर्वकश 
उदरगत (बरेंपण) अर्विल्ल्या जीवनक्रमा खातीर मनशाच्या मानमयदिक 
घातक ठरूक शकता. टाळू येता ते तरेचे अभिव्यक्ती खातीर उप्रासूं शकता 
तसली चित्र हिंसा आनी मनशाक मनशांती पासून पयस करपी करतुबां 
गरजे भायलीं आसात आनीं' असल्या करतुबां बगर मनशाचे अडटा अशें 
म्हणू नज. 

दुसऱया संसारीक म्हाझुजा उपरांत मनशां हक्कां विशीं संसारांत चड 
जाणविकाय निर्माण जाल्या. दुसऱ्या संसारीक झुंजा वेळार मनीस कुळये 

आड आनी मनशा हक्कांचो नाश (विध्वंस) करपाच्या हेतान जी | 
हाडपी करतुबां जाल्यांत तांचे खातीर मनीस कुळयेक धक्को बसला. 
जर्मनींतल्या नाझी अधिकाऱ्यांच्या कायदो विरोधी करतुबांक मनीस 
मोनी गवाय आसा. मनशा भोवमानाची व्हडवीक आनी सुमारा 
रानटीपण ह्या खातीर मनशान संघर्ष पळयले. त्या काळाची गरज म्हूण 
लोकांचे हक्क प्रस्थापीत करपाच्या हेतान आंतरराष्ट्रीय शांतताय आनी 
स्वस्ततायेची थापणूक केली. (अमेरीकेचे) राष्ट्राध्यक्ष फ्रँकलीन डी. रुझवेल्ट 
हाणी 06-01-1941 हे तारखेर चार स्वातंत्र्य सुत्रां जाहीर केलीं. 

ती सुतरां म्हळ्यार : 

1) उलोवपाचें स्वातंत्र्य, 

2) धर्माचरणाचें स्वातंत्र्य 
3) अपेक्षेचें स्वातंत्र्य 

4) आनी भिरांते आडचें स्वातंत्र्य. 

मनशां हक्कांच्या मुखेल सुत्रांक आमी पाळो दिवपाक जाय हो 

राष्ट्राध्यक्षान जाहीर केल्ल्या चार सुत्रांचो आपरोस आसा. जर कोणूय ह्या 
मळार हे हक्क प्रस्थापीत करपाच्या हेतान वावुरता जाल्यार ताका आमी 
सहकार्य दिवपाक जाय. 


1948 ची मनशां हक्काची सार्वत्रीक घोशणा कितें सांगता? 

1) सगळे मनीस कुळयेचे घटक समान भोवमान आनी हक्क हो वारसो (हें 
दायज) घेवन जल्मल्यात. 

2) सगल्या हक्कांचो आनी स्वातंत्र्याचो सगल्यांक अधिकार आसा अशें ह्या 
घोशणा पत्रांत सांगलां. 

जात, भेद, रंग, भास, धर्म, राजकीय, राष्ट्रीय, सामाजीक, जल्म वा हेर 
कसल्याय भेदा भेदाविणे सगळ्यांक ह्या घोशणा पत्रांत वर्णिल्यात ते हक्क 
फाव जातात. 

3) सगल्यांक जीण, स्वातंत्रय आनी मनीस स्वातंत्र्याचे (शुचिकतेचे) हक्क 
आसात. 

4) कोणाकूच गुलामावरी वागणूक दिवपाक मेळची ना आनी कसलेय रितीची 
गुलामगिरी निशिद्ध मानल्या. 

5) कोणाकय चित्र हिंसा, क्रुरताय, अमानूश रितीन आनी उणाक लेखपाचे 

हेतान ख्यास्त भागोवपाची मेकळीक ना. 

6) सगल्याक सगल्या सुवातांचेर कायदेशीर रितीन मनशा प्रमाण, वळखुपाचो 
हक्क आसा 

7) सगल्याक कायदेशीर रितीन समान आनी सगल्यांक पक्षपाता विरयत 
कायद्याची राखण आसा. 

8) दर एकल्याक कायदेशीर रितीन आनी संविधानात आसपावीत हक्कां 
बाबतींत उल्लंघन जांवचे न्हय अशें बळगें (अशी ताकद) राष्ट्रीय 
न्यायाधिकरणा कडल्यान (ट्रायबुनला कडल्यान) आसा. 

9) कोणाकूच ताची बाजू मांडपाची संध दिले बगर (निरंकुश) बंदखणीत वा 
हेर सुवातेर आडावन दवरपाची मेकळीक ना. 

10) कोणा कडल्यानूय कसलोय, फौजदारी अपराध (गुन्यांव) घडला 
जाल्यार ताका फाव तो न्यायदूत (वकील), सल्लो मसलत सुविधा मेळपाची 
हक्क वा मेकळीक आसा आनी ते लाव दिवपाचें (सरकाराचेर) बंधन आसा. 
11) कोणेय ख्यास्त फाव जाता तसलो (दंडनीय) गुन्यांव केल्लो आसत 
जाल्यार लेगीत वा तसो ताचेर आरोप आसलो जाल्यार, जो मेरेन ताणे 
गुन्यांव केला वा तो गुन्यांवकार आसा हें सिद्ध जायना तो मेरेन कायद्याचे 
नदरेन ताका निरपराधी म्हुणच लेखुन ताच्या बचावा खातीर गरजे प्रमाण 
ताका सुविधा दिवपाक जाय. 

12) कोणाय आड आरोप वा हेर सबळ कारण आसले बगर ताच्या वैयक्तीक 
मालमत्तेक देखीक घर, पत्रवेव्हार वा ताचो मान, भोवमान हांका अपाय हाडूं 
नज वा ताचे उल्लंघन करूं नज. दरएकाक कायद्या प्रमाण हे बाबतींत 
राखण (संरक्षण) आसा. 

13) दरएका राष्ट्राच्या शीमे भितर रावपाचें आनी भोंवपाचें स्वातंत्र्य दरएका 
व्यक्तीक आसा. 

14) दरएका व्यक्तीक दुसऱया राष्ट्रांत फाव जांवंक शकता ती ख्यास्त 
चुकोवपाचे आनी स्वताच्या रक्षणा खातीर उपाय घेवपाचे अधिकार आसात. 
15) दरएका व्यक्तीक राष्ट्रीयतेचे हक्क आसात. 

16) पिराय जाल्ल्या चल्याक वा चलयेक जात-कात, गांव, धर्म हांचो भेद 
मानीनासतना लग्न जावन कुटूंब निर्माण करपाचे (प्रजोत्पादनाचे) अधिकार 
"आसात. तेच परीं लग्न करच्या वेळार आनी लग्न मोडपाच्या वेळार (घटस्फोटा) 
वेळार तांका समान अधिकार आसात 

17) दरएका व्यक्तीक आसपत वा संपत्ती स्वता खातीर मेळोवपाचे वा 
आपणावपाचे आनी हेरां सांगातान आपणावपाचे अधिकार आसात. 

18) दरएकाक अभिप्राय उक्तावपाचे, (मत परगटावपाचे) धर्म साक्षी आसपाचे 
आनी धर्माच्या तत्वांनुसार आचरण करपाचे तेचपरीं धर्म बदलपाचे अधिकार 
आसात. 

19) दरएकाक शांती समाधानान जीण सारपाचो आनी जियेवपाचो हक्क 
(अधिकार) आसा. 

20) दरएकल्याक ताच्या देशाच्या / राष्ट्राच्या सरकारांत थेट वा वेंचून 


आयिल्ल्या प्रतिनिधीच्या रुपान सहभागी जावपाचो / भाग घेवृपाचो अधिकार 
आसा 

21) दर एकल्याक समाजाचो भाग / घटक जावन समाजा कडल्यान मेळूं 
येतात त्या सेवांचो वा सुविधांचो लाव घेवपाचो अधिकार आसा. तेचपरीं 
सरकारा मार्फतीन एकवोटीत रितीन आनी परिपूर्णतायेन मेळूंक शकतात तें 
अर्थिक सामाजीक, मनोरंजनाचे हक्क आदी सेवांचो स्वताच्या गरजे प्रमाण 
ताच्या स्वताच्या व्यक्तीमत्वाक बादा हाडले बगर लाव घेवपाचो, व्यक्तीमत्वांत 
सुदारणा करपाच्या सुविधांचो लाव घेवपाचो हक्क (अधिकार) आसा. 

22) दरएका व्यक्तीक काम करपाचो, आपले पसंतीन काम वेंचून काडपाचो, 
गरजे प्रमाण कामां मेळोवपाचो आनी कामाचे सुवातेर स्वताच्या राखणेच्या 
सुविधांचो लाव घेवपाचो हक्क आसा. 

23) दरएका व्यक्तीक काम करता आसतना मदीं विसव घेवपाचो, काम 
करपाचो समय आनी गरज हांच्यो मर्यादा सांबाळून रजा (सुटी) घेवपाचोय 
हक्क (अधिकार) .आसा. 

24) दर एकल्याक जिवीता खातीर बलायकी आनी ताच्या घराब्यांतल्या 
(कुटुंबातल्या) घटकां खातीर खाण, जेवण, न्हेसण, कामरुण, घर, वैजकी 
उपचारांच्यो सुविधा गरजे प्रमाण आनी सामाजीक सेवा, काम नासता तेन्ना 
भत्तो (लुकसाण भरपायेच्या रुपान), बलायकी बरी नासता तेन्ना, जीवाक 
बरें दिसना वा आसना तेन्ना, घरकान्नीक मरण आयलें जाल्यार 
म्हातारपणाच्या पिरायेर, सर्वसादारण रितीन (काम धंदो करून) जीण सारप 
शक्य जायना तेन्ना आलाशीरो, मदत, लुकसाण भरपाय मागपाचो हक्क 
(अधिकार) आसा 


25) दर एकल्याक सरकारी खर्चान (धर्मार्थ) आनी सक्तीचे (सार्वत्रिक) 5) दर एकल्याक सरकारी खर्चान (धर्मार्थ) आनी सक्तीचे (सार्वत्रिक) 

अशें मुळावें (प्राथमीक) शिक्षण तेचपरीं तकनिकी (तांत्रिक) आनी धंदे 
वाईक (वृत्तीपर) शिक्षणाच्या सोयी वांगडाच, उच्च शिक्षण, दरएकाचे पात्रताये 
प्रमाण मेळोवप शक्य जावपाचो हक्क अधिकार आसा. 

26) दरएका व्यक्तीक सामुदायीक (रासवळ) कार्यानी सहभागी जावपाचो, 
मनोरंजन सुविधांचो लाव घेवपाचो आनी विज्ञाना खातीर निर्माण जाल्ल्या 
अभिवृद्धीचे लाव घेवपाचो अधिकार आसा. 

27) दरएकाक सामाजीक आनी आंतरराष्ट्रीय कायद्या प्रमाण मेळटा तें 
स्वातंत्र्य आनी हक्का बाबतींत म्हायती करून घेवन तांचो लाव (उपभोग) 
घेवपाचो हक्क आसा. 

28) दरएकल्याक समाजा विशीं लागणूक जबाबदारी आसा त्या वरवींय 
तांची आनी तांच्या व्यक्तीमत्वाची उदरगत जाता. 


आंतर राष्ट्रीय नागरीक आनी राजकीय हक्कां विशींचो 1966चो जाहीरनामो 
फुडल्या गजालींची तरतूद करता 

1) सगल्या व्यक्तींक आपल्या वक्तिमत्वाचो विकास आनी मर्यादा थारावपाचो 
हक्क आसा. ह्या हक्का खातीर ताचो राजकीय मान सन्मान (हक्क) आनी 
कसल्याच आडमेळ्या विरयत अर्थिक सामाजीक आनी सांस्कृतीक नदरेन 
अभिवृद्धी (उदरगत) सादपाची मेकळीक (संद) आसा. 

2) ह्या जाहिरनाम्यांत सहभाग (अंतर्भाग) आशिल्ली राष्ट्रां तांच्या शीमा 
भितर नागरिकांक हक्क दितात, तांचेवेल्यो मर्यादा (शीममेरो) थारायतात. 
आनी ह्या जाहीर नाम्यांत जांचो तपशील दिला ते अधिकार दितात, तातूंत 
राजकीय आनी हेर तरांचे राष्ट्रीय आनी सामाजीक, जल्मान मेळिल्ले 
(जल्मसिद्ध) आनी व्यक्तीमत्वाच्या मान सन्मानाचे (गौरवाचे, भोवमानाचे) 
अधिकार आसात. 

3) ह्या जाहिरनाम्या प्रमाण (सगळी) राष्ट्रां नागरी आनी राजकीय हक्क 
सगल्या बायलांक आनी दादल्यांक दिवपाची आनी ताणी त्या हक्कांचो उपभोग 
घेवंचो म्हुण योग्य परिस्थिती निर्माण करपाची तरतूद करतात. 

4) जेन्ना मनशाच्या जीवाक आनी राष्ट्राच्या अस्तित्वाक सार्वजनीक मळार 
अनुकूल परिस्थिती आसता तेन्ना आनी ही घोशणा (हो जाहिरनामो) जाहीर 
करपाच्या वेळार सगल्या राष्ट्रांनी, आंतरराष्ट्रीय कायद्या प्रमाण., जात, कात, 
धर्म, भास आनी सामाजीक संबंध ह्या विशीं पक्षपात केले बगर वावुरपाची 

(काम करपाची) हमी दिल्या. 
5) दरएका मनशांक जियेवपाचो (जीविताचो) हक्क आसा आनी त्या हक्काची 
कायद्या वरवीं राखण करपाक जाय. कोणाकूच जियेवपाचो हक्क न्हयकारू 
नज (ताका) त्या हक्का पासून वंचीत करू नज. | 
6) कोणाय आड चित्र हिंसेचे करतूब करचें न्हय, अमानूष (मनीसपणाक 
सोबना तसली) वागणूक वा ख्यास्त दिवंची न्हय. एकाद्या मनशाच्या खुशी 
बगर ताका वैजकी वा विज्ञाकीक प्रयोगांत सह भागी जावपाक लावचें न्हय 
(भाग पाडचें न्हय). 

7) कोणाय मनशाक गुलाम करचो न्हय. कारण सगल्या तरांचे गुलामगिरीचेर 
बंदी घाल्या. | 

8) दरएकल्याक स्वतंत्रतायेचे आनी मनशाच्या जीवाच्या पावित्र्याचे हक्क 
आसात. कोणाकूय निरंकूश रितीन बंदखणीत वा जखडून दवरचो न्हय. 
तशा करलुबाक कायद्यान बंदी आसा. कोणाकूय ताचें स्वातंत्र्य भोगपा बाबतीत 
आडखळी हाडपाचेर कायद्यान बंदी आसा । 

9) कोणाकूय ताच्या स्वातंत्र्या पासून वंचीत वा भायरो केलो जाल्यार 
(ताचो परिहार म्हूण) ताका मनीसपणाचे रितीन, मान सम्मान दिवन ताचो 
भोवमान करून भरपाय करपाक जाय. | 

10) कोणेय दिल्लें उतर पाळूंक ना वा सागिल्लें काम करूंक ना म्हुण 
ताका ख्यास्त वा शिक्षा दिवपाक जायना. 

11) कोणाय व्यक्तीक देशाच्या भौगोलीक शीम मेरेन आपणाक जाय ते 
सुवातेर वचपाचों आनी आपल्या राबीत्या घराच्या मालकेचो अधिकार आसा. 
12) एकाद्या दुस्मान राष्ट्राचो नागरीक (व्यक्ती) ह्या जाहीर नाम्याचेर सय 
करपी देशाच्या शीमे वाठारांत पावला जाल्यार ताचे आड कायद्या प्रमाण 
क्रारवाय करून ताका तो जंय पावला त्या राष्ट्राच्या शीमे वाठारांतल्यान 
भायर काडूं येता. 

13) न्यायालयां आनी आयोगां मुखार सगळे नागरीक समान आसात. 
14) एकाद्यान केल्लें करतूब तें फौजदारी गुन्यांवाच्या आटापांत येता म्हुण 
वा तें आंतर राष्ट्रीय कायद्याच्या तरलुदी प्रमाण ना म्हुण ते व्यक्तीक गुन्यांवकार 
(वा अपराधी) म्हुण जाहीर करपाक मेळचें ना. 

15) दरएकल्याक कायद्या प्रमाण मनीस म्हुण मान्यतायेचो अधिकार आसा. 
16) कोणाच्याय गुपिता विशीं, घराब्या विशीं, पत्रवेव्हारा विशीं वा ताची 

उ गहनते विशीं कायद्या भायल्या मार्गानी दखल घेवप हो कायद्याचो 
(विरोध) आसा. 

) दरएकल्याक आपले विचार परगटावपाचो आनी आपल्या पसंतीचो 
वेंचून काडपाचो वा त्या धर्मा प्रमाण आचरण करपाचे अधिकार आसात. 
) कोणाच्याय हस्तक्षेपाविणे सार्वजनीक स्वरुपाची म्हायती जमा करपाचो 
[क अधिकार आसा. ही म्हायती मुलाखतीच्या रुपात म्हळ्यार 
ल्ली, लेखी म्हळ्यार वर्तमान पत्रां सारख्या छापील माध्यमांतल्यान वा 
खंयच्याय (कसल्याय) माध्यमांतल्यान आसूंक शकता. 

9) झुंजा विशीं खबर पातळावपाक वा प्रचार करपाक कायद्याचो विरोध 


0) शांततायेच्या मार्गान मोख सादपाक मान्यताय दिवपाक जाय. 
1) जण एकाक दुसऱयाक मेळपाचें स्वातंत्र्य (मेकळीक) आनी हक्क आसा, 
प्रमाण कामगारांच्यो संघटना रचपाचे, तातूंत वांटेकार (वांगडी) 
तावपाचे आनी कामगारांचे रक्षण करपाचे हक्क (अधिकार) आसात 

2) कुटुंब हो समाजाचो स्वाभावीक (सैमीक) आनी मूलभूत (मुळावो) 
पटक आसा आनी ताका समाजा कडल्यान आनी देशा कडल्यान राखण 
रक्षण) मेळपाक जाय. 
१3) दरएका भुरग्याक जात-कात, लिंग, भास, धर्म देश, ताचो समाज, 
आसपत आनी जल्म ह्यो बाबी मतीत घेतले बगर ताचें कुटुंब (घराबो) 
समाज आनी राष्ट्राकडल्यान भोवमान मेळपाक जाय. 
24) प्रजा ह्या नात्यान दरएका नागरिकाक सार्वजनीक विशयानी सहभागी 
जावपाचो, मतदान करपाचो, वेचून येवपाचो वा वेंचणूक लडोवपाचो आनी 
गावातल्या सार्वजनीक कामानी समानतायेचो हक्क आसा. 
25) सगले मनीस कायद्याच्या नजरेन समान आसात आनी तांकां कायद्या 
नुसार (कायद्या प्रमाणे) समान आनी पक्षपात मेकळ्या वागणुकेची राखण 
(अधिकार) आसा. 
26) खंयच्याय गावात वंशिक, धार्मिक वा भाशीक अल्पसंख्यांक आसात 
जाल्यार तांकां जन समुदायाच्या (भौसाच्या) हेर वांशिक घटका वांगडा 
तांचे आचरण आनी तांची भास वापरपाचो अधिकार न्हयकारू नज. 

10. 1993चो भारतीय मनशां हक्क कायदो 
राष्ट्रीय मनशां हक्क आयोग 







ह्या कायद्यांतर्गत (कायद्यानुसार) केंद्र सरकार राष्ट्रीय व 
आयोगाची थापणूक (स्थापना) करता आनी ह्या कायद्यात जांचो तप 
दिला तें अधिकार दिता आनी कार्यवाहीची (चलणुकेत 
जापसालदारकी दिता. 
ह्या आयोगांत 
(1) सर्वोच्च न्यायालयाचो मुखेल न्यायाधीश अध्यक्ष आसता 
(2) सर्वोच्च न्यायालयाचो आनीक एक न्यायाधीश वांगडी आसता 
(3) उच्च न्यायालयाचो मुखेल न्यायाधीश हो आनीक एक वांगडी 
(4) मनशां हक्का विशीं काम करपाचो प्रत्यक्ष अणभव आशिल्ल्यो 
दोन व्यक्ती लेगीत ह्या आयोगाच्यो वांगडी आसतात 
(5) एक मुखेल (सर) कार्यदर्शी आसता, ताका ह्या आयोगाचो 
एक्झीक्युटीव्ह ऑफीसर हो हुद्दो आसता आनी तोय राष्ट्रीय मनशां ह 
आयोगाचो वांगडी आसता 
(6) ते भायर राष्ट्रीय अल्पसंख्यांक आयोग आनी राष्ट्रीय महीला आयोगाः 
अध्यक्ष हेय वांगडी आसतात 
दिल्लीत आयोगाची मुखेल कचेरी आसता. केंद्र सरकाराच्या मान्यतायेः 
नौ आयोगाच्यो हेर (संलग्न) कचेऱ्यो देशाच्या हेर सुवातानी स्थापन कर्‌ 

ता. 


कैद्यांक सुदारपाचे नेमः 

एकवोटीत (संयुक्त) राष्ट्रांच्या चड काळाच्या अभ्यासा प्रमाण जेल 
(कैद्यांतल्या) कर्मचाऱ्यांची स्थिती गत (परिस्थिती) आनी अपराधीक 
(गुन्यांवकारी) वृत्ती सुदारपाच्या हेतान नेम तयार केल्यात. ह्या कायद्य 
प्रमाण कैद्यां खातीर योग्य ती राबीत्या वेवस्था (सोय), वैजकी उपचारांर्च 
सुविधा, कपडो लत्तो (न्हेसण कामरुण), न्हिदपा खातीर हांथरूण, पुस्तक 
5 सुविधा दिवप बंधनकारक आसा. ह्या विशींच्या नेमांतलो तपशील 
असो आसा. 


(1) बंदखणीची ख्यास्त म्हळ्यार स्वातंत्र्याचे पुरायेन अपहरण वा स्वातंत्र्य 

र करप (सोंपोवप) अशी वेवस्था करप न्हय. ते बदला शिक्षेच्या 
) मुदतींत त्या व्यक्तीक सुदारपाचो, ताका समाजाच्या कायद्याचे 
करपाची संवय लावपाच्या हेतान जावपाक जाय. तेचपरीं ताका आपली 
जीण आपपुरतेपणान (स्वयंपूर्ण रितीन) सादपाचें बळगें दिवपाचेय 
जावपाक जाय. 
2) बंदखणीचें वेवस्थापन ख्यास्ती बदला शिक्षण, नैतीक, आध्यात्मिक 
हेरतरानी विकास, फेरवसणुकेचे उपाय कैदेत दवरिल्ल्या व्यक्तींच्या 
प्रमाण घेवपाचेर भर दिवपी आसपाक जाय. आनी ह्या हेतान उपाय 
जाय. 
ऱ् ) कैदेचे ख्यास्तीच्या मुदतींत गुन्यावकारान (कैद्यान) कायद्याचें पालन 
{ आनी आपली जीणे पद्धत सुदारपाचे स्वताच येत्न करचे अशें तरेचें 
जाय. ते नदरेन तांका दिवपाच्या उपचारा वरवीं तांचो स्वाभिमान 
भ्रानी जापसालदारकी वाडपाक जाय. 


+द्यांक दिवपाचें काम आनी ताचो सांबाळ : 

(1) 

|) कैद्याचे काम हिंसात्मक स्वरुपाचें आसचें न्हय 

11) वैजकी अधिकाऱ्यान थारावन दिलले रिती प्रमाण कैद्यानी आपल्या 
जीवाच्या आनी बुद्दीच्या बलायकेक योग्य तशेंच वागपाक जाय. (तसो ताचो 
आचार विचार आसपाक जाय.) 

11) उपेगी पडटा तसलें, गरजे पुरतेंच काम कैद्याक दिवंचे आनी तो 
सडसडीत (एक्टीव्ह) आसता हाची खात्री करून घेवंची. 

(1४) कैद्याक जें काम दितात ताचे खातीर सुटके उपरांत ताचें जीवीत 
षुदारून ताची कुडीची शक्त वाडटली हाची जतणाय घेवंची. 

(४) तरणाट्या कैद्याक जीणेच्या दृष्टीकोना विशीं मार्गदर्शन करून फुडल्या 
जीणेक उपकर पड़पाचे नदरेन ताका आकार दिवंचो 

(४1) दृष्टीकोना विशीं मार्गदर्शनाची सुविधा आसल्यार आनी संस्थेत शिस्त 
आनी नेमाचें पालन आसल्यार कैद्याक ताच्या आवडी प्रमाण काम वेचून 
काडपाक उपेगी थारता. 

2 ही 
; i OR संस्थानी आपणायतात ती.कामाची रीत कैद्याक | 
उपरांत भायल्या परिसरा वांगडा जुळोवन घेवपाक बऱयाक पडटा 
काम करपाची तांक दिता. 

(11) कैद्याचे कल्याण आनी तांकां दिवपाचीं कामां एकादे कंपनीक 
दिता तसलीं आसूक उपकरनाः 


(3) 

(1) बंदखण संस्थातल्या फॅक्टरी वा फामचिं वेवस्थापन ते संस्थेन 
जाय एकाद्या खासगी कंत्राटदाराक ती सुविधा दिवंक उपकरना. 
(11) आडमेळ्यांचो परिहार नासलेल्या संस्थानी कैदी काम करतात 
संस्थाच्या मुखेल कार्यदर्शी (जापसालदार) अधिकाऱ्याच्या देखरेखी 
ताणी काम करपाक जाय. सरकाराच्या हेर खात्यानी काम करतात 
तांची जापसालदारकी कैद्यांच्या खात्यान घेवपाक जाय. 

(4) 

(1) कैद्यांच्या कामाक न्यायाचेर आदारिल्ली राखण (संरक्षण) दिवपाची 
वेवस्था जावपाक जाय. र 

(11) कैद्यांच्या कामातल्यान मेळटा ते येणावळीचो थोडो वांटो तांकां ज्या 
वस्तुंच्या उपभोगाची मेकळीक आसा त्यो वस्तू घेवपा खातीर खर्च करपाक 
जाय आनी उरिल्लो थोडो वांटो तांच्या घरच्या लोकांच्या खर्चा खातीर 
धाडून दिवपाची वेवस्था करपाक जाय. 

(111) तेचपरीं ह्या येणावळींतलो थोडो भाग (वांटो) कैद्यांच्या बचत खात्यांत 
दवरून कैद्याची सुटका जाता तेन्ना ती रक्कम ताच्या सुवादीन करपाक 
जाय. 

अपवाद (आक्षेप घेवपाचीं करतुबां) 

(1) गुलामा वरी, वेठीच्या कामगारा वरीं वागणूक दिवप. 

(2) मनशांचो विक्रो करप, भीक मागपाक शिकोवप, ख्यास्त दिलले वरीं 
(मार बडय करून) काम करून घेवप 

(3) गुन्यांव सिद्ध जाला म्हुण बंदखणीत दवरला त्या कैद्याक ताका फर्मायल्ले 
ol भायर ताची मान्यताय नासतना गुलामा प्रमाणे वागोवप (वागणूक 

वप 

(4) चवदा वर्सा परस उणे, पिरायेच्या भुरग्यांक कसल्याय कारखान्यानी 
वा जीवाक धोको आसता त्या उद्देगानी काम करपाक सांगप. 


नागरी आनी राजकीय हक्क : 

(1) कोणाकूय झुंजाबंदी म्हूण गुन्यांवकाराक वागोवप योग्य न्हय. कायद्यान 
झुंजा बंद्याचो (गुलामांचो) वेपार करपाचेर बंदी घाल्या 

(2) कोणाकूय गुलामगिरीत दवरू नज. 

(3) कोणाचोय सक्तीन वा बलात्कारान (बळजबरेन) वापरपाक वा उपभोग 
घेवपाक बंदी आसा. 


अध्यक्ष आनी हेर वांगड्यांची नेमणूक करपाची रीत (पद्धत): 
सकयल दिल्ल्या हुद्द्यांवेल्या व्यक्तौंचो आसपाव आशिल्ल्या 
समितीच्या शिफारशी प्रमाण मनशां हक्क आयोगाची रचणूक (नेमणूक) जाता. 
पूण अध्यक्षाची नेमणूक भारताच्या राष्ट्रपतीच्या आदेशान (हुकमान), ताच्या 
शिक्क्याचो वापर करून करपाची आसता. समितीचे वांगडी फुडें दितात 
त्या तपशीला प्रमाण आसतात. 
(1) प्रधानमंत्री - अध्यक्ष 
(2) संसदेचो (लोकसभेचो) सभापती - वांगडी 
(3) भारत सरकाराचो गृहमंत्री - वांगडी 
(4) संसदेचो विरोधी पक्षाचो नेतो (फुडारी) वांगडी 
(5) राज्यांतल्या विरोधी पक्षाचो नेतो - वांगडी 
(6) राज्य सभेचो उपाध्यक्ष - वांगडी 
सर्वोच्च न्यायालयाच्या वा हेर न्यायालयाच्या सध्या पदार आसा 
त्या न्यायाधिशाची भारताच्या मुखेल न्यायाधिशाच्या परवानगेन वांगडी म्हूण 
नेमणूक करू येता. 


अध्यक्ष आनी वांगड्यांचे राजिनामे आनी हुद्द्यांवेल्यान काडून उडोवप : 
(1) अध्यक्षान वा कोणाय वांगड्यान आपल्या हातान राष्ट्रपतींक लेखून पत्र 
बरोवन आपल्या पदाचो राजिनामो दीवं येता. 

(11) भारताच्या सर्वोच्च न्यायालयान जारी केल्ल्या आदेशा प्रमाण अध्यक्ष 

वा वांगड्याची गैर वागणूक वा अपात्रताय सिद्ध जाली जाल्यार आनी त्या 
नुसार राष्ट्रपतीन आदेश दिलो जाल्यार, तेचपरीं सर्वोच्च न्यायालय आदेश 
दिवन त्या वांगड्याक हुद्द्यावेल्यान काडून उडोवंक शकता. 

(11) अध्यक्ष वा वांगडी दिवाळखोर जालो जाल्यार वा दुसऱ्या खंयच्याय 
कारणा खातीर काम करपाक अपात्र आसत जाल्यार मेंदू वा कूड अशक्त 
(फ्राक) जावन काम करपाक समर्थ वा योग्य ना तर, मानसीक नदरेन . 
दुर्बळ (पिडेस्त) आसत जाल्यार आनी न्यायालयान तशें.जाहीर केले जाल्यार, | 
नैतीक गुन्यांवा खातीर गुन्यांवकार थारावन न्यायालयान ख्यास्त फरमायल्ली | 
आसात जाल्यार आनी राष्ट्रपतीन आदेश दिलो जाल्यार ताचें वांगडीपण रद्द 
करूं येता. 


अध्यक्ष आनी वांगड्यांच्या कार्याचो आटाप 

व्याप्ती, कार्यकाळ आनी मानधन : 

(1) जे व्यक्तीची अध्यक्षपदार नेमणूक जाता ताची मुदत पांच वर्सांची आसता 
आनी ताका 70 वर्सा पुराय जाय म्हणसर अधिकारपदार रावपाक मेळटा. 
(11) वांगडीपदार नेमणूक जाता ते व्यक्तीकूय पांच वर्सांचो कार्यकाळ आसता 
आत्ती ताची आनीक पांच वर्साच्या कार्यकाळा खातीर नेमणूक करूं येता 
(111) सर्वोच्च न्यायालयाच्या वा उच्च न्यायालयाच्या निवृत्त मुखेल 
न्यायाधिशाची आयोगाचेर अध्यक्ष वा वांगडीपदार नेमणूक जाली जाल्यार 
ताका मेळटा ती निवृत्ती वेतनाची रक्कम वजा करून उरता ती रक्कम ताका 
मानधनाच्या रुपान मेळूंक शकता. 


राष्ट्रीय मनशां हक्क आयोगाचे अधिकार आनी कामकाजाची 
(कार्यांची) व्याप्ती : 

ह्या आयोगाचो अध्यक्ष उच्च न्यायालयाचो न्यायाधीश वा राष्ट्राचो 
मुखेल न्यायाधीश वा सर्वोच्च न्यायालयाचो न्यायामूर्ती आसतनाय आयोगाचो 
वांगडी आसता वा आयोगाचो वांगडी उच्च न्यायालयाच्या मुखेल 
न्यायाधीशपदाचो कार्यभार सांबाळिल्ली व्यक्तीय आसूंक शकता. ताच्या 
कामाच्या व्याप्तेत मूलभूत हङ्कां विशीं स्पश्टीकरणां दिवन ती जारी करप ह्यो 
गजाली आसपावतात ते खातीर ते कायद्याच्या मळावेले ज्येष्ठ (श्रेष्ठ) जाणकार 
आसतात. न्यायालय स्वरुपाच्या ह्या यंत्रणेर तांचे कडेन धाडटात त्या 

विशयांचेर निष्कर्श काडटाना कसल्याच विशयाचें वा कायद्यांचे थेट बंधन 
आसना. ते खातीर राष्ट्रीय मनशां हक्काच्या कामाची व्याप्ती (कार्यपद्धती) 
एक खास अशे तरेची आसता आनी तिका विशीष्ठ अशें कायद्याचें बंधन 
आसना. 


आयोगाचे कामकाज (कार्यविधान) नियंत्रित करपाची पद्धत : 
(1) आयोगाचो अध्यक्ष बसका घेवप गरजेचें थारायता तेन्ना आनी ताणे 
त्या खातीर थारायल्ले सुवातेर आयोगाच्या वांगड्यांची (एकवोटीत) एकठाय 
बसका जाता. 

(11) संविधानाच्या कलम 21क (सी)तल्या तरतुदीक बादा येवंची न्हय 
अशी जतणाय घेवन राष्ट्रीय मनशां हक्क आयोग आपणाक जायते (योग्य 
दिसता ते) रितीन आपले कार्य पद्धतीचे नियंत्रण करूंक शकता. 

(111) आयोगाचो अध्यक्ष त्या आयोगाच्या कार्यदर्शीची (सेक्रेटरी जनरल) 
हाची नेमणूक करता आनी तो कार्यदर्शी आयोगाचे आदेश आनी फर्माना 
अधिकृत रितीन (म्हूण) जाहीर करता. 


आयोगाचे कामकाज (कार्यानिर्वहन) आनी अधिकार : 

(1) कोणाच्याय आदेशा विरयत जाल्ले हिंसेची बादा जाता (वा तिच्या 
भकीक पडटा) त्या मनशान वा ताच्या वतीन वा हेर कोणेय दिल्ल्या अजचिर 
चवकशी (विचार करप) ही कारवाय न्यायालयान आदेश दिलो जाल्यारूच 
जांवंक शकता. 

(1) मनशां हक्कांचे उल्लंघन (अवमान) जाल्ले आसल्यार 

(11) मनशां हक्कांचो अवमान नियंत्रणा खाला हाडपा बाबतीत सरकारी 
अधिकाऱयान आळसाय (हयगय) केल्ली आसत जाल्यार 

(2) कसल्याय न्यायालयांत मनशां हक्कांच्या उल्लंघना विशींच्या कागाळीची 
चवकशी चलता जाल्यार त्या न्यायालयाच्या परवानगेन आयोग त्या प्रकरणात 
हस्तक्षेप करूक (मेतेर जावंक) शकता. 

(3) आयोग खंयचेय बंदखणीक वा राज्य सरकाराच्या अखत्यारींतल्या हेर 
संस्थांक भेट दिवन कोणाक बंदखणीत दवरला वा वैजकी उपचारा खातीर 
दाखल केला वा कैद्यांचे सुदारप आनी राखणे विशी वा कैदी जियेतात तें 
परिस्थितीची पळोवणी करून सरकाराक शिफारशी करता. 

(4) संविधानातले तरतुदी प्रमाण मनशां हक्कांक राखण (रक्षण) | 
कळोवणी जारी जाल्या हाची खात्री करून घेता. 
(5) भयाच्या (भयभीत) वातावरणा खातीर मनशां हक्कांचेर मर्यादा आयल्यात 
जाल्यार ते विशीं परिस्थिती सुदारपा खातीर उपाय येवजण सुचयता. 

(6) आंतरराष्ट्रीय घोशणा आनी मनशां हक्कांकडेन संबंधीत हेर बाबींचो 
विचार करून योग्य ते आदेश जारी जावपा नदरेन कारवाय करता. 

(7) प्रसार माध्यमां, परिसंवाद, चर्चा सत्रां आनी हेर साधनां वरवीं देशातल्या 
वेगवेगळ्या जाती कातीच्या लोकां मदें मनीस हक्कां विशीं शिकप दिवप, 
जाणविकाय निर्माण करप आनी तांची राखण (रक्षण) करपाचे उपाय घेवप. 
(9) सरकाराचेर अवलंबून आसतात त्या संस्थानी आनी केंद्रानी मनशां 
हक्कां विशीं कामा करपाक प्रोत्साहन दिवप. 





सुनावणी करपाचे अधिकार : 


आपणाकडेन पाविल्ल्या केसी (तक्रारी) बाबतींत सुनावणी करपाचे | 


मनशां हक्क आयोगाचे अधिकार नागरी न्यायालयाक तांच्या मुखार येतात 

त्या केसीं बाबतींत आसतात तशेच आसतात. 

(1) साक्षीदारांक आपोवणे (समन्स) धाडून, प्रत्यक्ष हाजीर रावपाक लावन 

तांचे कबुली जबाब, साक्षी पुरावे घेवप 

(11) कसलोय पुरावो जाय आसत जाल्यार तो मागप वा मेळोवपाचे येत्न 

करप, तपास करप 

(111) प्रमाणपत्रां प्रमाण जबानी (तोंडी) पुरावो घेवप 

(19) खंयच्याय न्यायालयांतल्यान वा कचेरींतल्यान सरकारी दाखले 

(प्रमाणपत्रां) मागोवप 

(४)गरज पडल्यार साक्षीदारांची तोंडी तपासणी आनी दाखले सादर करप 

हे खातीर न्यायालयां, आयोग आदीं स्थापन करप 

मनशां हक्क ह्या उतराचो पुराय (तपशीलवार) अर्थ असो आसा. मनशां हक्क 

म्हळ्यार जीणेचे (जियेवपाचें) स्वातंत्र्य, समानताय आनी मनशाच्या 
सन्मानाक संविधानातल्या तरतुदी वरवीं मेळिल्लो वा आंतरराष्ट्रीय 

न्यायाप्रमाण भारतीय न्यायालयानी प्रस्थापीत करूं येतात तसले हक्क ते 

खातीर ह्या हक्कांचो अवमान वा उल्लंघन जाता तेन्ना आयोगाक तपास 

करपाचो आनी कारवाय करपाचो अधिकार आसा. संविधानाच्या कलम 

ञ् तले तरतुदी प्रमाण फकत देशाच्या कायद्यातल्या तरतुदी प्रमाणूच एकाद्या 
जीवाचें वा ताच्या स्वातंत्र्याचे हक्काचे अपहरण (नुकसान) करप 
आसा. 


करपा खातीर मनशां हक्क आयोग केंद्र वा राज्य सरकाराच्या कोणाय 
वा तपास खात्याचो पालव केंद्र वा राज्य सरकाराच्या परवानगेन 


वयर वर्णन केलां तें प्रमाण तपास करपा खातीर 
आयोग : 
- कोणाय व्यक्तीक आपणा मुखार आपोवन जबानी घेवंक शकता 
- गरजे प्रमाण कागदपत्रां सोदून काडून तीं हाजीर करपाची वेवस्था करूंक 
शकता. 
- सरकारी कचेर्‍यानी कागदपत्रां आसलीं जाल्यार तीं धाडून दिवपाचे आदेश 
दिता. 
केंद्रीय गुप्तहेर यंत्रणेन म्हळ्यार सी. बी. आय. तपास करून मनशां हक्क 
उल्लंघनाक कोण जापसालदार आसा तें सोदून काडले पुणून उरिल्ल्या 
बाबींचो तपास करपा खातीर आयोगाची नेमणूक (सरकारान) केली जाल्यार 
तो विशय खासगी मनीस हक्कांचे उल्लंघन करपाचो जाता. ता. 22-07- 
1996 ह्या तारखेर सर्वोच्च न्यायालयान दिल्ल्या आदेशाक पाळो दिवन 
मनशां हक्क उल्लंघनाच्या एका प्रकरणाचो तपास करपा खातीर वर्तमान 
पत्रानी जायरात दिली आनी ''आपणाक मुखार येता त्या दरएका तक्रारीची 
कायद्यांतल्या तरतुदी प्रमाण तपास जालो अशें म्हळे आनी हो तपास आपले 
तपास यंत्रणेन केला असो दावो केलो. 

मनशां हक्क आयोगाकडेन एकाद्या व्हड हुद्यावेल्या व्यक्तीन लैंगीक 
पिडापीड (शोषण) केल्या अशी तक्रार आयली जाल्यार त्या अधिकाऱ्याचो 
तपास ल्हान हुद्यावयल्या अधिकाऱ्यान केलो, तेन्ना आयोगान ते प्रकरणाची 
दखल घेवन तपासा वेळार संबंदीत व्हड हुद्यावयले व्यक्तीची मान मर्यादा 
नश्ट जाल्या हो दावो मान्य करून ताका आनीक एक संद दिवन ताचो 
तपास एकाद्या व्हड हुद्यावयल्या अधिकाऱ्या वरवीं करचो असो आदेश 
राज्य सरकाराक दिलो. तेचपरीं संबंदीत अधिकाऱ्याची मान मर्यादा राखपाचे 










उपाय घेवंचे अशें सांगले. ताच्या साक्षी वेळार आयोगा मुखार व 
निवेदन हेर खंयच्याय नागरी वा फौजदारी केसीनी ताचे आड 
प्रतिबंद केला. पूण सुनावणी आयोगा वरवीं केल्ले कारवाये विशीं 
आसत जाल्यार त्या साक्षीचो (निवेदनाचो) वापर करुं येता अशें म्हळां. 


तक्रारी बाबतींत तपास करपाची रीत (पद्धत) : 
मनशां हक्कांचे उल्लंघन जालां असो दावो करपी तक्रारे विशीं 
करतना आयोग : 
(1) केंद्र वा राज्य सरकारा कडल्यान वा खंयच्याय अधिकारीणी वा यं 
कडल्यान म्हायती वा साक्षी पुरावो मागयता 
(1) थारावन दिलले मुदती भितर आयोगाक ताणे मागयल्ली कागदपत्रां 
मेळली नाजाल्यार आयोग आपले (स्वताचे) यंत्रणे मार्फत तपास सुरू करता. 
(11) संबंदीत सरकारा कडल्यान वा यंत्रणे कडल्यान फाव तीं कागद पत्रां 
मेळल्यांत आनी गरज तें उपाय घेतल्यात जाल्यार आयोग तक्रार करप्याक 
तें विशीं म्हायती दिता | 
(111) जीं कागद पत्रां मेळल्यांत तांचे वरवीं समाधान जालें ना जाल्यार 
आयोग स्वता तक्रारी बाबतींत तपास करता 
तपासा वेळची आनी उपरांतची कार्यपद्धत : 

तपासा वेळार आनी तपासा उपरांत आयोगान सकयल दिला त्या 
तपशीला प्रमाण कायद्यांतर्गत उपाय घेवपाक जाय : 
1) तपासा वेळार (वा अंती) मनशां हक्कांचे उल्लंघन जालां वा मनशां 
हक्कांचे उल्लंघन आडावपा बाबतींत अपेश आयलां (वा दुर्लक्ष जालां) अशें 
सिद्ध जालें जाल्यार आनी सरकारी अधिकारी आपलें काम करपा बाबतींत 
उणो पडला (वा ताणे आळसाय केल्या) अशें दिसून आयलें जाल्यार आयोग 
संबंधीत सरकाराक आनी प्राधिकारिणीक (ऑथोरोटीक) फुडल्या तपशीला 
प्रमाण सल्लो दिता 
(1) आयोगाक गरजेचें दिसता जाल्यार फीर्याद (तक्रार,केस) करप्याक वा 
त्या घडणुके खातीर जिचें लुकसाण जालां ते व्यक्तीक वा ताच्या घरच्याक 
योग्य लुकसाण भरपाय वस्तू रूपान वा रोख रक्कमेच्या रुपान दिवपाचो 
आदेश दिता. 
(11) तक्रार चुकीच्या पुराव्यार पातयेवन केल्या अशें आयोगाक दिसले | 

न ती तक्रार केस (फाटीं घेवपाचो) न्हयकारपाचो आदेश दिता. 
1) वा आयोगाक योग्य दिसता तें प्रमाण हेर उपाय घेता. 

) सर्वोच्च न्यायालय वा राज्याच्या उच्च न्यायालयाकडेन संपर्क सादून 
प्रमाण मार्गदर्शन घेता, आदेश मेळयता वा आव्हान याचिका (रीट) 
करप ह्या सारखे उपाय घेता. 

) तक्रारीच्या (केसीच्या) खंयच्याय अवस्थेत योग्य त्या केंद्र वा राज्य 
वा प्राधिकरणाक मनशां हक्क उल्लंघनाची जीका बादा जाल्या ते 
'वा ताच्या घरच्यांक लुकसाण भरपाय दिवपा विशीं आयोगाक योग्य 
तें प्रमाण आदेश दिता वा शिफारस करता. 

4) तक्रारी संदार्भात दिल्ल्या आदेशाची / शिफारशीची एक प्रत तक्रार 
(फीर्यादीक) वा ताच्या प्रतिनिधीक दिता. 

(5) तक्रारी संदर्भात दिल्ल्या निकालाची (आदेशाची) एक प्रत योग्य त्या 
प्तरकाराक वा प्राधिकरणाक धाडून दिता आनी एका म्हयन्याच्या मुदतीत 
धा गरज दिसल्यार चड मुदत थारावन दिवन केल्ल्या उपाय येवजणे विशीं 
आयोगाक कळीत करपाक सांगता. 

(6) तक्रारी संदर्भात दिल्लो आदेश (निकाल) आनी सरकारी वा 
प्राधिकरणान केल्ली कारवाय वा आयोगाच्या शिफारशी संदर्भात संबंदीत 
सरकार जे उपाय घेवपा विशीं विचार करता तें विशींची म्हायती आयोग 
जाहीर करता (उजवाडायता). 

मनशां हक्क उल्लंघनाची प्रकरणां हाताळपा खातीर वा तांचे बाबतींत 
कारवाय करपा खातीर केंद्र सरकारान जसो मनशां हक्क आयोग घडला तेच 
तरेचे आयोग दरएका राज्यांच्या सरकारानी आपआपल्या राज्यांची नांवा 
दिवन मनशां हक्क आयोग निर्मिल्यात आनी ह्या आयोगात त्या त्या राज्याची 
सरकारां आनी त्या त्या राज्यांतल्या उच्च न्यायालयाचे मुखेल न्यायमुर्ती 
आनी नेमिल्ले हेर वांगडी, राज्यांचे मुखेलमंत्री हांचो आसपाव आसता 
आनी ते आयोग केंद्र संरकारान घडिल्ल्या आयोगा प्रमाणूच काम करतात. 
राज्य पांवड्यावेल्या दरएका आयोगाचो अध्यक्ष आसता आनी राज्यानी 
मनशां हक्क्यांच्या उल्लंघनाचो तपास करपा खातीर जिल्हो सेशन्स 
न्यायालयां आनी खास न्याय़ालयां घडल्यांत. केंद्र सरकाराच्या तपास 
आयोगाक आसतात तेच तरांचे अधिकार राज्य. पांवड्यावेल्या आयोगांक 
तांच्या कार्य कक्षेच्या (भुगोलीक) वाठारांत आसतात. ताच्या मनशां हक्क 

उल्लंघन तपासा खातीर राज्य सरकार आयोगाक फाव तितले पयशे (निधी 
आनी सवलती दिता. 






आयोगाचो वर्सुकी आनी खास अहवाल : | 
(1) केंद्र सरकाराक आनी राज्य सरकारांक आयोगान वर्सुकी अहवाल 
आनी खास गरज उपरासता तेन्ना खास अहवाल दिवपाक जाय. वर्सुकी 
अहवाल दिवप टाळपाक मेळचें ना. 

(11) आयोगाचे वर्सुकी आनी खास अहवाल केंद्र सरकार आनी राज्य 
सरकारा संसंदेत आनी राज्यांच्या विधानसभानी दवरतात. तेच बराबर हो 
अहवाल, त्या संदर्भात केल्ली कारवाय, आयोगाची शिफारस आनी ती 
शिफारस चलणुकेत हाडप शक्य जावंक ना जाल्यार ते खातीरची कारणां 
दितात. | 
आयोगाचे व्याप्ती भायर आसतात ते विशय : | 
(1) खंयच्याय राज्य आयोगा वरवीं वा कायद्याच्या तरतुदी प्रमाण घडिल्ल्या 
दुसऱ्या आयोगा वरवीं ज्या विशयांची चवकशी चालू आसा ते विशय | 
आयोगाच्या व्याप्ते भायर आसतात. 

(11) मनशां हक्काचे उल्लंघन जावपाचे घडणुके उपरांत एका वर्सापरस चड | 
काळ लोटला (वा उलगला) आसत जाल्यारूय केंद्र आनी राज्य सरकाराचे | 
आयोग तपास करूंक शकतात. 


बरे भावनेन (विश्वासान) केल्ल्या कारवायेक राखण (रक्षण) : 
केंद्र (आनी) राज्य सरकाराच्या आनी केंद्र (आनी) राज्य 
आयोगाच्या परवानगेन दिल्लो आदेश, तेचपरीं केंद्र सरकाराच्या वा राज्य 
सरकाराच्या अथवा केंद्र आयोगाच्या वा राज्य आयोगाच्या वा खंयच्याय 
वांगड्या आड ताणी बर्‍या भावनेन वा बरे समजुतीन आनी कायद्या प्रमाण 
कारवाय केल्या वा काम केला जाल्यार तांचे आड कसलीय केस चलोवपाक 
वा हेर कारवाय करपाक बंदी घाल्या. आयोगाचो दरएक वांगडी, राज्य 
आयोग आनी अधिकृत रितीन नेमणूक जाल्ले अधिकारी वा आयोगान ह्या 
कायद्यांतर्गत काम करपाक अधिकार दिलले सगले (सगळ्यो व्यक्ती) भारतीय 
दड प्रक्रीयेच्या कलम 21 प्रमाण सरकारी कर्मच्यारी (नोकर) आसात. 

' केंद्र सरकाराक नेम रचपाचे (तयार करपाचे) अधिकार : 


(1) केंद्र सरकार कळोवणी जारी करून बंधना / नेम ह्या कायद्या अंदर्गत 
करता. 

(2) तसलीं बंधना /नेम आयोगाच्या अध्यक्षाक, वांगड्यांक मोबदलो, भत्ते, 
तांच्या कामाची स्थिती, तकनिकी, विज्ञानाचें अचूकपण, नागरी न्यायालयाचो 


_ अधिकार, वर्सुकी अहवाल कशे तयार करचे, आदी बाबी ह्या नेमांत 


आसपावीत आसात. 

आयोगाचे प्रशासकी / नेम करपाचे अधिकार : केंद्र सरकाराच्या 
मार्फतीन कळोवणी उजवाडावन हो कायदो जारी जातकूच प्रशासकी नेम 
आयोगान करूं येतात. आयोगान तयार केल्ले प्रशासकीय नेम संसदेच्या 
दोनूय सभाघरांचे कामकाज चालू आसता तेन्ना तीस दिसाभितर मांडपाक 
जाय. संसदेच्या दोनूय सभाघरानी आयोगाच्या अहवालांत दुरुस्ती करपाची 
शिफारस केली जाल्यार ते प्रमाण दुरूस्ती करून सभाघराची मान्यताय 
घेवपाक जाय. हो कायदो वावरावळींत हाडपा बाबतींत कितेंय आडखळ्यो 
(आङमेळी) आयल्यो जाल्यार केंद्र सरकार राजपत्रांत कळोवणी उजवाडावन 
कायदो वावरावळींत हाडपा बाबतीत येतात त्यो आडमेळीं पयस करू 
शकतात.पूण अशे तरेन जारी केल्ले आदेश / संसदेच्या दोनूय सभाघरांत 
सादर करपाचें बंधन आसा. 

11. म्हायती हक्क कायदो, 2005 


॥) ह्या कायद्याचो हेत कितें? 

भारत देशाक स्वातंत्र्य मेळून 61 वर्सा जाल्यांत. हातूंतलीं 58 
वर्सा केंद्र आनी राज्य सरकारां दरएक तरांची म्हायती घडटा तितली गुपीत | 
दवरून भौसाक ती म्हायती मेळची न्हय म्हूण (वा ती दिवप टाळपाच्या | 
हेतान) यत्न करतालीं. हाका कारण 1923 चो सरकारी गुपीतां विशींचो 
कायदो वा त्या कायद्यांतर्गत घडिल्ली नेमावळ. ताचो ढालीवरीं उपेग करून 
सरकारां जिनसाभासांची म्हायती गुपीत दवरुपाचे यत्न करतालीं. पूण 2005 
ह्या वर्सा ऑक्टोबर म्हयन्याच्या 12 तारखेक म्हायती हक्क कायदो चलणुकेंत 
आयलो. ताचे खाला देशाच्या अखंडतेच्या राखणे खातीर गरजेची त्या 
म्हायतीचो आडवाद करून हेर सगळी म्हायती जाहीर करपाचें बंधन 
सरकाराचेर घालां. भौसाच्या अधिसत्तेचो हेत सफळ जावपा खातीर, देशाच्या 
कारभारांत दर एका नागरिकाचो सक्रीय सहभाग भोव म्हत्वाचो आसा. तशें 
जाल्यारूच देशाचो कारभार सुदारता. आनी प्रामाणीकपणा वाडटा. त्या 
सहभागा खातीर भ्रश्टाचाराचें निर्मूलन करपाक आदार मेळटा, तो हेत 
तडीक वता. म्हायती हक्काचो वापर योग्य तरेन जावपा खातीर सरकाराच्या 
ताब्यांत आसा ती म्हायती देशाच्या नागरिकांक मेळपाक जाय, अशें हो 
कायदो सांगता वा त्या कायद्यान मानून घेतलां. ते खातीर देशाच्या सकयल्या 
पांवड्यावेल्या सर्वसादारण नागरिकान लेगीत मागिल्ली म्हायती दिवप हें 
सरकाराचें कर्तव्य आसा. पूण सर्वसादारण नागरिकान मागिल्ली म्हायती 
दिवपांत सरकारी अधिकारी फिशालकायेन आडखळीं हाडटात. 


2. सरकाराच्या ताब्यांत आसा ती म्हायती मागपाची पद्धत कितें? 
(1) कसल्याय सरकारी कचेरेंत जाल्ल्या कामकाजाविशीं देखीक कसलें 
कंत्राट कोणाक कितले रकमेक दिलां आदी म्हायती अर्जदारान लेखी अर्ज 
बरोवन वा ईमेल धाडून, ती हिंदी वा इंग्लीश भाशेंतल्यान वा संबंधीत 
राज्याचे भाशेंतल्यान अर्ज बरोवन फाव तो दर फारीक करून सरकारान 
नेमिल्ल्या (राज्य वा केंद्र सरकार) म्हायती अधिकाऱ्याक दिवपाक जाय. 

(11) आपणाक कसल्या कारणा खातीर सरकारी म्हायती जाय तें अर्जदारान 
स्पश्ट करपाचें बंधन ना. ताणें आपलो संपर्कनामो दिवप मात गरजेचें आसा. 

3) सरकाराच्या फायलींनी एखाद्या अधिकाऱ्यान बरयिल्लो शेरो 
(नोटिंग) मागपाचो अधिकार भारतीय नागरिकाक व अर्जदाराक 
आसा व्हय? 

ना. कारण अधिकाऱ्यान एखाद्या फायलींत बरयिल्लो शेरो वा नोटिंग 
हांचो म्हायती हक्कांत आसपाव ना. | | 
4) भारतीय नागरीक सरकारी कागदपत्रां तपासून पळोवपाक आनी 
तातूंतलो तपशील लेखी स्वरुपांत मागूंक शकता व्हय? 

हय. तशी मागणी करूं येता. भारतीय नागरीक एखाद्या कचेरेंत 
वचून सरकारी फायली आनी संबंधित काम हांचो तपास करूंक शकता. 
आमच्यांनी आमकां जाय आसता ती म्हायती मेळोवपाच्या हेतान संबंदीत 
पुराय फायल, रिकॉर्ड (दस्तऐवज) मायक्रो फिल्म आनी संगणकात दवरिल्ली 
म्हायती तपासून पळोवं येता. 


5) सरकार कसली म्हायती सर्वसादारण नागरिकांक न्हयकारूक 
शकता ? 

भारत देसाचे अखंडतेक बादा हाडपी, जी म्हायती छापपाक वा 
उजवाडावपाक देशांतल्या एखाद्या न्यायालयान प्रतिबंध केला, देशाचे 
संसदेच्या वा विधानसभेच्या खास अधिकारांक बादीकार थारपी, 
मंत्रीमंडळाच्या विचाराक धाडिल्ले कागदपत्र, खंयच्याय नागरिकाच्या मानाक 
बादीकार थारपी आनी मंत्रालयातले खास अशे कागदपत्र, सर्वसादारण 
नागरिकांक दिवपाक सरकार न्हयकार दिवपाक शकता. 


6) सार्वजनीक अधिकारिणी कोणाक म्हणपाचें ? 

सार्वजनीक अधिकारिणी (पब्लिक ऑथोरिटी) म्हळ्यार भारताच्या 
संविधानांतल्या तरतुदी प्रमाण स्थापन जाल्ली संस्था आनी सरकारी कचेरी. 
ही स्थापणूक वा रचणूक भारताची संसद वा विधानसभा हांणी मंजूर केल्ल्या 
कायद्यातल्या तरतुदी प्रमाण जावपाक जाय. 


7) सरकार कसले वां. खंयचे संस्थेक पब्लिक ऑथोरिटी म्हण 
जाहीर करूंक शकता (वा तशी नेमणूक करूंक शकता)? 
सरकार अधिसूचोवणी जारी करून, आदेश-हुकूम जारी करून, 

सरकारी निधीचो वापर करून ज्या संस्थांचो कारभार चलता वा ज्यो 
संस्था सरकारान दिल्ल्या अनुदानाचो वापर करून चलतात त्या संस्थांक 
सार्वजनीक अधिकारिणी म्हणूं येता. म्हायती हक्क कायद्यांतल्या तरतुदी 
प्रमाण सार्वजनीक प्राधिकारिणीची कार्यक्षेत्राची रचणूक कशी केल्या ताची 
कामकाजाची पद्दत कशी आसा, कारवायेचे अधिकार, नागरिकांनी म्हायती 
कशी मेळोवंची, आदी बाबी स्पश्ट करपाची गरज ह्यो बाबी म्हत्वाच्यो आसात. 
म्हायती सादे रितीन आनी सोंपेपणी मेळपाक जाय हो ह्या कायद्याचो मुखेल 
हेत आसा. पूण सार्वजनीक अधिकारी वयर तपशील दिला ती म्हायती 
सोंपेपणी जाहीर करीनात. ते खातीर ह्या कायद्याचो मुळावो हेत सफळ 
जावंक ना. 


8) सार्वजनीक म्हायती अधिकाऱ्याचें काम आनी लागणूक कितें ? 
(अ) नागरिकांचे अर्ज स्वीकारप 

(आ) संबंदीत म्हायती दुसऱया प्रांताखातीर आसत जाल्यार पांच दिसांभितर 
अर्ज त्या प्रांतांत धाडपाची कारवाय करून अर्जदाराक ते विशीं कळीत 
करप. 

(इ) सरकारान थारावन दिल्ली फी मेळटकूच अर्ज पावले उपरांत तीस दिसां 
भितर अर्जदारान मागल्या ती म्हायती ताका दिवप ही जापसालदारकी 
सार्वजनीक म्हायती अधिकाऱ्याचेर आसा. 

(ई) सर्वसादारण नागरिकान विचारल्या ती म्हायती मनशाचें जीवीत वा 
ताच्या स्वातंत्र्यताये कडेन संबंदीत आसल्यार, तसली म्हायती 48 वरां 
भितर दिवपाक जाय. 

(उ) म्हायती संबंदीत व्यक्तीकडेन थेट संबंदीत आसा जाल्यार ती 40 
दिसां भितर दिवपाक जाय. 


9) म्हायती हक्क कायद्याखाला म्हायती दिवपा खातीर कितलें 
शुल्क फारीक करचें पडटा ? 

(अ) नागरिकाक फारीक करपा खातीर परवड़टा तितलें. 

(आ) फारीक करपाक परवडटा ताचे परस चड़ शुल्क दिवपाक जाय 
जाल्यार म्हायती अधिकाऱ्यान तशें स्पश्ट सांगपाक जाय. 

(इ) उणें उत्पन्न आसा त्या घराब्यांतल्या लोकांनी (बीपीएल) शुल्क दिवपाचें 

0) केंद्र वा सार्वजनीक संपर्क अधिकारी हांच्या अधिकाराचो 
शील : 
) एखादे संस्थेत सार्वजनीक संपर्क अधिकाऱयाची नेमणूक जावंक ना 


आ) 
इ) ह्या कायद्यांतर्गत थारावन दिल्ले मुदतींत म्हायती मेळूंक ना जाल्यार., 

'ई) मागिल्लें शुल्क चड आसा जाल्यार., 

उ) विचारल्या वा मागल्या ते परस उणी म्हायती दिल्या जाल्यार, त्या 

वयर सांगल्यांत. त्या कारणां खातीर केंद्र वा राज्य सरकाराचो : 

संपर्क अधिकारी नागरी न्यायालयाचो अधिकार वापरूक शकता. 











सार्वजनीक संपर्क अधिकारी म्हायती दिवपाक न्हयकार दिता जाल्यार., 


ध्द 


| 
] 
म्हळ्यार 
(अ) चडांत चड बाबतींत स्वता हाजीर रावन आदेश दिवंक शकता., 
(आ) म्हायती पुस्तक हाडून दिवपाचो आदेश दिवपाक शकता., 
(इ) प्रतिज्ञापत्रा सयत गवाय (साक्ष) मागपाक शकता., 
(ई) सरकारी कचेरेंतल्यान वा न्यायालयांतल्यान अर्जात मागल्या ती म्हायती 
धाडपाची सुचोवणी करूंक शकता., 
वयर तपशील दिला ते प्रमाण नेम आसात. तरीय सार्वजनीक 
प्राधिकारिणी अनेक फावटीं अर्ज स्वीकारपाचें टाळप वा फट म्हायती दिवप 
वा म्हायती विचारता ते व्यक्तीक त्रास दिवप ह्या सारख्यो घडणुको जाल्यात. 
कांय बाबतींत मागल्या ती म्हायती उपलब्ध आसतनाय आपले कचेरेंत 
संबंदीत म्हायती ना, अश्यो युक्त्यो भ्रश्‍ट अधिकारी आत्र्या पयऱ्यान वापरतात. 
हेच रितीन सार्वजनीक प्राधिकाऱ्याक अर्ज दिल्यार थारायिल्ले 
मुदतींत म्हायती मेळना, पूण उंचेल्या आयोगाक अर्ज दिल्यार लेगीत म्हायती 
मेळना आनी अखेरीक राज्य म्हायती आयोगाक दुसरो अर्ज दिवंचो पडटा, 
अशे अणभव आयल्यात. ताजे आंकडेवारी प्रमाण अनेक राज्यांच्या म्हायती 
आयोगा मुखार हजारांनी अर्ज कारवाये बगर उरल्यात. देखीक महाराष्ट्रांत 
16 हजार आनी कर्नाटकांत 4 हजारां परस चड अर्ज कारवाये बगर 
आसात. ते भायर अर्ज दिवपी व्यक्तीक आयोगाचे सामकार हाजीर रावचे 

पडटा ते खातीर वगत आनी पयशे ह्या दोनूय परिमाणात न जाता. 
खातीर बरेचशे नागरीक अर्ज दितात पूण म्हायती मेळपा बाबतींत 
आशावादी आसनात. 

हाचे फाटल्यान म्हत्वाचें कारण म्हळ्यार राज्य सरकार 
प्रमाणात म्हायती अधिकाऱयांची नेमणूक करीनात. तांचे कचेरेंत गरजे 
कर्मचाऱ्यांची नेमणूक करीनात, हें आसा. 

ते खातीर सार्वजनीक प्राधिकारा कडल्यान म्हायती मेळना 
निमण्या मेलाच्या रुपांत राज्य म्हायती आयोगाक अर्ज दिलो जाल्यार 
म्हायती मेळपाक कांय म्हयने लागतात. 

2007 वर्साच्या मार्च म्हयन्या मेरेन केंद्र सरकाराच्या पां 
म्हायती आयोगाक 22,488 अर्ज आयल्यात. तातूंतल्या फकत 14,441 
अर्जाचेर विचार जाला, आनी मागल्या ती म्हायती दिल्या. उरिल्ले 8 हजार 
परंस चड अर्ज योग्य तरेन बरोवंक नात आनी गरजेभायली म्हायती मागल्य 
हे सारखीं कारणां दिवन न्हयकारल्यात. म्हायती हक्क कायद्याचो वापर 
करतात तातूंतले 60 ते 70 टक्के अर्जदारूच सार्वजनीक हिताकडेन संबंदीत 
आसात, अशें एके पळोवणे अखेरेक दिसून आयलां. कामावेल्यान काडून 
उडयिल्ले, निवृत्त जाल्ले, कामगार संघटनांचे अधिकारी वा पदाधिकारी, 
वाटाघाटींनी सहभागी जाल्ले प्रतिनिधी ह्या सारखे घटकूच म्हायती हक्क 
कायद्याचो चड प्रमाणात वापर करतात. सर्वसादारण नागरिकांक म्हायती 
हक्कांत दिल्ल्या सुविधांचो लाब घेवपाचें कारण, प्रेरणा वा इत्साशक्त आसना. 
चडशे लोक हितसंबंधी वा सरकारी यंत्रणेकडेन एक वा दुसऱ्या कारणान 
संबंद आयिल्लेच आसतात. देखीक सरकारी कर्मचाऱ्यांतले चडशे जाण बढटी 
दिवपाचें वा न्हयकारपाचें कारण ह्या सारखे प्रशन विचारतात. पूण सरकारी 
कर्मचाऱ्याक आनी अधिकाऱ्यांक ही म्हायती सोंपेपणी मेळना. ते खातीर 
सरकारी कचेऱयांनी फाव तितली पारदर्शकताय ना असो प्रचार वा समजूत 
जाता. कांय अर्ज करपी सरकारी कर्मचाऱ्यांच्या वा तांचे विशींच्या वर्सुकी 
गुपीत अहवालाविशीं म्हळ्यार एसीआर विशीं विचारतात. ह्या अहवालाचे 
नांवूच गुपीत अहवाल आसताना तातूंतली म्हायती - म्हायती हक्क कायद्या 
खाला कशी मेळटली? ते खातीर एसीआर जाहीर करपाक मेळना, अशी 
जाप मेळटा, तेन्ना संबंदीत उरफाटी सुरफाटी भासाभास करतात. कांय 
राज्यांनी अशा गुपीत अहवालाच्यो एसीआर च्यो प्रती सर्वसादारण नागरिकांक 

: दितात म्हूण सरकारी अधिकाऱ्यांमदेंच असमाधान आसा 
बाबतींत केंद्र सरकाराच्या म्हायती आयोगान आदेश दिला आनी सर्वोच्च 
लेगीत निवाडो दिला 

दिल्लींतल्या पी. ए. सरीन ह्या नागरिकान सार्वजनीक बांदकाम 
त्याक अर्ज दिवन स्वताच्या एसीआराची प्रत दिवची अशी मागणी केली. 
केंद्र सरकाराच्या म्हायती अधिकाऱ्यान हेर म्हायती दिली, पूण एसीआर 
न्हयकार दिलो आनी तो भोवूच गुपीत आसता, अशें कारण दिलें. 
निवाड्याआड सरीन हाणें केंद्र सरकाराच्या म्हायती आयोगाक याचिका 
केली. पीडब्ल्यूडीन आपली बाजू मांडटाना संबंदितांक ताचे आड 
आर अहवालांत मारला तो प्रतिकूल शेरो दाखोवं येता पूण पुराय अहवाल 
मेकळीक ना, असो दावो केलो. तो केंद्र सरकाराच्या म्हायती 
आयोगान मानून घेतलो आनी गुपीत बाबी सार्वजनीक हिता परसूय चड 
“हत्वाच्यो आसतात, अशें म्हळां. सार्वजनीक प्रशासनात जापसालकी आनी 
नेमकेपण हाडप हो म्हायती हक्क कायद्याचो हेत आसा. पूण पारदर्शकतायेच्या 
नावा खाला एखादे व्यक्तीचो गुपीत अहवाल जाहीर करपाची मेकळीक दिवं 
नज. तेच परीं अशा अहवालांतलो तपशील मेळोवप हो.आपलो हक्क आसा, 
असो दावो करपय योग्य (समा) न्हय. अपवाद वा आडवादाच्या प्रकरणात 
सार्वजनीक हीत सादता जाल्यारूच अशी म्हायती जाहीर करपाची मेकळीक 
दिवं येता. 

कर्नाटक राज्याच्या म्हायती आयोगान दिल्ल्या निकाला प्रमाण 
विधानसभा आनी लोकसभा वेंचणुकी वेळार स्थापन करतात त्यो 
उमेदवाराच्यो कंचेन्यो आनी संबंदीत कागदपत्रां म्हायती हक्क कायद्या कडेन 
संबंदीत आसूंक शकतात. आपणाक गरजेची दिसता ती म्हायती मागपी 
अर्ज जिल्लो अधिकाऱ्याक वा संबंदीत विधानसभा आनी लोकसभा 
मतदारसंघातल्या वेंचणूक आयोगाच्या प्रतिनिधीक (निर्वाचन अधिकाऱ्याक) 
दिवन कचेरींतल्यो सुविधो, हे सारखी सोंपेपणां दिवन संबंदीत कचेरीन 
नेमिल्ल्या सार्वजनीक म्हायती अधिकाऱ्या कडल्यान ती म्हायती घेवं येता 
अशें त्या निकालांत म्हळां. 

12 गुन्यांवकारी (फौजदारी) प्रक्रिया दुरुस्ती कायदो, 00 


ह्या अधिनियामाक दंड प्रक्रिया कायदो 1973 अशें नांव 
ह्या कायद्यांत जामीन दिवन (घेवन) सोडूं येतात ते गुन्यांव आनी 
मंजूर करूं नज (सोडू नज) तसले गुन्यांव अशी वर्गवारी (वांटणी) 


फौजदारी न्यायालयां आनी कार्यालयांची रचणूक : 
दरएका राज्यांत उच्च न्यायालया, सेशन्स न्यायालयां, 

वर्गाच्या न्यायालयीन दंडाधिकाऱ्याची न्यायालयां, दुसऱ्या वर्गाच 

दंडाधिकाऱ्याची न्यायालयां, अशी तरेकवार न्यायालयां आसतात. 


1) सत्र न्यायालय : 

राज्य सरकारान दरएका सत्र विभागा खातीर एक सत्र न्यायालय रचपाव' 
जाय. ह्या न्यायालयांतल्या न्यायाधिशांची नेमणूक उच्च न्यायालयान करपाक 
जाय. तेचपरीं एका सेशन्स विभागाच्या न्यायाधिशाची गेर सेशन्स विभागाचो. 
निमंत्रक म्हूण लेगीत नेमणूक करू येता. | 


2) न्यायालयीन दंडाधिकाऱ्यांची न्यायालयां : 

उच्च न्यायालया वांगडा चर्चा केले उपरांत राज्य सरकार कळोवणी जारी 
करून आदीं थारायिल्ल्या प्रमाणात / संख्येन पयल्या वर्गाच्या आनी दुसऱ्या 
वर्गाच्या न्यायालयीन दंडाधिकाऱ्यांच्या न्यायालयांची रचणूक करता. 


3) मुखेल न्यायालयीन दंडाधिकाऱ्याचें न्यायालय : 
दरएका जिल्ल्यांत उच्च न्यायालय पयल्या वर्गाच्या न्यायालयीन दंडाधिकाऱ्याची 
मुखेल न्यायालयीन दंडाधिकारी ह्या पदार नेमणूक करता. 


कार्यकारी दंडाधिकारी : 

राज्य सरकार, आपणाक गरजेचे दिसता तितले संख्येन दरएका जिल्ल्यांत 
आनी दरएका शार वाठारांत कार्यकारी दंडाधिकाऱयाची आनी (तांचे मदल्या) 
एकल्याची जिल्लो दंडाधिकारी ह्या पदार नेमणूक करता. 

पिया 


सरकारी वकील : 

उच्च न्यायालया वांगडा भासाभास केले उपरांत केंद्र सरकार आनी 
राज्य सरकारांची बाजू मांडपा खातीर गरज ते संख्येन सरकारी वकिलांची 
नेमणूक करतात. केंद्र सरकाराच्यो केसी चलोवपी खातीर केंद्र सरकार 
आनी राज्य सरकारांच्यो केसी चलोवपा खातीर राज्य सरकारां आप आपल्या 
वकिलांची नेमणूक करतात. 


न्यायालयांचो अधिकार : 
1) भुरगीं (म्हळ्यार सोळा वर्सा पुराय जावंक नाशिल्ले बाल/ बालिका) 
गुन्यांवकार हांणी मरणाची ख्यास्त वा जिवावदी बंदखण (जल्मठेप) फाव 
जांव येता तसले गुन्यांव करूंक नात (केल्ले नासत) जाल्यार तांच्या केसींची 
सुनावणी मुखेल न्यायालयीन दंडाधिकारी हांच्या न्यायालयांत जावंक शकता. 
2) न्यायालयीन प्रक्रियेअंती फाव जाता ते कसलेय ख्यास्तीचो आदेश उच्च 
न्यायालय जारी करूंक शकता. 
3) कायद्याप्रमाण(न्यायालयीन प्रक्रिये अखेर) फाव जाल्ले कसलेय 
ख्यास्तीचो आदेश सेशन्स न्यायाधीश जारी करूंक शकता. पूण न्यायालयान 
दिल्ल्या फांशीच्या ख्यास्तीच्या आदेशाक उच्च न्यायालयाची स्वीकृती मेळप 
गरजेचे आसता. 
4) कायद्या प्रमाण फाव जाता ती, आनी मरणाची वा जल्मठेपेची ख्यास्त 
वा सात वर्साच्या कठोर परिश्रमांची ख्यास्त हांचे आडवाद सोडून हेर 
कसलेय ख्यास्तीचो आदेश मुखेल न्यायालयीन दंडाधिकारी हांचें न्यायालय 
जारी करूंक शकता. ते परस म्हळ्यार 3 वर्सा परस उणे बंदखणीची ख्यास्त 
वा पांच हजार रुपया मेरेन दंडाची ख्यास्त वा दोनूय ख्यास्ती फर्मावपाचो 
अधिकार पयल्या वर्गाच्या न्यायालयीन दंडाधिकाऱ्यांच्या न्यायालयाक 
आसता. 
5) दुसऱया वर्गाचो न्यायालयीन दंडाधिकारी हांचें न्यायालय एका वर्सापरस 
उणी बंदखणीची ख्यास्त वा पांच हजार रुपया मेरेन दंड वा दोनूय ख्यास्ती 
फर्माव शकता. 

एखाद्या आरोपाचो न्यायनिवाडो करताना साबार अपराधां खातीर 
ख्यास्ती फाव जातात जाल्यार आनी ह्या कायद्याच्या 71 व्या विभागा 
प्रमाण ते गुन्यांव बंदखणीचे ख्यास्तीक पात्र आसत जाल्यार सगळ्या 

मुदतीच्यो ख्यास्ती एक सोंपल्या उपरांत दुसरी ह्या क्रमान भोगपाचे आदेश 
दिवं येतात. पूण कसलेच परिस्थितीत एकंदर ख्यास्त 14 वर्सा परस चड 


आसूं नज. 


दंडाधिकारी आनी पुलिसांक केन्ना आदार दिवं येता? 
1) कोणूय अटक करूक जाय ती व्यक्ती अटक चुकोवन पळून वचपाचो 
यत्न करताना आडावपाक 
2) शांततायेचो भंग जावप टाळपा खातीर 
3) खंयचीय रेल्वे, बलायकी वा सार्वजनीक मालमत्तेचे लुकसाण करपाचे 
यत्न चुकोवपाक 
4) पुलीस न्हय आशिल्ली (व्यक्ती वा यंत्रणा) अटकेचो हुकूम (वॉरंट) जारी 
करपाचो आदेश घेवन आयली जाल्यार 
पुलीस वॉरंटा बगर ताब्यांत घेवंक शकता तसली परिस्थिती 
1) कोणाय व्यक्तीआड तक्रार आयली जाल्यार वा ताणे गुन्यांव केला अशी 
खबर आयली जाल्यार वा तसो दुबाव आसल्यार. 
11) एखाद्या घरांत चोरी करपा खातीर वापरिल्ली साधनां कोणाच्याय ताब्यांत 
मेळळी जाल्यार 
111) कोणाकूय राज्य सरकाराच्या आदेशा वरवीं गुन्यांवकार म्हूण जाहीर 
केलो जाल्यार 
1५) चोरयेचो माल कोणाच्याय ताब्यांत आसलो जाल्यार 
४) आपलें कर्तव्य करपाचे प्रक्रियेत पुलीस अधिकाऱ्याक आडखळ केली 
जाल्यार 
४1) भारताच्या सशस्त्र दळांतल्यान जुटी सोडून पळून आयिल्ल्या व्यक्तीक 
४11) जे करतूब भारतांत गुन्यांव थारतात तें करतूब विदेशांत करून देशांत 
परतो आयला अशी कागाळ कोणाआड आयिल्ली आसत जाल्यार, 
४111) एके व्यक्तीक अटक करपाविशीं दुसऱ्या पुलीस अधिकाऱ्या कडल्यान 
एखाद्या तोंडी संदेशाच्या रुपान वा बरोवन आदेश आयलो जाल्यार वयर 
दिल्ल्या तपशीलाचे परिस्थितींत पुलीस कोणाकूय अरेस्ट करूंक शकता/ 
ताब्यांत घेवंक शकता. 

अटकेचो आदेश आसून कायदो चालीक लावपी अधिकाऱ्याक 
जिका ताब्यांत घेवपाक जाय ती व्यक्ती एके सुवातेर आसा म्हूण खबर 

मेळ्ळी जाल्यार तसल्या अधिकाऱ्याक वा व्यक्तीक सोद घेवपाची न्यायाक 
मान्य आशिल्ली वेवस्था करपाक जाय. पूण ती व्यक्ती घरांत आसा जाल्यार 
घरांत प्रवेश करपाची सूचोवणी जाहीर केले उपरांत जनेल वा हेर कसलोय 
मार्ग फोडून घरांत प्रवेश करपाची मेकळीक आसता. पूण घरांत बायल 
आसत जाल्यार पुलिसांनी भितर प्रवेश करपाचे पयलीं ते बायलेक भायर 
सरपाची मेकळीक आसा, अशें कळोवन तिका भायर सरपा खातीर सोपेपणा 
दिवपाक जाय. ते उपरांत भोव गरजेचें आसा अशें दिसलें जाल्यारूच त्या 
घराचें वा कुडीचें दार वा जनेल फोडून भितर प्रवेश करूं येता. 

अटक करपाच्या आदेशाबगर अटक करताना ते व्यक्तीक कसल्या 
कारणा खातीर अटक करतात तीं कारणां पयलींच सांगपाक जाय. जामीनाचेर 
सोडप शक्य आसा तर ते व्यक्तीक जामीन दिवपी व्यक्ती हाडपाक सांगू 
येता. ते व्यक्तीक ताब्यांत घेवन पुलीस स्टेशनात व्हेले उपरांत पुलीस 
स्टेशनाचे डायरींत तेविशीं नोंद, एन्ट्री करपाक जाय. 
ताब्यांत घेतिल्ले, अटक केल्ले व्यक्ती कडल्यान जप्त केल्ल्या वस्तुंची वळेरी 
पुलिसांनी ते व्यक्तीक दिवपाक जाय. 

बायलेची कूड तपासून पळोवपाची गरज उप्रासली जाल्यार ती 
तपासणी सभ्य रितीन बायल अधिकाऱ्यानूच करपाक जाय. पुलीस 
अधिकाऱ्याच्या विनवणे प्रमाण जे व्यक्तीक अटक करपाची गरज आसा 
तिचे कडल्यान रुजवात करून घेवपाची गरज आसा आनी रुजवाती आदीं 
तिची वैजकी तपासणी करपाची गरज आसा जाल्यार तशी तपासणी दोतोरा 
कडल्यान करून घेवपाक जाय. 
अटक केल्ल्या व्यक्तीक ताब्यांत घेतले उपरांत 24 वरां भितर 
दंडाधिकाऱ्याच्या सामकार हाजीर करपाक जाय. अटक केल्ले व्यक्तीक 24 
वरां परस चड काळ आपल्या ताब्यांत दवरपाचो पुलिसांक अधिकार ना. 


अटकेचो आदेश जारी करपाची वेवस्था : 

न्यायालया कडल्यान सय आनी न्यायालयाची सील उदेवन धाडिल्लो 
अटकेचो आदेश पुलीस अधिकाऱ्यान जारी करपाक जाय वा न्यायालयाच्या 
अधिकाऱ्यान, सरकारी कर्मचाऱ्यान तो जारी करूं येता. जारी करताना त्या 
आदेशाची, समन्साची एक प्रत ते व्यक्तीक दिवन दुसरे प्रतिचेर ते व्यक्तीची 
सय घेवपाक जाय. 

आदेश संस्थेक लेखून आसत जाल्यार संस्थेच्या कार्यदर्शी वा 
मुखेल अधिकाऱ्याक तो जारी करूं येता. जे व्यक्तीक लेखून अटकेचो 
आदेश आसा ती मेळना जाल्यार ते व्यक्ती वांगडा जियेवपी कोणाय व्यक्तीक 
तो आदेश दिवं येता आनी जिचेकडेन तो आदेश दिला ते व्यक्तीची सय त्या 
समन्साचे दुसरे प्रतिचेर घेवपाक जाय. 

न्यायालायच्या कार्यक्षेत्रा भायर अटकेचो आदेश जारी करताना 
समन्साच्यो दोन प्रती त्या वाठाराच्या न्यायालयाक जारी करपाक, धाडपाक 
जाय. 

गवाय व्यक्तींक रजिस्टर पोस्टाच्या माध्यमांतल्यान समन्स धाडू 
येत. संबंधितान हाजीर रावपा खातीरचो आदेश समन्स स्वीकारले उपरांत 
पोस्टमनान रजिस्टर पावतीचेर सय घेतना ती पावती जाणें धाडल्या ताका 
म्हळ्यार प्रेशकाक परती धाड़पाक जाय. 


अटक करपाचो आदेश : 

ह्या कायद्याप्रमाण न्यायालयान जारी केल्लो अटकेचो दरेक आदेश 
लेखी आसता ताचेर न्यायालयाच्या अधिकाऱयाची सय आनी न्यायालयाची 
सील आसपाक जाय. अटकेचो आदेश जारी करपी न्यायालयान तो रद्द 
करी म्हणसर तो आदेश चलणुकेंत म्हळ्यार जारी अवस्थेंत आसता. 
1) अटक आदेश जारी जाले उपरांत जिचे आड तो आदेश जारी जाला ते 
व्यक्तीन थारायल्ले समयार वा ते उपरांत न्यायालया कडेन जामीन मंजूर 
करपा खातीर अर्ज बरोवन दिलो आनी न्यायालयान तो मंजूर केलो जाल्यार 
थारावन दिल्ल्या (विशिश्ट) अधिकाऱ्यान ते बाबतीत जामीन वावरावळींत 
हाडपाचो आदेश दिवं येता. 
11) अटकेचो आदेश बेगोबेग वावरावळींत हाडपाक जाय आनी ते खातीर 
संबंदीत अधिकारी उपलब्ध नासत जाल्यार दुसऱ्या मनशाक, मनशांक 
आदेश वावरावळींत हाडपाचो निर्देश दिवंक शकता. 
111) जिचे आड अटकेचो आदेश जारी जाला ते व्यक्तीक अटक केले 
उपरांत लागीं आसता त्या पुलीस अधिकाऱ्याच्या स्वाधीन करपाक जाय. 
1४) अटक केल्ले व्यक्तीक बेगोबेग न्यायालयांत हाजीर करपाक जाय आनी 
हे हाजीर करपाचे प्रक्रियक चडांत चड 24 वरांची मुदत आसा. ' 
४) आपल्या हातांत आसा त्या अटकेच्या आदेशाचो हेत तड़ीक वचना, तो 

व्यर्थ जाता अशी परिस्थिती उप्रासली जाल्यार अटकेचो आदेश जाच्या 
हातांत आसा, त्या पुलीस अधिकाऱयान आपल्या अधिकार व्याप्तीच्या भायल्या 
खंयच्याय सुवातेर त्या आदेशाची कार्यवाही करूं येता. 


' पेरगांव / घोशणा आनी जप्ती : 


कोणाय व्यक्ती आड अटकेचो आदेश जारी करपी न्यायालयाक 
संबंदीत व्यक्ती त्या आदेशाचें कार्याचरण (वावरावळींत हाडप) शक्य जावंचें 
न्हय अशे रितीन लिपून बसला हे विशीं पातयेवपाची कारणां मेळळी जाल्यार 
न्यायासन लेखी स्वरुपांत दवंडी फिरोवन (पेर्गाव घालून) घोशणा करता 
आनी तशी घोशणा करीत सावन 30 दिसां भितर तसले व्यक्तीन एके खासा 
सुवातेर हाजीर रावंचे असो आदेश दिता. ती मुदत सोंपले उपरांत तें न्यायासन 
जिचे विशीं घोशणा जाल्या ते व्यक्ती कडेन संबंदीत अचल (स्थीर) आनी 
चल मालमत्ता जप्त करपाचो आदेश दिवंक शकता. 


आस्पत(मालमत्ता) जप्त करपाची पद्धत : 

बळग्याचो वापर करून ताब्यांत घेवप वा न्यायालयान ताब्यांत 
घेवपी यंत्रणेची नेमणूक करप वा जिचे आड घोशणा जाल्या ते व्यक्तीन 
आसपत दुसऱयाक हस्तांतरीत करपाक प्रतिबंध करपी लेखी आदेश जारी 
करप हे उपाय घेवं येता. जप्त करपाचे स्थीर आसपतीतल्यान राज्य सरकाराक 
भुंयेकर (लँड रेव्हेन्यू) फारीक जाता जाल्यार जिल्लोधिकाऱया वरवीं जप्ती 
हाडूं येता. 


सोद घेवपाचो आदेश : 

न्यायासनान दस्तावेज हाजीर करपाचो आदेश दिवनूय संबंदीत 
व्यक्ती कागदां हाजीर करपाक सोदिना अशें मानपा खातीर पातयेवपा सारके 
कारण आसा अशी न्यायालयाची समजूत जाली जाल्यार - 
1) संबंदीत दस्तावेज कोणाच्या ताब्यांत आसा ताचो सुगावो न्यायालयाक 
लागना तर., 
11) सर्वसादारण तपासा वरवीं न्यायालयाचो आदेश वावरावळीत येवंक 
शकता असो न्यायालयाचो समज जालो जाल्यार न्यायासन जप्तीचो आदेश 
जारी करूंक शकना. ते उपरांत पुलीस शिपाया परस उंचेल्या हुद्द्याचो 

अधिकारी 

ए) गरजेचो फौजफांटो घेवन तसल्या जागेत प्रवेश करपाक च र 
बी) त्या सुवातेचो सोद घेवंक शकता., 

सी) चोरयेचो म्हाल, वस्त त्या सुवातेर मेळ्ळ्यो जाल्यार आपल्या 
घेवंक शकता., 

डी) चोरयेची वस्तु दंडाधिकाऱ्या सामकार हाजीर करून सुरक्षीत 
दवरूक शकता., 

इ) चोरिल्ली मालमत्ता ताब्यांत दवरपाच्या वा उत्पादन करपाच्या 
भाग घेतिल्ल्या मनशांक अटक करून दंडाधिकाऱ्या सामकार हाजीर | 
आदेश दिवंक शकता. ह्या प्रकरणात सोद घेतना मेळपाची शक्यताय 
आशिल्ल्या हेर वस्तुंमदें फटीची नाणी, नकली नोटी, अवैध स्वरुपाचे 
दस्तावेज, फटीचे सील, अश्लील वस्तू आदिंचो आसपाव आसू येता. 


अपहरण जाल्ले बायलेक पुनर्वसनाचो अधिकार : | 

कोणाय बायलेचें वा 18 वर्सांची पिराय पुरी जाल्ल्या चलयेचें | 
अपहरण जालें जाल्यार आनी तिका बळयां लिपोवन दवरल्या म्हूण प्रमाणीकृत | 
कार्यपद्धती प्रमाण केस (फिर्याद / तक्रार) केली जाल्यार दंडाधिकारी तसले 
बायलेच्या पालकांक तिची फेरवसणूक करपाचे आदेश दिवंक शकता आनी 
गरज पडली जाल्यार बळाचो वापर करून आपलो आदेश वावरावळींत 
हाडून घेवंक शकता. 


शांतताय पाळप आनी बरे वागणुके खातीर जामीन : 

गुन्यांवकारी वागणुके खातीर कोणाय व्यक्तीक न्यायालयान 
गुन्यांवकार थारायल्या उपरांत ते व्यक्ती कडल्यान जामीन घेवप योग्य अशें 
न्यायालयाचें मत जालें जाल्यार न्यायालय तसले व्यक्तीक ख्यास्त 
फरमावपाच्या समयार तीन वर्साचे मुदतींत शांतताय पाळपाचें बंधन घालून 
जामीन घेवन वा जामीन घेतले बगर एक हमीपत्र बरोवन दिवपाचो आदेश 
दिवंक शकता. 

दुसरे परिस्थितींत कोणूय व्यक्ती शांततायेचो भंग करपाची वा 
सार्वजनीक शांततायेक बादा हाडपी कसलेंय करतूब करपाची शक्यताय 
आसा अशें कार्यकारी दंडाधिकाऱ्याक दिसले जाल्यार तसले व्यक्ती कडल्यान 

| वर्साच्या मुदती खातीर शांतताय पाळपाच्या हमी खातीर जामीना सयत 
९ जामीना विरयत हमीपत्र बरोवन.दिवपाचो आदेश दिवंक शकता. तेचपरीं 
कारण जावपी विशयाचो प्रचार करपी व्यक्ती कडल्यान वा तशे 
जिचे कडल्यान जावपाचो दुबाव आसा अशे व्यक्तीकडल्यान बरे 
खातीर परंपरेन गुन्यांवकारी आशिल्ले व्यक्तीक जामीन सादर 
आदेश दिवंक शकता. ह्या संदर्भानी कारवाय करपी दंडाधिकारी 
मेळिल्ली म्हायती बरोवन दिवपाच्या मजकुराचो आशय (मसुदो) हे 
त कितले संख्येचे (वा रकमेचे) जामीनदार जाय आनी आदेश चलणुकेंत 
कार्यकाळ ह्यो बाबी आपल्या आदेशांत स्पश्ट करूंक शकता. 


, भुरगीं आनी आवय बापायच्या पोटगी खातीर आदेश : 
समाजात उप्रासल्या ती दुर्गती मतींत घेवन आवय बापूय आनी 
| दिल्ल्या (त्याग केल्ल्या) आदार नाशिल्ल्या बायलांच्या कल्याणा 
Er कायदो आयोगान खास रितीन अभ्यास करून अनाथ जाल्ल्या 
आवय -बापायक आनी घटस्फोट जाल्ले बायलेक जीण आडमेळ्या विरयत 
पारप शक्य जावंचें ह्या हेतान आर्थीक आदार दिवपा संदर्भात आदेश दिवपाचो 
अधिकार दंडाधिकाऱ्याक दिला. फाव त्या प्रमाणात उत्पन्नाचे सादन / येणावळ 
आसून लेगीत कोणूय व्यक्ती 

1) आपणाचें पोट चलोवपा खातीर असमर्थ जाल्ले आपले बायलेक 

11) आपल्या लग्न जाल्ल्या वा जावंक नाशिल्ल्या (18वर्सा परस उणे 
पिरायेच्या) असहाय्य भुरग्याक, आनी 

11) स्वताचो सांबाळ करपा खातीर असमर्थ जाल्ल्या आपल्या आवय 
बापायचो सांबाळ करपाच्या लागणुके बाबतींत आडनदर करता जाल्यार 
पयल्या वर्गाचो दंडाधिकारी फाव ती रुजवात केले उपरांत ते व्यक्तीक 
आपणाल्या बायलेक, भुरग्यांक आनी आवय बापायची राखण करपा खातीर 
योग्य दिसतात त्यो रकमो भत्तो (चरितार्थ सादन) म्हूण दिवपाचो आदेश 
दिता. 

न्यायालयान चरितार्थ सादन दिवपाक जाय म्हूण आदेश दिलो आनी जिका 
ही पोटगी फारीक करपाचो आदेश दिला ती व्यक्ती तो पाळीना म्हूण बंदखणीत 
धाडली जाल्यार ती रक्कम फारीक केल्या अशें जायना. बंदखणीची ख्यास्त 
हो जीवनांश वसूल करपाचो फकत एक मार्ग म्हणूं येता. पूण तो 

आपणायल्ल्यान न्यायालयाच्या आदेशाची पुरायेन पूर्तताय जाल्या अशें 
म्हणपाक वाव ना. कारण घोवान जीवनांश (पोटगी) दिवंच्या बदला बंदखण 
भोगतां म्हूण सांगलें जाल्यारपोटगी दिवपाची तांची जापसालकी टळना 
(चुकोवपाक जायना) असो निवाडो न्यायालयान 1989त श्रीमती कुलदीप 
कौर हांचे केसीच्या निकालांत दिला. 


सार्वजनीक सुव्यवस्था आनी शांतताय पाळप : 

सध्याचे परिस्थितींत सार्वजनीक सुव्यवस्था आनी बलायके भरीत 
शांततायेचें पालन ही मुखेल बाब आसा. ते खातीर 
1) कायद्याक विरोध करपाच्या हेतान जमाव एकठांय करप म्हळ्यार 
सार्वजनीक शांतताय नश्ट करपाच्या हेतान पांच वा ताचे परस चड व्यक्तींच्या 
जम्याक विसकटावपा खातीर गरज उप्रासल्यार शसस्त्र बळाच्या आदारान 
ते व्यक्तींक अटक करपा खातीर 
11) सार्वजनीक उपद्रव, कुडीचें आनी हेर तरांचे मालमत्तेवेले आक्रमण, 
स्वतंत्र म्हळ्यार सार्वजनीक वाट (मार्ग) आसता ते सुवातेर कायद्या आड 
आचरण, जिवाक आनी बलायकेक मारक जावपी व्यापाराचो निशेध करप 
वा उजो घालप वा स्फोट जावंयेता.तसल्या पदार्थांचो वापर, अपाय हाडपी 
मोनजातीक बांदप वा बंदिस्त करप वा नाश करपा खातीर 
111) देखरेखी विरयत आनी सध्या जाचे खातीर उपद्रव जायना अशा 
मनशाच्या जिवाक आनी बलायकेक वा संरक्षणाक अपाय, सार्वजनीक उपद्रव, 
सार्वजनीक सुवातेर मारामारी, मिरवणूक वा लोकांचे वापराचे सुवातेंत हत्यार 
व्हरपाक प्रतिबंध करपा खातीर, 
19) भूय आनी उदकाच्या विवादांत शांततायेचो भंग करपाची शक्यताय 
आसा जाल्यार 
ह्या सगळ्या वाद विवादा संदर्भात विचारा अखेर गरजेचें आसल्यार जिल्लो 
दंडाधिकारी ताच्या शेका खाला आसा त्या कोणाय दंडाधिकाऱ्याक तपास 
करपाचो लेखी निर्देश (आदेश) दिवंक शकता. सार्वजनीक शांततायेचे पालन 
जावपा नदरेन पुलीस उपनिरिक्षक (सबइन्स्पेक्टर) ह्या हुद्‌ याच्या 
अधिकाऱयान आदेश दीवं येता. 


पुलिसांचे प्रतिबंधाचे उपायः 

सार्वजनीक क्षेत्रात (मळार / जीणेत) साबार रितींचे गुन्यांव घडटात 
ते खातीर लोकांच्या शांती - समाधानाक बादा येता. हे तरांचे गुन्यांव 
(अपराध) आडावपा खातीर सरकारान पुलिस खातें निर्मून (निर्माण करून) 
पलिस अधिकाऱ्यांक तोंडी (उलोवन) खबर दिली जाल्यार त्या अधिकाऱ्यान 
ती बरोवन घेवन, म्हायती दिल्ल्या व्यक्तीक वाचून सांगून ते व्यक्तीची सय 
घेवपाक जाय आनी त्या विशयाचो आपरोस पुलिस अधिकारी दवरता ते 
डायरींत (पुस्तकांत) बरोवन दवरपाक जाय. 


0 गुन्यांवा विशिंची म्हायती दाखल करून घेवपाक पुलीस अधिकाऱ्यान 
न्हयकार दिलो जाल्यार ती म्हायती ( तो विशय) बरोवन पुलीस अधिक्षकाक 
टपालांतल्यान धाडल्यार, गुन्यांव घडला तें विशीं त्या अधिकाऱ्याक म्हायती 
मेळली जाल्यार ताणे स्वता फुडें सरून तपास / चवकशी करपाक जाय. 


0 गुन्यांव घडप आडावपा खातीर गरजेचें दिसता जाल्यार पुलीसानी 
(अचकीत) मदेच प्रवेश करून गरजेचें दिसता जाल्यार दंडाधिकाऱ्याच्या 
आदेशा बगर वा तपासाचो / अटकेचो आदेश हातात नासतनाय दुबाविताक 
ताब्यांत घेव येता / अटक करू येता. दंडाधिकाऱयाक थारावन दिल्ल्या 
निर्देशा प्रमाण ताणी गरजेची म्हायती वरिष्ठ (वडील) अधिकाऱयाक धाडपाक 
जाय. 


साक्षी (गवाये) खातीर हाजीर रावपाक सांगपांचो पुलिसांचो अधिकार : 
आपणाक मेळिल्ले म्हायतीचेर पातयेवन (अवलंबून) पुलीस 
अधिकारी कोणाय व्यक्तीक लेखी आदेश धाडून (दिवन) आपणा मुखार 
हाजीर रावपाक सांगूंक शकता. पूण 15 वर्सा परस उणे पिरायेच्या भुरग्याक 
वा बायलेक त्या घरांतलो मुखेल रावता त्या प्रदेशा भायर हाजीर रावपाची 
सक्ती करु नज. 
(1) ह्या कायद्या प्रमाण दंडाधिकाऱया वरवीं तपास सुरू जावच्या आदीं 
(दुबावीत) गुन्यांवकार आपणे चूक केल्या म्हण सांगपी अधिकृत सांगणी 
दाखल करूंक शकता. पूण दंडाधिकाऱ्याच्या अधिकार क्षेत्रांत वावुरपी पुलीस 
अधिकाऱयाक कसली चूक.केल्या तें विशीं अधिकृत निवेदन दाखल करपाक 
मनाय केल्या. 





कायदो आमचो इश्ट/12 1 


(11) चूक केल्या हें मान्य करच्या आदीं ती व्यक्ती स्वताच्या इत्सेन निवेदन 
दिता हे विशीं पाययेवपाक योग्य अशें कारण आसले बगर दंडाधिकारी तें 
निवेदन दाखल करपाक दिवंपाक शकना. 

(111) चूक केल्या म्हुण मान्य करपी अधिकृत सांगणी (निवेदन) दिवपी 
व्यक्तीन त्या निवेदना अखेर आपली सय करपाक जाय आनी ते सये सकयल 
दंडाधिकाऱ्यान ते व्यक्तीन आपल्या खुशयेन चूक मान्य करून निवेदन दिलां 
आनी ते आपले उपस्थितींत दिलां आनी ते व्यक्तीक ते वाचून सांगलां 
आनी व्यक्तीन बरयला तें सगळे सारखे आसा म्हुण मान्य केला अशें बरोवन 
आपली सय करपाक जाय. 


बलात्काराचे भकीक पडिल्ले व्यक्तीची वैजकी तपासणी : 
बलात्कारा वरवीं संभोग वा बलात्कारी संभोगाच्या येत्ना विशींच्या 
गुन्यांवाच्या आरोपाचो तपास करता आसतना हो गुन्यांव जिचे आड घडला 
वा घडपाचो येत्न जाला त्या बायलेची कूड सरकारी सेवेतल्या (नोंदणी 
आशिल्ल्या) दोतोरा कडल्यान वा तसो दोतोर मेळना तेन्ना दुसर्‍या नोंदणी 
आशिल्ल्या (नोंदणी कृत) दोतोराकडल्यान, त्या बायलेची परवानगी घेवन 
तपासून घेवपाक जाय. त्या बायलेची तपासणी करपी दोतोरान 
(1) ते बायलेक न्यायालयांत पावयल्ले व्यक्तीचे नांव 
(11) बायलेचो पत्तो (नामो) 
(111) डी. एन. ए. परीक्षेत तिचे कुडींतल्यान काडिल्ल्या वस्तुचे वर्णन 
(४) बायलेचे कुडीर घाय (घावो) आसल्यार त्या घायाचें स्वरुप 
(४) परीक्षा सुरू केल्लो आनी सोंपयल्लो समय (वगत) - ह्या विशयांचो 
सविस्तर तपशील धाडपाक जाय. 
कोणाय व्यक्तीक अटक करून (ताब्यांत) घेवन 24 वरांभितर 
न्यायालयात हाजीर करप पुलीस अधिकाऱ्याक शक्य जालेंना जाल्यार 
अटक केल्ल्या व्यक्तीक न्यायालयांत सादर करपाच्या समयार त्या 
अधिकाऱ्याच्या डायरीची (नोंदीची) एक प्रत लागींच्या वाठारांतल्या 
न्यायालयीन दंडाधिकाऱयाक धाडून तें प्रती सांगाताकूच अटक केल्ल्या 
व्यक्तीक दंडाधिकाऱया मुखार हाजीर करपाक जाय. 
योग्य दिसता जाल्यार दंडाधिकारी आरोपीक 15 दिसांच्या न्यायालयीन 
बंदखणीत वा पुलिसेच्या ताब्यांत दवरपाचो आदेश दिवंक शकता पूण 

(1) मरणाची ख्यास्त, जिवावदी बंदखण, जल्मठेप वा 10 वर्सा परस चड 
बंदखणीची ख्यास्त फाव जावपाचे आरोप आसत तर 90 दिसां मेरेन 
(11) दुसरे कसलेय ख्यास्तीच्या शक्‍यताये संदर्भात आरोपीक 60 दिसा 
मेरेन पुलीस कोठडेंत दवरपाचो आदेश दिवंक शकता आनी उपरांत मंजूर 
करप शक्य आसा जाल्यार अटीं सयत जामीन मंजूर करून सोडपाक 
शकता. 

वयर वर्णन केल्यात तें पर्याय आपणायतना आरोपीक दंडाधिकाऱ्या 
मुखार हाजीर करपाक जाय, फाव ते साक्षीपुरावे करून वा दुबाव घेवपाक 
कारण ना अशी परिस्थिती आसा अशी पुलीस ठाण्याच्या अधिकाऱ्याची 
समजूत जाली जाल्यार, तसलो आरोपी पुलीस बंदखणेत आसत जाल्यार 
आनी त्या आरोपीन गरज पडटा तेन्ना दंडाधिकाऱ्या मुखार हाजीर रावपाची 
हमी दिली जाल्यार अटीं सयत आनी जामीन मंजूर करपाचे सगले सोपस्कार 
पुराय करून त्या आरोपीक सोडयता. 

फाव ते प्रमाणात साक्षी पुरावे आसत जाल्यार आनी योग्य कारण 
आसा अशें पुलीस अधिकाऱयाक कळून आयलें जाल्यार त्या आरोपीक 
बंदोबस्ती सयत दंडाधिकाऱ्या मुखार हाजीर करून दंडाधिकाऱयान गरज तो 
जामीन घेवन थारायल्ल्या दिसा न्यायालयांत हाजीर रावपाचो आदेश दिवन 
जामीन मंजूर करू येता. 

आरोपीक दंडाधिकाऱ्या मुखार व्हरतना गुन्यांव करपा खातीर 
वापरिल्लीं शस्त्रा वा वस्तु धाडपाक जाय. केस दाखल केल्या उपरांत कळाव 
लायले बगर पुलीस अधिकाऱयान दंडाधिकाऱयाक म्हायती धाडपाक जाय 
आनी ते म्हायतीत 
(1) गुन्यांवकारांची नावा 
(11) म्हायतीचें स्वरूप 
(111) जांकां गुन्यांव खबर आसा वा जाणी तो पळयला तांची नांवां 
(1४) गुन्यांव कोणे केला 
(४) आरोपीक अटक केल्यात काय ना? 
(४1) तांकां जामिनाचेर वा जामीन घेयनासतना सोडल्यात काय किते 
(४11) गुन्यांवकारांक पुलीस राखणेत धाडल्यात काय ना? ह्यो बाबी स्पश्ट 


करपाक जाय. 





जीवघात (आत्महत्त्या) आदी विशीं पुलीसांचो तपास आनी म्हायती 
धाडप : 

पुलीस स्टेशनाचो प्रभारी आशिल्ल्या अधिकाऱयाक एकाद्या व्यक्तीन 
जीव घात (आत्महत्त्या) केल्या वा दुसऱया कडल्यान वा मोनजाती कडल्यान 
वा माक्‍ना वरवीं जाल्ल्या दुखापतीन वा हेर कसल्याय दुबावीत परिस्थितींत 
मरण आयलां अशी म्हायती मेळल्या उपरांत कार्यकारी दंडाधिकाऱ्याक तो 
विशय कळीत करपाक जाय. त्या उपरांत मरण आयिल्ल्या व्यक्तीच्या घरा 
वचून दोन वा दोनां परस चड मानेस्त व्यक्तींचे उपस्थितींत तपास करून 
मरण आयिल्ले व्यक्तिचे कुडीर आवदांची वा हेर घाव्यांची चिन्नां दिसली 
जाल्यार तें विशीं म्हायती बरोवपाक जाय. आनी म्हायतीचेर साक्षीदारांच्यो 
सयो घेवन ती म्हायती दंडाधिकाऱ्याक घडटा तितल्या बेगीन पावोवपाक 
जाय. 


पुलीस अधिकाऱ्यान : 

(1) लग्न जावन सात वर्सा भितर एकादे बायलेन आत्महत्त्या केल्या तर 
(2) लग्न जावन सात वर्सा भितर ते बायलेकडेन संबंदीत दुसऱ्या कोणेय 
व्यक्तीन गुन्यांव केला असो दुबाव आसल्यार 

(3) लग्न जावन सात वर्सा भितर एकादे बायलेक मरण आयल्या उपरांत 
तिच्या घरच्यानी / नात्यांतल्या लोकानी विनवणी केली जाल्यार. 

(4) कूड रस्त्याचेर कुशिल्ले अवस्थेत आसा जाल्यार सरकारान ते खातीर 
नेमणूक केल्ल्या डॉक्टराक ते कुडिची परीक्षा करपा खातीर धाडू येता. तेच 
बराबर कार्यकारी दंडाधिकाऱ्याक मेल्ल्या कुडीचो पंचनामो करपाचो अधिकार 
दिला. 


तपास करपात आनी गवाय घेवपात फौजदारी (गुन्याव प्रक्रिया) 
न्यायालयाची अधिकार व्याप्ती : 

गुन्यांव घडल्या उपरांत तें विशिच्या म्हायतीच्या आधाराचेर पुलीस 
अधिकाऱ्यानी तपासाचो वावर पुराय केल्या उपरांत जी काणी मुखार येता 
ती खरी / सत्य / घटमूट हे विशीं छाननी करपाचो अधिकार न्यायालयांक 
आसता आनी न्यायालय होच हे प्रक्रियेंतलो मुखेल घटक (कणो), 
सार्वसादारणपणान दर एक गुन्यांव खंयच्या न्यायालयाच्या अधिकार क्षेत्र 

वाठारांत घडला त्या न्यायालयांत सुनावणी आनी साक्षी पुरावे नोंद करून 
घेवपाचो वावर जावपाक जाय. 


काय संदर्भा बाबतीत न्यायालयीन प्रक्रियेच्यो सुवातो : 

(1) गुन्यांवकार वा गुन्यांवकारान जिवेंशी मारला वा जिवेशीं मारतना दरोडो 
घातला वा पुलिसांच्या बंदखणेतल्यान पळून वचून ज्या न्यायालयाच्या 
कार्यक्षेत्रांत गुन्यांव केला वा तो गुन्यांवकार जंय मेळ्ळा त्या वाठारांतल्या 
न्यायालयात केंस चलूंक शकता. 

(2) चोरयेचो वा बळाचो वापर करून पयशे वसूल करपाचो गुन्यांव ज्या 
न्यायालयाच्या कार्यक्षेत्र वाठारांत घडला तें न्यायालय वा चोरी केल्ल्यो 
वस्तु म्हूण खबर आसतनाय तसल्यो वस्तु आपणा लागीं दवरपाचें करतूब 
ज्या न्यायालयाच्या कार्यक्षेत्रात घडला तें न्यायालय सुनावणी वा साक्षी 
पुरावे नोंदोवपाचें कार्य करतले. 

(3) पत्रावरवीं वा संदेश मुखार धाडलो जाल्यार ज्या वाठारांत तो संदेश 
धाडला त्या वाठारांतल्या न्यायालयांत कामकाज जावंक शकता. 

(4) अनेक व्यक्तीनी केल्ले गुन्यांव, सगळ्यांच्या उपस्थितीत कामकाज 
जांवंक शकता तसले गुन्यांव, हांचे बाबतींत समान पात्रताय आशिल्ल्या 
खंयच्याय (समक्षम) न्यायालयांत ते विशिंच्या आरोपांचेर कामकाज जावंक 
शकता. | 

(5) दोन वा चड न्यायालयां एकाच गुन्यांवाच्या सुनावणे खातीर क्रम लायतात 
(दावो करतात) जाल्यार त्या आरोपा संदर्भांतलें कामकाज खंयच्या 
न्यायालयात जावंचे हे विशिंचो निर्णय उच्च न्यायालय करता. 

(6) दरयांत वा खंयच्याय तारवार वा विमानांत भारताच्या नागरिकान गुन्यांव 
केला जाल्यार ती व्यक्ती जे सुवातेर मेळल्या थंय तो गुन्यांव केला अशें 
मानून घेवन त्या अपराधा संदर्भात ते व्यक्तीचेर कारवाय करूं येता. 


दंडाधिकाऱ्यान एखादे केसी संदर्भात कारवाय सुरू करपा खातीर गरजेची 
अट : 

गुन्यांव घडपा संदर्भात केस (फिर्याद/ कागाळ) मेळल्या उपरांत 
ते विशीं पुलिसाच्या नोंदी प्रमाणे गुन्यांव घडला हाची खात्री जाल्या उपरांत 
दंडाधिकारी तें विशी कामकाज / कारवाय करूंक शकता. 

सार्वजनीक सरकारी नोकरां आड कारवाय : 
न्यायाधीश वा सार्वजनीक नोकरांआड ताणी गुन्यांव 
कळीत जाल्या उपरांत तो नोकर (कर्मचारी) केंद्र सरकाराचो आसत 
केंद्र सरकारा कडल्यान, राज्य सरकाराचो आसल्यार राज्य 
कडल्यान आनी दुसऱ्या खंयच्याय प्राधिकरणाचो वा अधिक 
आसल्यार तांचे कडल्यान मान्यताय घेवन कारवाय करू येता. 


लग्नाकडेन संबंदीत गुन्यांवा विशीं कारवायः 

व्यक्तीची पिराय 18 वर्सा पूर्ण जाल्ली आसल्यार, अपंगूळ वा 
मानसीक नदरेन पिडेस्त आसल्यार, भायलेचाराक प्रौढत्व नाशिल्ली वा 
वेव्हार करूंक शकनाशिल्ली बायल आसल्यार तिचे वतीन दुसऱ्या कोणाय 
व्यक्तीन न्यायालयाची अनुमती (मंजुरी) घेवन कागाळ (केस) दिवं येता. 

भारतीय दंड संहितेच्या विभाग 495 प्रमाणे ख्यास्त फाव जांव 
येता असल्या गुन्यांवा पासून पीडेस्त जाल्ली व्यक्ती बायल आसली तर, 
तिचे वतीन, तिच्या बापायन, आवयन, भावान, भयणीन, पुतान, धुवेन वा 
रगताचे (कुटुंबाचे / फामीलीचें) नातें आशिल्ली कोणूय व्यक्ती फीर्याद 
(कागाळ/ केसं) दिवंक शकता. तिचो घोव घरांत नाशिल्ल्या समयार भारतीय 
दंड संहितेच्या विभाग 497 आनी 498तल्या तरतुदी प्रमाण ख्यास्त फाव 
जावपाचे पात्रयायेचो गुन्यांव करता ते व्यक्ती आड तिका (बायलेक) राखण 
दिवपी व्यक्ती कागाळ करूंक शकता. 


दंडाधिकाऱ्याक कागाळ दिवपाची कार्यपद्धत : 

कसल्याय गुन्यांवाच्या घडणुके विशीं तपास करून घेवन कारवाय 
करपाची गरज वाडल्या आसता तेन्ना कागाळीची (फिर्यादीची) गरज आसता. 
तसली कागाळ खासगी व्यक्ती थेट दंडाधिकाऱ्याक वा अधिकार क्षेत्र 
आशिल्ल्या पुलीस अधिकाऱ्याक दिवन योग्य ती कारवाय करपाची मागणी 
करूक शकता. | 

कागाळीच्या आनी गवाय घेवपाच्या प्रक्रिये अखेर जो फलितांश | 
(मतितार्थ) मुखार येता तो मतींत घेवन कागाळीक फाव तसो आदार (बळगें) | 
ना, अशें दंडाधिकाऱ्याचे मत जालें जाल्यार तो कागाळ रद्द करूंक शकता 
आनी आपणें तो निश्कर्श कित्या खातीर काडला तें स्पश्ट करपी निवेदनाचो 

आपल्या आदेशांत आसपाव करूंक शकता. 
पूण कागाळ वाचले उपरांत तिचेर सुनावणी घेवपाची वा 

साक्षीपुराव्याची गरज आसा अशें दंडाधिकाऱ्याचें मत जालें जाल्यार- 

1) आरोपीक हाजीर रावपा खातीर आदेश (समन्स) धाडूंक शकता., 

11) हाजीर रावपाचो आदेश जारी करपाच्या समयार कागाळीचे सुनावणे 
वेळार आरोपी हाजीर आसपाची तितली गरज ना, अशें दंडाधिकाऱ्याचें मत 
जालें जाल्यार आरोपीची प्रत्यक्ष उपस्थिती माफ करून ताका वकिला 
मार्फत आपली बाजू मांडपाचो आदेश दिवंक शकता 
111) आरोपीन चूक केल्या अशें मत जालें जाल्यार दंडाधिकारी आरोपीक 
एक खास रक्कम भरून जामीन मंजूर करपाची विनवणी करपाक सांगूक 
शकता, तसो आदेश दिवंक शकता. 

10) आरोपीन केल्ल्या गुन्यांवाविशीं कारवाय करपाचो अधिकार सत्र 
न्यायालयाक आसा. तो गुन्यांव त्या न्यायालयाच्या कार्यक्षेत्रात येता जाल्यार 
दंडाधिकारी ती केस सत्र न्यायालयाकडेन दिवंक शकता आनी मजगतींच्या 
काळा खातीर रिमांड मंजूर करपाक शकता. 

५) आरोपपत्र बरोवन तें आरोपीक वाचून दाखोवपाक जाय. 

हेवरवीं खंयचे सुवातेर, कसल्या शस्त्राचो वापर करून, खंयच्या समयार 
आनी तारखेर कसलो गुन्यांव केला आदि सगळ्यो बाबीताका सांगपाक 
जाय. 

४1) कोणाय व्यक्तीक आरोपी म्हण थारायताना दर एका गुन्यांवा संदर्भात 
वेगळो आरोप करपाक जाय आनी दर एका आरोपा विशीं सुनावणी जावपाक 
जाय. पूण आरोपीन लेखी पत्र दिवन आरोप मानून घेतले आनी ते व्यक्तीचेर 
प्रतिकूल परिणाम जावपाची शक्‍्यताय ना अशें मत दंडाधिकाऱयान परगटायलें 
जाल्यार सगळ्या आरोपांचेर सांगातान सुनावणी करू येता. तेचपरीं एकेच 
तरेचो गुन्यांव एका वर्सात तीन खेपो केला जाल्यार एकाच आरोपाच्या 
सुनावणेंत तांचे विशीं कामकाज करू येता. 

४11) अनेक तांसां आशिल्ल्या एका गुन्यांवा संदर्भात एके व्यक्तीआड आरोप 
दाखल जाल्ले आसतात तेन्ना तातूंतल्या थोड्या तांसां बाबतीत खातरजमा 
जावन एक पुराय ल्हान गुन्यांव जाता जाल्यार आनी उरिल्ल्या तांसां बाबतींत 
रुजवात जायना जाल्यार त्या ल्हान गुन्यांवां खातीर ते व्यक्तीक अपराधी 
मानून घेवं येता. एकेच घडणुके संबंदीत केल्ल्या आरोपा संदर्भात रुजवात 

जाता जाल्यार तसल्या गुन्यांवा खातीर चिथावणी दिल्या म्हूण सिद्ध जाल्ली 
व्यक्ती, चोरी, फटोवप, चोरयेचो म्हाल घेवप, ह्या सारख्या आरोपा बाबतीं 
तपास करून घेवन निकाल दिवं येता. पुलीसेन आपल्या अहवाला सांगातान 
धाडिल्लो दस्तावेज तपासून दंडाधिकाऱयाक गरजेचें दिसत जाल्यार आरोपीक 
आपलें म्हणणें मांडपाची संद दिवंक शकता. आरोप निराधार म्हुण दिसलें 
जाल्यार दंडाधिकारी आरोपीक सोडूंक शकता आनी तशें करपा खातीर 
योग्य तीं कारणां दिवंक शकता. 


आरोपीक समजीकाय करपाची, मान्यताय दिवपाची प्रक्रिया : 
1) मरणाची ख्यास्त वा जल्मठेप वा सात वर्सा बंदखणीची ख्यास्त फावं 
जावं येता तसलो सोडून हेर तरांचो गुन्यांव केला म्हूण पुलिसांनी अहवाल 
धाडला जाल्यार. 

11) तसलो गुन्यांव राष्ट्राच्या सामाजीक, अर्थीक स्थिरतायेक मारेकार जावपी 
वा बायलेच्या वा 14 वर्सा परस उण्या पिरायेच्या भुरग्याआड केल्लो गुन्याव 
आसत जाल्यार गुन्यांवाची केस परस्पर समजूतीन, बरेपणान तोडगो काडून 
मध्यस्थीन सोडोवपाचो पर्याय आपणावपा खातीर अर्ज दिवपाची मेकळीक 
ना. 
हेर गुन्यांवां बाबतींत, आरोपीन स्वताचे इत्सेन, कायद्याप्रमाण | 
गुन्यांवा खातीर दंड भरपाची तयारी दाखयली जाल्यार हल्ल्याच्या भकीक 
पडिल्ल्या वा हल्ल्या खातीर लुकसाण जाल्ल्या व्यक्तीक योग्य लुकसाण 
भरपाय आनी केसीचो खर्च दिवपा विशीं सरकारी वकीला मुखार 
समजिकायेची कबलात करून ते विशीं फाव ती कारवाय करून थारायिल्ल्या 
दिसा परस्पर समजिकायेची, तडजोडीची म्हायती न्यायालयांत सादर करपाक 
जाय. न्यायालयान ते कबलातीची खातरजमा करून घेवन त्या कबलाती 
i आरोपीकडल्यान बऱ्या वागणुकेची हमी घेवन ताची सुटका करूं 

ता. 


बंदखर्णीत दवरिल्ल्या व्यक्तीक न्यायालयांत हाजीर करप : 

एक गुन्यांव घडल्या उपरांत त्या घडणुकेक मूळ कारण जाल्या 
व्यक्तीक दोशी (अपराधी) थारावन बंदखणीत दवरप सक्तीचे (अनिवार्य) 
आसा. पूण तसल्या आरोपींक एके थारायल्ले मुदती भितर संबंदीत 

दंडाधिकाऱ्या सामखार हाजीर करून कायद्याची प्रक्रिया पुराय करप हें 
पुलीस अधिकाऱ्याचें कर्तव्य आसा. 

बंदखणीत बंदिस्त दवरिल्ले व्यक्तीक गुन्यावां विशिंच्या आरोपांक 
जाप दिवपा खातीर वा न्यायनीतीच्या हेतान संबंदीत गवायांची तपासणी 
करपाच्या वेळार गरजेचें आसा अशें न्यायालयाक दिसल्यार, बंदखणीच्या 
प्रभारी अधिकाऱ्याक तसल्या व्यक्तीक (आरोपीक) न्यायालया मुखार हाजीर 
करपाचे आदेश दिवं येता. 


 न्यायासनाचे हाजेरेंत आनी मान्यतायेन गवाय घेवंची : 
आरोपाची सुनावणी जावपाच्या समयार न्यायालयान घेवपाच्यो सगल्यो 
गवायो आरोपी सामखार वा ताची उपस्थिती गरजेची ना अशें थारायल्लों 
आसल्यार ताच्या वकिलाच्या सामकार (उपस्थितीत) घेवपाक जाय. दरएका 
गवाये संदर्भात उलट तपासणी (क्रॉस एक्झामिनेशन) बरोवन घेवपाक जाय 
आनी नोंदी सकयल दंडाधिकाऱ्यान सय करपाक जाय. आनी ही नोंद / 
बरपावळ कामकाजाचो भाग आसपाक जाय. गवाय दिवपी आपलें म्हणणे 
. आरोपीक खबर ना / कळना अशे भासेत मांडटा जाल्यार तें उक्त्या 
न्यायालयात आरोपीक कळटा तें भासेत सांगपाक जाय. 

न्यायासनाक गरजेचे दिसता जाल्यार सरकारी दस्तावेजार सरकारी 
अधिकाऱ्याची सय आसल्यार साक्षी पुराव्यात आनी अहवालांत त्या 
अधिकाऱ्याचो तपास आसपावूं येता. विज्ञानीक जाणकारां कडल्यान तपासून 
घेवपा खातीर कसलीय वस्त धाडल्या जाल्यार तें विशी तपासा (साक्षी 
पुराव्या) खातीर तपासणी करून अहवाल दिल्ल्या अधिकाऱ्याक न्यायालयांत 
आपोवं येता. 

केसीची सुनावणी चालू आसता तेन्ना तेचपरीं आरोपाची छाननी 
वा आव्हान अर्जाची सुनावणी चलता त्या न्यायालयांत हाजीर रावन सरकारी 
वकीलान सरकाराची बाजू मांडू येता, युक्तीवाद करूं येता. एके खेपेक 
गुन्यांवकारी वा निर्दोश म्हणून थारायल्ले व्यक्तीचेर परत एके फावटी तोच 
आरोप करून साक्षी पुरावे घेवपाची प्रक्रीया करपाची मेकळीक / मुभा ना. 


देखीक : सुशील नावाच्या नोकरान चोरी केल्या ह्या आरोपाची सुनावणी 
जावन तो निरपराधी म्हुण आदेश दिवन तो वावरावळींत आसतना आनी तो 

कामार वा नोकरेर नासतना चोरी केल्ल्या वा त्याच-विशया खातीर, फकत 
चोरये खातीर वा पात्येवणी / विश्वास द्रोहा विशीं ताचेर परथून आरोप 
करूंक जायना. 

सेशन्स न्यायालयात जाल्ल्या आरोपाच्या सुनावणे वगतार, 
आरोपीक वकीला कडल्यान बाजू मांडपाची संध दिल्ली नासत जाल्यार 
आनी वकीलाची नेमणूक करपाची आरोपीक फाव तितली तांक 
(अनुकूलताय) ना अशें न्यायालयाक कळलें जाल्यार न्यायालय आरोपीच्या 
'बचावा खातीर सरकारी खर्चान वकील नेमूंक शकता. 

कसल्याय गुन्यावा संदर्भात आरोपीक फौजदारी न्यायालयांत जिचेर 
आरोप आसा ते व्यक्तीच्या बचावा खातीर वा एकाच प्रकरणात आपणा 
वांगडा आरोपी आशिल्ले व्यक्ती आड केल्यात ते आरोप सारखे न्हय म्हुण 
सिद्ध करपाचे प्रक्रियेत न्यायालयांत गवाय सपूत घेवन / प्रमाण जावन गवाय 
दिवं येता. पूण ताणे बरोवन / लेखी स्वरुपांत मागणी केल्ली नासत जाल्यार 
ताका गवाय दिवपा खातीर आपोवंनज. 

गुन्यांवाकडे संबंदीत साक्षी पुरावो आनी आरोपा विशिंच्या युक्तीवाद 
प्रक्रिये मजगतीं एकाद्या आरोपी नाशिल्ल्या कोणेय व्यक्तीन गुन्यांव केला 
म्हूण नदरेक आयलें जाल्यार आनी ते खातीर ते व्यक्तीक आरोपी वांगडा 
सुनावणे खातीर वा उलट तपासणे खातीर आपोवं येता अशें न्यायासनाचें 
मत जालें जाल्यार न्यायालय ते व्यक्ती आड ताणे केला म्हुण कळलां त्या 
आरोपा संदर्भात केसीची प्रक्रिया करूंक शकता. तेच बराबर तसली व्यक्ती 
न्यायालयांत हाजीर जायना जाल्यार ताका अटक करपाचो आदेश दिवंक 
शकता वा आपोवणे (समन्स) धाडूंक शकता. 


गुन्यांव मान्य करप : 

(1) मान्य करपाची (विनोवणी करपी) व्यक्ती 18 वर्सा परस उण्या पिरायेची 
वा जलमा थावन मतिमंद वा मानसीक दुखणें (दुयेंस) आशिल्लो आसल्यार 
तिचे / ताचे वतीन न्यायालयाची अनुमती घेवन गुन्यांव मान्य करपाची 
कारवाय करू येता. 

(2) आरोपी आडच्या आरोपाची सुनावणी सुरू जाल्या वा ताका गुन्यांवकार 
म्हुण जाहीर केला/ तसो निर्णय जाला तर वा आव्हान याचिका मंजूर 
जांवंकना तर, ज्या न्यायालयात ताचे आड सुनावणी चलता वा ज्या 

न्यायालयात आव्हान याचिके वेली प्रक्रिया सुरू आसा त्या न्यायालयाची 
अनुमती घेतले बगर गुन्यांव माफ करूं नज (भोगसू नज). 


मंद मतीच्या आरोपी आडची तपास प्रक्रिया : 
| जाचे आदेशान तपास वा सुनावणी चलता त्या दंडाधिकाऱ्याक 
' जाचे आड आरोप आसा तो मनीस (दादलो वा बायल) अस्वस्थ मतिचो 
` (मानसीक नदरेन पिडेस्त) म्हूण कळलें जाल्यार, तसल्या मनशाक नागरी 
हॉस्पिटलांत तपासणे खातीर वा राज्य सरकारान नेमणूक कल्ल्या वैजकी 
अधिकाऱ्या कडेन तपासणे खातीर धाडपाक जाय आनी तसल्या 
अधिकाऱ्याक गवाये खातीर आपोवन ताणे वैजकी तपासणे अंती काडिल्ले 
निश्कर्श नोंद करून घेवपाक जाय. 

आपणा मुखार हाजीर केल्ली व्यक्ती मानसीक नदरेन पिडेस्त हे 
विशीं तपासणे अखेर खात्री जाली जाल्यार दंडाधिकारी वैजकी आनी हेर 
गवायो मतींत घेवन, बरे वागणुके खातीर जामीन घेवन ताची सुटका करपाचे 
आदेश दिवंक शकता वा तें व्यक्तीक सुरक्षीत सुवातेर दवरपाचो आदेश 
दिवंक शकता वा गरजेचें दिसल्यार मानसीक रुगणायता खातीरच्या 
हॉस्पिटलांत दवरपाचे आदेश दिवंक शकता वा अनौपचारीक रितीन बंदिस्त 
दवरपाचे आदेश दिवंक शकता. 

मानसीक नदरेन पिडेस्त व्यक्तीच्या घरच्यानी (नात्यांतल्या 
मनशानी) फाव ती हमी दिल्यार म्हळ्यार गरज पडटा, तेन्ना न्यायालयांत 
हाजीर करपा संदर्भात राज्य सरकाराक मान्य जांवं येता तसली हमी दिल्यार 
तसल्या व्यक्तीक, त्या व्यक्तीच्या घरच्यांक वा इश्टांक तें विशीं 

जापसालदारकी घेवपाचो आदेश न्यायालय दिता. 


न्यायालयाची प्रक्रिया विघ्ना विरयत जावपाचे प्रक्रियेत आडमेळीं हाडपाच्या 
गुन्यांवा खातीर ख्यास्त : 
कसलेय तरेचो तात्पुरतो वा निमणो आदेश दिवपाच्या समयार 
जिल्हो सेशन्स न्यायालयाक वा पयल्या वर्गाच्या दंडाधिकाऱयाक कोणाय 
व्यक्तीन फटकिरी (फटीची) गवाय दिल्या वा फटकिरी गवाय दिवपा खातीर 
चिथावणी दिल्या म्हूण कळलें जाल्यार ते व्यक्तीची थोडक्या भितर सुनावणी 
करून न्यायासन ताका स म्हयने बंदखण आनी 500 रुपया दंडाची ख्यास्त__ 

दिंवक शकता. 

पूण ते व्यक्तीन न्यायालयाचो आदेश मानून घेवन, न्यायालयाक 
मान्य जायत अशे रितीन माफी मागली जाल्यार त्या गुन्यावकाराक माफ 
करपा खातीर न्यायालय आपलो खास अधिकार (विशेषाधिकार) वापरूक 


शकता. 


न्यायालयाचें निकालपत्र / आदेश : 

सरकारी वकील आनी आरोपीचो वकील हाचे युक्तीवाद / प्रतिपादनां 
आयल्या उपरांत न्यायालया मुखार सादर केल्यात त्या पुराव्याचो तपास / 
छाननी करून न्यायाधीश आपलो निकाल जाहीर करता. हो निकाल न्यायाक 
धरून / न्यायबद्ध आनी निपक्षपाती आसप भोव गरजेचें आसता. 


आदेश / निकालपत्राची भास आनी विशय : 

दरएक निकालपत्र / आदेश 

(1) न्यायालयाच्या (कामकाजाच्या) भासेत बरोवपाक जाय. 

(2) न्यायालया मुखार निवाड्या खातीर आयला तो विशय, ताचे संदर्भातलो 
निकाल / निवाडो आनी निकालाची कारणां स्पश्ट करपाक जाय. 

(3) कसल्या गुन्यांवा खातीर आरोपीक गुन्यांवकार थारायला वा तसो 
निवाडो दीला, तो गुन्यांव खंयच्या विभागा प्रमाण (अनुक्रमांक दिवन) दिला 
तें आनी ख्यास्तीचें स्वरुप (प्रमाण) स्पश्ट सांगपाक जाय. 

(4) निर्दोश म्हूण निकाल दितना लेगीत कसल्या गुन्यांवा बाबतींत (संदर्भात) 
आरोपीक निर्दोश थारावपी निकाल दिला तें निकालपत्रांत / निवाड्यांत 
स्पश्ट करपाक जाय आनी आरोपीची सुटका करपाचो आदेश दिवपाक 
जाय. 

(5) एकाद्या न्यायालयान केस हाता मेकळी करतना निमण्या आदेशाचेर 
सय केल्या उपरांत उतरानी बरोवपांत वा अक्षरानी जाल्ल्यो चुको सारख्यो 
करपाची प्रक्रीया सोडल्यार हेर बदल करपाक वा नव्यान नियाळ घेवपाक 
बंदी आसा / प्रतिबंध केला. 

(6) आरोपीक बंदखणीची ख्यास्त फर्मावपी निकाल दिला जाल्यार (त्या) 
निकालाची प्रत ताका कसलीच फी (हंशील) घेतले बगर (फुकट / धर्मार्थ) 
दिवपाक जाय. 

(7) आदेश /निकाल हांची भास आरोपीक कळना जाल्यार वा ताका उंचेल्या 
न्यायालयांत अपील (आव्हान याचिका) सादर करपाचें आसल्यार, आरोपीक 
कळटा ते भासेंत निकालपत्राचो अणकार भाशांतर करून दिवपाक जाय. 


मरणाची ख्यास्त मानून घेवप / स्विकारप : 

जिल्हो सेशन्स न्यायालयान मरणाची ख्यास्त फरमायली जाल्यार, 
उच्च न्यायालयांत त्या केसीचीं निकाल पत्रां धाडपाक जाय आनी उंचेल्या 
(उच्च) न्यायालयाची मान्यताय मेळले बगर तो ख्यास्तीचो आदेश 
वावरावळींत हाडपाक / ताची कार्यवाही करपाक मनाय (बंदी ) आसा. 

हो आदेश जारी करतना न्यायालयान गुन्यांवकार म्हूण थारायल्ले 
व्यक्तीक बंदिस्त करपाचो आदेश जारी करून बंदखणीच्या स्वाधीन करपाक 
जाय. 


क्रिमिनल (गुन्यांवकारी / फौजदारी) केसी वर्ग करप : 

कसलोय निकालाचो नियाळ घेवप गरजेचें आसा असो आदेश 
सर्वोच्च न्यायालयान दिला जाल्यार, संबंदीत केस वा ताचे वेली आव्हान 
याचिका एका उच्च न्यायालयांतल्यान दुसऱ्या उच्च न्यायालयात वा एका 
उच्च न्यायालयाच्या ताब्यांत आसा त्या आरोपीक त्या न्यायालया कडल्यान 
दुसर्‍या उच्च न्यायालयाच्या स्वाधीन करपाचो वा दुसर्‍या गुन्यावकारी 
(फौजदारी) न्यायालयांच्या स्वाधीन करपाचो आदेश दिता. सर्वोच्च 
न्यायालयातली आव्हान याचिका भारताच्या (केंद्र सरकाराच्या) अँडव्होकेट 
जनरलान प्रमाणपत्रा वरवीं सादर करपाक जाय. 

मरणाची ख्यास्त उच्चन्यायालयान मंजूर केल्या उपरांत (तसो 
आदेश दिल्या उपरांत) त्या आरोपीक (गुन्यांवकाराक) सर्वोच्च न्यायालयात 
आव्हान याचिका सादर करपाची आसा अशें उच्च न्यायालयाच्या नदरेक 
आयले जाल्यार, गुन्यांवकाराक आव्हान याचिका सादर करपाक दिवं येता 
तें मुदती खातीर आपलो ख्यास्तीचो आदेश स्थगीत दवरपाचो आदेश उच्च 
न्यायालयान दिवपाक जाय. 

मरणाची ख्यास्त फाव जाल्ली बायल गुरवार (गर्भवती) आसा 
म्हुण कळीत केलें (जाले) जाल्यार उच्च न्यायालय ख्यास्त वावरावळींत 

हाडप मुखार धुकलपाचो आदेश दिता आनी न्यायालयाक योग्य दिसलें 
जाल्यार मरणाच्या ख्यास्तीचें रुपांतर जीवावदी बंदखण (आजीव बंदखण) 
ख्यास्तींत करूंक शकता. 

न्यायालयान जारी केल्ल्या आदेशांत दंड भरपाचे ख्यास्तीचो 
आसपाव आसल्यार दंड वसूल करपा खातीर, 
(1) गुन्यांवकाराची मालमत्ता विकून दंडाची रक्कम भरपाची कळोवणी (वॉरंट) 
जारी करू येता | 
(2). दंड भरप टाळिल्ले व्यक्तीच्या मालमत्तेतल्यान रक्कम वसूल करपाचे 
हेतान जिल्हा अधिकाऱयाक दिवपाचो वसुलीचो आदेश (वॉरंट) ज्यारी करूं 
येता. 
(3) न्यायालयान दिल्लो दंड वसुलीचो आदेश योग्य त्या पांवड्यार सरकार 
अटीं सयत स्थगीत करूंक शकता, वसुलीचो आदेश ज्यारी जावप आडावंक 
शकता वा पुरायेन वा थोड्या प्रमाणात सूट (माफी) दिवंक शकता. 
(4) योग्य त्या पांवड्या वेल्या सरकारान दंड वसूल करपाचो आदेश माफ 
करपाची मागणी केल्या उपरांत ज्या न्यायालयान गुन्यांवा संदर्भात निर्णय 
(निवाडो) दिला त्या न्यायालयाच्या न्यायाधिशान ती मागणी स्विकारूं येता 
वा अमान्य करूं येता तें विशीं अभिप्राय दिवं येता (निर्णय दिवं येता) आनी 
तें विशींची प्रत योग्य त्या पांवड्या वेल्या सरकाराक धाडू येता. (योग्य त्या 
पावंड्यावयलें सरकार म्हळ्यार केंद्र सरकार वा राज्य सरकार). 


ख्यास्त फाव जाल्ल्या व्यक्तीची परवानगी घेतले बगर : 

(1) मरणाची ख्यास्त फाव जाल्ले गुन्यांव खेरीत करून हेर कसल्याय 
गुन्यांवा बाबतींत 

(2) जिवावधी बंदखण ख्यास्ती बदला 14 वर्सा मुदतीची बंदखण 

(3) कठीण बंदखण सक्त मजुरी बदला सादे बंदखणीची ख्यास्त 

(4) साद्या बंदखणेचे ख्यास्ती बदला दंड भरपाक सांगूक शकता 

कांय संदर्भानी मात्र केंद्र सरकारा वांगडा समालोचन (सल्लो मसलत) 
केल्या उपरांतूच राज्य सरकार हे विशी कारवाय करूंक शकता. 


जामीन : 
गुन्यांवकारी (फौजदारी) प्रकरणानी आनिवार्य आसले बगर 

। 


। 
आरोपीक बंदखणीत दवरपाची मेकळीक (मुभा) आसना. तसल्या व्यक्तींक 
योग्य अश्या भरवंशाच्या (जामीनाच्या) आदारार सोडप ही न्यायालयाची 
'लागणूक (कर्तव्य) आसा. असल्या भरवंशाक जामीन वा हमीपत्र म्हणटात. 
'अटक (स्थानबद्ध) करपाच्या आदेशा बगर (वॉरंटा बगर) जामीन मंजूर 
'करू नज अशा आरोपां खातीर आरोपी म्हूण थारांवक नाशिल्ले व्यक्तीक 
पुलीस अधिकाऱ्यान ताब्यांत घेतल्या उपरांत ताका न्यायालया मुखार हाजीर 
' करतना (तो) जामीन दिवपाक तयार आसत जाल्यार तसल्या व्यक्तीची 
जामीनाचेर (जामीन घेवन) सुटका करूं येता वा जामीना बगर हमीपत्र 
घेवन लेगीत सुटका करूं येता. जामीन मंजूर जांवंक नाशिल्ल्या गुन्यांवकाराक 
 (आरोपीक) आपणाक अटक वा स्थानबद्ध करपाची शक्‍्यताय आसा अशें 
सबळ (पातयेवपा सारख्या) कारणा खातीर दिसता जाल्यार अश्या प्रकरणात 
अटक जांवच्या आदींच (अटकपूर्व) जामीन मंजूर करपाचो अर्ज उच्च 
न्यायालयात वा जिल्हो न्यायालयाक दिवपाची मेकळीक आसा. अशा अर्जाचेर 
विचार केल्या उपरांत योग्य दिसल्यार न्यायासन अटक जांवच्या आदींच 
(अटकपूर्व) जामीन मंजूर करपाचो आदेश दिता आनी योग्य न्हय अशें 
दिसल्यार तो अर्ज न्हयकारता (भायर उडयता). जामीन मंजूर करतना 
हमीपत्र बरोवन घेतिल्लें आसत आनी ते हमीपत्रांतल्या अटीं प्रमाणे 
न्यायालयांत हाजीर रावपाची अट आरोपीन पाळली ना जाल्यार म्हळ्यार 
हमी पत्रांतल्या अटींचे उल्लंघन केलें जाल्यार हमी पत्र रद्द जाता. त्या 
उपरांत न्यायालयाक एक वा एका परस चड़ जामीनदाराचीं हमीपत्रां नव्यान 
बरोवन दिलीं जाल्यार न्यायालय ते व्यक्तीक (आरोपीक) जामीनाचेर सोडटा. 
पिरायेचीं 18वर्सा पुराय जावंक नाशिल्ले व्यक्तीन जामीन दिवपाक 
जाय म्हूण न्यायालयान आदेश दिल्लो आसत आनी तें बदला एकाद्या 
जामीनदारान हमीपत्र बरोवन दिलें जाल्यार ते हमी पत्र मानून घेवन न्यायासन 
त्या नेणाराची सुटका करपाचो आदेश दिता. 





जप्त केल्ल्या वस्तुंचो विलो : 

कसलेय (केसीचो/ तरेचो) तपास वा आरोपाचो तपास करता 
आसतना फौजदारी न्यायालया मुखार मुद्देमाल (पुरावो) हाजीर केलो आनी 
फुडल्या कामकाजा वगतार त्यो वस्तु आपले मुखार पुरावो म्हुण हाजीर 
करप गरजेचें आसा अशें न्यायालयाचे मत जालें जाल्यार वस्तू रुपांतल्या 

त्या पुराव्याचो योग्य तरेन सांबाळ करपा नदरेन फाव तशे उपाय घेवपाचे 
आदेश न्यायासन दिता. हाजीर केल्ल्यो मुद्देमालाच्या रुपांतल्यो वस्तू नश्ट 
वा पाड जावपी वर्गातल्यो आसात अशे न्यायासनाक दिसलें जाल्यार योग्य 
ती तपासणी केले उपरांत त्यो वस्तु विकपाचो वा तांचो हेर तरानी विलो 
लावपाचो आदेश दिता. 


चोरयेचो म्हाल : 

कोणाय व्यक्तीक स्वता चोरी करपा खातीर वा चोरयेचो माल घेवपा 
खातीर गुन्यांवकार थारायलो जाल्यार, गुन्यावकाराक ताब्यांत घेतना (अटक 
करतना) ताचेकडेन आसतात त्यो रोख रकमे परस आलायत्यो (वेगळ्यो) 
वस्तु चोरयेचो म्हाल म्हुण त्या मालाच्या धन्याक (मालकाक) दिल्या उपरांत, 
म्हाल विकतो घेवप्यान फारीक केल्ले पयशें, जाचे ताका परते दिवपाचो 
आदेश दितात. जाच्या मालाची चोरी जाल्या तो म्हळ्यार मालाचो धनी 
कोण हें कळलेंना जाल्यार त्या मालाच्या राखणे खातीर योग्य दिसतात तें 
उपाय घेवपाचें आदेश न्यायासन दिता. 

13. विल / इत्सापत्र / मृत्यूपत्र कोणे करूं येता 
आनी विलाचो उपेग : 


मानसीक स्थिती सारकी आशिल्ले व्यक्तीन नेणार (मायनर) 
| मानसीक नदरेन पिडेस्त न्हय अशें व्यक्तीन आपली आसपत आपणाक 
जाय ताका विल, इत्सापत्र / मृत्यूपत्र ह्या सारख्या कागदपत्रा वरवीं हस्तांतरीत 
करूं येता / विल्हेवाट लावं येता. 


देखीक : 
` (1) काजारी (लग्न जाल्ले बायलेन) आपलें जिवीता उपरांत जी मालमत्ता 
' हेरांच्या स्वाधीन (पराधीन) करप शक्य जातले (अशी परिस्थिती आसता) 
तिची विल्हेवाट विला वरवीं (मृत्यूपत्रा वरवीं) करूं येता. 
(2) कर्णबधीर (जाका आयकूंक येयना) वा नेत्रबधीर (कुड्डो) व्यक्ती लेगीत 
आपूण कितें करता तें तांकां कळटा जाल्यार, ते मृत्यूपत्र (विल) करूंक 
शकतात. 
(3) एकादो मनीस तकलेन सारखो ना पूण अदीं मदीं सारखो आसता 
जाल्यार तो जेन्ना तकलेन सारखो आसता तेन्ना आपले मृत्यूपत्र करूंक 
शकता. 
(4) कोणूय व्यक्ती सुमारा भायर पियेल्लो आसता वा रोग पिडे खातीर 
संयमार वा मानसीक संतुलनार आसना आनी आपूण कितें करता तें ताका 
कळना तेन्ना ताणे मृत्यूपत्र करप योग्य न्हय. इसवीसन 1922 ह्या वर्सा एके 
केसी संदर्भात दिल्ल्या निवाड्यात न्यायालयान सांगलां तें प्रमाण : 

मेल्लो (मरण आयिल्लो) मनीस जिते आसात तांकां आपणाली 
इत्सा पूर्ण करपाची जापसालदारकी दिता, आनी त्या मनशांक आपोवन 
ताणे केल्या ती सय योग्य आसा वा ना, खंयच्या संदर्भात तुवें ती सय 
केल्ली ह्या सारखे प्रस्न विचारूंक शकनात ते खातीर तें मृत्यूपत्र (विल) 
मानून घेवपाचें जाल्यार मान्य पद्धती प्रमाण आनी योग्य रुजवात/ पुरावो 
दिवपाची गरज उप्रासता. 

सर्वोच्च न्यायालयाच्या आनीक एका आदेशा प्रमाण, मृत्यूपत्र केल्ल्या 
व्यक्तीची (खरी) इत्सा कितें आनी ही इत्सा मृत्यूपत्र बरयल्ल्या भाशेच्या 
आधारार आनी तो सगलो वाचून अर्थ काडू येता. 

ज्यो बाबी तपासपाक जाय तातूंत मृत्यूपत्र करतना ते व्यक्तीक 
सारखी समजणी आशिल्ली आनी ताका मजकूर वेवस्थित समजावन सांगला 
वा ना विल / इत्सापत्र / मृत्यूपत्र बरोवपाची रीत मृत्यूपत्र बरोवप हे कुडीचे 
(दैहीक)आनी मतिचें (बुदवंतकायेचें) काम आसा कारण मृत्यूपत्र करता 
ताका मतीचें संतुलन आनी उगडास दवरपाची, अर्थ करपाची शकत आसपाक 
जाय. 


(1) गरजे भायलो प्रभाव : 

एकादे व्यक्तीन मृत्यूपत्र बरयतना ताचेर गरजे भायलो प्रभाव घालप 
योग्य न्हय, तशें केल्यार मृत्यूपत्र बरोवप्याच्या (मतीर) बुद्दीर प्रभाव पडटा. 
मनाचो समतोल आशिल्ली (समतोल) आनी शक्तीवंत व्यक्ती आपणाचेर 
जाणे उपकार केल्यात ताचेर प्रतिउपकार करता. एकादे व्यक्तीन आपल्या 
मृत्युपत्रांत आपल्या धुवेक कांय दिनासतना तिसऱया (भलत्याच) व्यक्तीक 
म्हळ्यार आपणाचेर उपकार केल्ल्या व्यक्तीक आपल्या मरणा उपरांत आसपत 
दिवपाची इत्सा परगटायली जाल्यार तें व्यक्तीन बरयल्लें मृत्यूपत्र सारखे ना 
अशें म्हणप योग्य जावंचें ना. पूण ते व्यक्तीन गरजे भायर प्रभाव घालून 
आपणाक लाव जावंचो अशे रितीन बरयला जाल्यार तें सारखे (योग्य) 
न्हय. 


(2) अस्वस्थ भरीत मत : 

बुद्द सारकी नासप ह्या उतरांचो अर्थ कायदेशीर रितीन सांगपाचे 
जाल्यार एकाद्या मनशाक आपल्या जीवाचें आंग कशें स्वाधीन दवरचें तें 
कळना जाता तशी अवस्था. 

पिराय वाडटकूच वा रोग पिडा जाता तेन्ना मानसीक वाड जायना 
वा बुद्दिमांद्य जाता तेन्ना तसले व्यक्तीक मृत्युपत्र करपाची शक्त/ ताकद ना 
अशें म्हुणू येता. 


(3) पीडा : 
चडशीं मृत्यूपत्रां मनशाची बलायकी बरी आसना तेन्ना वा तो 
मरणाचे धडेर आसता तेन्ना करतात ते खातीर कायद्यातल्या तरतुदी प्रमाण 

मृत्युपत्र करता ती व्यक्ती सर्वसादारण मनशा वरीं आसना तरी लेगीत तो 
मनीस आपली आसपत, घरचे लोक हे विशीं विचार करूं शकता वा ते 
विशय समजून घेवंक शकता जाल्यार तो आपलें मृत्युपत्र करूंक शकता. 


(4) दृश्टीहीन, मोने आनी कुड्डे : 

एकादो मनीस जल्मा थावन दृश्टीहीन, मोनो वा कुड्डो आसत 
जाल्यार तो मृत्युपत्र करूंक शकना. एकादे व्यक्तीची सगली आंगा, सगले 
विशय ताच्या नियंत्रणा खाला आसात आनी ताची तकली सारखी काम 
करता जाल्यार तो,ती वा तें आपलें मृत्युपत्र करूंक शकता. एकादो दृश्टीहीन 


मनीस लेगीत तकलेन / विचारयंत्रणेन घटमूट / बलायकेन बरो आसा जाल्यार 
तो विल/ मृत्यूपत्र करूंक शकता. 


(5) मंदबुद्धीचो / थतरवितर : 
एखादो मनीस मंद बुद्धीचो/ थतरवितर म्हळ्यार जल्मासावन मंद 


बुद्धीचो वा ताका बशिल्ल्या धक्क्यान / मारान बुद्धीक धक्को बशिल्ल्यान 
भियेता जाल्यार तो मनीस मृत्यूपत्र करूक शकना. 


(6) फोर्सान, कपटरितीन वा बलात्कारान, बळजबरेन, 
कोणाकडल्यान मृत्यूपत्र करून घेतलें जाल्यार तें बेकायदेशीर आनी 
अयोग्य आसता. 


देखीक : - 

सकयल दिल्ल्या प्रकरणात न्यायालयान प्रोबेट दिवपाक न्हयकार दिवं येता. 
1) मृत्यूपत्र केल्लो मनीस आपल्या नातरां आड न्यायालयांत केस चलयतालो 
जाल्यार ते व्यक्तीन त्या नातरांक आपल्या मृत्यूपत्रावरवीं मालमत्ता दिवप 
अस्वाभावीक, असैमीक आसा. 

11) मृत्यूपत्राचेर सय करपी व्यक्ती लागींचे नातेवाईक न्हय आनी मृत्यूपत्र 
करताना ते हाजीर नाशिल्ले. 

111) मृत्यूपत्रा उपरांत, मरणा उपरांत पंदरा वर्सा जाल्यांत जाल्यार तो 
कळाव गरजे भायलो आसा. 

19) मृत्यूपत्राचो सोद घेवंच्या वेळार ते मेल्ल्या मनशाच्या बायले कडेन ना 
पूण जाणे तें मृत्यूपत्र बरयलां त्या मनशालागीं वा ताच्या हातांत आसा, तर 
मृत्यूपत्रार केल्ली सय अधिकृत आसा म्हूण तें मृत्यूपत्र अधिकृत म्हूण मानून 
घेवप शक्य नासता. 


अ) ज्या मनशान मृत्यूपत्राचेर साक्षिदार म्हूण सय केल्या ताका मालमत्तेत 
वांटो दिता म्हूण तें मृत्यूपत्र खरें न्हय अशें म्हणू नज. 

आ) एखादो मनीस आपलो हुद्दो वा अधिकार हांचो वापर करून अनेक 
मनशां कडल्यान पक्षपाती, न्यायाक धरून नाशिल्लो लाब मेळयता जाल्यार 
ते रितीन केल्लें मृत्यूपत्र योग्य म्हणूंक येवचें ना. 

मृत्यूपत्र करपी मनीस खंयच्याय वगतार तें रद्द करूंक शकता वा आदीं केल्लो 
मसुदो / तजुर्मो रद्द करून नवो करपाक शकता. 


वील / मृत्यूपत्र तयार करपाची पद्धत : 

मृत्यूपत्र तयार करपी मनशान एका कोऱ्या कागदार आपली इत्सा 
कितें? आपल्या मरणा उपरांत आपली आसपत चड वा उणे प्रमाणात कोणा 
कोणाक मेळपाक जाय हो तपशील बरोवन दोन साक्षीदारां सामकार वाचून 
दाखोवपाक जाय. ते उपरांत दर एका कागदार बरयल्ल्या तपशीला सकयल 
आपली सय करपाक जाय. मृत्यूपत्र तयार करता ताणें सय केल्या उपरांत 
दोन साक्षीदारांनी आपल्यो सयो त्या कागदार (दस्तऐवजाचेर) करपाक 
जाय आनी सकयल आपलो पत्तो बरोवपाक जाय. 

वील/ मृत्यूपत्राची नोंदणी करपाची गरज आसना (कायद्यान तशें 
बंधन घालूंक ना) पूण मृत्यूपत्र तयार करपी मनशाच्या मरणा उपरांत ताच्या 
सत्यताये विशीं दुबाव उपरासू येता, ती शक्यताय आसता ते खातीर मृत्यूपत्र 
तयार करपी मनशाची इत्सा आसत जाल्यार ताच्यान जिल्लो पांवड्यावेलो 
सबरजिस्ट्रार वा नोटरी पब्लिक हांचे सामकार मृत्यूपत्राची नोंद करूं येता. 
तशे केल्यार मृत्यूपत्र अस्सल म्हूण मानून घेवपाची न्यायालयांतली प्रक्रिया 
सोंपी जाता. 

मृत्यूपत्र नोंद केलें जाल्यार, त्या दस्तऐवजाचेर साक्षिदार म्हूण सय 
करपी व्यक्तीक मरण आयलें तरीय नोंदणी अधिकाऱ्यान ( साक्षीदारान) सय 
केल्या असो दाखलो दितकूच तें मृत्यूपत्र खरें म्हूण न्यायालय मानून घेतलें. 
se DS UE 

1) लश्करांतलो सैनीक, विमान दळांतलो, बोटीचेर काम करपी मरीनर ह्या 
व्यक्तींचे बाबतींत तांकां अठरा वर्सा पुराय जाल्लीं आसत जाल्यार ताणी 
सकयल तपशील दिला ते प्रमाण पद्धत आपणावन मृत्यूपत्र करूं येता. 


ही मृत्यूपत्रां तोंडी वा लेखी आसूंक शकतात. तांचे नेम अशे आसात :- 
1) मृत्यूपत्र जो मनीस करता ताणे तें आपल्या हातान (हस्ताक्षरांत) बरोवपाक 
जाय. ते खातीर मृत्यूपत्रार ताणे सय करपाची गरज वा ताणे तें सबरजिस्ट्रार 
वा नोटरी पब्लीका सामखार नोंद करपाचेंय बंधन ना. 
11) मृत्यूपत्र अर्दे करपी मनशान आनी उरिल्लें अर्दे दुसऱयान बरयलें जाल्यार 
तें बाबतीत नोंदणी करपाची अट लागू जाता. 
111) एकादो सैनीक, विमानदळाचो सैनीक वा तारवानी (बोटीचेर) काम 
करपी मरीनर बरोवन सुचोवणी दिता पूण प्रत्यक्षात मृत्यूपत्र बरोवंच्या आदींच 
ताका मरण येता (मरता) जाल्यार ताणे बरयल्ल्यो सुचोवण्यो हेंच ताचें 
मृत्यूपत्र अशें मानून घेवं येता. 

मृत्यूपत्र बरोवप्यान तें रद्द करप, तिसऱया मनशान मृत्यूपत्र बरयलां 
वा सुचोवणे प्रमाण (आज्ञेवरवीं) तें लासलां वा जाणे मृत्यूपत्र केला ताचे 
सामखार तें लासून नश्ट केलां जाल्यार तें रद्द जाता. 


मृत्यूपत्राक दुरुस्ती करप : 

मृत्यूपत्राक दुरुस्ती केली जाल्यार जो मृत्यूपत्र करता ताणे ताचे 
देगेर (मार्जिनाचेर) सय करपाक जाय आनी ती दुरुस्ती केल्या म्हुण 
साक्षीदारानी मृत्यूपत्रा अखेर सयो करपाक जाय. 


मृत्यूपत्राचो अर्थ लावप : 

मृत्यूपत्राचेर बरयल्ल्या संदेशाचो अर्थ तें दस्तऐवज पुरायेन वाचूनच 
काडपाक जाय. कारण मृत्यूपत्र बरोवपी व्यक्ती दुयेंत जालो जाल्यार ताका 
मृत्यूपत्रांतली सगली उतरां सारखी बरोवप शक्‍य जायत म्हुण सांगू नज. ते 
खातीर मृत्यूपत्र पुराय वाचून ताचो अर्थ करपाक जाय. 


मृत्यूपत्र निर्वाहक : 
जो मनीस मृत्यूपत्र बरयता ताणे ताची कार्यवाही करपा खातीर (तें 

वावरावळींत हाडपा खातीर) निर्वाहकाची नेमणूक आपल्या मृत्यूपत्रांत करपाक 
जाय आनी ते परिस्थितींत त्या निर्वाहकाक कितेंय तरी रक्कम दिवपाक जाय 
म्हूण बरयलें जाल्यार तें योग्य थारतलें. 


धार्मीक वा धर्मार्थ कामा खातीर मृत्यूपत्र करपः 

कोणाय व्यक्तीक (नातरां) नातेवाईक वा लागींचो संबंदीत असो 
कोणूच ना जाल्यार तो आपली आसपत (मालमत्ता) धार्मीक वा धर्मार्थ 
संस्थांक,धर्मादाय (चॅरिटेबल) संस्थांक मृत्यूपत्र करून दिवंक शकता. पूण 
तें मृत्यूपत्र करता ताणें आपल्या मरणाच्या बारा म्हयन्या आदीं तें मृत्यूपत्र 
करपाक जाय आनी कायद्याक मान्य आशिल्ले सुरक्षित सुवातेर स म्हयन्यां 
भितर दवरपाक जाय. धर्मार्थ ह्या उतराचो अर्थ आनी देख 
(उदाहरण,स्पश्टीकरण) सार्वजनीक उद्देशा खातीर, सर्वसादारण नागरिकांच्या 
उपेगा खातीर आनी हें बरें कार्य सदांच चालू उरपा खातीर दिवपाचें दान 
संबंदितान दिलां असो घेवंचो. 


देखीक : - 

सकयल वर्णन केल्यांत तीं दानां कायद्याक मान्य अशें रितीचीं आसात. 
1) दान विधवांक, आनी अनाथांक आनी दुबळ्या निराश्रितांक 

2) उदका सुविधा निर्माण करपा खातीर 

3) बऱ्या कामदाराक प्रोत्साहन दिवपा खातीर 

4) गरीब शिकपी भुरग्यांक 

5) इगर्जेक वा इगर्जेच्या वांगड्यांक 

6) अनाथालय (आलाशिरो घर) बांदपा खातीर, 


मृत्यूपत्र वा दानपत्र करून दिल्ले आसपतीचेर रीण घेतिल्लें आसल्यार 

एखादे व्यक्तीन जी आसपत दान दिल्या तिचेर रीण काडिल्लें आसत 
आनी दान घेता ताणें फारीक करचें अशें बरोवन दवरलां आनी दान स्वीकारपी 
व्यक्तीन ती अट मान्य केल्या जाल्यार ताणें रीणाची जी रक्कम बाकी उरल्या 
ती फारीक करपाक जाय आनी आसपत स्वीकारपाक जाय. 

| 


| मृत्यूपत्राक न्यायालया कडल्यान प्रोबेट घेवपाची रीत : 

| मृत्यूपत्र केल्ले व्यक्तीक मरण आयल्या उपरांत त्या मृत्यूपत्रांत ताची 

कार्यवाही करपाची जापसालकी ज्या मनशा कडेन दिल्या ताणें जिल्लो 
' न्यायालयाक मृत्यूपत्र सादर करून ते संदर्भात प्रोबेट करपा खातीर अर्ज 
दिवपाक जाय. 

27-05-2002 हे तारखेक जाल्ल्या कायद्यांतले दुरुस्ती प्रमाण 
क्रिस्तावानी मृत्यूपत्राचें प्रोबेट करपाची गरज ना, अशी तरतूद भारतीय 
वारसो (सस्केशन) कायदो विभाग 293(2) हातूंत दुरुस्ती केल्ल्यान 
साबार क्रिस्तावांक न्यायालयांत आदीं फारीक केल्ले पयशे परतून मेळपाची 
संद निर्माण जाल्या. 

पूण मृत्यूपत्र योग्य ते रितीन बरयल्यार न्यायालय प्रोबेट दिवंच्या 
आदी मृत्यूपत्र अस्सल आसा वा ना, तातूंत मृत्यूपत्र करप्यान योग्य ते 
रितीन सय केल्या काय ना, दोन साक्षीदारां मुखार सय केल्या काय ना, 
कोणाच्याय चेंपणा विणें वा प्रभावा विणें मृत्यूपत्र केलां काय ना, मृत्यूपत्र खरें 
वा फट तातूंत बनावटगिरी (फोर्जरी) आसा काय कितें, तें तपासून पळयता 
आनी ते उपरांतूच न्यायालय प्रोबेट दिता. ते खातीर फुडल्या पिळम्यांनी वा 
जांकां मालमत्ता मेळ्ळ्या तांच्या दुस्मानांनी उपरांत कितेंय खेळ खेळपाक वा 
चाल खेळपाक संद आसना. 

कायदांतले दुरुस्ती खातीर मृत्यूपत्रांत जी प्रोबेट करपाची गरज 
उरूक ना ते खातीर तें मृत्यूपत्र मामलेदाराक दिवन आरटीसी (येणावळ 
बदलावणे दाखलो) मृत्यूपत्र कोणाच्या नांवार केलां ताच्या नांवार मालमत्ता 
(बदल) करू येता. पूण तें मृत्यूपत्र वावरावळींत हाडले उपरांत 10 वा 20 
वर्सा जाले उपरांत बेश्टोच त्रास दिवपाच्या हेतान वा जाग्याचें मोल वाडलां 
ह्या कारणा खातीर मृत्यूपत्र केल्ल्या व्यक्तीच्या कोणाय वारसान न्यायालयाक 
अर्ज दिवन मृत्यूपत्र फटवणेचें आसा असो दावो करपाची भिरांत आसता. ते 
खातीर जे व्यक्तीक मृत्यूपत्रान आसपत मेळटा तिणें प्रोबेट करून घेवप चड 
फायद्याचे थारतलें. 

14 गिरायक संरक्षण कायदो, 1986 
हो कायदो 15-03-2003 ह्या दिसा जाहीर जाला. 


प्रशन : हो कायदो रचपाचो (घडपाचो) मूळ हेत कितें? 

1) जीवाक वायटाक पडपी वस्तुंचो व्यापार करपाक प्रतिबंध करप, 
गिरायकांक राखण दिवपाचे उपाय घेवप. 

2) व्यापाऱ्यांनी गैरफायदो घेवंचो न्हय म्हूण वस्तुंचे गुण, वजन, नितळसाण 
आनी मोल आदी तपशील पाकिटाचेर आनी लेबलांचेर नोंद (नमूद) करप 
3) गिरायकांचेर अन्याय करपी व्यापाराच्या कार्यपद्धतीपसून राखण दिवप 
4) गरजे वेळार गिरायकांक हक्क प्राप्त करून दिवप 

5) तरेकवार नमुन्यांच्यो वस्तू आनी सेवा माफक (उण्यांत उण्या) दरांनी 
मेळपाची वेवस्था करप 

6) गिरायकांचे संरक्षण आनी तांच्या लुकसाणा संदर्भात योग्य त्या माचया 
मार्फतीन सहकार्य दिवपाची सोय करप 

7) गिरायकांक लुटपी मनश्यांपसून सादूर करप आनी सुटका मेळोवन 
दिवप, तेचपरीं गिरायकांक तेविशीं म्हायती दिवप आदी. 


हो कायदो अधिसूचीत जावंचे आदीं म्हळ्यार इ. सन 1986 
आदीं गिरायकांक ते पयशे फारीक करताले ते प्रमाणे वस्तू मेळटाल्यो पूण, 
तांकां व्यापारी वर्ग आनी वस्तुंचे उत्पादक लुट्टाले. ते खातीर हो कायदो 
रचला. व्यापारी आनी वस्तुंचे उत्पादक हांचे कडल्यान जाताली ती 
गिरायकांची लूट थांबोवन तांच्या हक्कांची राखण करपा खातीर हो कायदो 
उपेगी थारला. 
ह्या कायद्यांतर्गत (कायय्याप्रमाण) 


1 (च) लेबोरेटरी म्हळ्यार : 
1) केंद्र सरकाराची मान्यताय आशिल्ली 
11) केंद्र सरकाराच्या नेमाप्रमाण राज्य सरकारान मान्यताय दिल्ली 


111) सध्या चलणुकेत आसा त्या कायद्यांतर्गत स्थापणूक जाल्ली प्रयोगशाळा 
(लेबोरेटरी). 

ब्रांच वा शाखा म्हळ्यार : पी 
मुखेल कचेरीन करपाचो (चलोवपाचो) धंदो वा कारभार शाखेवरवीं चलोवप 


(छ) तक्रार करपी (केस घालपी) म्हळ्यार : 

1) गिरायक (ग्राहक) 

11) कंपनी कायद्याप्रमाण नोंदणी जाल्ली स्वयंसेवा (आपवावुरपी) गिरायकांची 
(ग्राहक) संस्था 


(ज) तक्रार म्हळ्यार : 

1) अन्यायकारक (न्यायाक धरून नाशिल्ली) विक्री पद्धत आपणावपाविशीं 
11) पयशे दिवन (विकत्यो) घेतिल्ल्या वस्तुंनी आशिल्ल्या उणेपणाविशीं 
(दोशा विशी) 

111) भाडें दिवन घेतिल्ले सेवेत आशिल्ल्या उणेपणा विशी 

1४) वस्तू विकप्यान (विक्रो करतल्यान) कायद्या प्रमाण घेवंयेता ताचे परस 
चड मोल घेतलें जाल्यार 

४) सार्वजनीक जिणेक आनी भलायकेक अपाय (भिरांत) उपरासावपी 
(निर्माण करपी) वस्तू विकप वा विकपाचो यत्न करप. 

हे बाबतींत (संदर्भात) तक्रार करू येता (दिवं येता) 


गिरायक (ग्राहक) म्हळ्यार : 

1) पयशे दिवन वा पयशे दिवपाचें उतर दिवन वा वस्तूच्या मोलाचो थोडो 
वांटो दिवन उरिल्ले पयशे दिवपाचें उतर दिवपी हे सगळे गिरायक थारतात. 
जर कोणूय वस्तू विकती घेवन वेपारी हेतान ती परतून विक्री करता जाल्यार 
(तो / ती / तें) गिरायक न्हय. 

11) पयशे दिवन वा दिवपाचें उतर दिवन वा थोड़े पयशे दिवन भाड्यान 
(भाड्याक) वस्ती वा हेर सेवा घेता (तो/ ती / तें) गिरायक म्हणपाक 
जाय. 


गिरायक कागाळ (केस्तांव, आक्षेप) म्हळ्यार : 
गिरायकान केल्ली तक्रार आनी ताणें घेतिल्लो आक्षेप अग्राह्य (मानून 
घेवपायोग्य नात) अशें सांगपी, न्हयकारपी व्यक्ती वा विरोध करपी व्यक्ती. 

उणे (उणाव) म्हळ्यार : | 
दोश, परिपूर्ण नाशिल्ली उत्पादनां, वस्तू वा कायद्याप्रमाण गुण, माप, 
- आकार, नितळसाण आनी वजन हे बाबतींत उणाव आशिल्ल्यो वस्तू 


दोश (उणेपण) म्हळ्यार : 

कायद्याप्रमाण अपेक्षीततरेन सेवा दिवपा बाबतींत दोश भरीत, 
परिपुर्तताय (पुर्णताय) नासप, उणे आशिल्लीं उत्पन्ना, वस्तू गुण, माप, आकार, 
नितळसाण आनी योग्य वजन नाशिल्ल्यो वस्तू गिरायकाक दिवप. 


जिल्लो माची, न्यायघर (वेदिका) म्हळ्यार : 
गिरायक समस्ये संदर्भात जे न्यायघर ह्या कायद्याच्या विभाग 
(सेक्शन) 1 (च) अंतर्गत स्थापन केलां तें (ती) 


उत्पादक म्हळ्यार : 
1) जी व्यक्ती वस्तू वा उत्पादन तयार करता ती 

11) जी व्यक्ती वस्तू तयार वा उत्पादन करीना पूण हेरांनी तयार केल्ले आंग/ 
भाग जोडटा 

111) हेरांनी तयार केल्ल्या वस्तुंचेर आपली म्होर (छाप, शिक्को) मारता. 


प्रशन : अप्रामाणीक व्यापार पद्धती (अभ्यास) म्हळ्यार कितें? 
जाप : 

(1) खंयच्याय वस्तुचे गूण, दर्जो, प्रमाण, पद्धत (स्टायल), नमुनो (मोडल) 
एका खास अशा दर्जाच्यो आसात अशें लटीक (फट) सांगून ती वस्त 
विकप | 

(2) आपूण दिता ती सेवा बऱ्या गुणांची, दर्जाची आसा अशें सांगून लोकांक 
फटवप 

(3) पोरण्यो वस्तू दुरुस्त करून, रंगोवन नव्योच आसात अशें फट सांगून 
तांची विक्री करप 

(4) व्यापाऱ्यान वा वस्तूची पुरवण करप्यान ती घेतल्यार कसलेय येवजणेचेर 
(स्पोन्सरशीपाचो लाव मेळटा) अशें फट सांगून वस्तू विकप 

(5) गिरायकाक ताणें विकती घेतिल्ल्या वस्तुची हमी (गॅरंटी) नासतानाय, 

फटोवन हमी वा वॉरंटी आसा अशें सांगप आनी हमीच्या मुदंतीत ती वस्त 
मोडली जाल्यार व्यापारी हमीच्यो अटी पाळीना जाल्यार गिरायक मंचाकडेन 
' तक्रार दिवं येता (केस घालू येता) 


` प्रश्‍न : नर्सिंग सेवा, सुश्रुशा ह्या आस्थापनात वैजकी सेवा दिली 
' जाल्यार ती गिरायक कायद्याच्या व्याप्तीत आसपावता व्हय? 

वैजकी सेवा मेडिकल काऊन्सील (वैजकी मंडळ) कायद्याप्रमाण 
नियंत्रीत आसता. तरी लेगीत दोतोरान दिल्ल्या सेवेच्या उण्या दर्जाची दखल 
घेवपाचो अधिकार गिरायक न्यायालयाक आसा, अशे आदेश साबार 
(अनेक) गिरायकां न्यायालयांनी जारी केल्यात. 


पेशो वा वेवसाय करपी व्यक्तीची बुद्ध ताच्या जीवा परसूय चड 
गतीन काम करता ते खातीर सेवा पुरवण करपाचो वेवसाय करपी व्यक्तीन 
सर्वसादारण स्वरुपाची ताकद (सामर्थ्य) आसता तेन्ना, ताणें आपलें काम, 
कर्तव्य योग्य त्या सामर्थ्यान (तांकीन) करपाक जाय. 
प्रश्‍न : गिरायक न्यायालयाक तक्रार कशी दिवंची (सादर करची)? 

दरएका राज्यात एक राज्य कमिशन वा राज्य गिरायक आयोग 
आसता. कर्नाटकाचो राज्य गिरायक आयोग बेंगळुरांत आसा. मागपाच्या 
लुकसाण भरपायेची रक्कम वीस लाख रुपयां परस चड आनी एक कोटी 
रुपयांमेरेन आसत जाल्यार राज्य गिरायक आयोगाक तक्रार दिवपाक जाय. 
ह्या आयोगाक फेरविचार करपाचो वा दाद मागपी, आव्हान अर्ज स्वीकारपाचे 
अधिकार आसात. जिल्लो गिरायक न्यायासनान (न्यायालयान) दिल्ल्या 
निवाड्यान (निकालान) समाधान जालेंना जाल्यार राज्य गिरायक आयोगा 
कडेन याचिका सादर करूं येता. जिल्लो न्यायालयान निकाल दिले उपरांत 
30 दिसां भितर आव्हान याचिका सादर करपाक जाय. राज्य आयोगाच्या 
अधिकारांत (कार्यकक्षेत) आसपावनात ते सगळे विशय जिल्लो न्यायालयाच्या 
अधिकार क्षेत्रांत आसपावतात. 20 लाख रुपया सावन 50 लाख रुपयां 
मेरेन लुकसाण भरपाय मागपाची आसत जाल्यार 2000 रुपया आनी 50 
लाख रुपयां सावन एक कोटी रुपयां मेरेन लुकसाण भरपाय मागपाची 
आसत जाल्यार 4000 रुपया फारीक करून अर्ज सादर करपाक जाय. 
आव्हान याचिका वा दाद मागपी याचिका सादर करपाची आसत जाल्यारूय 

ही रक्कम सादर करपाक जाय. अन्याय जावपाचो दावो ज्या प्रादेशीक 
वाठाराकडे संबंदीत आसा त्या वाठारांत ज्या न्यायालयाचें कार्यक्षेत्र आसा 
त्या न्यायालयातूच तक्रार अर्ज वा दाद मागपी अर्ज सादर करपाक जाय. 
देखीक जिची फटवणूक बेगळुरांत जाल्या ती व्यक्ती गोंयात आव्हान याचिका 
सादर करपाक शकना. पूण विकती घेतिल्ले वस्तू वा सेवे बाबतींत फटवणुकीचे 
घडणूक मंगळुरांत जाल्या आनी वस्तू धाडून दिवपी मनीस बेंगळुरचो आसत 
जाल्यार जिचें लुकसाण जालां ती व्यक्ती मंगळुरांत अर्ज सादर करूंक 
शकता. टपाल वा हेर माध्यमा कडल्यान जांची फटवणूक वा वंचना जाल्या 
ते व्यक्तीक लेगीत हो नेम लागू जाता. घडणूक जातकूच दोन वर्सा भितर 
अर्ज दिवपाक जाय. त्या परस चड कळाव जालो जाल्यार त्या खातीर 
कारणां दिवपाक जाय. 


प्रशन : एखाद्या गिरायकाचेर अन्याय जाला तर ताणें कशे तरेन 
कारवाय करपाची? 

(1) कोणेय एका पसऱर्‍यांतल्यान वस्तू खरेदी केली, देखीक एक व्हीसीड़ी 
हाडलो आनी तातूंत कांय दोश आसात अशे कळून आयले तर... 

(2) वस्तुच्या पाकीटांचेर बरयलां ताचेपरस चड मोल व्यापाऱयान घेतलां 
वा छापील्ल्या कायदेशीर दरा परस चड़ रक्कम वसूल केल्या जाल्यार... 

(3) लोकांच्या जीवाक वायट पडटात त्यो वस्तू व्यापाऱ्यान विकल्यो जाल्यार 
आनी त्यो वापरतात तांचे भलायकेक वायट पडटात तेन्ना... 
(4)उत्पादनाच्या पाकीटांत वा बाटलेवेल्या लेबलाचेर बरयल्यात ताचे 
भायल्यो वस्तू व्यापाऱ्यान भरशिल्यात जाल्यार, कितले प्रमाणात भरशिल्या 
आनी ताची वापर करपाची रीत... 


ह्या वयल्या म्हत्वाच्या बाबींचेर दुर्लक्ष करून जर संबंदीत वस्तू वा 
सामान विकून हिसपा भायर पयशे जोडटा जाल्यार गिरायकानी फाटीं फुडे 
पळय नासताना गिरायक माचयेकडेन तक्रार दिवंची. 
(1) जाल्लो अन्याय, उणेपण आनी तुटीविशीं वस्तू विकप्याक लेखी बरोवन 
दिवपाक जाय. 
(2) विशय त्या पांवड्यार सुटावो जायना जाल्यार एक अर्ज बरोवन तयार 
करपाक जाय. तो अर्ज एखाद्या नोटरी पब्लिका मार्फत वा आयोगाचो 

आपवावुरपी वा एखाद्या वकिलाच्या मार्फत सादर करपाक जाय. प्रतिवादी 
कितले आसात तो अदमास घेवन तांच्या संख्येपरस दोन प्रती चड काडपाक 
जाय. [ 

(3) एक लाख रुपया मेरेन 100 रुपया, पांच लाख रुपयां मेरेन 200 
रुपया, धा लाख रुपया मेरेन 400 रुपया आनी 20 लाख रुपयां मेरेन 
500 रुपया अशी फी (शुल्क) जिल्लो गिरायक आयोगाच्या अध्याक्षांच्या 
नांवार ड्राफ्ट वा चलनाच्या रुपान फारीक करपाक जाय. 

(4) ही याचिका आनी फी भरिल्ल्याची पावती गिरायक आयोगाक दिवपाक 
जाय. गिरायक माची, अर्ज सादर केल्ले तारखेच्या 30 दिसां भितर नोटीस, 
कळोवणी जारी करून चवकशी प्रक्रिया सुरु करता. 

(5) चवकशी, तपास प्रक्रिया सुरु जाले उपरांत स म्हयन्या भितर निकाल 
लागून गिरायक माची निकालाची योग्य प्रत दिता, आनी आदेश दिल्ले प्रमाण 
30 दिसां भितर कारवाय करपाक सांगता. ह्या काळांत आव्हान फेरविचार 
याचिका सादर करपाक मुदत आसता. अर्ज बरयताना, सादर करताना 
तातूंत सगळ्यो बाबी स्पश्ट आसपाक जाय. प्रतिवादी वा विरुद्ध पक्षाचें नांव 
अर्जात स्पश्ट आसपाक जाय. घडिल्ल्या घडणुकेचो स्पश्ट तपशील, वर्णन, 
जाल्ल्या लुकसाणाचो तपशील, गरजेचे कागदपत्र, तांच्यो प्रती, आनी अपेक्षीत 
आसा ती लुकसाण भरपायेची रक्कम, तेचपरीं कितल्या दिसां भितर लुकसाण 
भरपाय मेळपाची मागणी आसा हें स्पश्ट करपाक जाय. गिरायक कायद्यांतर्गत 
वकिलाची गरज आसना. स्वता अर्ज एका धव्या कागदाचेर बरोवन दिवपाची 
मेकळीक आसा. 


गिरायक न्यायासनाचो अधिकारी कोण? 

दरएका जिल्ह्यांत जिल्हो गिरायक माची (न्यायालय) आसता. 
दक्षिण कन्नड आनी उडपी ह्या जिल्ह्यानी जिल्हा गिरायक वेदी (न्यायालय) 
आसा. कर्नाटक राज्यांत असली 31 न्यायालयां आसात. आख्ख्या देशांत 
604 जिल्हा वेदी (न्यायालयां) आसात. पुराय देशांत राज्य पांवड्यावेल्यो 
35 गिरायकां तक्रार (केसी) निवारण माचयो आसात. आख्खो देश 
पांवड्यावेलो राष्ट्रीय कमीशन आयोग दिल्लींत आसा. दरएका राज्यांत राज्य 
ग्राहक (गिरायक) आयोग आसात. जिल्हा पांवड्यावेल्या ग्राहक आयोगान 
दिल्ल्या निवाड्यान (निकालान) समाधान जालें ना जाल्यार राज्य ग्राहक 

आयोगाकडेन याचिका सादर करू येता. राज्य ग्राहक आयोगान दिल्ल्या 
निवाड्यान समाधान जाले ना जाल्यार राष्ट्रीय आयोग आसा. तो राज्य 
पांवड्यावेल्या आनी सकयल्या पांवड्या वेल्या हेर आयोगांचे नियंत्रण करता. 

न्यायालयाच्या न्यायमुर्ती पदाचेर जिल्हो पांवड्यावेल्या निवृत्त 
न्यायमूर्तीची नेमणूक करतात. ताचे वांगडा दोन सुशिक्षीत व्यक्तींची सरकार 
जोड / सांधो ह्या हुद्यार नेमणूक करता. न्यायमूर्ती हुद्याच्या व्यक्तीक ग्राहक 
(गिरायक) मंचाचो अध्यक्ष म्हणटात. कसल्याय विशयाचेर निर्णय दितना 
एकादो जोड न्यायमूर्ती सहमत नासलो तरीय उरिल्ल्या दोगानी भोवमतान 
दिल्लो निकाल निमणो निर्णय मानतात. पूण त्या निर्णयाचेर ग्राहक मंचाच्या 
अध्यक्षान सय करपाक जाय. जिल्हा आयोगाच्या निकाला आड याचिका 
सादर करपाची जिका इत्सा आसा ते व्यक्तीन तीस दिसांभितर राज्य 
आयोगा कडेन याचिका दिवपाक जाय. समान रितिची विचार करपाची 
वेवस्था, दाखल्याच्यो प्रती न्यायालयाक आनी विरोध करपी पक्षांक दिवपाची 
वेवस्था आसा. हे वेवस्थेची कार्यवाही करपाची (चालीक लावपाची) 
जापसालदारकी राज्य पांवड्यावेल्या आनी राष्ट्रीय आयोगाची आसता. ग्राहक 
(गिरायक) न्याय वेवस्था गिरायकाक अनुकूल अशें रितीन रचल्या. हांगा 
साक्षी पुरावे जमा करपाची वा मांडपाची पद्धत भोवूच सरळ आनी सोपी 
आसा. दाखले पुरावे हांकांच म्हत्व आसा आनी चड काळाच्या वादविवादाक 
संध दियनात. वकिलांचीय गरज आस ना. जिल्हा आयोगाक 20 लाख 
रुपया मेरेन लुकसाण भरपाय मागपी अर्ज दीवं येतात. लुकसाण भरपायेच्या 
रुपान मागपाची रक्कम चड आसा जाल्यार एक कोटी रुपया मेरेन लुकसाण 
भरपाय मागपी दावे राज्य ग्राहक आयोगाक सादर करू येतात. ताच्याय 
परस चड लुकसाण भरपाय मागपाची आसल्यार राष्ट्रीय ग्राहक (गिरायक) 
आयोगाक अर्ज दिवपाक जाय. 


आव्हान याचिका सादर करतना ह्यो कांय गजाली मतींत दवरपाक जाय. 
(1) सगले दाखले आनी पुराय तपशील (विवरण) दिवपाक जाय 

(2) जिल्हा ग्राहक मंचाच्या आदेशाची (निकालाची) प्रमाणीत प्रत दिवपाक 
जाय. 

(3) आव्हान याचिकेच्यो (अपिलाच्यो) चार प्रती दिवपाक जाय. प्रतिवादी 
चड आसत जाल्यार चड प्रती दिवपाक जाय. 

(4) कायद्या प्रमाणे 25,000 - (पंचवीस हजार) रुपया अनामत रक्कम, 
(डेपोजीट) आनी जिल्हो मंचान (न्यायासनान) जी लुकसाण भरपायेची 
रक्कम मंजूर (मान्य) केल्या तिच्या 50 टक्के रक्कम अनामत दवरपाक जाय. 
(5) आव्हान याचिका जिल्हो ग्राहक मंचान आदेश दिल्या उपरांत 30 
दिसा भितर सादर करपाक जाय. 

(6) स्थगिती आदेश, विलंब (कळाव) जाला आसत जाल्यार त्या खातीर 
कारणा आनी गरजेचे कागदपत्र इत्यादी दाखोवपाक जाय. 


राष्ट्रीय आयोग : 

राष्ट्रीय कमिशन वा आयोग ही ग्राहक (गिरायक) न्याय वेवस्थेची 
सगल्यांत उंचेली (सर्वोच्च) यंत्रणा. एककोटी रुपयां परस चड लुकसाण 
भरपाय मागपाची आसल्यार ह्या आयोगा कडेन थेट (सरळ) अर्ज दिवपाक 
जाय. ह्याय पद्धतींत तक्रारीच्यो चार प्रती आनी 5,000 पांच हजार रुपया 
शुल्क (फी) फारीक करपाक जाय. जिल्हो गिरायक मंचाक अर्ज सादर 
करपा खातीर जी कार्य पद्धत थारावन दिल्या ती हांगाय (हेय रीतींत) लागू 
जाता. राज्य ग्राहकमंचान (न्यायासनान) दिल्ल्या निकालात समाधान जाले 
ना जाल्यार राष्ट्रीय आयोगाक आव्हान याचिका सादर करू येता. ही याचिका 
सादर करतना 35,000 (रुपया पस्तीस हजार) आनी राज्य पांवड्या 
वेल्या आयोगान मंजूर केल्ल्या लुकसाण भरपायेच्या रकमेच्या 50 टक्के 
(पन्नास टक्के) रक्कम अनामत दवरपाक जाय. हे बाबतींत नोंद घेवपाची 
मुखेल गजाल म्हळ्यार राज्य वा राष्ट्रीय पांवड्यार याचिका सादर करतना 
फी फारीक करपाची अट ना. विरोधी पक्षान (याचिकेक विरोध करप्यान) 
मात अनामत रक्कम (डिपोजीट) दवरपाक जाय. 


लुकसाण भरपायेचें (परिहाराचें) स्वरुप किते? 
एकंदर स सात पर्याय आसात 

(1) उणेपण (दोश) काडून उडोवप 

(2) वस्तु बदलून दिवप 

(3) पयशे परते दिवप 

(4) जाल्ल्या लुकसाणाची भरपाय करप 

(5) व्यापार बंद करचो 

(6) अपाय (लुकसाण) करपी वस्तीचे वा सेवेचें उत्पादन स्थगीत करचे 
(7) न्यायालयीन प्रक्रीये खातीर केल्ल्या खर्चाची भरपाय करची 
आकर्शक जायराती दिवन आपलीं उत्पादनां लोकांच्या माथ्यार 
मारपाक सोदतात अशें बाबतींत घटमूट (ठोस) पुरावो दिवन ग्राहक मंचाकडे 
लुकसाण भरपाय मेळोवन दिवप वा हेर परिहार दिवपाच्या हेतान संपर्क 


सादचो. 

माथ्यावयले केंस बरे वाडटात अशी जायरात केल्ली तिका भुलून 
संकश्टात सापडिल्ल्या बेंगळूर शारांतल्या गोवर्धन नावाचे व्यक्तीन “ओम 
शक्ती इंटरनॅशनल प्रायव्हेट लिमिटेड" ह्या कंपनी आड तक्रार (केस) 
दाखल केली. कारण कितें तर ताणें 6,950 रुपया फारीक करून तेल 
विकतें घेतलें आनी ताचो वापर केलो. पूण ताच्या माथ्यावेले केंस वाडपा 
बदला झडपाक लागले, तेच परीं जोर येवपाक लागलो आनी इस्पितळांत 
दाखल (भरती) जांवचें पडलें. हे सगले विशय मतींत घेवन ग्राहक मंचान 
फटवणूक केल्ल्या तेल उत्पादन कंपनेक ख्यास्त फरमावन बेंगळूरच्या 
गोवर्धनाक 4,960 रुपया लुकसाण भरपाय फारीक करपाचो आदेश दिला. 

गिरायकानो, सादूर जायात. पोटांत तोणां वाटयां कितेंय धुकललें 
जाल्यार तें आडमेळ्या विरयत भितर वता म्हुण खावंनाकात, जाल्ल्या रोग 
पिडेपासून थाकाय मेळची म्हुण पोटांत कसलेय वखद घेवं नाकात, कातीचेर 
वा जखम, घायाचेर कसलेंय' मिश्रण वखद म्हुण सारोंव नाकात. असलीं 
वखदा विरसदां बलायकेक मारक थारू शकतात. तांचे पासून पीडा उणी 
जांवचे बदला वाडपाचो आनी लुकसाण जावपाचो धोको आसता. आज 
काल बऱयो, अस्सल वस्तू मेळपाचे प्रमाण उणे जालां. सापउणे म्हळ्यारूय 
जाता. आनी नकली वस्तू चांटे पावलाक मेळटात. तें खातीर आमी ग्राहकानी 
(गिरायकानी) सादूर (चतूर) जावपाक जाय, आनी त्या बीलाचेर कसली 
वस्तू घेतल्या आनी कोणाकडल्यान घेतलां तें स्पश्ट जावपाक जाय. ती 
वस्तू लटीक़ म्हळ्यार नकली म्हुण कळून येता तेन्ना कायद्याची वा न्याय 
मेळोवन दिवपी मंच (यंत्रणा) संपर्क सादपाक भियेवं नाकात असल्या 
बनावट व्यापाऱ्यांक सारखे मार्गर हाडपाक जाय, लोकानी सादूरतायेन 
वागपाक जाय, आनी गरज पडल्यार कायद्याच्या जाणकारांची मदत घेवपाक 
जाय. 

15. तरेकवार कायदे : आयची परिस्थिती 


विवरणात्मक (विश्लेशण) चिकित्सा 
कुटुब न्यायालय 

दादलो आनी बायल ह्यो दोन वेगवेगळ्यो व्यक्ती, वेगवेगळे जीव 
पूण काजारी (लग्न) सबंदा खातीर तीं एक घटक (एक कूड) जातात. ते 
खातीर तांच्यो समस्या वेगवेगळ्यो न्हय. केवळ लैंगीक इत्सा (वासना / 
तान / भूक) भागोवपा खातीर लग्न संबंद जोडला (जोडपाची गरज) अशें 
म्हणप समा न्हय. आपणे निर्मिल्लो संसार वाडचो, फुलचो, फळचो ह्या 
हेतान देवान चल्याक चलये विशीं आनी चलयेक चल्या विशीं आकर्शण 
(ओढ) निर्माण केल्या हे आकर्शण लग्न (काजारी) संबंदा खातीर फळाक 
येता परिपूर्ण जाता. पूण लग्ना उपरांतची जीण भोवूच कश्टांची. काजारी 
जोडपें तांचो स्वताचो असो नवो संसार निर्माण करूंक शकता (ताची ती 
मोख) देहान तांचे अस्तीत्व वेगवेगळे ते खातीर विचारसरणी (चितप) वेगवेगळें 
तरीय ताणीं एकामेका वांगडा समजीकाय / आघाडी (तडजोड) कशी करप? 
जिवीत फळादीक कशें करप? घोवान आनी बायलेन आपापली सूख दुखां 
कशीं परगटावप (व्यक्त करप,) कशें रितीन मतीचें मानसीक समाधान 
मेळोवप (जोडप), आपल्या घरकारा कडेन, मांय मांवा कडेन बरे संबंद 
कशे प्रस्थापीत करप? ह्या सारख्या विशयांचेर हांवे कुटुंब न्यायालय कायदो 
हातूंत सविस्तर बरोवपाचो येत्न केला. 

तेचपरीं काजारी जोडप्याक आपले लग्न संबंद सोंपोवपाक जाय 
आनी कशाय मार्गान ते संबंद तगोवन धरप शक्य ना अशी अवस्था / 
अवतिकाय आसा जाल्यार न्यायालयाच्या आदारान विच्छेदन / डायव्होर्स / 
घटस्फोट मेळोवपा खातीर कसले उपाय घेवपाक जाय? जल्मल्यांत त्या 
भुरग्यांचो सांबाळ कोणे करप? खर्चा खातीर तरतूद करपाचे कसले पर्याय 
आसात? कुटुंब न्यायालयाच्या कामकाजाचो (कारवायेचो) आटाप कितें? 
हे विशय सहज / सोपेपणी कळचे, तांचो मतितार्थ ध्यानात येवंचो हे रितीन 
हांवें मांडल्यात. 

सध्याच्या काळात लग्न संस्कार, काजाराचो साक्रामेंत हे 
संकल्पनेच्या मुळाक बादा येवपाचे, ताचे म्हत्व उणे जावपाचे अणभव येतात. 
ते खातीर कारणां अनेक आसात. सध्याचे मुस्तींत (काळात) भुरग्यांक 

ल्हान पिराये सावन बापायचो आनी हेर जाण्ट्यांचो (वडिलांचो) मोग मेळटा 
व्हय? जात खंयचीय आसूं, आयचे नागरीक देवाक भियेवन वागतात व्हय? 
'आपले आवय बापूय त्या भुरग्यांचे आदर्श व्यक्ती आसात व्हय? तेच बराबर 
आमच्या देशांतल्या (काळांतल्या) भुरग्यांक कुटुंब जिणेचे म्हत्व कितें तें 
खबर आसा व्हय? तेचपरीं सध्याच्या मुस्तीतले तरणाटे पिळगेक कुटुंबीक 
जीण कित्या खातीर गरजेची? लैंगीक संबंदांची सुरवात कितले पिरायेर 
योग्य? लैंगीक रोगां (पिडा) विशीं जाणविकाय आनी अशा पिडेस्तां पासून 
जल्माक येतात त्या भुरग्यांचेर कितें वा कसले परिणाम जातात? ह्यो सगल्यो 
गजाली भुरग्यांक ल्हान पिराय आसतनाच योग्य त्या रितीन शाळा 
हायस्कुलांच्या पांवड्याचेरूच समजावन सांगपाची गरज उप्रासल्या (निर्माण 
जाल्या) धर्माचो प्रचार करतात ताणी कुटुंबीक जिणेचें शिकप दिवप योग्य 
अशी समजूत क्रिस्तांव समाजा मदें मूळ धरपाक लागल्या. कारण लग्नांच्या 
विच्छेदनाचें (घटस्फोटाचे, काडीमोडाचें) प्रमाण ह्या समाजांत वाडटें आसा. 
ते खातीर काजारी जिण पुरायेन आपणायल्ल्या व्यक्तीनी वा जांची काजारी 
जीण येशस्वी थारल्या ताणीं जाती कातीचे भेद मानीनासतना कुटुंब संस्था 
कशे तरेन तगून उरू येता ते विशिंचे गिन्यान सर्वसादारण लोकां मदे फैलावप 
(ताचो प्रसार करप) भोवूच गरजेचे जालां. 

गुन्यांवकारी (फौजदारी) दंड कायदो (संहिता) इसवीसन 1860 

ह्या वर्सा वावरावळींत आयला. तरीय वेळा काळा प्रमाणे सरकारान ह्या 
कायद्यांत दुरुस्ती केल्या. चडांत चड गंभीर स्वरुपाचो गुन्यांव करता ते 
आरोपीक मरणाची ख्यास्त दिवपाची तरतूद ह्या कायद्यात आसा. पूण 
सध्याच्या आधुनीक काळांत अनेक देशांनी मरणाची ख्यास्त दिवपाची रीत 
रद्द करून जल्मठेपेची ख्यास्त दिवपाचो कायदो वावरावळींत हाडला. आमच्या 
देशांतूय हे नदरेन विचार जावपाची गरज उप्रासल्या, चलयां वेल्या लैंगीक 
अत्याचाराच्या गुन्यांवा संदर्भात सरकारान हाडिल्ल्या दुरुस्ती प्रमाण पिरायेचीं 
18 वर्सा पुराय जाल्ले चलयेबाबर्तीत लैंगीक संबंद सहमतीन केला अशें 

मानून घेवपाची तरतूद केल्या. पूण कांय तेपा आदीं (स म्हयन्यां आदीं) 
दिल्ली उच्च न्यायालयान दिल्ल्या आदेशांत 16 वर्सा परस उण्या पिरायेच्या 
मुसलमान चलये कडेन तिच्या घोवान लैंगीक करतूब केलें जाल्यार तो 
अत्याचार न्हय, कारण मुस्लीम कायद्याप्रमाण चलयेक म्हयन्याची पाळी 

सुरु जावपाची पिराय जातकूच तिचे वांगडा लैंगीक संबंद दवरूं येता, असो 

निवाडो दिला, आनी अशें करतूब हो लैंगीक गुन्यांव जायना अशें म्हळां. 
भारतांत वेगवेगळ्या धर्माच्या अनुयायां खातीर वावरावळींत आसात त्या 
कायद्यांनी विरोधाभास-(व्हडलो फरक) आसा. असो फरक समा न्हय. 
त्या खातीर लग्नाची (उण्यांत उणी) पिराय, लैंगीक गुन्यांव ह्या सारख्या 
विशयां बाबतींत सगळ्या जाती-पातीच्या, धर्माच्या लोकांक लागू जाता 
तसल्या समान (नागरी) कायद्याची गरज आसा. 

वेगवेगळ्या धर्माच्या अनुयायांमदें भिरांत फैलावपी संघटनांचे वांगडी 
जातात तांकां योग्य ती ख्यास्त दिवपाची तरतूद करपी कायद्याची भोवूच 
गरज आसा. जातीचेर आदारिल्ल्यो संघटना निर्माण करपाक प्रतिबंध 
घालपाची गरज आसा. ते खातीर हे विशींच्या कायद्यांत दुरुस्ती हाडपाची 
शिफारस हांव करतां. 

शिंदळकी (वेश्या वेवसाय वा वृत्ती) संसारात भोवच पुरातन 
काळासावन चलणुकेंत आसा. अनेक देशांनी ह्या वेवसायाक कायद्यान राखण 
दिल्या. भारतांत हो वेवसाय नदरेक येवपा इतल्या प्रमाणात करपी, आचरणांत 
हाडपी समाज घटक आसात आनी ते खातीर हो वेवसाय करतात त्यो 
बायलो आनी तांचे कडेन संबंद दवरपी दादले हांकां एडस्‌ हें दुवेंस चड 
प्रमाणात जाता, अश्यो खबरो, अहवाल, आसात. ते खातीर आमच्या देशांत 
शिंदळकेक कायद्यान मान्यताय दिवपाची आनी हो वेवसाय करतात तांकां 
तांची वळख जाहीर न करपाची चतराय घेवन वैजकी चिकित्सेचो आनी 
उपचारांचो लाब दिवपाची वेवस्था करूं येता. अशी वेवस्था केल्यार एडस्‌ 
सारकी मारेकार पिडा नियंत्रणाखाला हाडूं येता आनी घराब्यांचो नाश टाळूं 
येता. 

सार्वजनीक शांततायेक बादा हाडपा खातीर कारणीभूत जातात 
तांकां जीवावदी बंदखणीची ख्यास्त दिवपाक जाय. कारण खंयच्याय एका 
समयार, एकादे सुवातेर, शांततायेक बादा आयली जाल्यार ते खातीर सुमारा 
भायर लुकसाण जाता आनी अनेक लोकांक जीव व्हगडांवचो पडटा. हो 
गुन्यांव करता ताका जल्मठेप बंदखण हीच योग्य ख्यास्त अशें हांव मानतां. 

हालींचे मुस्तीत मोरल पुलिसिंग म्हळ्यार एक खास अशे मतप्रणालीचे 
(विचारांचे) घटकानी कायदो हातांत घेवन नेणार आनी दुर्बळ लोकांचेर 
अत्याचार करपाच्या घडणुकांचें प्रमाण वाडटें आसा. ते खातीर हे तरेचो 
EE ~) करतात तांकां दोन वा तीन वर्सा कठोर कारावासाची ( 

शिक्षा दिवपाक जाय. ही कारवाय करपा खातीर संबंदीत घटकांच्या जातीचें 
न्हय अशा हेर जातींतल्या राजपत्रीत अधिकारी ह्या हुदद्याच्या व्यक्तीची 
सरकारान नेमणूक करपाची गरज आसा. 

गुन्यांवकारी (फौजदारी) प्रक्रिया कायद्यांतल्या तरतुदी प्रमाण 
प्रथमदर्शनी अहवालाच्या पालवान पुलिसांनी घडिल्ल्या गुन्यांवाचो तपास 
करून निमाणो अहवाल न्यायालयांत सादर करपाचो आसता. पूण न्यायालय 
पुलिसेन धाडिल्ली वर्दी मतींत घेवन साक्षी पुरावे नोंद करीना वा एकदें 
करतूब करपा खातीर वापरिल्ल्यो वस्तू, मुद्देमाल न्यायालयांत हाजीर केलोना 
जाल्यार वा आरोपीची वळख पटोवन दिवपांत गवायांक यश आयलेंना जाल्यार 
फौजदारी केसीनी आरोपीची सुटका जाता. ते खातीर पुलिसेकडेन कबुली 
जबाब दिल्ले व्यक्तीन आनी साक्षिदारांनी पुलिसेक दिल्ल्या निवेदनाच्या सामकें 
विरोधी निवेदन न्यायालयांत दिलें जाल्यार तांकां एक वा दोन वर्सा बंदखणीची 
ख्यास्त फर्मावपाची तरतूद कायद्यांत केली जाल्यार गुन्यांव घडपाचें प्रमाण 
बऱ्याच प्रमाणात उणे जातलें, अशें म्हाका दिसता. 

भारतीय विवाह विच्छेदन (घटस्फोट) कायद्यांत आदीं विवाह 
विच्छेदना उपरांत तीन वर्सा खातीर 20 टक्के इतली येणावळ पोटगी म्हूण 
दिवपाची तरतूद आशिल्ली, ती सध्या चलणुकेंत आसा त्या कायद्यांत काडून 
उडयल्या. पूण आतां केंद्र सरकार लग्न जाल्ल्या दादल्यान घरकाम करपी 
(हावसवायफ) बायलेक आपल्या येणावळींतली 20 टक्के रक्कम त्या वावराचो 
मोबदलो म्हूण दिवंची अशी तरतूद हाडपाचो विचार करता अशी खबर 
आसा. म्हज्या विचारा प्रमाण हें पावल योग्य न्हय, एके फावटी गरजेभायलो 
थारावन कायद्यांतल्यान वगळिल्लो विशय परतून कायद्यांत घुसडावपाचो 
(आसपावीत करपाचो) हो यत्न समा न्हय. कारण सध्याचे मुस्तींत चलयो 
सुशिक्षीत आसात. त्यो दादल्यां वरींच कामार वतात आनी दादल्यां इतलीच 
येणावळ पगाराच्या रुपान मेळयतात. ते खातीर भारताच्या कांय सूचीत 
केल्ल्या प्रदेशांनीच हो नवो कायदो वावरावळींत हाडल्यार बऱ्याक पडटलें 
सध्या वावरावळीत आसा त्या कायद्यांत घटस्फोटा खातीर अर्ज दिवपाचो 
जाल्यार काजार जावन उणेच म्हळ्यार एक वर्स सरपाक जाय आनी 
न्यायालयांत घटस्फोटा खातीर अर्ज दिले उपरांत स म्हयने सरपाक जाय, 
अशें बंधन आसा. केंद्र सरकाराचो ह्या कायद्याक दुरुस्ती हाडपाचो विचार 
आसा. ते प्रमाण घोव आनी बायल ह्या दोगांकूय मान्य आसा, घटस्फोटा 

खातीर दिलां तें कारण तर्काक धरून योग्य आसा जाल्यार स म्हयने 
रावनासतना बेगोबेग घटस्फोट दिवपाची तरतूद आसतली. पूण म्हाका 
सरकाराची प्रस्तावीत दुरुस्ती मान्य ना, कारण चडशा धर्माप्रमाण काजार, 
लग्न हो एक पवित्र विधी आसा. पूण आयज आमची विचारसरणी बदलल्या. 
आयची तरणाटी पिळगी कारखान्यांनी उत्पादीत जातात त्या वस्तुप्रमाण 
भावनाहीन जाल्यात व्हय? देवाच्या अस्तित्वाविशींय प्रश्‍न निर्माण करपी 
मनीस आपलो सांगाती वा सांगातीण हे केवळ लैंगीक सुखाचें साधन मानपाक 
लागल्यात व्हय? ही स्थिती, नदर बदलपा खातीर दर एका लग्न जाल्ल्या 
जोडप्यान जर तांगेर भुरगीं जल्मल्लीं आसात तर त्या भुरग्यांची जतनाय 
(पालन, पोशण, शिक्षण) ही पयली प्राधान्याची बाब मानपाक जाय. ते 
उपरांतूच (घटस्फोट) ह्या विशयाचेर विचार करपाक जाय. संवसार आदर्श 
करपा खातीर आमी जल्मल्ल्या दरएका भुरग्याक मोग-मोयपास दिवन 
कुटुंबाच्या वातावरणात वाडपाची संद दिवपाक जाय. तशें केल्यारूच भुरगें 
बरें वा बरो नागरीक जावन वाडूंक पावतलें. ते खातीर कुटुंबांतल्या जीणेचे 
म्हत्व दरएका विद्यालयांत एक सक्तीचो विशय म्हूण आसपावीत करपाक 
जाय. तशें केल्यारूच आमच्या देशांतले तरणाटे (युवाजन) अमेरिका, इंग्लंड 
ह्या सारख्या देशांनी जाल्या ती कुटुंब संस्थेची विपश्टा, विघटना, विच्छेदन 
हो आदर्श मानची नात. ह्या देशांतल्या भुरग्यांचेर आसरो घरांनी वा अयोग्य 
सुवातांनी वाडपाची पाळी येवंची ना. तीं बरे रितीन घराब्यांनी भावनात्मक 
वातावरणात वाडटलीं. फुडाराक लग्न जाल्लीं जोडपीं, कितलेय कश्ट, त्रास 
सोसचे पडूं सांगातान रावतलीं आनी आपणाल्या भुरग्यांची वाड भावनात्मक 
रितीन करतलीं तांकां सांबाळटली असो निश्चेव करपाक जाय. ही मोख 
आमी सादली जाल्यारूच घटस्फोट कायदो हे रासवळ रितीन कुटुंबाचो 
नाश करपाचें हत्यार जावंचें ना. 

परिसर संरक्षण (सांबाळ, राखण) हे विशीं केंद्र सरकारान आनी 
राज्य सरकारांनी कायदे केल्यात. पूण परिसराचे (सरभोवतणचें) संरक्षण 
करपाची वा ते नदरेन यत्न केल्‍्ल्यांच्यो देखी (उदाहरणा) साप्प उण्यो. 
न्यायालयांनी आदेश आनी निर्देश दिवंक नाशिल्ले जाल्यार राजकी फुडारी 
सरकारी अधिकाऱ्यांक हाताकडेन धरून ह्या संवसाराची अवतीकाय एखादे 
असहाय्य बायलेची, अबलेची करतले आसले. उद्देगां खातीर परिसराचो 
(सरभोवतणच्या वाठाराचो) नाश करपाचीं कर्नाटक आनी गोंय ही राज्यां 

दळदळीत (बटबटीत) उदाहरणां आसात. मारांदाचो आवाज कितले डेसिबल 
आसचो हे विशीं न्यायालयान शिटकावणी दिल्या तरीय तिचें पालन जायना. 
ध्वनी वर्धकाचो (लावडस्पीकराचो) वापर हें सर्वसादारण लोकांची बलायकी 
आनी विचारशक्त (विचार करपाची तांक) हांकां बादा हाडपाचें आनीक एक 
कारण आसा. दरएका धर्माच्या लोकांच्या उत्सवा खातीर मायक (आवाज 
वाडोवपाचें साधन) गरजेचें आसा जाल्यार ताचो आवाज कितले डेसिबल 
आसचो हे विशीं नियंत्रण आसपाक जाय आनी ते विशीं कायद्यान स्पश्ट 
तरतूद करपाक जाय. सध्याचे मुस्तींत प्लास्टीक बोतलांचो वापर पुरायेन 
बंद जावंचो म्हूण सरकार शार वाठारांनी नागरीकांचेर चेंपण हाडटात. 
प्लास्टीकाक योग्य असो पर्याय दिले बगर एकाच धपक्यांत ही मोख सादप 
शक्य जावंचें ना. म्हज्या मता प्रमाण तरेकवार कारखान्यांनी आमचें उदक 
म्हेळें केलां आनी ते खातीर सरभोवतणचो व्हडा प्रमाणांत नाश जाता आनी 
कारखान्यांचे धनी मात व्हडा प्रमाणात गिरेस्त (दुडवांकार) जातात. आनी 
सर्वसादारण लोकांक कश्ट, हाल, उपद्रव सोंसचे पडटात. नागरी प्रदेशांतलो 
(शार वाठारांतलो) कोयर खंय उडोवंचो, ताचो विलो कसो करचो ही एक 
समस्या आसा. हाका उपाय एकूच, दरएका घराब्यान आनी हॉटेलांनी 
निर्माण जाता तो कोयर लागींच्या दोंगरी वाठारांनी फोंड मारून कुसोवप 
आनी कंपोस्ट (गांवठी सारें) तयार करप. हे विशींचे तंत्रगिन्यान सर्वसादारण 
लोकां मेरेन पावयलें जाल्यार कोयराची समस्या पन्नास टक्के सुटावी जावंक 
शकता. दरएका कुटुबान एक वा दोन झाडां आपल्या पोरसांत आनी पोरसूं 
नासत जाल्यार सार्वजनीक सुवातांचेर रोवन तांची दोन वा तीन वर्सा जतनाय, 
देखरेख केली जाल्यार तांकां सरकारान योग्य ती सवलत दिवपाचें धोरण 
आपणावपाक जाय. भारतांत शंभर कोटी लोक रावतात. तितली आमची 
लोकवस्ती आसा. ते खातीर जणएकल्यान उणींच म्हळ्यार दोन झाडां 
वाडयली, तांच्या फळां-फुलांचो योग्य वापर केलो जाल्यार 20 वर्साचे 
मुदतीत भारताचो स्वर्ग जावंक पावतलो. 

गिरायकां राखण कायदो 1986त घडला (रचला) तरीय आजुनय 
आमचे मदले अनेक जण विकती घेतिल्ल्या वस्तुचे बील कित्या खातीर 
घेवपाक जाय तें नकळोत. कित्या खातीर गरजेचें हें आमकां खबर ना. 
तेचपरीं खरेदी केल्ल्या (विकती घेतिल्ल्या) वस्तुचेर योग्य तें मोल बरयलां, 
ते वस्तुचेर हेर गरजेचो तपशील बरयला काय ना, तें आमी पळ्यनासतना 

` दोळे धांपून (कुड्ड्यांवरी) वस्तु घेतात. आमच्या ह्या आळसाये खातीर जे 
वस्तु विकतात तांकां (वेपाऱ्यांक) गिरायकांक फटोवप, लुटप ही सहज 

` सुलभ गजाल जाल्या. ते खातीर सर्वसादारण लोकां मेरेन गरजेची म्हायती 
` रेडियो मार्फतीन, तेचपरीं व्हडल्या मार्गाच्या देगणानी वितरावन वा प्रदर्शित 
करून गिरायकां हक्कां विशीं लोकां मदें जागरुकताय हाडपाचे, जाणविकाय 
निर्माण करपाचे यत्न सरकारान करपाक जाय, मनशां हक्क कायदो 1968 
हाचे वरवीं आंतरराष्ट्रीय नागरीक आनी राजकीय हक्कां विशिंचो सल्लो - 
स्पश्टीकरण अस्तित्वांत आयिल्ल्यान अनेक देशानी मनशाचो जियेवपाचो 
हक्क हो अमूल्य (भोवमोलादीक) हे विशीं सामाजीक जागरुकताय जाल्या. 
आमच्या देशांत-भारतात-मनशाची गिरेस्तकाय, मानभोवमान 

राखून दवरपाची मार्गदर्शक (वाट दोखोवपी) सुत्रां संविधानात आसपावीत 
आसात, मनशां गौरवाक बादा हाडची, मनशाक मोनजातीपरसूय हीन मानचे, 
मनीसपणाक सोबना अशे तरेन मनशांक चित्रांवरवी पीडापीड करपी ही 
सगलीं वायटां पयसावपा खातीर, तांचे निवारण करपा खातीर मनशाच्या 
स्वातंत्र्याचो हक्क प्रस्थापित केला. पूण आमी जें चित्र निर्माण करतात, 
पितारतात तातूंतल्यान लडाय, झगडीं, अनाचार, अत्याच्यार (आगळीक) 
लुटमार, अपहरण, वायट मार्गानी धनदौलत मेळोवप, खून, मारामारी ह्यो 
दीसपट्ट्यो गजाली जाल्यात अशी भावना निर्माण जाता. ते खातीर प्रत्यक्ष 
जीणेंत मनशां हक्कांक बादा येता. ते खातीर प्रसार माध्यमातल्यान मनशां 
हक्कांवेले हल्ले बटबटीत रितीन दाखोवपाचेर बंधनां घालपाक जाय. गुलामावरीं 
वागणूक दिवप, मनशांचो व्यापार कसो करचो, गुलामांचो वेपार, 14 वर्सा 
परस उणे पिरायेच्या भुरग्यांक कारखान्यानी कामार दवरप ह्या गजालींक 
आतां सरकारान प्रतिबंध केला. पूण सरकारान केल्यात तें कायदे वावरावळींत 
वा चलणुकेंत हाडपाची जापसालदारकी कार्यकारी अधिकाऱ्यांची 
आशिल्ल्यान चांटेपावलाक मनशां हक्कांचे उल्लंघन जावपाच्यो घडणुको 
घडटात तेन्ना आपल्या बरे मागप्यांचो बचाव करपा खातीर वा तांकां राखण 
दिवपा खातीर कार्यकारी अधिकाऱयांचेर चेंपण हाडप ही सदची (दीसपट्ट्या 
अणभवाची) गजाल जाल्या. कांय पुलिसानी पयशांच्या सुवार्था खातीर वा 
सत्ताधारी गटाच्या फुडाऱ्यांक खूश करपा खातीर मनशां हक्कांचे उल्लंघन 
करपाच्यो घडणुको घडटात तेन्ना जे भकीक पडटात वा बळी जातात ताणीं 
ओग्गी रावन सगले मोन्यानी सोंसप ही सर्वसादारण (दीसपट्टी) घडणूक 

जाल्या. ह्या भिरांकूळ गुन्यावाचे निराकरण करपाच्या हेतान जात-कात, 
पक्ष, हुद्दो ह्यो बाबी नदरेआड करून दरएक मनशांत देव वसता हैं मतीत 
घेवन आपणातूच देव पळोवपाचे यत्न मनशां कुळयेन करपाची गरज निर्माण 
जाल्या. हांव जियेता आनी म्हज्या शेजाऱ्याक जियेवपाचो हक्क न्हयकारतां 
हे वृत्तीचो आमी निशेध करपाक जाय. अन्याय, अत्याचार करपी लोकांचे 
मतपरिवर्तन करपाक जाय, तांचे विचार बदलपाचे यत्न करपाक जाय. 
राजकारणांत धर्म घुसपटायतात त्या फुडाऱयांक कठीण (कठोर) ख्यास्त 
फाव करपाक जाय. हो संसार फुडाराच्या पिळग्यांक जियेवपाक योग्य अशे 
आवतिकायेचो दवरपाची मोख गांठपा खातीर परिसराचो असमतोल जांवचो 
न्हय म्हुण आमी चत्राय घेवपाक जाय. आमी चित्त आनी मन शांत दवरपाक 
जाय. तेशें केल्यारूच येवपी फुडारांत संसारभर शांती समाधान प्रस्थापीत 
जावन मनीस आपल्या शेजाऱ्याच्या रुपांत देव पळोवक पावतलो, सगलो 
संसारूच सर्गाभशेन जातलो आनी मनशां हक्कांचो अवमान (संकोच) 
जांवचोना. 

2005चो म्हायती हक्क कायदो वावरावळीत येवंचे आदीं सरकारी 
क्षत्रांतली म्हायती गरजे विणे जाहीर करप हो कायद्यान गुन्यांव थारतालो. 
आतां देशाच्या अखंडतायेकडेन संबंदीत म्हायती सोडून हेर सगल्या तरांची 
म्हायती सर्वसादारण नागरिकान अर्ज दिलो जाल्यार ताका मेळूंक शकता. 
प्रजासत्ताक वेवस्थेत सरकाराच्या ताब्यांत आसता ती सगली म्हायती देशाच्या 
नागरिकांची मालमत्ता आसता हें ह्या कायद्यान मानून घेतलां. ह्या कायद्याच 
पुरायेन उपेग जावपा खातीर 'इंडिया अगेन्स्ट करप्शन" (भ्रश्‍टाचारा आड 
भारत) सारख्या संघटनानी एकवोटीत रितीन एकामेकांच्या सहकार्यान 
काम करपाची गरज आसा. कारण अन्यायान आनी भ्रश्टाचारी मार्गानी 
पयशे मेळोवपी आनी सरकारी काम अर्दकुटें करून पुराय बिलाचे पयशे 
घेवपी कंत्राटदार आनी राजकी फुडारी म्हायती विचारपी व्यक्तीनी आपलें 
लुकसाण करपाची शक्यताय आसा हें पुरायेन अणभवलां. सर्वसादारण 
नागरिकाच्या हिता खातीर उपेग जावपाचो दुडू अन्यायान, चुकीची (फटीचीं) 
कागदां दाखोवन आनी पुराय जावंक नाशिल्लें काम पुराय जालां अशें 
भासोवन आनी वशील्याच्यो वापर करून आदेश मेळोवप वा सार्वजनीक 
उपेगा खातीरचो जागो वैयक्तीक उपेगा खातीर वापरपाचो आदेश मेळोवप ह्या 
सारख्या करलुबां विशीं जागृताय घडोवन हाडपा खातीर म्हायती हक्कान 

आमकां ज्यो सुविधा दिल्यात तांचो वापर करून आमकां जे न्यायालयांत 
सिद्ध करपाचे हक्क मेळल्यात तांचो वापर करून अन्याया आड झूंज मांडप 
भोव गरजेचे जालां. गरजे भायर म्हायती विचारून सरकारी नोकरांचो 
(कर्मचाऱ्यांचो) समय आनी आपल्या स्वताच्या पयशांचो अपव्यय करचो 
न्हय, तांची वाट लावंची न्हय असो सल्लो कांय दिसां आदी भारताच्या 
प्रधान मंत्र्यानी दिला. त्या सल्ल्याक म्हजी जाप अशी आसा. सरकारी 
आनी खासगी वाठाराची भागीदारी (पी.पी.पी.) हे येवजणे खाला अनेक 
कंपन्यो आनी वेव्हार चलोवपाची प्रक्रिया सरकारान सुरू केल्या. आनी ही 
प्रक्रिया आडमेळ्यां विरयत मुखार गेली, तिची वहिवाट जाली, जाल्यार 
कांय वर्सा उपरांत सरकारी वाठांरातल्यो कंपन्यो आनी तांचो वेव्हार ही 
संकल्पनाच उरची ना. ते खातीर एकाद्या व्यक्तीच्या खासगी बाबीची म्हायती 
विचारप योग्य न्हय अशें म्हण्टात ताणी निशक्रिय रावल्यार सार्वजनीक 
जीणेत पारदर्शकताय हाडप शक्‍य जातलें व्हय ह्या प्रश्‍नाची जाप दिवपाक 
जाय. ह्या समस्येर उपाय म्हळ्यार आमच्या देशांत सरकारी सेवेतल्यान 
निवृत्त जाल्ले आनी न्यायाची आवड वा चाड आशिल्ले अनेक लोक आसात. 
ताणी एकठांय येवन आपवावुरपी संस्थो घडून हे समस्येची फाट घेतली 
जाल्यार सरकारी पयशे नश्ट जावपाच्या (पोल जावपाच्या) प्रक्रियेक आडसर 
(आडमेळे) जातलो आनी तेच बराबर अधिकारी लोकांक लोक जागरूक 
जाल्यात हाची कल्पना येवन एके तरेचो वचक बसतलो (भिरांत निर्माण 
जातली.) 

वील, इच्छापत्र वा मृत्यूपत्र तयार करपाची गरज आयच्या काळात 
भोवूच प्रमाणांत उप्रासल्या. कारण सामको सर्वसादारण नागरीक ह्या वर्गात 
आसपावपी व्यक्तीकडेन लेगीत आयज एक वा दुसऱ्या रुपांतली मालमत्ता, 
समभाग (शेअर्स) आनी बँकातल्यो कायम स्वरुपाच्यो ठेवी आसात. भारतांत 
लोकांची जियेवपाची सरासरी पिराय वाडून आंता 65 ते 70 वर्सा जाल्या. 
आर्विल्या काळांत कुटुंबाची व्याख्या बदलल्या आनी आमचें एकूच भुरगें 
अशी अवस्था आयल्या. मालमत्तेच्या वारसांची संख्या उणावपाची प्रवृत्ती 
आसा. तरीय आयचे तरनाटे पिळगेक आदले परस बेगीन (उणे पिरायेर) 
आपपूर्तेजावपाची आकांक्षा आसता. आनी हे आकांक्षे खातीर कांय समस्या 
निर्माण जातात. जाण्टे पिरायेर जायत्या पालकांकडेन वा आवय बापाय 
कडेन फांव तशें लक्ष दियनात आनी ह्या लोकांक एकले एकसुरे रावचे 

पडटा. अशें परिस्थितीत ह्या जाण्टेल्यानी (वृद्धानी) स्वताची अर्थिक नदरेन 
राखण कशी जातली तें पळोवपाक जाय. कांय लोकांचेर अशे पिरायेर 
जाण्ट्या खातीरच्या वसती घरानी आलाशीर्‍्या खातीर वचपाची पाळी येता. 
हातुंतल्यो कांय संस्था इच्छापत्रां स्वीकारतात. एकाद्या जोडप्यान (घोव 
आनी बायल) इच्छापत्र करून मरणा उपरांत आपली संपत्ती तें संस्थेक 
दिवपाचें वील / इच्छापत्र दोन साक्षीदारा सामकार बरोवन संस्थेच्या 
मुखेल्याकडेन दिल्यार वृद्ध जोडप्याची काळजी घेवपाची जापसालदारकी 
ह्यो संस्थो स्विकारतात. तेच बराबर जांच्यो बँकाकडेन कायम ठेवी आसात 
तांकां बॅको दर म्हयन्याक खर्चा खातीर खास अशी रक्कम दिवपाची वेवस्था 
करूंक शकतात. अशा संस्थांक सरकारानूय फाव त्यो सुविधा दिल्यो जाल्यार 
बऱ्याचशा जाण्ट्या पिरायेच्या लोकांक सुरक्षित जीणेची खात्री (हमी) मेळूंक 
शकता. तांचे निमणे दीस समाधानान आनी शांतीकायेन वचूंक शकतात. 
अशें जायत जाल्यार जाण्ट्या पिरायेच्या आवय बापायकडेन पळोवपाचो 
तरनाटे पिळगेचो दृश्टीकोन बदलूक शकता. 

माहिती तंत्रगिन्यान कायद्या बाबतींत सरकारान बरो वावर केला. 
पूण सायबर गुन्यांव करप्यानी परिस्थिती इबाडल्या. संसारांतले चड उदरगत 
सादील्लों राष्ट्र सायबर गुन्यांवा बाबतींत जे मानदंड आपणायता तेच आमच्या 
देशानूय आपणावपाक जाय. सायबर गुन्यांवाची जी व्याप्ती सर्वसादारणपणान 
कळटा ते प्रमाण ते तरेचो गुन्यांव कांय खीणांभितर करूंयेता. ते खातीर 
सरकाराची टेळणी (मॉनिटरींग) यंत्रणा पुराय दीसभर, म्हळ्यार दिसाची 
आनी रातींची चोव्वीसूय वरां जागरूक आसपाक जाय. राष्ट्राची अखंडताय, 
सार्वभौमत्व, अर्थ वेवस्था आनी सरकाराचे गुपीत निर्णय राखपा खातीर जे 
उपाय घेवपाक जाय ते आयच्या आयज, मात्तूय वेळ व्हागडायनासतना घेवपाक 
जाय. आमच्या देशांत बुदवंत इंजिनियर आनी विज्ञानीक भोव संख्येन आसात. 
विदेशी राष्ट्रानी ह्या विज्ञानिकांक जो पगार मेळूंक शकता तो आमी देशातूंच 
दिलो जाल्यार आमचें रक्षण आमी स्वताच करूंक शकतले. इंटरनेटाचेर 
पिरायेच्या बंधना बगर ब्ल्यू फिल्मां पळोवपाक मेळटात तें विशीं सरकारान 
कडक उपाय घेवपाक जाय. एस. टी. डी., ए. एस. डी. सारख्यो दूरध्वनी 
सेवा बंद दवरपा खातीर आमी जसो कोड वापरतात तसोच कोड़ ब्ल्यू 
फिल्मां पळोवपा खातीर इंटरनेटाचेर वापरपाची सोय केल्यार योग्य पिराय 
जाल्ल्यो व्यक्तीच अशे तरेचीं फिल्मां पळोवंक शकतले. सरकाराचें आधार 

कार्ड जांचे कडेन आसा ताणीं सरकारी अधिकाऱ्या मुखार हे दिलें जाल्यार 
म्हळ्यार बँक अकावंट आदी, जाल्यार गिरायक मेळटा म्हुण पासबूक, 
इंटरनेटावेल्यान ब्लु फिल्मां पळोवपा खातीर उपकरता अशी सोय जाली 
जाल्यार वा आधार कार्डाचो वापर करपाची सवलत दिली जाल्यार लाखानी 
नकली (फट) नावाचेर पासबूक खातीं उक्तीं करून लोकांक फटोवप आनी 
गोंदळाची परिस्थिती निर्माण करप टाळू येता. 

ह्या पुस्तकाचे लेखक श्री. स्टॅन्ली डिकोस्ता हे 
वेवसायान वकील. 18 वर्सांचो वकिली वेवसायांतलो 
अणभव तांचे गांठीक आसा. 07.12.1961 ही तांची 
जल्म तारीख. कुलशेखर मेंगळूर ही जल्माची सुवात. 
वकीली वेवसाया अंतर्गत ते केंद्र सरकारान नेमिल्ले 
नोटरी पब्लीक आनी राज्य सरकारान नेमिल्ले 
क्रिस्तांवाच्या लग्नांचे (काजारांचे) मॅजिस्ट्रेट म्हूण 
फाटलीं पांच वर्सा वावुरतात. 

तांच्या बापायचें नांव नोर्बर्ट आनी आवयचें नांव जुलियान. फाटलीं 8 वर्सा तें 
बेंदुरांत रावतात. 1991 ह्या वर्सा श्रीमती सॅलीन मथायश हांचे वांगडा तांचे लग्न जालें. 


एकूच चली. तिचें नांव आशेल, जी सध्या इंजिनियरिंगाच्या तिसऱया वर्सांत शिकता. 
तरणाटे पिराये सावन स्टॅन्ली हांणी महाविद्यालय शिक्षणाच्या पांवड्यार एन. 


सी. सी. (नौदल शाखा) कॅडेट कॅप्टन, कॅथोलीक यूथ संघटनेचो विभागी अध्यक्ष, 
रॉट्रेक्टचो अध्यक्ष, मजगाव डॉक युनियनाचो सरचिटणीस, लायन्सचो थळाव्या 
पांवड्यार अध्यक्ष आनी लायन्सचो विभाग पांवड्यावेलो अध्यक्ष ह्या पदावेल्यान 
लोकसेवेचो वावर केला. त्या भायर रोटरी क्लब, मरियाळ सोडेलिटीचो कार्यदर्शी आनी 
उपाध्यक्ष तेचपरीं कॅथोलिक सेंटराचो म्हालगडी ह्या नात्यान तांणी सामाजीक वावर 
केला. 





ते भायर फाटलीं पांच वर्सा मेंगळूर वाठारांतल्या कोंकणींतल्या 5 वर्तमानपत्रां 
आनी तत्सम प्रकाशनांनी तांणी कायद्याचें गिन्यान जनसामान्यां मेरेन पावोवपाच्या 


हेतान विपूल लिखाण केलां. 
कानून दायज, कानून माहेत, कानून दिवो आनी कानून ज्ञान कोश ही तांची 


कायद्या विर्शीची चार पुस्तकां आतांमेरेन उजवाडा आयल्यांत. आतां उजवाडा येता तें 
“कायदो आमचो इश्ठ'' हे तांचे कायद्या विशींचें पांचवें पुस्तक. हें पुस्तक कोंकणी 
समाजाक वज्रावरीं गिन्यानाचो उजवाड दिवं आनी ज्ञानवंत करूंदी., होच ह्या 
पुस्तकाचो हेत आनी हावेस आसा. 

जय कोंकणी समाज., जय कोंकणी भास! 


अंश्लींग पब्लिकेशन्स 


घोगळ, मडगांव, गोंय 





